

وہ نماز روزہ کی چنڈاں پرواہ نہ کرتے تھے۔ لیکن اس کے باوجود تذکرہ نویسوں کے ہاں اسی طرح قابل احترام اور باریب ولی ہیں۔ جس سے صوفیاء کے اس دعوے کی نزدیکی ہو جاتی ہے کہ طریقت شریعت سے ہی مانوخذ ہے اس کے علاوہ کچھ نہیں۔

۳۔ ان مادر زاد ولیوں کی جو کرامات بیان کی گئی ہیں وہ کرامت کی شرائط پوری نہیں کرتیں۔ ان سے نہ کوئی اشد دینی ضرورت پوری ہوتی ہے نہ دنیوی۔ لہذا یہ کرامات نہیں، بلکہ استجابات ہیں۔

۲۔ اک نگاہ کرم سے بننے والے ولی پیران پیر جناب شیخ عبدالقادر جیلانی کے دو واقعات پہلے درج کر آتے ہیں کہ کس طرح ان کی ایک نگاہ

کرم نے ایک چور کو او دوسری دفعہ ایک سکا فر کو ابدال کے مقام پر پہنچا دیا تھا۔ لیکن معلوم ہوتا ہے کہ اس میدان میں کئی دوسرے ولی ان سے بھی سبقت لے گئے ہیں۔ مثلاً مولانا محمد زکریا صاحب اپنی تصنیف "تاریخ مشائخ چشت نظام الدین العری تھامسری (م ۱۰۳۴ھ) کے حالات میں لکھتے ہیں کہ: "جس شخص پر نظر ڈالتے تھے ایک ہی دہلہ میں صاحب شہو ہو جاتا تھا۔ اسی وجہ سے بعض لوگوں نے ولی تراش نام رکھ دیا تھا۔" (تاریخ مشائخ چشت، ص ۲۱۵)

۲۔ یہی مولانا زکریا صاحب خواجہ ابوبیسرہ بصری (م ۷۸۷ھ) کے متعلق لکھتے ہیں: "آپ کا جو شخص منظوہ نظر ہو جاتا تھا۔ ایک توجہ سے فوراً اس علوم مشکف ہو جاتے تھے۔" (تاریخ مشائخ چشت، ص ۱۱۴)

اور یہ تو ظاہر ہے کہ یہ علوم لدنی یا باطنی ہی ہو سکتے ہیں جن کی ان اولیاء اللہ کو ضرورت ہو کر تھی ہے۔

۳۔ حضرت نور محمد بدایونی کی مرزا مظہر جان جاناں پر توجہ ڈالنے کا ذکر ہوا ہے۔ "مگر اس وقت بغیر درخواست کے (نور محمد صاحب نے) مرزا صاحب سے فرمایا کہ آنکھیں بند کر کے دل کی طرف متوجہ ہو جاؤ۔ اور ایک ہی توجہ میں لطافت خمسہ کا ذکر بنا کر رخصت کیا۔ آپ کی توجہ کی تاثیر نے باطن کو اس قدر متاثر اور متحرک کر دیا کہ دوسرے روز جب (مرزا مظہر جان جاناں نے) حضرت سید صاحب کی خدمت میں حاضری کا قصد کیا اور حسب عادت آئینے میں اپنی صورت دیکھی تو بعینہ حضرت سید کی معلوم ہوئی۔" (صوفیائے نقشبند، ص ۲۱۶)

گویا سید صاحب کی ایک توجہ نے کئی مرحلے طے کروائیے۔ ایک تو تصویر شیخ میں کامل بنا دیا۔ دوسرے لطائف خمسہ کا ذکر بھی بنا دیا۔ یہ لطائف پانچ ہیں یا چھ ہیں یا سات؟ اس بات میں بھی ان حضرات نے اختلاف کیا ہے اور یہ لطائف کون کون سے ہیں۔ اس کی تفصیل باطنی علوم کے عنوان کے تحت ملاحظہ فرمائیے۔ بہر حال سید صاحب نے اس توجہ میں مرزا مظہر کو پانچ لطائف کا ذکر بنا ڈالا تھا۔

۴۔ خواجہ محمد فضیل صاحب قادری نوشاہی کے تذکرہ میں صاحب غریبۃ الاصفیاء فرماتے ہیں:

”جس فاسق و فاجر پر حالت جذب و سکر میں (فضیل صاحب نوشاہی کی) نظر پڑ جاتی۔ عارفِ کامل ہو جاتا۔ کسی مردہ پر نظر پڑتی تو زندہ ہو جاتا۔ نگاہ غضب سے کسی کو دیکھتے تو اس کی جان تن سے نکل جاتی۔ غرض آپ کے احوال و مقامات عجیب غریب تھے۔“ (غریبۃ الاصفیاء، ص ۲۷۷)

یہ یاد رہے کہ یہ نوشاہی حضرات انتہا درجہ کے بے دین، تارکِ صوم و صلوٰۃ، بھنگ چرس اور سماع و وجد کے رسیا ہوتے ہیں۔ انہیں میں سے ایک مجذوب کی یہ کرامات بیان ہو رہی ہیں۔ بخملا یہ کہ وہ ایک ہی نظر میں فاسق و فاجر لوگوں کو بھی عارفِ کامل بنا ڈالتے تھے۔ اب جیسے یہ عارفِ کامل بنتے ہوں گے اس کا اندازہ خود فرمایئے۔

۵۔ اسی طرح کے ایک اور نوشاہی شاہ عبدالرحمن ہیں۔ مجذوب تھے۔ لوگ انہیں رحمان دیوانہ کہا کرتے تھے۔ ان کے فضائل و مناقب یہ ہیں کہ:

”گر میوں کے موسم میں سوچ کی دھوپ میں بیٹھتے اور سڑیوں میں برہنہ تن رات کو جگل میں جا کر بیٹھ جاتے اور کبھی سڑیوں میں دریا میں کھڑے ہو کر ذکرِ حق میں مشغول ہوتے۔ آپ کی گرمی ذکر سے دریا کا پانی گرم ہو جاتا جس شخص پر نگاہ شفقت ڈالتے وہ صاحب کشف و کرامات ہو جاتا۔“ (غریبۃ الاولیاء، ص ۳۸)

۶۔ اس نظرِ گرم یا توجہ کا اثر اتنا ہمہ گیر ہوتا ہے کہ عام انسان یا فاسق و فاجر تو درکنار کتوں پر پڑ جاتے تو انہیں بھی صاحب کشف و کرامت اور ولی بنا دیتی ہے۔ چنانچہ اشرف علی تھانوی صاحب جنید بغدادی کے فضائل و مناقب بیان کرتے ہوئے کہتے ہیں کہ:

”۲۲۸۔ فرمایا (یعنی اشرف علی صاحب کے پیر امداد اللہ مہاجر مکی نے) حضرت جنید بغدادی بیٹھ تھے۔ ایک کُتا سامنے سے گزرا۔ آپ کی نگاہ اس پر پڑ گئی۔ اس قد صاحب کمال ہو گیا کہ شہر کے کُتے اس کے پیچھے دوڑے۔ وہ ایک جگہ بیٹھ گیا۔ سب کُتوں نے اس کے گرد حلقہ باندھ کر مراقبہ کیا۔“ (امداد اللہ مہاجر مکی، اشرف علی تھانوی، ص ۱۰۲)

یہ کہتے ہیں اسے تو غیر مکلف مخلوق تھے۔ اس بیچارے کو خواہ مخواہ صاحب حال بنادیا۔ پھر دوسرے یہ کہ اس کا مرقبہ بھی شروع ہو گیا اور اس طرح کتوں میں ولایت کی داغ بیل ڈال دی۔ پھر لطف یہ کہ یہ نگاہ بھی اتفاقاً پڑ گئی تھی۔ اگر آپ عمداً نگاہ کم فرماتے تو خدا معلوم اس کتے کو کتنا بلند مقام حاصل ہو جاتا۔ رہے وہ انسان جن پر آپ کی زندگی میں نظر پڑ گئی یا آپ نے ڈالی تھی، تو ان کے دلی ہونے میں کسی کو کیا شبہ ہو سکتا ہے۔

۳۔ تربیت یافتہ ولی اور طریق تربیت

کہا جاتا ہے کہ تزکیہ نفس کا دوسرا نام تصوف ہے۔ قرآن کریم کی رُوسے تزکیہ نفس پر حضور اکرم بھی مامور تھے اور یہی کام صوفیاء بھی کرتے ہیں۔ اب درج ذیل طریقہ ہائے تربیت ملاحظہ فرمائے اور فیصلہ خود فرمایا کہ آیا رسول اکرم ﷺ اسی طرح سے اور اسی طرح کا تزکیہ نفس فرمایا کرتے تھے۔

آپ کا ایک مرید ۳۰ سال آپ کی خدمت میں رہا وہ رات کو نہ کبھی سوتا اور نہ ہی کبھی روزہ چھوٹا تھا، مگر

۱۔ بایزید بسطامی (م ۲۶۱ھ) کا طریقہ کار

باطنی علوم اس پر منکشف نہ ہوتے تھے۔ آخر تک اگر حضرت شیخ سے اس بات کی شکایت کی تو بایزید نے فرمایا ”تم تین سو سال بھی لگے رہو تو یہ علم حاصل نہ کر سکو گے۔“ مرید نے پوچھا: ”اس کا کوئی علاج؟“ فرمایا ”علاج تو ہے، مگر تم نہ کر سکو گے۔“ جب مرید نے اصرار کیا تو آپ نے علاج یہ بتلایا کہ ”اپنی ڈاڑھی اور سر منڈا دو، گوڈڑی پہن لو، باداموں کا ایک کشتول ہاتھ میں لے کر اپنے گرد بچوں کو جمع کرو اور کہو جو بچہ مجھے ایک گھونٹا مائے گا، اسے ایک بادام دوں گا۔ اسی طرح گلی گلی پھرو۔“ مرید نے کہا: ”سبحان اللہ کیا علاج؟“ بایزید نے کہا ”تیرا سبحان اللہ کہنا بھی شکر ہے، کیونکہ تو یہ کلمہ اپنی پاکیزگی بیان کرنے کے لئے کہہ رہا ہے۔“ مرید نے کہا مجھ سے یہ علاج نہیں ہو سکتا کوئی اور بات بتلائیے۔“ بایزید نے کہا ”اگر یہ علاج نہیں کر سکتا تو تیرا کوئی علاج نہیں۔“ (احیاء العلوم، ص ۳۵۸، ج ۲، مصنفہ ام غزالی)

یہ واقعہ نقل کرنے کے بعد ام غزالی لکھتے ہیں کہ ”جس شخص کا دل بیمار ہے وہ اپنے نفس کے تابع ہے

اس کا وہی علاج ہے، جو بایزید نے تجویز کیا۔“ (حوالہ ایضاً)

اب دیکھئے اس مرید بیمار سے نے نین خلاف شرع کام تو پہلے ہی کر لئے تھے۔ (۱) رات کبھی نہ سونا،

(۲) روزہ کبھی نہ چھوڑنا اور (۳) دین طریقت پر ایمان۔ اب بایزید صاحب نے ولایت کی تکمیل کے لیے بیچار خلافت سنت اور کام بتلا دیتے۔ (۱) داڑھی منڈوانا (۲) گودڑی پہننا (۳) در در کی گدائی اور (۴) بچوں سے گھونٹے کھانا۔ پھر جب ایسے کاموں پر معذرت کرنے لگا، تو آپ نے اسے ولایت کے لئے نااہل اور لاعلاج مرخص قرار دے دیا۔

پھر اہم غزالی صاحب نے بھی ان تمام خلاف سنت کاموں کے علی الرغم بایزید کے علاج کی ہی حمایت فرمائی اور اس دل کے بیمار، مرید پر ہی عتاب فرمایا:

۲۔ جنید بغدادی (م ۲۹۸ھ) کا طریق تربیت | ”ایک روز شبلیؒ نے حضرت جنیدؒ سے کہا: آپ کو اللہ تعالیٰ نے گوہر آشنائی و معرفت،

عطا فرمایا ہے اسے یا تو بیچ دیجئے یا بخش دیجئے۔“ شیخ جنید نے فرمایا: ”نہ فروخت کروں گا نہ بخشوں گا۔“ فروخت کروں تو تیسرے پاس ادا کرنے کے لئے کچھ نہیں۔ مفت دوں تو یہ موتی تیرے ہاتھ مفت میں آ جائے گا۔ مردان باہمت کی طرح اپنے آپ کو دریائے معرفت میں ڈال اور گوہر مقصود چل کر۔“ شبلی نے پوچھا: ”پھر کیا کروں؟“ فرمایا: ”ایک سال تک کبریت فروشی کر (دیا سلائی بیچ) ایک سال گزرنے کے بعد شیخ شبلی، مُرشد کی خدمت کی حاضر ہوئے فرمایا: ”اب ایک سال تک بغداد کے کوچہ و بازار میں گدائی کر مگر اس طرح کہ کسی دوسرے کام میں مشغول نہ ہونا۔“ شیخ شبلی فرمودہ مُرشد کے مطابق بغداد کے بازاروں میں گدائی کرتے رہے۔ مگر کسی شخص نے آپ کو ایک جتہ بھی نہ دیا۔ سال گزرنے کے بعد خدمت شیخ میں حاضر ہوئے۔ فرمایا: ”کیوں شبلی! اپنی قد و قیمت معلوم ہوتی؟ کوئی شخص تیری طرف متوجہ بھی نہ ہوا۔ اچھا اب نہادند جا، جہاں تو حکومت کرتا رہا ہے۔ وہاں ایک سال درویشگری کر۔“ چنانچہ آپ وہاں پہنچے۔ کسی نے آپ کو روٹی کا ایک ٹکڑا بھی نہ دیا۔ سال گزار کر خدمت مُرشد میں آئے۔ شیخ جنید نے فرمایا: ”شبلی! ابھی ایک سال اور بغداد کے کوچہ و بازار میں گدائی کر۔“ چنانچہ حکم شیخ کے مطابق آپ بغداد کی گلیوں میں بھیک کا ٹھیکہ لائے بھک منگائیں کر بھیک مانگتے رہے۔ بٹام کو خانقاہ شیخ میں بھی حاضر ہوتے اور بھیک کے ٹکڑوں کو خدمت مُرشد میں پیش کرتے اور شیخ انہیں درویشوں میں تقسیم کر دیتے۔ ایک سال گزرنے کے بعد حضرت جنید نے پوچھا: ”کیوں شبلی! اب تیرے نفس کا حال تیرے نزدیک کیا ہے؟“ عرض کیا پیر و مُرشد! اپنے آپ کو خلق خدا کی کمترین مخلوق سمجھتا ہوں۔“ فرمایا: ”اب تیرا ایمان درست

ہوا۔“ (غزنیۃ الاصفیاء، ص ۱۲۵-۱۲۶)

دیکھا آپ نے سید الطائفہ جناب جنید بغدادی نے اپنے بعد میں ہونے والے خلیفہ ابو بکر شبلی کی تربیت کے لئے کیسا شاندار پروگرام تجویز کیا۔ پہلے سال تو خیر انہوں نے ماچیں بیچیں۔ دوسرے اور تیسرے سال شبلی کو گداگری کے ذریعہ نہ کہیں سے حجتہ لا مکڑا یہ بھی دراصل سید الطائفہ کی کرامت ہی تھی کہ انہیں دو سال کچھ نہ ملا۔ ورنہ ہنگامے گداگری آج بھی موجود ہیں۔ ایسا ہونا ناممکن ہے کہ کسی کو دو سال تک کچھ نہ ملا ہو۔ اور چوتھے سال جو گداگری کے ٹکڑے آتے رہے وہ گویا سب کے سب حلال و پاکیزہ رزق کے تھے، جو آپ درویشوں میں بانٹتے رہے۔ خیر کچھ بھی ہو چار سال بعد آپ نے شبلی کے ایمان کو درست کر دیا، جس کے بغیر معرفت کا موتی ہاتھ نہ آسکتا تھا۔

اور اس طرح جو معرفت ابو بکر شبلی کو ملی اس کے متعلق صاحب غزنیۃ الاصفیاء فرماتے ہیں: ”روایت ہے شیخ شبلی کچھ عرصہ اپنے مقام سے غائب رہے۔ ہر چند تلاش کیا نہ پایا۔ ایک روز مختشوں کے گروہ میں دیکھے گئے (شاید انہوں نے بھی انہیں کے ساتھ پڑھتے رہے ہوں گے) لوگوں نے پوچھا: ”کیا بات ہے؟“ فرمایا: ”یہ گروہ دنیا میں نہ مرد ہے نہ عورت۔ میں بھی اسی حالت میں گرفتار ہوں۔ نہ مرد ہوں نہ عورت۔ پس ناچار میری جگہ انہی میں ہے۔“ (غزنیۃ الاصفیاء، ص ۱۲۷)

اب دیکھتے رسول اللہ بھی تزکیہ نفس فرمایا کرتے تھے لیکن طریق کار جدا گانہ ہونے کی وجہ سے وہیں: ۱۔ شرعی اصطلاح میں تزکیہ نفس سے مراد دلوں کو شرک اور کفر کی آلائشوں نیز اخلاق رزیدہ سے پاک کرنا ہے۔ جبکہ طریقت میں تزکیہ نفس سے مراد معرفت کا موتی تلاش کرنا ہے جن سے کشف و کرامات کا صدور ہو۔

۲۔ رسول اللہ ﷺ اس مقصد کے حصول کے لئے شرعی تعلیمات پر زور دیتے اور نگہانی فرماتے تھے۔ چونکہ شریعت کی نظروں میں انسان تمام مخلوقات سے برتر ہے۔ لہذا رسول اللہ ﷺ کا طریق تربیت ایسا تھا جس سے کسی کی عزت یا وقار مجروح نہیں ہوتا تھا۔ لیکن یہ گروہ صوفیہ نفس کشی کے درپے ہوتے ہیں اور انسان کو تہم مخلوق سے کمتر درجہ پر لانا چاہتے ہیں۔ اور اسے انتہائی ذلیل بنا دینا ان کا طریق کار ہے۔

گداگر کے متعلق رسول اللہ ﷺ نے تو فرمایا تھا کہ قیامت کے دن اٹھے گا تو اس کے چہرے پر گوشت نہ ہوگا۔ لیکن صوفیوں کے ہاں یہی گداگری کا طریقہ حصولِ ولایت کے لیے ضروری ہے۔ یہ بے نگوں کی اتباع سنت کا نمونہ۔ اور پھر اس تربیت کا منطقی نتیجہ بھی یہی کچھ نکلنا چاہتے تھا کہ شبلی مختش بن گئے۔ نہ مرد ہے نہ عورت۔

شیخ نظام العمری (م ۱۰۳۴ھ) ولی تراش کا طریق تربیت | نظام الدین اپنے ایک مرید ابوسعید نعمانی کو طریقت

سکھلا رہے ہیں :

”جب کئی دن گزر گئے تو شاہ ابوسعید نے عرض کیا کہ حضرت میں گنگوہ سے بلخ تک پیدل چل کر دعوتوں کے لئے نہیں آیا۔ فرمایا : ”صاحبزادے پھر جو خاص مطلب ہو بیان فرمائیے۔“ کہا : ”میں وہ دولت لینے آیا ہوں جو آپ سے گھر سے لائے ہیں۔“ نظام الدین، ابوسعید کے اباؤ اجداد کے مرید تھے۔ یہاں بھی دولت سے مراد وہی معرفت کا موتی ہے اس لیے سنتے ہی شیخ کا رنگ بدل گیا اور فرمایا : ”صاحبزادے! اگر دولت لینا چاہتے ہو تو پھر یہ شان و شوکت رخصت کرو اور آج سے حمام کی خدمت تمہارے سپرد ہے جا کر حمام جھونکو اور نقیب سے فرمایا کہ ان کو لنگر کی روٹی صبح و شام دے دیا کرو اور فرمایا جب تک ہم اجازت نہ دیں اس وقت تک ہمارے سامنے نہ آؤ۔“ نہ ذکر بتلایا نہ شغل بس نماز روزہ کرتے اور حمام جھونکتے رہے۔ اسی حالت میں ایک عرصہ گزر گیا۔ اس کے بعد حضرت شیخ نے بھنگن سے فرمایا کہ ”آج کوڈا کرکٹ ابوسعید کے سر پر ڈال دینا۔“ بھنگن نے ایسا ہی کیا، تو شاہ ابوسعید نے غصہ سے فرمایا کہ ”نہ ہوا گنگوہ و نہ آج تجھے حقیقت معلوم ہو جاتی۔“ بھنگن نے عرض کر دیا کہ آج ابوسعید نے یہ کہا تھا۔ فرمایا : ”ارے ابھی تو خناس دماغ میں گھسا ہوا ہے۔ گنگوہ کی بوئے ریاست نہیں نکلی، ابھی اور حمام جھونکیں۔“ چنانچہ اور عرصہ گزر گیا، پھر دوبارہ بھنگن کو حکم دیا۔ چنانچہ اس نے پھر ایسا ہی کیا۔ اس وقت شاہ ابوسعید نے زبان سے کچھ نہیں کہا مگر تیز نظروں سے گھو کر دیکھا۔ شیخ نے یہ حال سن کر فرمایا کہ ”ابھی تو کسر باقی ہے۔“ چنانچہ ایک عرصہ تک اور یہی خدمت جا رہی۔ اس کے بعد پھر وہی حکم ہوا۔ بھنگن نے پھر ایسا ہی کیا کہ سارا کوڈا کرکٹ ابوسعید کے سر پر ڈال دیا۔ اس وقت شاہ ابوسعید کا حلی بالکل بدل گیا تھا۔ کوڈا جو گر گیا تھا وہ اپنے اوپر ڈالنے لگے۔ بھنگن نے جا کر شیخ سے یہ حال عرض کیا، تو فرمایا : ”اکھد شدہ اول قدم تو طے ہوا۔ واقعی

یہ بکھر ہی راستہ میں حائل ہوتا ہے۔ یہ نکل جئے، تو پھر بہت جلد طریق طے ہو جاتا ہے۔ اس ریاضت کے بعد شاہ ابوسعید کو اتنی اجازت ملی کہ شیخ کی مجلس میں آجایا کریں۔ کچھ عرصہ بعد ذکرِ تعلیم کیا گیا۔ ذکر شروع کرنے کے بعد کچھ حالات و کیفیات طاری ہوئیں تو شیخ کو معلوم ہوا کہ ابوسعید میں مجب پیدا ہو گیا ہے تو سب ذکر و شغل چھڑا دیئے اور کتوں کی خدمت سپرد ہوئی۔ دو شکاری کتے تھے۔ ایک دن شاہ ابوسعید اُن کو جنگل لے گئے۔ راستہ میں کوئی شکار نظر آیا۔ جس کو دیکھ کر کتے اس کے پیچھے دوڑے شیخ سعید کچھ راستہ تو اُن کے ساتھ چلے مگر تھک گئے۔ پھر اس خیال سے کہ کتے بے قابو نہ ہو جائیں اور شیخ ناراض نہ ہوں۔ زنجیر کو اپنی کمر سے باندھ لیا۔ اب حال یہ ہے کہ کتے بھاگے جا رہے ہیں اور یہ ساتھ ساتھ گھسٹتے جا رہے ہیں کہیں ڈھیلوں پر سرنگتا ہے کہیں کانٹوں سے بدن زخمی ہوتا ہے۔ اسی حالت میں ان پر غیبی فضل ہوا کہ ایک تجلی خاص ان کے اوپر ہوئی، جس کی لذت نے تمام تکلیف کو بھلا دیا۔ ادھر حضرت شیخ کو یہ حالت منکشف ہوئی اور انہوں نے خدام سے فرمایا کہ ”اس وقت ابوسعید پر فضل ہو گیا اور ایک تجلی خاص سے حق تعالیٰ نے اُن کو مشرف فرمایا۔ جاؤ جنگل سے انہیں اٹھا لاؤ۔“ خدام تو ادھر دوڑے اور ادھر سلطان نظام الدین پر شیخ المشائخ عبدالقدوس کی روحانیت منکشف ہوئی اور فرمایا: ”نظام الدین تم کو اس سے زیادہ مشقت لینے کا بھی حق تھا، مگر ہم نے تو تم سے اتنی مشقت نہیں لی تھی۔ یہ ایک محبتِ امیرِ عتاب تھا جس سے سلطان نظام الدین کے دل پر بڑا اثر ہوا۔ ابوسعید آئے تو اسے سینے سے لگایا اور خاطر و مدارات ہونے لگی۔“..... شاہ ابوسعید کو اس روز کی تجلی کا بہت اشتیاق تھا۔ روزانہ ذکر کر کے اس کے مشتاق رہتے جب کئی روز تک نہ ہوئی تو ایک دن جس دم کر کے بیٹھ گئے اور پختہ ارادہ کر لیا کہ جب تک وہ تجلی نہ ہوگی سانس نہ چھوڑوں گا۔ چاہے مر جاؤں کیونکہ ایسی زندگی سے مرنا ہی اچھا ہے۔ بالآخر وہ تجلی ہوئی اور اس کی مسرت میں سانس اس زور سے چھوٹا کہ پسلی پر ضرب پہنچی اور لوٹ گئی۔ اس وقت غیب سے ایک ہاتھ نمودار ہوا جس میں صحیحہ کے اند کوئی دوا تھی وہ ان کے منہ میں لگا دی گئی اور اس کے کھاتے ہی فوراً پسلی جو گئی اور اسی کے ساتھ یہ ارشاد بھی ہوا کہ ”چوزہ کا شو با چند روز تک مدینا“ شیخ نے فوراً چوزہ کا انتظام کر دیا اور کئی روز تک چوزے کھاتے گئے بالآخر شیخ نے تکمیل کے بعد اپنا نائب بنا کر گنگوہ واپس کیا۔ ”ذاریع مشائخ چشت

۱۔ طریقت کی تربیت کی جو منازل جنید بغدادی نے گد اگری کے ذریعہ طے کرائیں۔ نظام الدین صاحب نے وہی منازل بھنگن کے کوڑا پھینکنے کے ذریعہ طے کرائیں اور یہ بھنگن اس کا طریقت کا ایک اہم رکن تھی۔
۲۔ سنا تھا کہ بعض پیرا دے شکاری کتوں کا شوق فرماتے ہیں، اب معلوم ہوا کہ ان سے راہ طریقت کی تربیت میں بھی مدد لی جاسکتی ہے۔

۳۔ جس چیز کو شیخ نظام الدین بکتر سے تعبیر فرما رہے ہیں، وہ کبتر نہیں بلکہ ذلت و تحقیر اور اہانت نفس کا ہے جو ایک مومن کو کسی قیمت پر گوارا نہیں ہوتا۔ رسول اللہ ﷺ نے بکتر کی تعریف یوں بیان فرمائی کہ: ”بکتر یہ ہے کہ تو حق بات کی پرواہ نہ کرے اور دوسرے لوگوں کو حقیر سمجھے۔“ اب بتلایئے کہ یہ تعریف بھنگن کے کسی مسلمان پر غلاط کا ڈھیر پھینکنے پر صادق آسکتی ہے۔ عزت نفس کو بکتر کہنا تو وہی درست قرار دے سکتا ہے جو نفس نشی کے درپے ہو اور معرفت کے موتی تلاش کر رہا ہو جس کا شریعت نے قطعاً کوئی حکم نہیں دیا۔ نہ ہی صحابہ کرام رضی اللہ عنہم میں سے کسی نے ایسا موتی اس طرح طرح کے بیہودہ طریقوں سے تلاش کرنے کی کوشش کی ہے۔

۴۔ ابوسعید پر جو تختی ہوئی وہ چونکہ شریعت کے تابع نہ تھی لہذا وہ یقیناً استہراج تھا۔ جیسا کہ جنید بغدادی کا ایک مرید ہرات کو بہشت کی سیر کیا کرتا تھا اور ریشیطانی عمل تھا۔

۵۔ ان مُرشد مرید دونوں کے شیخ المشائخ عبدالقدوس گنگوہی (م ۹۴۴ھ) وہی صاحب ہیں جنہوں نے پانی بننے میں ہندو جوگی سے مقابلہ رچایا تھا اور فرق یہ رہ گیا تھا کہ جوگی کے پانی سے بو آتی تھی اور آپ کے پانی سے خوشبو۔

۶۔ ندائے غیب کی باتیں تو خیر صوفیاء کے تذکروں میں اکثر ملتی ہی رہتی ہیں البتہ ہاتھ کے برآمد ہونے اور اس ہاتھ میں چھچھ اور اس چھچھ میں پسلی ٹوٹنے کے علاج والا لطیفہ بھی خوب ہے اور اچھے مقام پر فٹ کیا گیا ہے۔

۴۔ ابوسعید چشتی صائے گنگوہی (م ۱۰۴۰ھ) کا طریق تربیت | اب وہی ابوسعید جنہوں نے اپنے مُرشد نظام الدین عمری

سے اس طرح تربیت پا کر فیض حاصل کیا تھا، ان کا طریقہ واردات بھی ملاحظہ فرمائیے:
”سواطع الانوار میں لکھا ہے کہ ایک شخص منکر حال آپ کے پاس آیا اور عرض کی۔ ”میں طالب خدا ہوں“

مگر طاقتِ مجاہدہ و ریاضت کی مجھ میں نہیں۔ چاہتا ہوں کہ آپ کی نظر فیض اثر سے مقصودِ دل چل کرں۔“ حضرت کے ہاتھ میں اس وقت عصا تھا فرمایا کہ ”ہاں ہم اس عصا کی تین ضربیں طالب کو خدا تک پہنچا دیتے ہیں۔“ یہ کہہ کر ایک ضرب عصا کی اس کے سر پر لگائی۔ عالم ملکوت اس پر کھل گیا اور دوسری ضرب میں عالمِ جبروت، تیسری ضرب میں عالمِ مشہود اس پر منکشف ہو گیا۔ تین دن تک بے ہوش رہا۔ جب ہوش میں آیا صدقِ دل سے مُرید ہو گیا۔“ (مدیقۃ الاولیاء، ص ۹۳)

یہ طریقِ کار تکلیف دہ ضرور ہے مگر اس لحاظ سے اچھا ہے کہ کم از کم ابوسعید صاحب نے خلافِ شرع کوئی تعین نہیں فرمائی اور وہ مرید بڑا ہی سخت جان تھا کہ سر میں عصا کی تین ضربیں کھانے پر اس پر صرف عالمِ ملکوت، جبروت اور مشہود ہی روشن ہوئے۔ اُس پر تو چودہ طبقِ روشن ہو جانے چاہئیں تھے۔ البتہ اس بات کی سمجھ نہیں آئی کہ جب اس پرتیوں عالم منکشف ہو گئے اور وہ خدا تک بھی پہنچ چکا، تو پھر بعد میں مُرید ہونے کا کیا فائدہ تھا۔

۴۔ حضرت خضرؑ کی تعلیم سے بننے والے ولی

اب ہم یہ دیکھنا چاہتے ہیں کہ حضرت خضرؑ ان اولیاء اللہ کو کیا تعلیم دیا کرتے تھے؟ جو انہیں ولایت کے درجے تک پہنچا دیتی تھی۔

عبدالحق عجمی (م ۵۵۰ھ) کو خضر کی تعلیم ایک دن حضرت خضرؑ سے آپ کی ملاقات ہوئی اور حضرت

خضر نے فرمایا کہ ”میں تم کو اپنی فرزندگی میں لیتا ہوں اور تم کو ایک سبق پڑھاتا ہوں۔ اگر تم اس کی پابندی نہ معلوم ہوتا ہے کہ گروہِ صوفیاء میں سب سے پہلے بزرگ جنہیں حضرت خضرؑ سے شرفِ ملاقات نصیب ہوا وہ ابراہیم بن ادم (م ۱۲۳) ہیں صوفیاء کے مخصوص اور ادھارت کا آغاز بھی غالباً اسی بزرگ سے ہوا ہے۔ صاحبِ سیر الاولیاء ص ۲۲ پر لکھتے ہیں کہ:

”منقول ہے کہ خواجہ ابراہیم ادم نے ایک نہ فرمایا کہ خضرؑ کو صوفیوں کو صوفیوں کو صوفیوں کو صوفیوں کی تعلیم کی جس کے پڑھنے کی برکت سے آپ نے حضرت خضرؑ سے ملاقات کی۔ حضرت خضرؑ نے فرمایا کہ ”اے ابراہیم! میرے برادر ابراہیم نے تمہیں ابراہیمؑ کی تعلیم کیا ہے یہ تمام برکتیں اسی کی ہیں۔“ یہ بھی واضح رہے کہ جس طرح صوفیاء کے ہاں حضرت خضرؑ کو ایک نہ جاوید ہستی تسلیم کر لیا گیا ہے (باقی اگلے صفحہ)

اور مواظبت کرو گے تو تم پر اسرارِ باطنی کھل جائیں گے۔ پھر حضرت خضر ؑ نے آپ کو وقوفِ عدی کی تعلیم دی اور فرمایا: ”حوض میں غوطہ لگاؤ اور دل سے لا الہ الا اللہ محمد رسول اللہ کہو۔“ چنانچہ آپ نے ایسا ہی کیا اور اس کا ورد کرتے رہے۔ یہاں تک کہ آپ پر اسرار و رموز منکشف ہونے لگے۔“ (صوفیائے نقشبند، ص ۱۳۲)

پھر اسی بیان کی تصدیق یعقوب چرخي (م ۸۵۱ھ) کے بیان سے بھی ہوتی ہے۔ وہ فرماتے ہیں:

”اس کے بعد آپ (یعنی یعقوب چرخي کے پیر خواجہ بہاؤ الدین نقشبند م ۹۱۱ھ) نے اپنے شاخ کا سلسلہ بیان کیا اور خواجہ عبدالحق غجدانی تک بیان کیا اور پھر مجھ کو وقوفِ عدی کی تعلیم دیتے ہوئے فرمایا کہ یہ علم لدنی کا پہلا سبق ہے اور یہ حضرت خضر ؑ نے خواجہ غجدوانی کو بتایا تھا۔“ (صوفیائے نقشبند، ص ۱۴۹)

معلوم ہوتا ہے کہ حضرت خضر ؑ کا علم لدنی کا یہ پہلا سبق جو وقوفِ عدی سے تعلق رکھتا ہے اسرارِ ربوہ کے انکشاف میں اتنا اہم ہے کہ اس سلسلہ میں سبقت متواتر چلا آ رہا ہے۔ یہ وقوفِ عدی ہے کیا بلا ہاں اس کی تصریح تذکرہ نگار نے نہیں فرمائی۔ ایسا معلوم ہوتا ہے کہ اس عمل کا کچھ نہ کچھ تعلق پانی کے حوض سے بھی ہے کیونکہ حضرت خضر کا پانی سے گہرا تعلق بتلایا جاتا ہے۔

حضرت خضر ؑ سے روایت | پھر خواجہ ولیاء اللہ حضرت خضر ؑ یا ان کے واسطے سے ”ولایت“ کی تعلیم پاتے ہیں۔ ان سے روایت بھی بیان کرتے ہیں۔ مثلاً:

”حضرت خضر ؑ سے منقول ہے کہ جو کوئی اذان کے وقت اپنے ہاتھوں کے دونوں انگوٹھوں کے ناخنوں کو انگوٹھوں پر پھیر کر درجیم سے امن پائے جب مؤذن کہے اَشْهَدُ اَنْ مُحَمَّدًا رَسُوْلُ اللّٰہِ (ریاض السالکین، ص ۳۲۰) (نیز دیکھئے کتاب ہذا ص ۲۳۲)

اگر آپ خود خضر بننا چاہتے ہیں تو اس کا نسخہ بھی جنر خدمت ہے۔

خضر بننے کا طریقہ | ”اگر مجموعہ اسمائے عظام کو اوقات مذکورہ پر پچیس پچیس مرتبہ اور جمعہ کو پچتر مرتبہ اسی وقت پڑھے اپنے وقت کا خضر ہوگا۔“ (ریاض السالکین، ص ۳۲۰)

ایشیائہ گزشتہ صفحہ، اسی طرح حضرت الیاس کو بھی وہ زندہ جاوید سیم کر تے ہیں۔ فرق صرف یہ ہے کہ اس طبقہ میں راہنمائی اور تعلیم کے لئے حضرت خضر ؑ حضرت الیاس ؑ سے بہت زیادہ مشہور و معروف ہیں۔ اس روایت میں حضرت خضر ؑ کی زبانی حضرت الیاس ؑ کی شخصیت اور تعلیمات سے بھی متعارف کر دیا گیا ہے۔

ان اقتباسات سے یہ معلوم ہوتا ہے کہ حضرت خضر علیہ السلام کی تعلیم نقوش و عملیات سے رکھتی ہے اور حضرت خضر علیہ السلام کسی مخصوص مہتی کا نام نہیں۔ بلکہ جو کوئی ان نقوش و عملیات کا ماہر ہو، وہی اپنے وقت کا خضر ہوتا ہے۔ اگر آپ اس طرح سے خضر بن جائیں تو نئے بننے والے ولیوں کی غائبانہ طور پر رہنمائی فرما سکتے ہیں اور غالباً یہ ولایت کا کوئی بلند درجہ ہے۔

۵۔ صرف صحبت بزرگان سے بننے والے ولی

صاحب ”صوفیائے نقشبند“ فرماتے ہیں کہ :

”آپ (خواجہ علی رام تینی م ۱۵، ۱۶ء) اپنے مذہب خفیہ کے پابند اور اپنے زمانہ کے قطب تھے جو شخص ایک روز آپ کی صحبت میں بیٹھ جاتا۔ حقیقت اور معرفت الہی تک پہنچ جاتا۔“ (صوفیائے نقشبند، ص ۱۴۰) ہمارے خیال میں ولایت کے حصول کا یہ طریقہ سب سے آسان ہے۔ وقت بھی بہت کم لگتا ہے۔ ہر طرح کے جمیلوں سے بھی چھٹی مل جاتی ہے اور کچھ تکلیف بھی نہیں ہوتی۔

خواجہ ابوالیوسف بن سمان (م ۴۵۹ھ) ”بعض موزنین نے لکھا ہے کہ جو شخص حضرت شیخ کی خدمت میں تین دن رہتا تھا۔ صاحب کرامت ہو جاتا تھا۔ گویا اس سلسلہ میں سلسلہ چشت سے نقشبند بازی لے گئے۔“ (تاریخ شائع چشت، مولانا زکریا، ص ۱۵)

۶۔ مجذوبین

صوفیاء ایسے اولیاءوں کے لئے جذب و مسکرا اور استغراق کے الفاظ استعمال کرتے ہیں ظاہری حالت میں یہ لوگ بالکل دیوانوں طرح ہوتے ہیں۔ کچھڑ میں لیٹنا، گرمیوں میں دھوپ میں بیٹھ کر رہنا، برہنہ پھرنا، حواس باختہ ہونا یہ سب کچھ انہی لوگوں کی علامات ہیں۔ مجذوب کا مطلب یہ ہے کہ یا اللہ کی طرف سے اسے جذب ہو رہا ہے یا وہ خود اللہ کی ذات میں جذب ہو رہا ہے اور استغراق کا مطلب یہ ہے کہ وہ اللہ سے کو لگائے ہے۔ باقی دنیا جہان کی اُسے کوئی خبر نہیں۔ صوفیاء کے نقطہ نظر سے ایسے حضرات بھی

مقبول ولی اور مستجاب الدعوات ہوتے ہیں۔ رہا تکالیف شرعیہ کا معاملہ، تو ان سے اس کا تصور بھی محال ہوتا ہے بلکہ بعض عیار صوفی تکالیف شرعیہ سے نجات حاصل کرنے کے لئے بھی سکر و استغراق کی مصنوعی کیفیت پیدا کر لیتے ہیں۔

ایسا ولی بننے کے بھی دو طریقے ہیں۔ پہلا طریقہ یہ ہے کہ کسی ”مُرشدِ کامل“ کی نظرِ کیمیا اثر کے طفیل کوئی شخص مجذوب بن جائے جیسے :

عبدالرحمان قادری نوشاہی (م ۱۱۵۲ھ) المعروف رحمان پاک | ان کا وطن موضع بھڑی ضلع گوجرانوالہ ہے

ابھی صرف پانچ برس کے تھے کہ ادھر نوشہ گنج بخش کا گڑھ ہوا۔ نوشاہ صاحب کی ان پر ایسی نظرِ کیمیا اثر پڑی کہ بے خودی اور جذب و مستی اسی عمر میں پیدا ہو گئی اور اپنے گاؤں میں رحمان دیوانہ مشہور ہو گئے۔ والدین نے ایسا بچہ نوشاہ صاحب کو ہی دے دیا۔ جنہوں نے ان کی ظاہری و باطنی تربیت بحدِ کمال کی۔ رحمان صاحب کا مجاہدہ اس قدر بڑھا ہوا تھا کہ تمام رات جب س دم، ذکرِ غنی کرتے اور بعض اوقات معکوس لشک کر رات بھر ذکر میں مشغول رہتے۔ خلوت اختیار کرتے تو قبر کھدوا کر اس پر بیٹھ جاتے اور چالیس چالیس روز اسی حالت میں گزار دیتے۔ ساتھ ہی ساتھ ذوقِ سماع و وجد بھی بے انداز تھا۔ حالتِ سماع و وجد میں مدہوشی کا یہ عالم تھا کہ کبھی آپ اپنے آپ کو بیلوں کے پیچھے باندھ کر زمین پر گھسٹتے جاتے۔ گرمیوں کے موسم میں شیش میں بیٹھتے۔ سردیوں میں برہنہ تن رات کو جنگل میں جا بیٹھتے اور کبھی دریا میں کھڑے ہو کر ذکرِ حق میں مشغول ہوتے آپ کی گرمی ذکر سے دریا کا پانی گرم ہو جاتا۔ جس شخص پر نظر ڈالتے وہ صاحب کشف و کرامت ہو جاتا۔ وغیرہ

(الاصفیاء، ص ۳۰۵)

یہ ہیں ہمارے اولیاء اللہ جو خواہ کس قدر مدہوش ہوں۔ وجد و سماع پر پھر بھی ہوش میں آجائے اور مرٹتے ہیں اور یہ دریا کے پانی کا ذکر سے گرم ہونے کا طیف بھی خوب ہے۔ حالانکہ حقیقت یہ ہے کہ ایسے لوگوں کی جد بے اثر ہو جاتی ہے۔ اسی لئے وہ پانی صرف آپ ہی کے لئے گرم ہوتا تھا۔ دوسروں کے لئے آپ کی گرمی ذکر کے باوجود وہ ٹھنڈے کا ٹھنڈا ہی ہوتا تھا۔ اب اگر ایسے لوگ بھی ایک ہی نظر سے دوسروں کو صاحب کشف بنانے لگیں۔ تو یہ دنیا اب تک کشف و کرامات سے بھرپور ہو جاتی۔ پھر یہ بھی یاد رہے کہ یہ نوشاہی حضرات جس کردار کے مالک ہوتے ہیں۔ اس کا ذکر ہم پہلے کر چکے ہیں۔

دوسرے طریق یہ ہے کہ کسی ولی اللہ کا پس خود کھالیا جائے، تو اس قسم کی ولایت حاصل ہو جاتی ہے۔
 بیسیخ الحدیث مولانا زکریا صاحب اپنی تاریخ مشائخ چشت کے صفحہ ۱۶۲ پر خواجہ شریف زبیدی (م ۶۱۲)
 کے متعلق فرماتے ہیں کہ، ”اہل تاریخ نے لکھا ہے کہ حضرت کا پس خود جو شخص کھالیتا تھا، مجذوب ہو
 جاتا تھا۔“

بتلائے سلام کو ایسے اولیاء اللہ کی کچھ ضرورت ہے۔ رسول اللہ ﷺ کی نظر کیا اثر نے کسی
 کو بھی مجذوب نہ بنایا۔ نہ ہی آپ کے پس خود کھانے سے کوئی مجذوب بنا۔ پھر ان مجذوبوں کا کوئی بھی
 پہلو شریعتِ اسلامیہ کے مطابق ہوتا ہے؟

ایسے چند اولیاء اللہ کا ذکر ہم عشقِ مستی
 کے بیان میں پہلے ذکر کر چکے ہیں ایسے

عشقِ مجازی سے عشقِ حقیقی تک پہنچنے والے ولی

اولیاء اللہ اپنا کام عشقِ مجازی سے شروع کرتے ہیں۔ پھر از خود عشقِ حقیقی کی منزل پر پہنچ کر ولی بن جاتے ہیں۔
 پھر ان میں کچھ ایسے بھی ہیں جو ولی تو پہلے سے ہوتے ہیں مگر عشقِ حقیقی کی منزل ادھوری سمجھ کر عاشقہ کے لئے
 کسی لوٹنے کو پسند فرمالیتے ہیں۔ اس طرح یہ مسد کہ ”پہلی منزل مجازی عشق ہے یا حقیقی؟“ لایکل ہی رہ
 جاتا ہے۔

۸۔ پاخانہ کھانے سے بننے والے ولی | باقی۔ راجہ نے اُس سے پوچھا کہ ”مہاراج (یعنی میر صاحب)
 آپ کو یہ کمال کیونکر حاصل ہوا؟“ اس نے جواب دیا کہ: ”میں بارہ برس سے اپنا پاخانہ، پیشاب کھانا پیتا ہوں
 اس کی بدولت میری زبان میں یہ تاثیر ہے کہ ایک فقیر کو بادشاہ یا راجہ کہوں، تو فوراً ہو جائے۔“ راجہ نے
 کہا: ”پھر آپ کو کیا؟“ بادشاہ بنا تو دوسرا، راجہ ہوا تو اور، تمہاری قسمت میں تو وہی پاخانہ پیشاب۔“ (تذکرہ
 غوثیہ، ص ۳۴۹، بحوالہ رضا خانی مذہب ۱۳۲)

اب آپ ہی بتلائے کہ پاخانہ پیشاب کو شریعت نے حرام قرار نہیں دیا؟ اور کیا حرام خور ولی بن
 سکتا ہے۔ لیکن ولایت کی دنیا بڑی وسیع ہے۔ اس میں حرام خوری بھی بلند درجاء کا سبب
 بن سکتی ہے۔

۹ اولیاء اللہ کی انوکھی قسم — خدا کی بیوی | جناب احمد رضا خان بریلوی فرماتے ہیں:

میں اُن کی زیارت سے مشرف ہوا ہوں۔ زنانہ وضع رکھتے تھے۔ ایک بار شدید قحط پڑا۔ قاضی اکابر جمع ہو کر حضرت کے پاس دُعا کے لیے گئے۔ آپ انکار فرماتے رہے کہ میں کیا دُعا کے قابل ہوں۔ جب لوگوں کی التجار و زاری حد سے گری تو ایک تپتھرا اٹھایا اور دوسرے ہاتھ کی چوڑیوں کی طرف لائے اور آسمان کی طرف منہ اٹھا کر فرمایا: ”میں نے بھیجے یا اپنا سہاگ واپس لیجئے۔“ سہاگن بیوی کا یہ کہنا تھا کہ گھٹائیں پہاڑ کی طرح اُٹھیں اور جل تھل ہو گیا۔“ (مفوضات احمد رضا خان، ص ۹۴، ج ۲ بحوالہ رضا خان مذہب، ص ۲۰)

پھر اس میاں بیوی کے تعلق کی مزید تشریح جناب احمد رضا خان یوں فرماتے ہیں کہ:

”حضرت موسیٰ سہاگ ایک دن نماز جمعہ کے وقت بازار میں جا رہے تھے۔ ادھر سے قاضی شہر جامع مسجد کو جلتے تھے۔ انہیں دیکھ کر کہا کہ یہ وضع مردوں کو حرام ہے۔ مردانہ لباس پہنیے اور نماز کو چلیے اس پر انکار و مقابلہ نہ کیا۔ چوڑیاں، زیور اور زنانہ لباس اتار اور مسجد کو ساتھ ہولتے۔ خطبہ سنا۔ جب جماعت قائم ہوئی اور امام نے تکبیر تحریر یہی اللہ اکبر سنتے ہی اُن کی حالت بدلی۔ فرمایا: ”اللہ اکبر! میرا خاوند حنیٰ لایموت ہے کہ کبھی نہ مرے گا اور یہ مجھے بیوہ کئے دیتے ہیں۔ اتنا کہنا تھا کہ سر سے پاؤں تک وہی سُرُج لباس تھا اور وہی چوڑیاں۔“ (حوالہ ایضاً)

اس اقتباس کے آخری جملہ کو جناب احمد رضا خان نے بکھل ہی چھو دیا کہ آیا ”وہی سُرُج لباس اور وہی چوڑیاں“ وہ تھیں جو موسیٰ سہاگ نے پہلے اتار کر اپنے پاس رکھ لی تھیں، وہی پہن لیں یا وہ الگ ہی رکھتی رہیں۔ اور پردہ غیب سے ایسا ہی سُرُج لباس اور چوڑیاں نمودار ہو کر موسیٰ سہاگ کے زیرِ پٹن ہو گئی تھیں۔

یہ اللہ کی بیوی سُرُج لباس پہنتی اور زیور اور چوڑیاں پہنتی تھی اور نماز کے نزدیک تک نہ جاتی تھی۔ کیونکہ نماز ادا کرنے سے اس کا سہاگ چین جاتا اور وہ بیوہ ہو جاتی تھی اور زبان سے علی الاعلان کہتی تھی کہ اللہ حنیٰ لایموت میرا خاوند ہے جبکہ خاوند میاں یا اللہ تعالیٰ کو موسیٰ سہاگ کو بیوی بنانے سے شدید انکار ہے۔ وہ تو فرماتا ہے ”وَلَمْ تَكُنْ لَهُ صَاحِبَةً“ (۲۰) اس کی کوئی بیوی نہیں۔ اور ایسا خیال کرنا بھی صریح کُفر اور شرک ہے۔ شاید اس دنیائے طریقت میں یہ سب کچھ جائز ہے۔ سبحانہ و تعالیٰ عَمَّا

اب ہم یہ دیکھنا چاہتے ہیں کہ ان مختلف طریقوں سے بننے والے اولیاء اللہ کی تکمیل ولایت کا معیار کیا ہے؟ تو اس سلسلہ میں اکابر صوفیاء میں بہت اختلاف واقع ہوا اور وہ کسی ایک معیار پر متفق نہیں ہو سکے لہذا اب ذیل میں مختلف اکابرین کا معیار پیش کرتے ہیں:

۴۔ تکمیل ولایت کا معیار

۱۔ امام باقر (م ۱۱۴ھ) کا معیار

”ایک شخص آپ کی خدمت میں حاضر ہو کر کہنے لگا: ”مجھے بتلایئے مومن کا اللہ تعالیٰ پر کیا حق ہے؟“ فرمایا: ”مومن کا حق یہ ہے کہ اگر وہ اس کھجور کے درخت کو کہے کہ ادھر آؤ، تو وہ درخت توقف نہ کرے۔“ یہ بات سنتے ہی کھجور کا وہ درخت چل کر آپ کے پاس آگیا، تو آپ نے کہا: ”درخت! میں نے تو یہ بات بسبیل تذکرہ کہی تھی۔ تم اپنی جگہ پر چلے جاؤ۔“ (غزنیۃ الاصفیاء، ص ۸۲)

یہ روایت بھی بلا سند لہذا غلط ہے اور اس کے غلط ہونے کی اصل وجہ یہ ہے کہ ”رسول اللہ ﷺ نے حضرت معاذ رضی اللہ عنہ سے پوچھا، معاذ! کیا تو جانتا ہے کہ اللہ کا بندوں پر کیا حق ہے اور بندوں کا اللہ تعالیٰ پر کیا حق ہے؟“ حضرت معاذ رضی اللہ عنہ نے کہا: ”اللہ اور اس کا رسول ﷺ ہی بہتر جانتے ہیں۔“ آپ نے فرمایا: ”بندوں پر اللہ کا حق یہ ہے کہ وہ اُسی کی عبادت کریں اور اس کے ساتھ کسی کو شریک نہ کریں اور بندوں کا اللہ تعالیٰ پر حق یہ ہے کہ وہ ان کو عذاب نہ کرے (الایہ کہ کسی نے اس کے ساتھ شرک کیا ہو۔“ (متفق علیہ، بحوالہ مشکوٰۃ، کتاب الایمان، الفصل الاقل)

بات دراصل یہ ہے کہ ایسی روایات جن سے کرامات کا ثبوت مہیا ہو۔ بعد میں آنے والے صوفیوں نے گھڑا کر پہلے بزرگوں سے منسوب کر دیں جیسا کہ ابونعیم اصفہانی (م ۴۸۱ھ) نے حلیۃ الاولیاء کی تصنیف کے دوران کیا۔ البتہ اتنی احتیاط ضرور کی گئی ہے کہ تکمیل ولایت کے بجائے ”اللہ پر حق“ کے الفاظ سے سوال کیا ہے۔ ورنہ بات ایک ہی ہے۔

اور وہ درخت بھی کچھ زیادہ ہی فرمانبردار تھا جو بسبیل تذکرہ بات کرنے پر بھی دوڑ آیا اور امید ہے کہ وہ واپسی کے آرڈر پر واپس تو ضرور چلا ہی گیا ہوگا۔

۲۔ ابراہیم بن ادھم (م ۱۶۲ھ) کا معیار | آپ ایک مرتبہ جبل ابویس پر تشریف فرما تھے۔ تذکرۃ فرمایا کہ بعض ائمہ کے بنسے ایسے ہوتے ہیں کہ پہاڑ کو اگر

کہیں چل نووہ چلنے لگتا ہے۔ یہ فرماتے ہی پہاڑ کو جنبش ہونے لگی۔ آپ نے فرمایا، ”ٹھہر جا میں توقتہ بیان کر رہا تھا۔“ وہ ٹھہر گیا۔“ (تاریخ شام، چشت، مولانا زکریا، ص ۱۳۹)

یہ معیار بھی بہت حد تک امام باقر کے معیار سے ملتا جلتا ہے اور روایت بھی۔

”عبد الوہاب شعرانی (م ۹۳، ۳ھ) فرماتے ہیں کہ ہم نے اپنے شیخ علی خواص کو یہ ارشاد فرماتے سنا کہ ”ہم نے نزدیک مرد کامل اس وقت

تک نہیں ہوتا جب تک کہ وہ اپنے مرید کی حرکات شبی کو روزِ ميثاق سے لے کر اس کے جنت یا دوزخ میں داخل ہونے تک نہ جان لے۔“ (کبریٰ، احمد رضا، البواقی، البکاء، بحوالہ البیروغوث، ص ۱۶۵)

”شیخ شبلی (م ۳۳۲ھ) کا معیار | ”شیخ شبلی فرماتے ہیں کہ ”اگر ایک سیاہ چوٹی، اندھیری رات میں سخت پتھر پر چل رہی ہو اور میں اس کی آواز نہیں سنتا، تو میں خیال کرتا

ہوں کہ میں فریب میں آگیا۔“ اور ایک اور بزرگ نے فرمایا ہے کہ ”نہ میں یہ بات کہتا ہوں جو شبلی نے کہی اور نہ اس کو سمجھتا ہوں اس لئے کہ وہ (چوٹی) حرکت کرنے کے لئے بھی تیار نہیں ہے مگر میری قدرت کے ساتھ۔ اور میں اس کا

محرک ہوں۔ پھر میں کس طرح کہوں کہ میں اس کو نہیں جانتا۔“ (انسان کامل، ص ۲۰۲)

اب دیکھئے کہ یہ ”ایک اور بزرگ“ تو شیخ شبلی کے بھی استاد نکھے۔ شیخ شبلی نے تو صرف علم غیب کی کا دعویٰ فرمایا تھا۔ اس بزرگ نے ساتھ ہی ساتھ اسی قدر تصرف کا دعویٰ بھی فرمایا۔ شبلی کے نزدیک تکمیل ولایت کا معیار وہ تھا۔ اس ”ایک اور بزرگ“ کے نزدیک یہ ہے۔

”کسی نے آپ سے پوچھا: ”مرید ثابت قدم کب ہوتا ہے؟“ آپ نے فرمایا کہ ”جب فرشتہ بیس سال تک

کوئی برائی اس کے نامہ اعمال میں نہ لکھے۔“ (تاریخ شام، چشت، مولانا زکریا، ص ۱۶۰)

غور کیجئے، ثابت قدمی کا کتنا کڑا معیار آپ نے مقرر فرمادیا۔ جس پر پورا اترنا ناممکنات ہے۔ حضور اکرم ﷺ کے متعلق اللہ تعالیٰ فرماتے ہیں:

يَغْفِرْ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ ﴿۳۸﴾
 تاکہ اللہ تعالیٰ تمہارے اچھے اور پچھلے گناہ بخش دے۔

لیکن اجیری صاحب کے ثابت قدم مریدوں کی شان یہ ہے پیر اجیری صاحب کی اپنی شان نویدِ عالم سے بھی بلند ہی ہونی چاہئے۔

”آپ سے پوچھا گیا کہ حضرت کیونکر معلوم ہو کہ اب لوگ کا مرتبہ تمام ہو گیا اور
خواجہ قطب الدین بختیار کاکی ام ۳۴۴ھ کا معیار

یہ شیخ محال کو پہنچ گیا؛ فرمایا: ”اگر وہ کسی مُردہ پر دم کر دے اور وہ مُردہ خدا کے حکم سے زندہ ہو جائے تو اس وقت سمجھ لو کہ وہ کمالیت کو پہنچ گیا۔“ اتنے میں ایک ہندو عورت روتی ہوئی آئی اور قدموں میں سر رکھ دیا اور کہا کہ ”میرا ایک ہی بچہ تھا جسے بادشاہ نے سینگناہ دار پر کھینچا دیا۔“ آپ اپنے اصحاب کے ساتھ عصا ہاتھ میں لئے وہاں پہنچے اور فرمایا: ”اُہلی! اگر اسے بادشاہ نے بے گناہ دار پر کھینچا ہے تو اسے زندہ کر دے۔“ آپ یہ کہہ ہی رہے تھے کہ لڑکا زندہ ہو کر ساتھ چلنے لگا۔ یہ کرامت دیکھ کر کئی ہزار ہندو مسلمان ہو گئے پھر آپ نے اپنے اصحاب کی طرف متوجہ ہوتے ہوئے کہا کہ ”مرد کی کمالیت اس سے زیادہ نہیں ہے۔“

(ملفوظات خواجہ فرید الدین، ص ۱۱۰، ۱۱۱، مرتبہ برائے سخی۔ ترجمہ غلام احمد زیاں)

”عارف کی پہچان ان کے نزدیک یہ ہے کہ وہ عورتوں کے اندام
تکمیل ولایت کا انوکھا معیار

کا دل پر اس حمل کی حالت پر مطلع ہوتا ہے جو ابھی تک ماں کے پیٹ میں ہوتا ہے (یعنی کسی عورت کو حمل قرار نہیں پاتا، مگر وہ اُسے جانتا ہے۔“ (بخارالحان، ص ۱۰۴، ۱۰۶)

”لا تستقر نطفة في فرج انثى الا ينظر ذلك الرجل (الکامل) ایہا (بخارالحان، ص ۱۰۶، ۱۰۷) جو اللہ کسی مادہ کی شرمگاہ میں کوئی نطفہ قرار نہیں پاتا مگر وہ کامل

مرد اس کو دیکھتا ہے۔

الرجل (الکامل) ایہا (بخارالحان، ص ۱۰۶، ۱۰۷) جو اللہ

رضا خانی مذهب، ص ۱۲۰)

مندرجہ بالا اسطو میں ہم نے سات مشہور و معروف اولیاء اللہ کا تکمیل ولایت سے متعلق قائم کردہ معیار بیان کر دیا ہے۔ البتہ یہ سب معیار کسی ”بہت بڑی کرامت“ سے تعلق رکھتے ہیں۔ اب اگر کچھ بزرگ زبان سے یہ کہتے بھی جائیں کہ کرامت ولایت لازم و ملزوم نہیں تو ان بیانات کے سامنے ان کے اس زبانی دعوے

کی کچھ حقیقت رہ جاتی ہے؟

۵۔ اولیاء اللہ اور کیمیاگری

اولیاء اللہ کے تذکرے پڑھنے سے یہ بھی معلوم ہوتا ہے کہ ان کو کیمیاگری کا فن بھی آتا تھا۔ ان میں سے بعض حضرات تو اسے بطور علم و فن جانتے تھے اور بعض بطور کرامت وقت آنے پر سونا بنادیا کرتے تھے۔ چند اولیاء اللہ کے واقعات حاضر خدمت ہیں:

۱۔ شیخ نظام الدین عمری (م ۱۰۳۳ھ) ”آپ کو علوم اسرار و رموز کے علاوہ کیمیا وغیرہ کے علوم بھی حاصل تھے بعض نے کہا ہے کہ علوم ظاہری آپ نے پڑھا ہی نہیں تھا۔ بلا تحصیل ہی کمال حاصل تھا۔ آپ جس شخص پر نظر فرماتے ایک ہی دہرہ میں صاحب شہود ہو جاتا تھا اسی وجہ سے بہت لوگوں نے ”ولی تراش“ نام رکھ دیا تھا۔“ (تاریخ مشائخ چشت، مولانا زکریا، ص ۲۱۵)

۲۔ میاں ننھا قادری (م ۱۰۲۷ھ) شہزادہ محمد داراشکوہ اپنی کتاب کینۃ الاولیاء میں رقمطراز ہیں کہ نباتات اور جمادات تک میاں ننھا قادری

دم ۱۰۲۷ھ۔ یہ میاں میر لاہوری کے خاص انخاص مرید تھے) سے ہم سخن ہوتے تھے۔ ایک روز میاں ننھا جنگل میں جا رہے تھے کہ ایک درخت سے آواز آئی کہ ”اگر قلعی کو چرخ دے کر اس پر سیکر پتے ڈالے جائیں تو وہ چاندی ہو جائے گی۔ میاں ننھا نے یسٹن کر کوئی جواب نہ دیا۔ آگے بڑھے تو دوسرے درخت سے آواز آئی۔ ”اگر تانبا کو چرخ دے کر میری نھوڑی سی لکڑی اس میں ڈالی جائے، تو وہ زرِ خالص بن جائے گا۔“ میاں ننھا اس پر بھی متوجہ نہ ہوئے اور آگے بڑھ گئے۔“ (غریبۃ الاصفیاء، ص ۲۳۱)

معلوم ہوتا ہے کہ آپ کو پہلے ہی یہ معلومات حاصل تھیں کہ اس پر متوجہ بھی نہ ہوئے یا پھر یہ کرامت آپ کی رفعتِ شان کے لحاظ سے حقیر اور کسر تھی۔

۳۔ عبد اللہ بلوچ (م ۱۰۴۲ھ) ”شیخ عبد اللہ بلوچ قادری (م ۱۲۱۲) کی خدمت میں ایک ہندو آیا عرض کیا ”میں علم کیمیا کا شائق ہوں۔ بڑی محنت اور روپیہ صرف کرنے کے بعد بھی اس میں کامیاب نہیں ہو سکا۔ معلوم نہیں کہ کیا یہ بھی کوئی علم ہے یا نہیں۔ اگر آپ

اس معاملے میں میری رہنمائی فرمائیں، تو ممنون ہوں گا۔“ آپ نے فرمایا: ”بہتر، جاؤ کچھ تان بنے، کے پیسے، سم الفار اور گندھک لے آؤ۔“ وہ ہندو اسی وقت بازار جا کر یہ چیزیں لے آیا۔ آپ نے فرمایا کہ: ”جن مٹی کے پیالے میں ہم کھانا کھاتے ہیں وہ اٹھالاؤ اور تان بنے کے پیسے اس میں ڈال کر سم الفار اور گندھک بھی اس میں شامل کر دو۔ اوپر کوئلے بھر کر آگ مے دو۔ چنانچہ میں نے ایسا ہی کیا۔ کچھ دیر کے بعد فرمایا: ”چمٹے سے اسے بچڑھ کر ایک پیسہ باہر نکالو۔“ میں نے ایک پیسہ نکال کر زمین پر رکھ دیا۔ اس ہندو سے فرمایا: ”اسے کوٹو جب سیاہ پردہ دُور ہو گیا تو زرخاں نکل آیا۔ وہ ہندو اسی وقت حلقہ بگوش اسلام ہو کر آپ کا مرید ہو گیا۔“

(غزنیۃ الاصفیاء، ص ۳۱۹)

ایسے تجربے تو سب مہوسی تمام عُمر کرتے ہی رہتے ہیں اور وہ ہندو بھی کرتا رہا ہوگا لیکن سونا نہ بن سکا۔ معلوم ہوتا ہے کہ یہ آپ کے کھانے کے مٹی کے پیالہ کی کرامت تھی۔ شاید مرید ہونے کے بعد اس کے اپنے کھانا کھانے کے مٹی کے پیالہ میں بھی یہ کرامت پیدا ہو گئی ہو۔

۴۔ شاہ بلاول (م ۱۰۴۶ھ) | ”صاحب محبوب الموصِلین لکھتے ہیں کہ محترم شیخ ابوالفتح میں آپ (شاہ بلاول قادری لاہوری م ۱۰۴۶ھ) کے ایک ہمسایہ کے

ہاں لڑکا پیدا ہوا اور رسم کے مطابق نقال زربارک بادلینے آئے۔ وہ بڑا تنگ دست اور مفلس تھا۔ آپ اس کے حال سے واقف تھے۔ آپ ایک مٹی کا ٹونا لے کر حجرے سے باہر آئے اور اسے دیوار ہمسایہ پر مار کر توڑ ڈالا۔ تمام ٹکڑے زرخاں بن گئے۔ جنہیں نقال اٹھا کر لے گئے اور ہمسایہ کو ان سے خلاصی ہوئی۔“

(غزنیۃ الاصفیاء، ص ۲۳۵)

ہمارے خیال میں اگر آپ یہ لوٹا دیوار کی اندرونی جانب ٹوٹتے تو زیادہ بہتر ہوتا۔ اس بیچارے مفلس کا افلاس بھی ختم ہو جاتا اور وہ بھانڈوں کو بقدر ضرورت زربارک باد دے کر خود بطریق احسن رخصت کر سکتا۔

۵۔ میاں جی نور محمد (م ۱۲۵۹ھ) | ایک سادھو آپ کی خدمت میں حاضر ہوا اور رخصت ہوتے وقت بھنے لگا: ”میری زبیل میں تھوڑی سی لکیر

ہے یہ لے لے۔ معلوم ہوتا ہے تہاے پاس روپے پیسے کی کمی ہے۔“ آپ نے انکار کر دیا۔ جب اس نے دو تین بار اصرار کیا، تو آپ نے ایک ڈھیلا اٹھا کر سامنے کی دیوار پر مارا اور اسے کہا کہ سامنے دیکھ۔

اس نے دیکھا تو ساری دیوار سونے کی ہو گئی تھی۔ یہ دیکھ کر کہنے لگا ”تب تو میاں جی تجھے اس کی ضرورت نہیں۔“ تاریخ مشائخ چشت، مولانا زکریا، ص ۲۳۸

معلوم ہوتا ہے کہ سادھو کے جانے کے بعد وہ دیوار پھر اپنی اصلی حالت پر آگئی تھی اور اس کی حقیقت اس سے زیادہ کچھ نہ تھی، جیسے قرآن میں آیا ہے :

وَسَحَرُوا آعِينَ النَّاسِ وَ اشْرَهُوْهُمُ
اور ان (فرعونی سحر) نے لوگوں کی آنکھوں پر جادو کر دیا اور وہ ڈر بھی گئے تھے۔

اگر وہ دیوار علیٰ حال قائم رہتی تو کیا اچھا تھا۔ سینکڑوں من سونا پورے ملک سے افلاس کو دور کرنے میں بہت مدد ثابت ہوتا اور تاریخوں میں اس کا ذکر ہوتا۔

۱۔ توکل شاہ انبالوی (م ۱۳۱۵ھ) اور سونے چاندی کی نہریں ”مولوی محبوب“ روایت کرتے ہیں

کر میرے سامنے ایک فقیر آپ کی خدمت میں آیا اور کہا: مجھے سونا بنانا سکھا دیجئے۔ آپ یس کن کر جوش میں آگئے اور اسے اپنے جڑہ میں گئے اور بڑی دیر کے بعد حتیٰ کہ نمازِ ظہر کا وقت بھی آخر ہو گیا، باہر تشریف لائے۔ میں نے اس فقیر کو مسجد میں لے جا کر دریافت کیا کہ ”تجھ پر کیا گری؟“ اس کی آنکھیں سُرخ تھیں اور محویت کا عالم طاری تھا۔ اس نے بتایا کہ ”مجھ کو حجرہ میں لے جا کر نماز کے پتھے میرا سر دے دیا۔ میں نے دیکھا کہ سونے، چاندی اور جواہرات کی نہریں جاری ہیں۔ حضرت شاہ صاحب نے ہٹا کیا حال ہے؟“ پھر فرمایا: ”آگے چل کر دیکھو کہ نہریں جہاں سے آ رہی ہیں۔ اور مجھے ایک دھکا اور دے دیا۔ میں نے دیکھا کہ ایک جگہ پر ایک نوری تختہ پر لفظ ”اللہ“ لکھا ہوا ہے اور اس کے ہر ایک حرف سے ایک نہر جاری ہے۔ فرمایا: ”دیکھ لے اس کے نیچے آتی ہے۔“ اور پھر میرے قلب پر لفظ اللہ لکھ کر مجھ کو توجہ دی۔ اب میرے جسم کے جوڑ جوڑ سے اللہ اللہ جاری ہے۔“ وہ ایسی حالت میں جنگل کو چلا گیا۔ کیا کی خواہش اُس کے دل سے محو ہو گئی اور خدا کے نام میں محو ہو گیا۔ (صوفیائے نقشبند، ص ۲۵۶)

۱۔ اب دیکھتے جنت میں تھرے پانی، دودھ، شہد اور شرابِ خالص کی نہروں کا ذکر قرآن و حدیث میں بھی آیا ہے لیکن یہ سب خیال چیزیں ہیں۔ ان کی نو نہریں بہہ سکتی ہیں لیکن سونا، چاندی اور جواہرات ٹھوس چیزیں ہیں۔ اگر شاہ صاحب ان چیزوں کی کانیں دکھلا دیتے تو روایت ذرا مستحکم ہو جاتی۔

۲۔ دھاتیں بھی شدت کی گرمی سے گھیل کر پہنے لگتی ہیں۔ لیکن اس حالت میں ان سب کا رنگ ایک ہی جیسا لگ کر مائل سرخ ہو جاتا ہے اور یہ تمیز نہیں رہتی کہ یہ سونے کی نہر ہے اور یہ چاندی کی اور یہ جواہری۔

۳۔ اللہ کے حرف چار ہیں، لیکن نہر آپ نے صرف تین جاری کیں۔ ایک اور بھی کہتے تو کیا مضائقہ۔ بہر حال نتیجہ یہ حکایت اچھی ہے۔ اچھا ہوا کہ وہ فقیر بے چارہ ساری عمر کیبا گری میں برباد کرنے کی بجائے خدا کے نام میں محو ہو گیا اور جنگلوں کی راہ لی۔

۷۔ محمد بن اہلم طوسی اور سونے کا تراشہ

”نقل ہے کہ آپ ان درویشوں کی خدمت، جو آپ کے پاس آتے تھے قرض لے کر کرتے۔ ایک بار ایک یہودی جس کے آپ قروض تھے آیا اور اپنی قم طلب کی۔ آپ نے فرمایا: ”اس وقت اس تراشہ قلم کے سوا کچھ نہیں ملے اٹھا لے۔“ اس نے جو ہاتھ لگایا، تو وہ خالص سونا تھا۔ اس نے اسی وقت کلمہ پڑھا اور کہا: یقیناً وہ دین برحق ہے جس میں اس شان کے بزرگ موجود ہیں، جن کے قلم کا تراشہ سونا ہو جائے۔“ (مقرآن حق، ص ۱۸۴)

حضرت اکرم ﷺ بھی درویشوں کی خدمت کے لئے اکثر یہودیوں سے قرض لیتے تھے۔ پھر ایک دن ایک یہودی نے مسجد نبوی ﷺ میں اگر شدید تعاضد کیا اور سخت سست باتیں بھی کہیں، مگر حضرت اکرم ﷺ نے معذرت چاہی اور ادائیگی کا وعدہ کیا۔ آپ سے ایسی ”کرامت“ صادر نہ ہو سکی۔ سوال یہ ہے کہ اگر یہ ”بزرگ“ ایسے بکرا مت تھے تو انہیں یہودیوں سے قرض لینے کی ضرورت ہی کیا تھی۔ پہلے ہی تراشہ کا سونا بنا لیتے۔ پھر ان صوفیاء کا ایک مخصوص مسئلہ اہل حلال میں بحال احتیاط کا بھی ہے تو کیا یہ بزرگ یہودیوں کو جو پیسے لے کر درویشوں کو کھلاتے تھے، وہ ان کے معیارِ حلت پر پورا اترتا تھا۔

۸۔ اطلائی دیناروں کی بارش

منقول ہے کہ درویشوں کی ایک جماعت خواجہ عبدالواحد بن زید کے پاس بیٹھی ہوئی تھی اور بھوک کی وجہ سے بے قرار تھی۔ سب نے اتفاق کر کے آپ سے علوا کی درخواست کی۔ پہلے تو آپ نے اس طرف توجہ نہ کی، لیکن جب ان کا اصرار حد سے بڑھ گیا تو آپ نے آسمان کی جانب منہ کر کے درخواست کی۔ فوراً اطلائی دینار برسنے لگے۔ آپ نے درویشوں سے کہا کہ ان دیناروں میں سے صرف اتنا ہی لے لو جس سے حوالہ کفایت تیار ہو سکے۔ چنانچہ ایسا ہی کیا گیا۔ لیکن خواجہ نے اس حوالہ میں سے کچھ نہیں کھایا۔ (سیرِ اولیاء، ص ۳۸)

خواجہ صاحب نے آسمان سے گرے ہوئے طلائی دیناروں پر ضرورت سے زیادہ اٹھانے پر پابندی لگا دی۔ باقی دینار تو ضائع ہی ہو گئے ہوں گے۔ کیا اس سے بہتر یہ نہ تھا کہ طلائی دیناروں کے بجائے بقدر ضرورت حلوے کی ہی بارش ہو جاتی۔ جب کوئی خرق عادت واقعہ ہونا ہی ہے، تو حلو اُتارنے سے کیا فرق پڑتا تھا۔ پھر لطف کی بات یہ ہے کہ آپ نے حلال و طیب حلوایں سے خود کچھ بھی نہیں کھایا۔

اور ابراہیم بن ادھم کا وہ واقعہ تو بہت مشہور ہے کہ انہوں نے اپنی لوہے کی سوتی دریا میں گرانی تو ہزار ہا مچھلیاں سونے کی ایسی سوتیاں لے کر آپ کے پاس حاضر ہو گئیں، لیکن خواجہ محمد حشمتی (م ۴۱۱ھ) غالباً ابراہیم بن ادھم سے زیادہ باکرامت بزرگ تھے۔ کیونکہ ان کے لئے دجلہ کی مچھلیاں سونے کی سوتیوں کے بجائے طلائی دینار منہ میں لئے اُبل پڑی تھیں۔ (سیر لاؤیلر، ص ۴۷)

۱۔ صوفیاء کا اشاعتِ اسلام کا طریقہ

انبیاء کرام کی بعثت کا مقصد یہی رہا ہے کہ وہ لوگوں کو اسلام کی دعوت دیں اور اس کی تبلیغ و اشاعت کریں اور ہوتا یہ رہا ہے کہ جب کسی نبی نے اپنی قوم کو دعوت دی تو قوم نے انبیاء کو جھٹلادیا۔ بعض قوموں نے انبیاء سے معجزات کا مطالبہ کیا، لیکن معجزات دیکھنے کے بعد اس معجزہ کو ”جادو“ قرار دے کر انبیاء کی دعوت کو مسترد کر دیا اور انبیاء کو جھٹلایا۔ ارشاد باری ہے:

وَإِنْ يَسِّرْهُا آيَةً يُعْرِضُوا وَيَقُولُوا سِحْرٌ مُّسْتَمِرٌّ
اور کہہ دیتے ہیں کہ یہ تو جادو ہے چلا آتا۔ (۵۴/۲)

انبیاء پر صرف وہ لوگ ایمان لاتے ہیں جو ان کی پاکیزہ زندگی اور اخلاق و کردار سے متاثر ہوئے۔ معجزات کے طالب کم ہی ایمان لاتے ہیں۔ حضرت موسیٰ ﷺ کے عصا کے سانپ بن کر ساحروں کی ریتوں کو کھا جانے پر صرف جادوگر ہی ایمان لاتے تھے اور اس کی وجہ یہ تھی کہ جادوگر بحیثیت فن دان یہ سمجھ گئے تھے کہ حضرت موسیٰ ﷺ کا معجزہ جادو کے فن سے کوئی ماوراء چیز ہے۔ قوم فرعون سے ایک آدمی بھی یہ معجزہ دیکھ کر ایمان نہ لایا۔

لیکن ہمارے اولیاء اللہ کی دنیا ہی الگ ہے۔ ان کا طریقِ کاریہ ہے کہ یہ اسلام کی تعلیمات پیش نہیں

فرماتے۔ بلکہ طلب کئے بغیر کوئی نہ کوئی کرامت پیش کر دیتے ہیں جس کا نتیجہ یہ ہوتا ہے کہ کافر دھڑا دھڑا اسلام لانا شروع کر دیتے ہیں۔ اب ان کی مثالیں ملاحظہ فرمائیے :

حضرت علیؓ اور صلوة خمسہ

”راحت القلوب میں لکھا ہے کہ ایک دن مابینہ کے بازار میں چند یہودی بیٹھے تھے۔ ایک مسلمان سائل اُن کے

پاس آیا اور کہا: ”میں بھوکا ہوں، کھانے کو کچھ دیجئے۔“ انہوں نے ازراہ تمسخر کہا: ”علیؓ شہِ مڑاں کے پاس جاؤ، جو چاہو گے پاؤ گے۔“ ابھی سائل نے کوئی جواب بھی نہ دیا تھا کہ دُور سے حضرت علیؓ آتے دکھائی دیئے۔ وہ سائل اُن کے پاس گیا، اپنی داستانِ غم بھی بیان کی اور یہودیوں کے طعنہ کا بھی ذکر کیا۔ اتفاق سے اُس وقت حضرت علیؓ کے پاس کچھ نہ تھا۔ آپ نے اُس کا ہاتھ پکڑا اور پانچ بار صلوة خمسہ پڑھی اور سائل کے ہاتھ پر دم کر دیا اور بچہ بند کر دیا اور کہا: ”جاؤ یہودیوں کو دکھلاؤ۔“ وہ اسی طرح بچہ بند کئے یہودیوں کے پاس گیا۔ جب کھولا، تو اس میں سونے کے پانچ دینار تھے۔ حیران ہو کر دوڑے دُور سے حضرت کی خدمت میں حاضر ہو کر تائب ہو گئے اور مسلمان ہو کر ہدایت یافتہ ہو گئے۔“ (دخیزنہ

الاصفیاء، ص ۶۷)

اب دیکھتے راحت القلوب کی اس روایت میں درج ذیل اُمور قابلِ غور ہیں :

- ۱۔ دورِ نبوی — میں ہی یہودیوں کو مدینہ سے جلا وطن کر دیا گیا تھا۔
- ۲۔ دورِ عثمانی — میں مسلمانوں کے پاس اتنی دولت آگئی تھی کہ کوئی زکوٰۃ لینے والا نہ ملتا تھا کسی مسلمان کے مفلوک اس حال ہونے کی وجہ سے سائل ہونا ہی خارج از بحث تھا۔
- ۳۔ حضرت علیؓ نے پانچ بار صلوة خمسہ پڑھی تو پانچ دینار نکلے اگر دس بار پڑھتے تو یقیناً دس دینار نکلتے۔

۴۔ یہ صلوة خمسہ کیا بلا ہے؟ کب ایجاد ہوئی؟ اس کی صاحبِ راحت القلوب نے تصریح نہیں فرمائی۔ بہر حال اتنا تو معلوم ہوتا ہے کہ یہ کوئی دمِ جھاڑ اور جنتِ منتر قسم کی کوئی چیز ہوگی، جو اس دورِ صحابہ سے بہت بعد کی پیداوار ہے اور حضرت علیؓ کے نام جوڑ دی گئی ہے۔

یہ بات بہر حال شک و شبہ سے بالا ہے کہ وہ سارے یہودی یہ کرامت دیکھ کر مسلمان ہو گئے تھے۔ اب اسی قسم کی چند کرامات جنہیں دیکھنے پر لوگ اسلام لاتے رہے۔ بلا تبصرہ حاضر خدمت ہیں:

”آپ کسی نے پوچھا: آپ
اتنا کیوں روتے ہیں؟“ فرمایا

نوجوان حذیفہ المرعشی (م ۲۰۲ھ) اور ندائے غیب

مجھے فَفَرِيقٌ فِي الْجَنَّةِ وَفَرِيقٌ فِي السَّعِيرِ رُلاتا ہے۔ نہ معلوم میں کون سے فریق سے ہوں؟
اس نے کہا: ”اگر ایسی بات ہے تو آپ بیعت کیوں لیتے ہیں؟“ آپ نے یہ سن کر ایک آہ کھینچی اور ہوش
ہو گئے۔ جب ہوش میں آئے تو غیب سے بشارتِ جنت کی بد آئی، جو سب نے سنی۔ کہتے ہیں کہ اس آواز پر
تین سو کافران کے ہاتھ پر مسلمان ہو گئے۔“ (تاریخ مشائخ چشت، مولانا زکریا، ص ۱۳۶)

”ایک مرتبہ دورانِ سفر آپ کاگزہ ایک کافروں
کی بستی پر ہوا۔ جہاں قرب و جوار میں بھی کوئی مسلمان

نوجوان ابو احمد ابدال چشتی (م ۳۵۰ھ)

نہ تھا۔ ان کافروں کی عادت تھی کہ جب کوئی مسلمان اُدھر کو آجاتا تو اس کو نہایت مار پیٹ کر آگ میں جلا دیا
کرتے۔ اسی طرح حضرت شیخ کے ساتھ بھی معاملہ کیا مگر رُعب کی وجہ سے آگ میں ڈالنے کی جرأت نہ ہوئی
شیخ نے کہا کہ تم فکر نہ کرو۔ میں خود ہی آگ میں گر جاؤں گا۔ یہ کہہ کر حضرت شیخ اپنا مصلیٰ آگ پر ڈال کر خود چلے
گئے۔ حضرت کا وہاں پہنچنا تھا کہ آگ دفتہ ٹھنڈی ہو گئی۔ یہ قصہ دیکھ کر سب متحیر ہو گئے۔ دل و جان سے
قربان ہو گئے اور سینکڑوں نے فوراً اسلام قبول کر لیا۔“ (تاریخ مشائخ چشت، مولانا زکریا، ص ۱۵۳)

اب دیکھئے کہ:

۱۔ حضرت شیخ کا رُعب بھی یہاں اُڑا لیا تھا کہ مار پٹائی کے وقت تو کچھ اثر نہ دکھایا مگر جلانے کے وقت
سب کافر مرعوب ہو گئے۔

۲۔ پھر جب رُعب کی وجہ سے کافروں کو آگ میں ڈالنے کی جرأت ہی نہ ہو سکی، تو پھر از خود آگ میں پڑنے
کا فائدہ بھی کیا تھا؟

۳۔ تاہم آپ نے آگ پر مصیٰ ڈالا اور خود مصیٰ پر ہی بیٹھ گئے ہوں گے ورنہ مصلیٰ کا کچھ مصروفِ نظر نہیں آتا، تو مصیٰ
کی برکت کی وجہ سے بچنے سے آگ ٹھنڈی ہو گئی۔ اور آپ مصیٰ سے زمین پر آ گئے ہوں گے۔ یہ الٰہی کیب
ہے، جو حضرت ابراہیم ؑ کے ذہن میں بھی نہ آئی تھی۔

۴۔ جو کچھ بھی ہوا بہر حال سینکڑوں کافر ضرور مسلمان ہو گئے تھے اور یہ ایسی سعادت ہے جو حضرت
ابراہیم ؑ کو بھی نصیب نہ ہوئی۔

۴۔ خواجہ محمد بن احمد (م ۴۱۱ھ) ”مادر زاد ولی تھے۔ حمل کے زمانہ میں والدہ کے پیٹ سے ذکر اللہ کی آواز آتی تھی پیدا ہوتے ہی سات مرتبہ کلمہ پڑھا۔ ایم رضاعت میں مشغول بذکر رہتے تھے اور پانچوں وقت (یعنی نمازوں کے وقت) آنکھیں آسمان کی طرف اٹھا کر ان کفایت کلمہ پڑھتے۔ جو شخص آزمائے آتا وہی مسلمان ہو جاتا۔“ (ایضاً، ص ۱۵۵)

گویا جو لوگ آزمائے گئے تھے وہ سب کافر ہی ہوتے تھے اور یہ بات ہے بھی دل لگتی۔ بھلا جو لوگ پہلے ہی مسلمان ہوں ان کو ایسی شنید پر کیسے شک ہو سکتا تھا؟

۵۔ احمد خضرویہ کی کرامت ”احمد خضرویہ کے ہاں ایک درویش مہمان ہوئے۔ اس درویش کے ساتھ ستر اور بھی درویش تھے۔ آپ نے بطور مہمان نوازی ستر شمعیں روشن کیں اور وہ شمعیں ایسی تھیں کہ بھونک تو درکنار، اوپر خاک ڈالنے سے بھی نہ بجھتی تھیں آپ کی اس کرامت کا یہ اثر ہوا کہ دو سکر دن جب آپ اس مہمان درویش کے ساتھ ایک راہب کے پاس سے گزرے، تو وہ اپنے گھر کے ستر آدمیوں سمیت مسلمان ہو گیا۔ آپ نے اپنے ساتھی درویش سے فرمایا ”میں نے خدا کے لئے ستر شمعیں روشن کی تھیں۔ خدا نے میرے ہاتھ ستر گمراہوں کے دلوں کو نور ایمان سے روشن کر دیا۔“ (مقربان حق، ص ۱۸۰)

راہب تو تارک الدنیا ہونے میں۔ وہ راہب بھی خوب تھا، جو اپنے گھر کے ستر آدمیوں کے ساتھ ہی رہتا تھا۔

۶۔ سید مودودی (م ۵۲۷ھ) کا جنازہ اڑنا ”آپ کی وفات ۹۷ سال کی عمر میں جب ۵۲۷ھ میں ہوئی۔ آپ کی نماز جنازہ

اول رجال الغیب نے پڑھی۔ پھر عام آدمیوں نے اور نماز کے بعد جنازہ خود بخود اڑنے لگا۔ خواجہ صاحب کی اس کرامت سے بے شمار لوگوں نے اسلام قبول کیا۔“ (تاریخ مشائخ چشت، مولانا زکریا، ص ۱۶۰)

اور سیر الاولیاء صفحہ ۴۹ پر یوں لکھا ہے کہ: ”خواجہ کی یہ کرامت دیکھ کر اس دن ہزاروں کافر مسلمان ہو گئے۔“

۷۔ خواجہ عثمان ہارونی (م ۶۰۳ھ) کا آگ میں داخل ہونا ”ایک دفعہ آپ کا آتش پرستوں پر گزر ہوا۔ انہیں نصیحت فرمائی تو آگ ہرگز

پرنتش کے قابل نہیں۔ یہ تو خود مخلوق ہے۔ اگر اس کی پرستش کرو گے تو بھی تم کو جلانے میں کمی نہیں کرے گی۔ پھر قیامت کے دن بھی جلانے گی اور اگر اللہ کی پرستش کرو گے تو آگ تمہیں قیامت کے دن نہیں جلانے گی انہوں نے کہا: ”اچھا تم جو اللہ کو پوجتے ہو۔ اس میں داخل ہو کر دکھلاؤ کہ وہ اثر کرتی ہے یا نہیں۔ آپ نے وضو کر کے دو گانہ ادا کیا۔ پھر سردار کے ایک کس نے بچے کو گود میں لے کر اس آگ میں چلے گئے اور دو گنٹھ اس میں رہے۔ آگ نے اس بچے پر کوئی اثر نہ کیا۔ اس پر وہ سب آتش پرست مع سردار کے مسلمان ہو گئے۔“

(تاریخ مشائخ چشت، ص ۱۲۴)

۸۔ معین الدین چشتی (۵۳۷ - ۶۳۷) اور شیعی امیر | ”ایک دفعہ دوران سفر آپ ہرات تشریف لے گئے۔ وہاں کاشیعی امیر سخت متعصب تھا۔ او-

جو شخص حضرات ثلاثہ کے نام پر نام رکھتا۔ اسے قتل کر دیتا تھا۔ آپ اس کے خاص باغ میں لب حوض تشریف فرما ہوئے۔ اس نے جب آپ کو اس حالت میں دیکھا تو غضب ناک ہو کر تکلیف دہی کا ارادہ کیا۔ آپ نے ایک نگاہ اس پر ڈالی وہ بے ہوش ہو کر گر گیا۔ حضرت نے غصہ دیر میں اس پر حوض کا پانی ڈالا جس سے وہ ہوش میں آیا، لیکن اس حال میں کہ سخت معتقد تھا۔ اور مع اپنے اراکین حضرت سے بیعت ہو گیا اور خلافت ظاہری و باطنی سے آپ کا نائب امیر بنا۔“ (تاریخ مشائخ چشت، مولانا زکریا، ص ۱۶۸)

۹۔ قصب البان دم ۵۷۲ھ کی تبدیلی اشکال | ”آپ غوث الاعظم کے کامل ترین مریدوں سے تھے، مگر بے نماز تھے کس نے

غوث الاعظم سے اس بات کی شکایت کی، تو فرمایا: ”اُن کا سر ہمیشہ کعبہ کی دہلیز پر رہتا ہے۔“ قاضی موصل کو ان سے سخت اختلاف تھا۔ ایک روز موصل کے کسی بازار سے گزرتے ہوئے قاضی سے دوچار ہو گئے۔ قاضی نے دل میں کہا۔ آج موقع ہے۔ گرفتار کر کے حاکم کے پیش کر دینا چاہتے۔ قاضی نے اچانک دُور سے دیکھا کہ گرد اڑ رہی ہے۔ جب وہ گرد قریب ہوئی تو معلوم ہوا کہ کوئی مغرور قوی ہیکل پہلوان ہے اور قریب ہوا تو ایک اعرابی کی صورت میں منظر ہو گیا۔ پھر عالم و فقیہ کی شکل میں ظاہر ہوا اور قریب آکر کہنے لگا۔ کہو ان تین شکلوں میں سے کون سی شکل حاکم کے سامنے پیش کرنا چاہتے ہو۔ قاضی اس تبدیلی میں

سے خوفزدہ ہو کر شیخ کے حلقہ ارادت میں داخل ہوا۔“ (ذریعۃ الاصفیاء، ص ۱۶۸)

اب دیکھتے کہ :

- ۱۔ قصبہ البان بے نماز ہونے کے باوجود پیران پیر کے کامل ترین مریدوں میں سے تھا۔
- ۲۔ غوث الاعظم نے ترک نماز کی شکایت پر اس بے نمازی کی طرف ماری فرمائی۔ آخر مرید ہو جوتا۔
- ۳۔ ایسے بے نمازوں سے بھی ایسی عظیم الشان کرامات صادر ہو سکتی ہیں کہ پڑھے لکھے اور پابند شرع قاضی قلم کے لوگ بھی ان کے مرید بن جاتے ہیں۔

۱۰۔ فرید الدین گنج شکر (م ۶۶۰ھ) چھ سال کی عمر میں کرامت

”حضرت نظام الدین فرمایا کرتے تھے کہ حضرت شیخ (فرید الدین) کی والدہ نماز پڑھ رہی تھیں۔ ایک چور چوری کرنے آیا۔ جب اس کی نگاہ والدہ پر پڑی، فوراً اندھا ہو گیا۔ اس نے آواز دی: ”اگرچہ میں چوری کی نیت سے آیا تھا اور نابینا ہو گیا ہوں، مگر اب عہد کرتا ہوں کہ آئندہ کبھی چوری نہ کروں گا۔“ حضرت شیخ کی عمر اس وقت چھ سال کی تھی۔ حضرت نے دُعا کی۔ اللہ کے فضل سے اچھا ہو گیا۔ صبح جا کر بمعہ اہل و عیال مشرف بہ اسلام ہوا۔ عبد اللہ نام تجویز ہوا۔ اور اخیر تک حضرت شیخ کی خدمت میں رہا۔ زاریع مشائخ چشت۔ مولانا زکریا ص ۱۴۷۔

خود فرمائیے چھ سال کے شیخ کے دستِ حق پرست پر یہ کافر چور بمعہ اہل و عیال مشرف بہ اسلام ہو رہا ہے اور اس وقت سے لے کر انہیں کاہر رہتا ہے۔ اس نے اس چھ سالہ شیخ سے اسلام کا کیا سیکھا ہوگا؟

۱۱۔ خواجہ فرید الدین گنج شکر (م ۶۶۰ھ)

”آپ کے پاس ایک عورت روتی ہوئی آئی اور کہا کہ بادشاہ نے میسرے بے گناہ بچہ کو تختہ دار پر کھنچوا دیا۔ آپ اپنا عصا ہاتھ میں لے لے اپنے اصحاب سمیت اس کے ساتھ ہوئے اور دار کشیدہ لڑکے کے پاس پہنچے۔ ہندو مسلمان کی ایک بھیڑ لگ گئی۔ خواجہ نے کہا: ”الہی! اگر اسے بادشاہ نے بے گناہ دار پر کھینچا تو اسے زندہ کر دے۔ آپ کہہ ہی رہے تھے کہ لڑکا زندہ ہو گیا اور ساتھ چلنے لگا۔ یہ کرامت دیکھ کر کئی ہزار ہندو مسلمان ہو گئے۔“ (اسرار الاولیاء، مغولات خواجہ فرید الدین گنج شکر، ص ۱۱۰-۱۱۱ مرتبہ خواجہ بد اسحاق، ترجمہ غلام احمد بریل۔ مطبع ممبائی دہلی، ص ۱۹۱۶۔)

۱۲۔ عبد القدوس گنگوہی (م ۹۴۳ھ) کا پانی بننا

”قطب عالم عبد القدوس گنگوہی جب باطنی علوم سے فارغ ہو کر گھنگوہہ تشریف لائے، تو ایک ہندو جوگی سے سابقہ پیش آیا۔ آپ نے اس سے پوچھا: ”کتنی روحانی ترقی کر لی ہے؟“ کہنے

لگا۔ بہت، جو صورت چاہوں بن سکتا ہوں۔ دیکھو ابھی پانی بننا ہوں۔ چنانچہ وہ اسی وقت پانی بن گیا آپ نے کپڑے کی ایک دھچی اس سے تڑکر کے رکھ لی۔ پھر اس جوگی کے ہوش میں آتے ہی فرمایا کہ اب میں پانی ہوتا ہوں، تو اس میں سے ایک کپڑا تڑکر کے رکھ لینا۔ اس کے بعد یہ کپڑے سو گئے، تو پہلے کپڑے میں بدبو کی وجہ سے دماغ پٹنا جاتا تھا اور دوسرے میں خوشبو کی وجہ سے دماغ مسطر ہوا تھا۔ جوگی بولا میں تو اپنے فن و ہنر میں کامل تھا۔ آپ بھی کامل نکلے۔ صرف خوشبو اور بدبو کا فرق رہا۔ فرمایا: ”یہ کفر و اسلام کا فرق ہے۔ چنانچہ وہ اسی وقت آپ کا مرید ہو کر مسلمان ہو گیا۔ اس جوگی کو آپ نے صاحب ولایت مقرر کر کے کہیں اور مجھوا دیا۔ حضرت کا روضہ بھی اسی جگہ ہے۔“ (ماہنامہ دارالعلوم دیوبند جنوری ۱۹۶۰ء، ص ۴۰۔ گلخان اعلیٰ قاری محمد طیب صاحب)

دراغور فرماتے کہ یہ جوگی صاحب ولایت مقرر ہو کر جہاں گئے ہوں گے، تو وہ لوگوں کو وہی کچھ سکھاتے ہوں گے جو کچھ انہیں آتا تھا۔ اسلامی تعلیمات سے جب وہ خود ہی بے بہرہ تھے تو دوسروں کو اسلام کیا سکھاتے ہوں گے؟

۱۳۔ امیر کلال (۳، ۷، ۸) کی کشتی کا فلسفہ

امیر کلال بابا ساسی سے بیعت ہونے سے پہلے کشتی لڑا کرتے تھے۔ ایک بار کشتی لڑے تھے کہ بابا ساسی کا اُدھر سے گرہ ہوا۔ لوگوں کے دل میں خیال آیا کہ کشتی لڑنا تو بدعت ہے۔ ایسے بزرگ اور سید زائے کو ان بدعتوں سے کیا واسطہ۔ اسی وقت ان لوگوں پر نیند اور غودگی طاری ہو گئی۔ خواب دیکھا کہ قیامت برپا ہے اور لوگ کیچڑ میں پھنسے ہوئے ہیں۔ اتنے میں امیر کلال تشریف لائے اور ان کو کیچڑ سے نکال دیا۔ جب وہ لوگ نیند سے بیدار ہوئے، تو حضرت امیر کلال نے ان کے کان پکڑ کر فرمایا کہ ”ہم اس وز کے لئے نبرد آزما کی کرتے اور کشتی لڑتے ہیں۔ بزرگوں کی طرف سے بدعتیہ نہ ہونا چاہئے۔“ اس پر سب نے توبہ کی اور آپ کی تربیت سے مردان خدا بن گئے۔“ (صوفیائے نقشبند، ص ۱۹۱)

خود فرمایا اپنے کتنی لا جواب کرامت ہے۔ ابھی امیر کلال بیعت بھی نہیں ہوئے، نہ فقیری لائن میں داخل ہوئے، لیکن کرامت ظاہر ہو گئی جس کا آدھا حصہ خواب تعلق رکھتا ہے آدھا بیداری سے۔ ابھی امیر کلال کشتی ہی لڑا کرتے ہیں، خود ابھی بابا ساسی نے ان کی طرف توجہ بھی نہیں فرمائی، لیکن سب لوگ آپ کے دستِ حق پرست پر توبہ بھی کرتے اور مردانِ خدا ابھی بن جاتے ہیں۔ علاوہ انہیں اس روایت اور کرامت نے مل کر بدعت

کی کسی جامع و مانع تعریف بیان فرمادی اور اس کا فلسفہ بھی بیان کر دیا کہ پہلوان حضرات ہی قیامت کے دن سب سے زیادہ کار آمد ثابت ہوں گے۔

۱۲۔ پیر حسین کبیر الدین (م ۸۵۳ھ کی دعوت) | پیر حسین کبیر الدین شیعہ امامیہ اسماعیلیہ کے پیر اور مبلغ تھے۔ ان کے متعلق نو مہین میں بحوالہ کتاب گزشتہ شمار لکھا ہے کہ:-

”آپ نے چالیس سال تک ایک پاؤں پر کھڑے رہ کر عبادت کی تھی اور اپنی کرامت سے لگانندی کا پانی اوجھ گاؤں میں منگو کر اس میں ہندوؤں کو اشتنان کر دیتے تھے جس کے باعث کثرت سے لوگ مذہب اسماعیلی میں داخل ہونے لگے۔ نیز آپ نے ایک مردہ بفتح کو زندہ کیا تھا۔ (نو مہین، مرتبہ اے جے چنار، مطبوعہ اسماعیلیہ ایسوسی ایشن، برائے ہند، ممبئی)

۸۔ اولیاء اللہ کا وعظ اور تاثیر کلام

اولیاء اللہ چونکہ معرفت کے خزینے ہوتے ہیں، لہذا ان کا کلام بھی حقائق معرفت سے لبریز ہوتا ہے ان کا وعظ ایسا نہیں ہوتا جیسے رسول اللہ ﷺ کا تھا کہ اس پر کافروں کی طرف سے آپ کو بے شمار ذلتیں پہنچانی گئی تھیں۔ نہ ہی ان کا وعظ عام علمائے اُمت کی طرح ہوتا ہے جو لوگوں کو خوفِ خدا کی تلقین کرنے اور احکام شرعیہ کی پابندی کے لئے دعوت دیتے ہیں۔ پھر کسی پر کچھ اثر ہو جاتا ہے کسی پر نہیں ہوتا۔ بلکہ اولیاء اللہ کا وعظ اور تاثیر کوئی جداگانہ چیز ہی ہوتی ہے جس سے پہلے سے مسلمان سامعین بھی مرنا شروع ہو جاتے ہیں چند ایک مثالیں ملاحظہ فرماتے:

”شیخ جنید نے جب موم ظاہر و باطن کی تکمیل کر لی تو شیخ سریؒ (ان کے مُرشد، م ۲۵۰ھ) نے انہیں

جنید بغدادیؒ (م ۲۹۸ھ) کا پہلا وعظ

وعظ کی اجازت دی، لیکن شیخ جنید نے اپنے استاد کے پاس ادب کی وجہ سے وعظ نہ کہا۔ رات کو خواب میں رسول اللہ ﷺ نے کہا: ”اے جنید! وعظ کیوں نہیں کہتا۔ اللہ نے تیری زبان میں بڑی تاثیر دی ہے۔“ صبح کو شیخ سریؒ نے تو کہا: ”میں نے نہ کہا تھا کہ لوگوں سے کلام کر۔ پس اب رسول اللہ ﷺ کے حکم کے مطابق وعظ کر۔“ چنانچہ جنیدؒ کی پہلی مجلس میں چالیس آدمی حاضر ہوئے۔ جن میں سے ستر شیخ کی تاثیر کلام سے جان بحق ہو گئے اور بیس بے ہوش ہو گئے۔“ (غزینۃ الاصفیاء، ص ۱۳۹)

۱۳۔ شیخ سری سطلی (م ۲۵۰ھ) آپ جنید بغدادیؒ کے مُرشد ہیں۔ بغداد میں سب سے پہلے آپ ہی نے برسرِ منبر حقائق توحید (یعنی توحید و جدی کے اسرار و رموز بیان کئے۔ (غزینۃ الاصفیاء، ص ۱۳۱)

معلوم ہوا آپ کو کہ تاثیر کلام کس چیز کو کہتے ہیں اور وعظ کس چیز کو؟ پہلے ہی وعظ میں چاہیں ہیں سے سترہ تو فوراً مر گئے اور بیٹے بے ہوش ہو گئے، وہ گھر جا کر مر گئے ہوں گے یا دوسرا وعظ سن کر مر جائیں گے۔ یہ وعظ تھا یا کسی بس کا شدید ایچیڈنٹ یا آسمانی صاعقہ اور جو تین ٹھیک ٹھاک رہے بڑے سخت جان یا شقی قلب ہونگے

”۵۲۱ھ میں اس راہ رسول اکرم ﷺ اور حضرت علیؓ منبر پر وعظ کہنا شروع کیا۔ آنجناب اکثر حالت وعظ میں فرمایا کرتے تھے کہ ”اے اہل آسمان وزمین! آؤ اور میری بات سنو کہ میں نائب و وارث رسول ﷺ ہوں۔“ آپ کی مجلس میں ستر ہزار حاضرین کا اندازہ کیا جاتا ہے۔ چار شخص آپ کے کلام کو کہتے ”تاثیر کلام کا یہ حال تھا کہ سامعین میں سے اکثر لذت ذوق و شوق و غلبہ حل میں جان بقی ہو جاتے بعض پر بے خودی و وجد طاری ہو جاتا اور وہ کئی کئی دن تک ہوش میں نہ آتے۔ شیخ ابوسعید خدری فرماتے ہیں کہ میں نے آپ کی مجلس وعظ میں بار بار رسول اللہ ﷺ، دیگر پیغمبروں نیز ملائکہ اور جنات کو صف

بہ صف دیکھا ہے۔“ (غزنیۃ الاصفیاء، ص ۱۵۹)

لے اس اشارہ کی تفصیل سیرۃ غوث الثقلین کے صفحہ ۷۰ پر یوں دی گئی ہے۔

”غوث اعظم حالت بیداری میں نماز پڑھ کر پہلے رسول اللہ کی زیارت سے مشرف تھے تو آپ نے فرمایا: ”اے میرے بیٹے! وعظ نصیحت کیوں نہیں کرتے؟“ پیران پیر نے کہا: ”ابن علیؓ شخص ہوں فصاحت عرب کے سامنے کیے تقریر کروں؟“ آپ نے فرمایا: ”اچھا منہ کھولو۔“ پیران پیر نے منہ کھولا تو آپ نے سات مرتبہ اپنا لعاب مبارک منہ میں تھوکا اور کہا: ”اب وعظ نصیحت کرو اور لوگوں کو نیکی کی دعوت دو۔“ پھر نماز پڑھ کر بعد حضرت علیؓ تشریف لائے اور کہا: ”بیٹا منہ کھولو۔“ پیران پیر نے منہ کھولا تو حضرت علیؓ نے چہرہ منہ میں تھکا کر فرمایا: ”وعظ نصیحت کرو۔“ پیران پیر نے پوچھا: ”آپ نے سات بار کیوں نہیں تھکا را؟“ حضرت علیؓ نے فرمایا: ”آدنا مع رسول اللہ یعنی رسول اللہ کے پاس ادب کی خاطر۔“

اس کے ساتھ ہی پھر رسول اللہ صلی اللہ علیہ وسلم حاضر ہوتے ہیں اور کہتے ہیں: ”اے بیٹا! خلعت پہنو۔“ پیران پیر نے پوچھا: ”یہ خلعت کیسی ہے؟“ آپ ﷺ نے فرمایا: ”یہ تمہاری ولایت کی خلعت ہے جو قلب اولیاء سے مخصوص ہے۔“

پیران پیر کہتے ہیں کہ اس کے بعد ان یعنی رسول اللہ ﷺ اور حضرت علیؓ کے فیوض و برکات سے میں نے حقائق و معارف کو جان لیا معلق ارادت و سبغ ہو گیا۔ (ہجۃ الاسرار ص ۲۵-۲۶، تلامذہ کبار ص ۱۳، سفینۃ الاولیاء ص ۶-۷، اخبار الانبیاء فارسی ص ۱۸-۱۹، تحفہ قادریہ، ص ۱۵)

دیکھا آپ نے کتنی معتبر روایت تھی جسے صاحب غزنیۃ الاصفیاء نے صرف بہ اس راہ رسول اکرم ﷺ اور حضرت علیؓ بغیر اگلے صفحہ

بات ہے بھی دل لگتی۔ بجلا جس مجلس میں رسول اللہ ﷺ اور دوسرے پیغمبر، ملائکہ اور جنات اور انسان سب آئیں، وہاں ستر ہزار کی تعداد معمولی بات ہے اور چار سو کھنے والوں میں بھی شاید ملائکہ اور جنات شامل ہوں۔ البتہ یہ بات سمجھ نہیں آتی کہ ملائکہ تو غیر متکلف مخلوق ہیں ان کے لئے وعظ و نصیحت بے کار چیز ہے۔ وہ اس مجلس وعظ میں کیا لینے آتے تھے؟ ممکن ہے کہ ”اہل آسمان وزمین“ کافر مان سُن کر اور حکم مدلی کی تاب نہ لاکر حاضر ہو جاتے ہوں۔

رسول اللہ ﷺ نے بھی زندگی بھر وعظ فرمایا لیکن کبھی ایک آدمی بھی جاں بحق نہ ہوا نہ کوئی وجد و حال سے بلے ہو ش ہوا۔ اب پیران پیر کے وعظ کے متعلق تین ہی احتمالات ہو سکتے ہیں:

- ۱۔ آپ کا وعظ رسول اللہ سے بہت زیادہ پُر تاثیر ہوتا ہو۔
 - ۲۔ آپ کا وعظ دیکھ نہ ہو، جو کچھ رسول اللہ ﷺ فرماتے تھے بلکہ کئی سری نوعیت کا جداگانہ موضوع رکھتا ہو۔
 - ۳۔ تذکرہ نویسوں نے انتہائی مبالغہ آرائی اور بے اعتیاطی سے کام لیا ہو۔
- ہم اے خیال میں تیسری بات زیادہ قرین قیاس ہے، آپ جو چاہے سمجھ لیجئے۔

۹۔ برصغیر پاک و ہند میں اشاعت اسلام میں صوفیاء کا کردار

صوفیاء کی طرف سے بڑے شد و مد سے یہ دعویٰ کیا جاتا ہے کہ برصغیر پاک و ہند میں اشاعت اسلام کا سہرا صوفیائے کرام کے سر پر ہے۔ پھر وہ لوگ جو صوفیائے کرام سے کچھ زیادہ ہی حسن عقیدت رکھتے ہیں۔ یہاں تک کہہ دیتے ہیں کہ:

”سچی بات تو یہ ہے کہ محمد اہل اسلام ان بے نوا فقیروں کے ممنون احسان ہیں۔ جن کے صدقے ان کے دل نور اسلام سے منور ہوئے۔ ورنہ کیا خبر آج ہم کسی مندر میں دیوی کے چرنوں میں آلتی پالتی مارے بیٹھے اس کی ڈنڈوت بجالا رہے ہوتے۔“ (درج تصوف، ص ۱۰۰)

جناب غور شید احمد گیلانی کے خیال کے مطابق تو سچی بات یہ ہے جو اقتباس بالا میں مندرج ہے اور ہمارے خیال میں صوفیاء اور ان کے حسن عقیدت رکھنے والے حضرات جس طرح کئی دوسری باتوں میں مبالغہ اور غلو

کہہ کر گول مول کر دیا، وہ البتہ ہم کہنے سے قاصر ہی رہے کہ فیض و برکات تو آپ رسول اللہ ﷺ اور حضرت

علیؑ سے حاصل کریں اور علاوہ کثیر باطل ان کے متضاد ہو۔ یہ کیا منہ ہے؟

سے کام لیتے ہیں۔ اسی طرح انہوں نے اس معاملہ میں بھی مبالغہ اور بے احتیاطی سے کام لیا ہے۔ وجہ یہ ہے کہ تاریخی حقائق صوفیاء کے اس دعویٰ کی پروردید کرتے اور منہ چلاتے نظر آتے ہیں۔

صوفیاء کی برصغیر پاک و ہند میں آمد | برصغیر پاک و ہند میں اسلام اس وقت آچکا تھا جب کہ ابھی نہ کسی صوفی کا اس دنیا میں وجود تھا نہ تصوف کا۔ گو دوسری صدی

ہجری کے اواخر یا تیسری صدی کے اوائل میں چند ایک بزرگوں کو صوفی کہا جانے لگا تھا۔ تاہم ان کی ابتدا تیسری صدی ہجری میں شمار ہوتی ہے اور جو صوفیائے کرام برصغیر پاک و ہند میں تشریف لائے اور ان کی وساطت سے ہند میں اشاعت اسلام کا کام ہوا، ان میں سے دو ہستیاں ہی زیادہ مشہور ہیں جو پہلے پہل تشریف لائیں۔

پہلے حضرت علی ہجویری (۱۰۹۹ھ - ۱۱۰۶ھ) ہیں۔ یہ ہندوستان میں ۱۰۶۹ھ میں تشریف لائے اور دوسرے بزرگ خواجہ معین الدین چشتی جمیسری (۱۱۲۲ھ - ۱۲۳۵ھ) ہیں۔ جن کی ہندوستان میں آمد کی تاریخ دس محرم ۵۹۱ھ بمطابق ۱۱۶۱ء بتلائی جاتی ہے، جو کہ سخت مشکوک ہے۔ تذکرہ نگاروں کے بیان کے مطابق بھی یہ تاریخ ۵۹۱ھ اور ۵۸۰ھ کے درمیان ہونی چاہئے۔

ان دو مشہور بزرگوں کے علاوہ دو اور بزرگوں کی آمد کا بھی تذکرہ سبھی پتہ چلتا ہے۔ ان میں ایک تو

۱۔ آپ کی تاریخ پیدائش ۵۳۶ یا ۵۳۷ھ ہے۔ پندرہ سال کے تھے کہ والد نے اور پھر ایک سال بعد والدہ نے وفات پائی۔ آپ کو ایک باغ اور ایک مکنی ورثہ ملی اور آپ نے باغبانی کو ذریعہ معاش بنایا۔ اس اثناء میں ایک مذہب ابراہیم قدس سرہ سے ملاقات ہوئی اور زندگی نے پنکھایا، تاہم آٹھ بیچ کر قمر فراء کو مے دی۔ پھر پہلے قمر قند اور پھر راکتے اور وہاں حفظ قرآن، تفسیر فقہ، حدیث اور دوسرے علوم ظاہری میں مہارت حاصل کی۔ (انسائیکلو پیڈیا فیروز سنز ص ۱۲۳) ان تصریحات سے معلوم ہوتا ہے کہ جب آپ نے علوم ظاہری سے فراغت حاصل کی تھی اس وقت آپ کی عمر کم از کم بیس سال تو ضرور ہوگی۔ اس کے بعد آپ عواہ ہارونی کی بیعت ہوئے اور ایک ہی دن میں تکمیل ہوگئی اور ساتھ ہی ساتھ حضرت شیخ کی توجہ سے سب علوم حاصل ہوئے اور اس کے بعد متحمل امر کی وجہ سے بیس سال حضرت کی خدمت میں اور رہے (تاریخ مشائخ چشت مولانا زکریا، ص ۱۶۶) گویا جب آپ عثمانی ہارونی سے فارغ ہو کر ہندوستان آئے، تو آپ کی عمر کم از کم چالیس سال کی ہوگی یا یہ ۵۵ھ کا واقعہ ہے۔ لیکن یہی مولانا زکریا آپ کی ہندوستان میں آمد محرم ۳۳۵ھ بتلاتے ہیں۔ یعنی ۴۴ سال کی عمر میں آپ اجیر تشریف لائے اور یہ بات قطعاً غلط ہے کیونکہ آپ ہارونی صاحب سے فراغت کے بعد کئی دوسرے بزرگوں سے ملے اور فیض حاصل کرتے رہے۔ پھر علی ہجویری کے مزار پر پتہ بھی کٹا۔ پھر پہلے دہلی گئے بعد میں اجیر آئے، تو اس لحاظ سے آپ کی اجیر آنے کی تاریخ ۵۵ھ کے لگ بھگ ہونی چاہئے۔

شیخ محمد اسماعیل بخاری ہیں جو ۱۰۰۵ھ میں لاہور تشریف لائے۔ (روحِ تصوف، ص ۹۹ اور ۱۰۲) اور دوسرے بزرگ خواجہ ابو محمد بن ابوالاحمد جو محمود غزنویؒ کے ساتھ ہندوستان تشریف لائے تھے۔ (تاریخ مشائخِ چشت، خلیق نظامی، ص ۱۴) اور محمود غزنویؒ نے ۱۰۲۵ء سے ۱۰۲۷ء تک ہندوستان پرستہ حملے کئے تھے۔ آخری حملہ سومناٹ پرستہ میں کیا گیا۔

ان تمام تر تصریحات سے یہ معلوم ہوتا ہے کہ کوئی بھی صوفی بزرگ، وہ مشہور و معروف ہو یا غیر معروف، سلطان محمود غزنویؒ سے پہلے یرِ صغیرِ پاکِ ہند میں وارد نہیں ہوا تھا۔ لیکن مسلمان ہیں اس سے بہت پہلے یہاں نظر آتے ہیں۔ جن کی تفصیل کچھ اس طرح ہے۔ اور تفصیل ہم ”تاریخِ پاکِ ہند“ (مصنف پروفیسر عبداللہ ملک صد شہید، تاریخِ اسلام، کالج، ریوے، لاہور، ساتواں ایڈیشن ۱۹۷۸ء) سے پیش کر رہے ہیں۔ آپ کی یہ کتاب کابھوں میں بطورِ نصاب پڑھائی جاتی ہے۔

”اسلام مذہب کی حیثیت سے پہلے جنوبی ہند میں پہنچا۔ مسلمان تاجر اور متبعین سائیسویں صدی عیسوی میں (یاد رہے کہ رسول اللہ ﷺ کی وفات ۶۳۲ء میں ہوئی تھی یعنی آپ کی وفات کے بعد جلد ہی مسلمان) مالِیبا اور جنوبی سواحل کے دیگر علاقوں میں آنے جانے لگے۔ مسلمان چونکہ بہترین اخلاق و کردار کے مالک اور کاروباری لیکن دین میں دیانتدار واقع ہوئے تھے، لہذا مالِیبار کے راجاؤں، تاجروں اور عام لوگوں نے ان کے ساتھ واداری کا سلوک روا رکھا۔ چنانچہ مسلمانوں نے یرِ صغیرِ پاکِ ہند کے مغربی ساحلوں پر قطعاتِ اراضی حاصل کر کے مسجدیں تعمیر کیں۔ (یاد رہے کہ اس وقت خانقاہوں کی تعمیر کا سوال ہی پیدا نہیں ہوتا تھا) اور اپنے دین کی تبلیغ میں مصروف ہو گئے۔ ہر مسلمان اپنے اخلاق اور عمل کے اعتبار سے دینِ اسلام کا مبلغ تھا۔ نتیجہٴ عوام ان کے اعمال و اخلاق سے متاثر ہوتے چلے گئے۔ تجارت اور تبلیغ کا یہ سلسلہ ایک صدی تک جاری رہا یہاں تک کہ مالِیبار میں اسلام کو خاطر خواہ فروغ حاصل ہوا اور وہاں کا راجہ بھی مسلمان ہو گیا۔ جنوبی ہند میں فروغِ اسلام کی وجہ یہ بھی تھی کہ اس زمانے میں جنوبی ہند مذہبی کشمکش کا شکار تھا۔ ہندو دھرم کے پیروکار بدھ مت اور جین مت کے شدید مخالف اور ان کی یخ کنی میں مصروف تھے۔ ان حالات میں جب مبلغینِ اسلام نے توحیدِ الہی اور ذاتِ پات اور چھوٹ چھات کو لایعنی اور خلافتِ انسانیّت قرار دیا، تو عوام جو ہزاروں سال سے تفرقات اور امتیازات کا شکار ہو رہے تھے۔ بے اختیار اسلام کی طرف مائل ہونے لگے۔ چونکہ حکومت اور معاشرہ کی طرف سے تبدیلیِ مذہب پر کوئی پابندی نہ تھی۔ لہذا ہزاروں غیر مسلم

مسلمان ہو گئے۔“ (تاریخ پاک وہند، ص ۳۹۰)

۱۔ اس اقتباس سے مندرجہ ذیل اُمُو واضح ہونے ہیں :

۱۔ پہلی ہی صدی ہجری میں اسلام جنوبی ہند بالخصوص مالابار اور مغربی سواحل میں پھیل گیا تھا۔ ان علاقوں کے ہزار ہا غیر مسلم مسلمان ہو چکے تھے اور راجہ بھی مسلمان ہو گیا تھا۔

۲۔ اشاعتِ اسلام کی اصل وجوہات تین تھیں :

۱۸۔ عقیدہ توحید الہی کی سادگی۔ (۲)۔ ذاتِ پات اور چھوٹ چھات کو خلافِ انسانیت قرار دینا اور (۳) مسلمانوں کے اعمال و اخلاق کی پاکیزگی اور شائستگی۔

گویا ہندوستان میں اشاعتِ اسلام کا اصل سبب اولیاء اللہ یا صوفیاء کی معمولہ کلمات نہیں بلکہ درج بالا وجوہات تھیں۔

اب اس پہلی صدی ہجری میں برصغیر پاک و ہند میں جن جن مقامات پر اشاعتِ اسلام ہوئی اس کی مزید تفصیل درج ذیل اقتباس میں ملاحظہ فرماتے :

”برصغیر پاک و ہند میں عربوں کے تجارتی مراکز میں سرانڈیپ، مالدیپ، مالابار، کار و منڈل، گجرات اور سندھ قابل ذکر ہیں۔ ان کے علاوہ جنوبی ہند اور ساحلی علاقوں میں بھی جا بجا عرب تاجروں کی نوآبادت موجود تھیں۔ جہاں عراق اور عرب کے تاجر موجود تھے۔ ظہورِ اسلام کے بعد عربوں کی سیاسی، مجلسی اور اقتصادی سرگرمیاں تیز تر ہو گئیں۔ اب وہ تبلیغِ اسلام کے شوق سے سرشار، اخلاق و اطوار کے لحاظ سے بلند معیار کے حامل اور صداقت و دیانت کے پیکر تھے۔ ان میں سے اکثر نے برصغیر میں ہی رہائش اختیار کر لی۔ آہستہ آہستہ جنوبی ہند کے اکثر مقامات پر مسلمانوں کی نوآبادت قائم ہو گئیں۔ انہوں نے مقامی لوگوں کو مشرف بہ اسلام کرنا شروع کر دیا۔ مقامی راجاؤں سے مسلمان تاجروں کے تعلقات نہایت خوشگوار تھے اور انہیں تبلیغِ اسلام اور عبادت کی پوری آزادی حاصل تھی۔“ (ایضاً، ص ۱۷، ۱۸)

اس اقتباس سے معلوم ہوتا ہے کہ :

پہلی صدی ہجری میں اسلام صرف مالابار اور مغربی سواحل پر ہی نہیں پھیلا بلکہ جزائر سرانڈیپ، مالدیپ اور علاقہ ہائے کار و منڈل، گجرات اور سندھ میں اسلام کی اشاعت ہو چکی تھی۔ ان مقامات پر مسلمان عربوں کی نوآبادیات بھی قائم تھیں اور بہت سے عرب مسلمان مستقل یہاں قیام پذیر ہو کر اسلام کی تبلیغ اور اشاعت میں

منہک ہو گئے تھے۔

بڑے صغیر میں اشاعت اسلام کے سلسلہ میں یہ کچھ تو بخوبی سمجھ رہا تھا۔ اب جو کچھ سرکاری سطح پر ہوا اس کی تفصیل کچھ اس طرح ہے:

۱۔ دورِ فاروقی — میں بحرین و عمان کے حاکم عثمان بن ابوالعاص ثقفی نے ۶۳۶ء - ۶۳۷ء میں (وفات نبوی ﷺ) سے صرف چار سال بعد، ایک فوجی مہم تھانہ نزدیکی میں بھیجی۔ پھر اس مہم کی اطلاع حضرت عمر کو دی۔ آپ ناراض ہوئے اور لکھا کہ ”تم نے میری اجازت کے بغیر سواحلِ ہند پر فوج بھیجی۔ اگر ہمارے آدمی وہاں مارے جاتے تو میں تمہارے قید کے اتنے ہی آدمی قتل کر ڈالتا۔“ (ایضاً، ص ۱۸)

۲۔ عہدِ عثمانی — میں عراق کے حاکم عبداللہ بن عامر نے حکیم بن جبہ کو بڑے صغیر کے سرحدی حالات کی تحقیق پر مامور کیا۔ واپسی پر انہوں نے حضرت عثمان رضی اللہ عنہ کو اپنی رپورٹ میں بتلایا کہ ”وہاں پانی نہ تھا۔ پھل نکتے ہیں۔ ڈاکو بہت دیر ہیں اگر قلیل التعداد فوج بھیجی گئی تو ہلاک ہو جائے گی اور اگر زیادہ لشکر بھیجا گیا، تو بھوکوں مر جائے گا۔“ اس رپورٹ کی بنا پر حضرت عثمان رضی اللہ عنہ نے مہم بھجنے کا ارادہ ترک کر دیا۔ (ایضاً، ص ۱۹)

۳۔ حضرت امیر معاویہ رضی اللہ عنہ کے دورِ حکومت میں مشہور سپہ سالار مہتب بن ابی صفہ نے بڑے صغیر کی سرحد پر حملہ کیا اور لاہور تک بڑھ آیا۔ انہی ایام میں خلیفہ اسلام نے ایک اور سپہ سالار عبداللہ بن سوار عبدی کو سواحلِ بڑے صغیر کے کمرش لوگوں کی گوشمالی کے لئے چار ہزار کی عسکری جمیعت کے ساتھ بھیجا۔ اُس نے قیقان کے باشندوں کو سخت شکست دی اور مالِ غنیمت لے کر واپس چلا گیا۔ اس نے حضرت امیر معاویہ رضی اللہ عنہ کی خدمت میں قیقانی گھوڑے پیش کئے، لیکن کچھ مدت بعد عبداللہ بن سوار قیقان واپس آگیا جہاں ترکوں نے یورش کر کے اسے قتل کر دیا۔“ (ایضاً، ص ۱۹)

۴۔ بعد ازاں ۱۲ھ یعنی ۶۳۷ء میں ولید بن عبدالملک کے زمانہ میں وہ واقعہ پیش آیا جس نے بڑے صغیر میں اسلام کی اشاعت کے سلسلہ میں بڑا موثر کردار ادا کیا یعنی محمد بن قاسم نے اس سال سندھ کے سارے علاقہ کو فتح کر لیا۔ اس حملہ کے اسباب اور محرکات ہماری موضوع سے خارج ہیں۔ ہم تو یہ دیکھنا چاہتے ہیں کہ اس مہم میں محمد بن قاسم نے دیبل، نیرن، سیوستان، سیسم، رادر، برہمن آباد، اور، باتیہ (موجودہ بہاولپور کے قریب) جوار میں واقع تھا، اور مٹان کو فتح کر لیا اور قنوج کی تحیر کا ارادہ کر لیا تھا کہ اسے واپس بلا لیا گیا۔

محمد بن قاسم کے جانے کے بعد فتوحات کا سلسلہ اچانک رُک گیا۔ بہر حال عرب سندھ و مٹان برد و سوال

سے زیادہ عرصہ تک (یعنی دسویں صدی عیسوی تک) قابض رہے۔ چوتھی صدی ہجری تک خلیفہ المسلمین والیان سندھ کا تقرر کرتا رہا۔ اس کے بعد سندھ میں عربوں کی نویم آزاد ریاستیں قائم ہو گئیں۔ ان میں سے ایک مٹان اور دوسری منصورہ تھی۔ (ایضاً، ص ۲۵)

محمد بن قاسم کی ان فتوحات نے اشاعت اسلام کے سلسلہ میں کیا کردار ادا کیا؟ وہ پروفیسر عبد العت درو شجاع الدین کی زبان سے سنتے:

”فتح سندھ کے بعد بے شمار علماء، مبلغین، تاجرا و صنایع عرب آ کر سندھ میں آباد ہوئے۔ مقامی باشندوں میں اسلام رائج ہوا اور یہ سرزمین فرزندان توحید کا گہوارہ بن گئی۔ آج سندھ اسی طرح اسلامی خطہ ہے جس طرح عراق اور مصر۔ ہم عربوں کی فتح سندھ کی عظمت، اس کی تاریخی اہمیت اور اس کے نتائج کے منکر نہیں ہو سکتے۔“ (ایضاً، ص ۴۰)

۵۔ ۹۸۶ (چوتھی صدی ہجری) میں سبکتگین غزنوی نے پٹ وڑ کے قریب جے پال کو شکست دے کر مٹان (ملاں آباد) سے دریائے سندھ تک کے تمام علاقے کو اپنی سلطنت میں شامل کر لیا۔ ان لڑائیوں کا نتیجہ یہ ہوا کہ برصغیر کی عسکری کمزوری مسلمانوں پر عیاں ہو گئی اور سندھ پار کے علاقے میں ایک طاقتور اسلامی حکومت قائم ہو گئی جو بعد ازاں پنجاب اور برصغیر کے دو سکھ حصوں پر چھا گئی۔ نیز برصغیر کی فتح کے دروازے کھل گئے۔

سبکتگین کے عہد کا دوسرا اہم واقعہ افغان قوم کے معرض وجود میں آنے کا ہے۔ افغان پشاور اور غزنی کے درمیانی علاقہ کے باشندے تھے اور متعدد قبائل میں بٹے ہوئے تھے۔ سبکتگین نے ان کا تعاون چل کرنے کے لئے ان سے دوستانہ مراسم استوار کئے اور وہ تمام علاقے جو ان کے قبضہ میں تھے ان کے سپرد کر دیئے۔ نتیجتاً افغان قوم کی بنیاد پڑی۔ نیز یہ قبائل نہ صرف حلقہ بگوش اسلام ہوئے بلکہ سلاطین غزنوی کی افواج میں بھرتی بھی ہو گئے۔“ (ایضاً، ص ۶۲)

۶۔ سبکتگین کے بعد سلطان محمود غزنوی (۹۹۷ء تا ۱۰۲۰ء) کا دور آتا ہے جس نے پہلا حملہ ۱۰۱۵ء میں برصغیر پر کر کے درہ خیبر کے نواحی علاقوں کی تسخیر کی۔ اس نے کل ۷ اچھے برصغیر پر کئے تھے۔ آخری حملہ ۱۰۲۵ء میں کیا جس میں سومنات کو فتح کیا۔ اس دوران محمود غزنوی نے برصغیر کے جن علاقوں کو فتح کیا ان کے نام یہ ہیں:

درہ خیبر اور اس کے نواحی علاقے، مٹان دیہاں کا حکم شیخ حمید بوی مسلمان تھا، لیکن محمود غزنوی کی مخالف اور بھرہ

کے راجہ بجے راتے کا حلیف تھا، پنجاب، کانگڑہ، بنگر کوٹ، تھانیس، سندھ، کشمیر، قنوج، کالنجر، گوالیار اور سومات۔

فتح سومات کے متعلق ابن اثیر، ابن خلدون اور فرشتہ کا بیان ہے کہ:

”جب محمود نے برصغیر پاک و ہند کے مختلف ایگمان کو شکست دی اور ہندوؤں کے متعدد مند اس کے ہاتھوں ناخست و تاراج ہوئے، تو ہندوؤں نے کہنا شروع کر دیا کہ جن دیوتاؤں کے مند برباد ہوئے ہیں ان سے رنج و غم (سومات کا بڑا دیوتا) ناراض تھے۔ اگر محمود نے سومات پر حملہ کیا، تو مند کی کھائے گا۔“ چنانچہ محمود نے ہندوؤں کے اس خیال کو باطل ثابت کرنے کے لئے اور بیٹوں کی جھوٹی عظمت کو ختم کرنے کے لئے سومات پر حملہ آور ہونے کا عزم مصمم کیا۔ تاکہ لوگوں پر بیٹوں کی بے بسی اور بے ثباتی واضح ہو جائے اور لوگ بت پرستی اور شرک کو ترک کر دیں۔ پھر جب سومات نے سومات کو بھی فتح کر لیا۔ تو اس فتح کی خبر نے علم اسلام میں مسرت کی ہر دوڑا دی۔ اور خلیفہ بغداد نے خوش ہو کر سلطان محمود اس کے بیٹوں اور بھائی کو خطابت اور اعزازات سے نوازا۔ سومات کا بت تباہ و برباد ہو گیا، لیکن سلطان محمود کے نام کو شہرت و دوام حاصل ہو گئی۔“ (ایضاً ص ۱۱۸۶)

سلطان محمود غزنوی (۱۰۳۰ء) کے بعد اس کے جانشین مزید ڈیڑھ سو سال یعنی ۱۱۸۶ء تک ان علاقوں پر قابض رہے۔ جن کے نام ہیں:

- ۱۔ سلطان مسعود (۱۰۳۰ء تا ۱۰۴۰ء)
- ۲۔ سلطان مودود (۱۰۴۲ء تا ۱۰۴۹ء)
- ۳۔ ابو الحسن علی (۱۰۴۹ء تا ۱۰۵۱ء)
- ۴۔ عبداللہ عبدالرشید (۱۰۵۱ء تا ۱۰۵۴ء)
- ۵۔ فرخ زاد (۱۰۵۳ء تا ۱۰۵۹ء)
- ۶۔ ابراہیم (۱۰۵۹ء تا ۱۰۹۹ء)
- ۷۔ مسعود سوم (۱۰۹۹ء تا ۱۱۱۴ء)
- ۸۔ شیر زاد (۱۱۱۴ء تا ۱۱۱۵ء)
- ۹۔ ارسلان (۱۱۱۵ء تا ۱۱۱۷ء)
- ۱۰۔ بہرام شاہ (۱۱۱۷ء تا ۱۱۵۲ء)
- ۱۱۔ خسرو شاہ (۱۱۵۲ء تا ۱۱۶۰ء)
- ۱۲۔ خسرو ملک (۱۱۶۰ء تا ۱۱۸۶ء)

غزنی خاندان کے بعد خاندان غور ہند پر قابض ہوتا ہے۔ سلطان شہاب الدین محمد غوری نے سب سے پہلے ۱۱۷۵ء میں ملتان کو فتح کیا۔ جس پر غزنویوں کے بعد دوبارہ قزلباشی برسرِ اقتدار آگئے تھے۔ محمد غوری نے بھی ہندوستان کے بہت سے علاقوں کو فتح کیا۔ پھر غزلیوں کے بعد ہندوستان میں خاندان غلاماں خلجی، تغلق، سادات اور لودھی برسرِ اقتدار آئے پھر ۱۵۲۶ء میں بابر نے ہندوستان میں مغلیہ خاندان کی بنیاد رکھی اور یہ مغلیہ

خاندان ۱۸۵۷ء تک برصغیر پاک و ہند میں برسرِ اقتدار رہا۔

یہ وہ تاریخی حقائق ہیں جن سے کوئی شخص انکار نہیں کر سکتا۔ ان سے معلوم ہوتا ہے کہ ۱۲۷۱ء یا ۱۲۹۳ء سے لے کر ۱۸۵۷ء تک کوئی وقت ایسا نہیں گزرا جب کہ برصغیر کے کسی نہ کسی حصے پر مسلمانوں کی حکومت موجود نہ رہی ہو۔ اب صوفیاء کی طرف سے دعویٰ یہ کیا جاتا ہے کہ پہلے صوفیاء ہندوستان گئے۔ انہوں نے وہاں اشاعتِ اسلام کا فریضہ انجام دیا اور سلطان حکمرانوں کے حملہ اور فتح کے لئے زمین ہموار کرتے رہے۔ لیکن تاریخی حقائق کی روشنی میں صوفیاء کے اس مزعومہ دعویٰ کو کیوں کر باور کیا جاسکتا ہے جبکہ صوفی تو پیداوار ہی تیسری صدی ہجری کی ہیں اور پہلے صوفی جو ہندوستان تشریف لائے وہ اسماعیل بخاری ہیں جو ۵۰۰ھ (۱۱۰۵ء) میں محمود غزنوی کے ساتھ ہندوستان تشریف لائے ہیں جبکہ مسلمان حکمرانوں کا ۱۲۷۱ء (۱۲۹۳ء) سے لے کر ۱۸۵۷ء تک ایسا تسلسل قائم رہا ہے کہ اس میں ایک دن کا بھی انقطاع واقع نہیں ہوا۔

زیادہ سے زیادہ جو چیز باور کی جاسکتی ہے۔ وہ یہ ہے کہ محمود غزنوی چونکہ خود بھی صوفی منش اور صوفیاء کا قدردان تھا۔ اس لئے اس نے یہ تحریک پیدا کی کہ دوسرے علمائے دین کی طرح صوفیاء بھی اس سرزمین میں تشریف لائیں اور مفتوحہ علاقوں میں اشاعتِ اسلام کا فریضہ سرانجام دیں۔ چنانچہ پہلے صوفی، جن کا نام تذکروں میں ملتا ہے وہ اسماعیل بخاری ہیں جنہیں ۵۰۰ھ میں اپنے ساتھ لایا تھا۔ حالانکہ وہ خود ۵۰۰ھ سے ہندوستان پر حملے کر رہا تھا۔

۱۔ صوفیائے کرام کی تعلیم کی خصوصیات

یہ بات بھی قابلِ ذکر ہے کہ صوفیاء کی آمد سے پہلے برصغیر میں جو بھی اسلام پھیلاتا تھا وہ خالص اسلام تھا اور اس میں دینِ طریقت کی آمیزش نہ تھی اور ان میں سے زیادہ تر اہلِ الحدیث تھے۔ چنانچہ عرب کے مشہور یاح علامہ شہابری مقدسی ۳۷۵ھ میں ہندوستان تشریف لائے۔ وہ اپنی کتاب "احسن التقاسیم" میں صوبہ سندھ کے شہر منصورہ کے حال میں لکھتے ہیں کہ وکلوا اکثر من اهل الحدیث یہاں کے مسلمانوں میں سے اکثر اہلِ الحدیث ہیں۔ (تاریخ سندھ، ص ۱۲۳، ج ۲)

مگر جو اسلام صوفیاء کے ذریعہ پھیلا وہ درج ذیل خصوصیات کا حامل تھا۔

۱۔ کشف و کرامات

۱۔ اس اسلام کی اشاعت کا انحصار اسلامی تعلیمات پر نہیں بلکہ کرامات پر ہوتا تھا یعنی جو بزرگ زیادہ اور بڑی

کرامتیں دکھلا سکتا تھا۔ اس کی اشاعتِ اسلام کا دائرہ بھی اسی مناسبت سے وسیع ہوتا تھا۔ چنانچہ غلبتی نظامی صاحب اپنی کتاب ”تاریخ مشائخ چشت“ میں گلزار ابرار کے حوالہ سے نظام الدین اولیاء کی کرامات اور ان کو کرامات کے ذیلے اشاعتِ اسلام کے سلسلہ میں یوں رقمطراز ہیں کہ :

”آپ کی بارگاہِ خلافت سے وقتاً فوقتاً نئے نئے خلیفہ روانہ ہوتے تھے۔ ان کی فیض پاشی سے ہند کا ہر مکان اور ہر قطعہ زمین آباد تھا۔ آپ نے بڑے بڑے شہروں میں بڑے بڑے مرتبہ اور بڑی بڑی کرامتوں والے سات سو ایسے خلیفہ روانہ کئے تھے کہ ہر شخص کے سینہ سے عرفان کا آفتاب طلوع ہوا کرتا تھا۔ نیز ان سینوں سے بزرگوار پیر کے اسرار عیاں ہوتے تھے۔ یہ سچ ہے کہ جب کسی شخص کو کسی بزرگ کی خدمت سے معرفت کا سرمایہ ہاتھ آجاتا ہے اور ایک منزل سے دوسری منزل کو اور ایک حالت سے دوسری حالت کی طرف منتقل ہو جاتا ہے اور فنا کے درجات سے عبور کر کے بقائے اصلی کے مقام کو پہنچ جاتا ہے تو اس وقت نام اور صوت میں فرق کے سوا کسی قسم کی دوئی کی شکل ان دونوں شخصوں میں قائم نہیں رہتی۔“ (گلزار ابرار (اردو) ص ۸۳، ۸۵)

۲۔ قبوی شریعت اور شرکیہ افعال | شریعتِ سلامیہ نے قبروں کو پختہ کرنا، ان پر مزارات تعمیر کرنا ناجائز قرار دیا تھا مگر صوفیاء کا کام ہی چونکہ کشفِ قبور اور مزارات پر چلے کیشیوں پر منحصر تھا۔ لہذا اس طرح کا اسلام یہاں بڑے صغیر میں رائج ہو گیا۔ پروفیسر سلیمان اظہر سیرت محمد بن عبد الوہاب کے مقدمہ میں اس صوتِ حال کا نقشہ ان الفاظ میں پیش کرتے ہیں :

”عوام عموماً ہندومت سے تائب ہو کر صوفیاء کے توسط سے مسلمان ہوئے تھے لیکن تبدیلی مذہب سے ان کی معاشرت میں کوئی نمایاں فرق نہیں ہوا تھا۔ اگر وہ پہلے مندروں میں بتوں کے سامنے سجدہ تھے تو اب مقابر سجدہ گاہ بن گئے پہلے دیوتاؤں کے سامنے دستِ دعا دراز کیا جاتا تھا، تو اب صوفیاء اور پیروں سے ملاؤں مانگی جانے لگیں۔ احکام اسلام کی پابندی اور اعمالِ حسنہ کی کوئی قیمت نہ تھی۔ روحانی مدارج، شرکیہ وظائف، قبروں پر چلے کشی اور مرشد کی توجہ کے محتاج ہو کر رہ گئے تھے۔“ (مقدمہ سیرت محمد بن عبد الوہاب، ص ۵)

پھر ان بزرگوں کی غیبِ ذاتی، حاجتِ ذاتی، مشکل کشائی اور تصرف فی الاموال اور تصویرِ شیخ جیسے مشرکانہ عقائد اس قدر عام ہوئے کہ کوئی ایسی بانوں کو شرک سمجھتا بھی نہ تھا۔ اس ظلمتِ کفر و شرک میں چند عالم صوفیاء مثلاً

لے شریعتِ سلامیہ نے کسی دیوی کے پر میں دھند بھالانے اور کسی قبر پر چڑھ کاٹنے یا محکف ہونے دونوں کو شرک قرار دیا ہے۔ مگر صوفیاء کے بڑے صغیر کے مسلمانوں پر جس احسانِ عظیم کا تذکرہ جناب خورشید احمد گیلانی صاحب نے فرمایا ہے۔ اس کی کیا حقیقت رہ جاتی ہے۔

حضرت مجدد الف ثانی اور شاہ ولی اللہ دہلوی نے بعض مشرکانہ افکار و نظریات پر کاری ضرب لگائی مگر چوں کہ ان کا دامن بھی طریقت میں الجھا ہوا تھا۔ اس لئے خاطر خواہ نتائج برآمد نہ ہو سکے۔

۴۔ غیر مسلموں کے ساتھ مخلوط معاشرت

ان بزرگوں نے اخلق عیال اللہ کی غلط تعبیر پیش کر کے ہندوؤں، مسلمانوں اور سکھوں سب کو اپنی خانقاہوں میں جمع کر لیا تھا اور ایک ایسا مخلوط معاشرہ پیدا کیا جو اپنے خیالات، عقائد اور مذہب کے مختلف ہونے کے باوجود ان بزرگوں کو یکساں عزت و محکم کی نظر سے دیکھتا تھا۔ اور یہی دین طریقت کا وہ عنصر ہے جو دین طریقت کو اسلام سے جدا کر دیتا ہے۔ خلیق نظامی صاحب اپنی کتاب "تاریخ مشائخ چشت" میں اس حقیقت کو یوں پیش فرماتے ہیں :

”اگر تاریخ کے اشاروں پر غور کیا جائے تو معلوم ہو جائے گا کہ یہ سماجی نظام مشائخ چشت کی کوششوں کا مرہون منت تھا۔ انہوں نے ان علاقوں میں بسنے والے مختلف انجیل اور مختلف المذہب لوگوں میں اتحاد و عمل اور اتحاد فکر پیدا کیا اور ان منتشر طبقوں کو ایک ایسے سماجی رنگ میں رنگ دیا۔ جس نے ایک مضبوط معاشرہ کی شکل اختیار کر لی۔ ان بزرگوں کی خانقاہوں میں ہندو اور مسلمان سب ہی جمع ہوتے تھے۔ ان مشائخ نے ان اختلافات کے پردوں کو ہٹا کر ان میں ہم دلی اور ہم زبانی پیدا کی اور عمدہ سماجی ماحول پیدا کر دیا۔“

(تاریخ مشائخ چشت، ضیق نظامی، ص ۱۹۷)

نیز شیعوں کے فخریہ اسماعیلیہ کے ایک تذکرہ نگار اپنی تصنیف نورسین میں رقمطراز ہیں کہ :-

”پیر صدر الدین رم ۸۔ رجب ۸۱۹ھ نے ہندوستان واپس آکر امام حاضر اسلام شاہ کی زیارت کے بعد خود مختار رائے سمیعی مذہب کی دعوت کو نہایت زور سے کرنا شروع کیا نتیجہ تین شہروں میں بڑی جماعت قائم ہو گئیں۔ پنجاب جماعت کے کمپی سیٹھ شام س لاہوری، کشمیر جماعت کے کمپی سیٹھ تلسی واس اور سندھ جماعت کے کمپی ترکیم کو قائم کیا اور ضلع سندھ کے شہر کوٹری میں پیر صدر الدین کی حاضری میں پہلا جماعت خانہ تعمیر ہوا۔ اور مال واجبات حضرت امام زمانہ کے حق کو تمام جماعتوں سے وصول کر کے چیر مدار الدین نے ایران میں امام کی خدمت میں مریدوں کے ذریعہ بھیجا پیر صدر الدین ہندوستان کے اولیاء اللہ میں سید صدر الدین الحسینی کے نام سے بھی پہچانے جاتے ہیں۔ انہوں نے بارہ قبائل کے آدمیوں کو فوجا کش کر کے امام زمانہ کا نثار

کرایا تھا۔ اس لیے انہیں باؤڑ بھی کہتے ہیں۔ ہندو کے قدیم وید شاستر کی انہیں خوب واقفیت تھی۔ اس لیے پیر صدر الدین، پرنسپل اور سوہیلو یعنی بڑے درویش کے نام سے بھی مشہور ہیں (نومبین ۴۸۷-۴۸۸ مطبوعہ اسماعیلیہ السیوسی ایشین برائینڈ بمبئی) مندرجہ بالا اقتباس بار بار پڑھئے اور دیکھئے کہ ہمارے اولیاء اللہ اور پیر جو ہندوؤں کو مسلمان بناتے تھے۔ تو وہ کس قسم کا اسلام پڑھاتا تھا؟ سجدے بجائے جماعت خانے بناتے جاتے تھے جن میں ایسے نو مسلم اکٹھے ہوتے تھے جہاں بالا دستی ہندوؤں کی ہی ہوتی تھی۔ کبھی دراصل جماعت خانے کا بڑا منتظم ہوتا ہے جو پنجاب کی جماعت کا بھی ہندو تھا اور کشمیر کی جماعت کا بھی۔ اور غالباً سندھ کا کبھی ہی ہندو ہی تھا۔ کیا اس سے یہ نتیجہ اخذ کرنا بہتر نہ ہوگا کہ ہمارے اولیاء اللہ اور پیر مندرجہ کو مسلمان نہیں بناتے تھے۔ بلکہ خود ہی ہندو بن جاتے تھے جیسا کہ صدر الدین، ہریش چندر یا سوہیلو بڑا درویش) کے نام سے بھی مشہور ہیں۔

یہ صغیر مندرجہ بالا اوصاف سے متصف طرز کی اشاعت اسلام کرنے والے مندرجہ ذیل صوفیاء کے نام قابل ذکر ہیں:

- ۱۔ معین الدین چشتی بھری اجیری (م ۷۳۳ھ) - ۲۔ خواجہ قطب الدین بختیار کاکی (م ۷۳۴ھ)
- ۳۔ مخدوم علاؤ الدین صابری (م ۷۹۰ھ) - ۴۔ بابا فرید گنج شکر (م ۷۶۴ھ)
- ۵۔ نصیر الدین محمود چراغ دہلوی (م ۷۵۷ھ) - ۶۔ شیخ نظام الدین اولیاء (م ۷۲۵ھ)
- ۷۔ بہاؤ الدین زکریا ملتانی (م ۷۶۷ھ) - ۸۔ سید محمد گیسو دراز (م ۸۲۵ھ)
- ۹۔ شیخ رکن الدین ابوالفتح ملتانی (م ۷۳۵ھ) - ۱۰۔ شیخ صدر الدین عارف (م ۷۸۴ھ)
- ۱۱۔ شیخ جلال الدین تبریزی (م ۷۶۲ھ) - ۱۲۔ مخدوم جہانیاں چہال گشت (م ۷۸۵ھ)
- ۱۳۔ بوعلی مستند (م ۷۲۲ھ) - ۱۴۔ سید محمد غوث گیلانی قادری (م ۷۲۳ھ)
- ۱۵۔ پیر صدر الدین (م ۸۱۹ھ) - ۱۶۔ لال شہباز قلندر

۱۷۔ منگھوپیر المعروف منگھوپیر (ہندو انہیں لالہ بے راج کے نام سے مانتے تھے)۔

چونکہ یہ بزرگ صوفیاء موجودہ حکومت کے وفادار ہوتے تھے اور کسی بھی غیر شرعی حکومت کے خلاف علم چاہے بلند کرنا ان کی تعلیمات سے خارج تھا۔ لہذا یہ گروہ صوفیاء سلاطین وقت کا ہمیشہ سے منظور نظر رہا ہے۔ سلاطین وقت ان کا اسی وجہ سے احترام کرتے، ان کے آستانوں اور مزاروں پر حاضر ہوتے اور ان کی خانقاہوں کے لئے جاگیریں وقف کر دیا کرتے تھے۔ تاکہ یہ حضرات ان کی حکومتوں کو مضبوط و مستحکم بنانے کے سلسلہ میں موثر کردار

ادا کرتے رہیں اور قوم کو اسی طرح کے اشغال میں مصروف و منہمک رکھیں تاکہ سیاسی صورتحال میں مداخلت کی طرف انہیں بھولے سے خیال بھی نہ آ سکے۔ مزارات اور خانقاہوں کے ساتھ جاگیروں کا اسحاق آج بھی اس حقیقت کا زندہ ثبوت مہیا کر رہا ہے۔

ابتداء میں کچھ صوفیاء ایسے بھی تھے جو سرکاری درباروں میں آمد و رفت کو پسند نہیں فرماتے تھے۔ البتہ ان کے عطا کردہ وظائف اور جاگیریں قبول فرمایا کرتے تھے مگر بعد میں آنے والے بزرگوں نے بے پریت بھی ختم کر دی اور سرکاری درباروں سے باقاعدہ مراسم بھی شروع کر دیے۔

۱۱ صوفیاء کی تعلیم و تربیت کا ردِ عمل (بھگتی تحریک)

اب ہندوؤں نے یہ سوچا کہ اگر مسلمان فقیر اور بزرگ اپنی خانقاہوں میں ہندوؤں کو رکھ سکتے ہیں تو آخر ہم اپنے تیرہ قوں میں مسلمانوں کو کیوں نہیں رکھ سکتے۔ پھر چند باتیں ایسی بھی تھیں جو ان سب مذاہب میں مشترک تھیں، مثلاً:

۱۔ اگر مسلمان صوفیاء اتحاد و حلول کے قائل تھے تو ہندوؤں کی منی، سادھو، سنت بھی اس اتحاد و حلول کے قائل تھے۔

۲۔ اگر مسلمان فلی کرامات دکھلا سکتے تھے تو اس طرح کی کرامات جو گیوں اور ریشیوں میں بھی موجود تھیں۔

۳۔ ہندو اپنے دیوی دیوتاؤں کی دجوان کے بزرگوں کے مجسمے ہوتے تھے (جیات جاودانی تسلیم کرتے تھے۔ جبکہ مسلمان اپنے فوت شدہ بزرگوں کی جیات جاودانی کے قائل تھے اور جہاں تک حاجت وائی اور مشکل کشائی کا تعلق ہے تو اس سلسلہ میں بھی دونوں یکساں تھے۔ ہندو اپنے دیوی دیوتاؤں کے سامنے نذر و نیاز پیش کرتے اور مرادیں مانگتے تھے، تو مسلمان بھی یہی کام اپنے بزرگوں کی قبروں اور آستانوں سے لے لیا کرتے تھے۔ اس طرح بڑھاپہ سے حاجت وائی اور مشکل کشائی پر بھی دونوں کا اتحاد ہو جاتا ہے اور مسلمان بزرگوں نے انہیں یہ سمجھایا تھا کہ اگر نذر و نیاز اور مرادیں دیوی دیوتاؤں کے سامنے پیش کی جائیں تو یہ عین شرک ہے مگر وہی کام اگر قبروں پر سراجم دے لئے جائیں تو اس سے توحید الہی میں چنداں خلل نہیں پڑتا۔

البتہ ایک بات مابہ انزاع ضرور تھی اور وہ تھی ذات پات کی تمیز۔ جس کا اسلام میں کوئی تصور نہ تھا اور فی الحقیقت فردِ ترہند و طبقہ کو اسلام کی طرف مائل کرنے والی یہی چیز تھی۔

اب ہندوؤں نے یہ سوچا کہ اگر ہم ذات پات کی تمیز کو ختم کر دیں تو ہم مسلمان صوفیاء کی اس اشاعتِ اسلام کا سبب اب کر سکتے ہیں۔ رہی صوفیاء کی توحیدِ الہی تو ایسی توحید جس میں صرف یہ فرق ہو تو بتوں، دیوی دیوتاؤں کے بجائے قبروں کے بزرگوں کو حاجت واد اور مشکل کشا سمجھا جائے تو ایسی توحید انہیں بھی گوارا تھی۔ چنانچہ ہندوؤں کے کچھ پیروں فقیروں نے کمر ہمت باندھی اور بھگتی تحریک کے نام سے اس مشن کا آغاز کیا گیا۔ چند ایک ایسے ہندو اولیاء کا مختصر تذکرہ درج ذیل ہے:

۱۔ رامنچ | یہ بھگتی تحریک کے بانی ہیں۔ ۱۶۱۷ء عیسوی میں مدراس کے ایک نواحی گاؤں میں ایک برہمن کے گھر پیدا ہوئے (یاد ہے کہ پہلے بزرگ صوفی شیخ اسماعیل بخاری ۱۰۰۵ء میں برصغیر میں وارد ہوئے تھے) وہ وحدانیت کے حامی تھے۔ آپ کے نزدیک برہما اور الٰہ اور ایک ہی ہے اور وہی روحِ اعظم ہے اس کی ذات و صفات میں اس کا کوئی شریک نہیں۔ وہ ہر فعل سے متبرک ہے۔ اسی سے روح اور مادہ نکلتے ہیں۔ روح خدا کو صرف بھگتی (ریاضتِ ثابۃ) سے حاصل کر سکتی ہے۔ پہلی منزل ادا کرتے فرض ہے، دوسری منزل ریاضت ہے اور تیسری بھگتی۔ یعنی آپ نے شریعت و طریقت دونوں کی پابندی کو اصلی عبادت اور باعثِ نجات قرار دیا اگرچہ آپ انہوں کی تقسیم کے قائل تھے، لیکن آپ نے شودروں اور جٹوں کے حق عبادت کو تسلیم کیا۔

۲۔ سوامی رامنند | ۱۶۹۹ء میں الہ آباد میں ایک برہمن کے ہاں پیدا ہوئے۔ رامنچ کے پانچویں خلیفہ تھے۔ انہوں نے اپنے گرد (روحانی پیشوا) کے بعد اگلا قدم یہ اٹھایا کہ ذات پات کی بھی سخت مخالفت کی اور زبانِ سنسکرت کو بھی ترک کر کے عام زبان میں وعظ کرتے۔ ہر ذات کے لوگ ان کے حلقہ ارادت میں شامل ہوئے۔ انہوں نے تمام تیرتھوں کا سفر کیا۔ راجپوت اور سیتاجی کو وشنو کا مظہر (اوتار) قرار دے کر ان کی پوجا کو رواج دیا۔ ان کے ۱۲ چیلے (خلفاء بڑے مشہور ہیں۔

۳۔ سوامی ولجھ اچاریہ | کن کے ایک برہمن کے ہاں ۱۷۷۹ء میں پیدا ہوئے۔ کم عمری میں ہی علم و فضل میں کمال حاصل کیا۔ کرشن جی کو وشنو کا اوتار قرار دیتے تھے۔ ولجھ اچاریہ نے ریاضت

نفس کشی اور ترک دنیا کی تعلیم دی۔ وہ بھگتی (مجاہدہ و ریاضت) کو دولت کے جال سے نکلنے کا ذریعہ خیال کرتے تھے۔ ان کے نزدیک کرشن اور رادھا کی محبت میں شریک ہونا دائمی مسرت اور بھگتی کا آخری مقصد تھا۔

۴۔ سوامی جے تیتھ | بنگال کے ایک برہمن کے ہاں ۱۴۸۵ء میں پیدا ہوئے ۲۵ برس کی عمر میں تارک الدنیا ہو کر سنیا سی بن گئے۔ بھگتی کے مشہور چارک تھے۔ ملک بھر میں دورہ کر کے پریم اور شانتی کا پرچار کرنے لگے۔ ان میں ہلاکیش وجاذبیت تھی۔ ان کی تعلیم تھی کہ کرشن ہر اتما میں موجود ہے۔ اس لئے ہر ذی روح سے محبت کرو۔ وہ ذات پات کی تیز کے قائل نہیں تھے۔ اچھوتوں اور جندالوں کو گلے لگایا کرتے تھے۔ آج تک لاکھوں ہندو انہیں سری کرشن کا اوتار (مظہر) مانتے ہیں۔

۵۔ بھگت کبیر | ۱۴۴۰ء میں ایک برہمن بیوہ کے ہاں پیدا ہوئے جو انہیں بنارس کے ایک تالاب کے کنارے چھوڑ گئی۔ وہاں سے یہ ونامی ایک جولاہا اٹھا کر اپنے گھر لے آیا۔ نیرو اور اس کی بیوی نے انہیں اپنا متبٹھی بنالیا اس طرح بھگت کبیر نے ایک مسلم گھرانے میں پرورش پائی۔ وہ راماند کے چیلوں میں سب زیادہ ممتاز تھے۔ تذکرہ اولیائے ہند میں ان کا نام شیخ کبیر مرقوم ہے۔ انہوں نے اسلامی تصوف کے خیالات بھی کماچشتی اور شیخ تقی سہروردی اور ہندو ویدانت کے تخیلات راماند سے سیکھے اور دونوں قوموں کو متحد کرنے کی کوشش کی۔ وہ وحدانیت کے علمبردار اور بت پرستی کے سخت مخالف تھے۔ انہوں نے ذات پات کی تیز اور چھوت چھات کو گمراہ کن قرار دیا اور عرفان یا معرفت الہی پر نہایت زور دیا۔ ان کی پاکیزہ تعلیم کے باعث ہندو اور مسلمان دونوں قوموں کے لوگ ان کے مرید تھے۔ ہندو انہیں کبیر پن্থی اور مسلمان انہیں شیخ کبیر کہتے تھے۔ اسرار معرفت اور حقائق زندگی سے معمور ان کے سادہ اور دلآویز دوہے آج بھی برصغیر کی ادبی میراث کا ایک انمول حصہ ہیں۔

۶۔ بابا گورو نانک | ۱۴۶۹ء میں ضلع شیخوپورہ کے ایک قصبہ تلونڈی (دنکانہ صاحب) میں پیدا ہوئے۔ ۳۰ سال کی عمر میں تارک الدنیا ہو کر دُور دُور کے ممالک کی سیاحت اور وہاں کے تیرتھوں، خانقاہوں اور مندرس مقامات پر جا کر سادھوؤں، سنتوں یوں کی صحبت سے استفادہ کیا۔ پھر اپنے مسلک کی تبلیغ شروع کر دی اور بھگت کبیر کے انداز پر نہ صرف ذات پات بلکہ اختلاف مذاہب کی بھی مخالفت کی۔ آپ کے خیالات پر اسلام کا گہرا اثر تھا۔ انہوں نے اپنی تصانیف میں مسلمانوں کی مذہبی تہذیب اور متصوفانہ خیالات سے بہت استفادہ کیا۔ چنانچہ آپ کے خیالات میں اسلامی تصوف کا رنگ نمایاں ہے۔ ان کی وسیع المشرب تعلیمات نے آگے چل کر سکھوں کی شکل اختیار کر لی۔ اگرچہ مسلم حکومت سے سکھوں کا تصادم بھی ہوا لیکن سکھ آج تک توحید پرستی کے قائل بت پرستی کے دشمن ہیں۔ ان کی عبادت و ریاضت اور اوروادوں و وظائف کے طریقے بڑی حد تک مسلمانوں سے

ملتے جلتے ہیں۔ آپؐ ۱۹۳۰ء میں کتنا روپوں کے مقام پر وفات پائی۔

مندرجہ بالا اقتباسات میں ہم نے ایک لفظ بھی اپنی طرف سے اضافہ نہیں کیا البتہ اختصار ضرور کیا ہے اور یہ سب اقتباسات تائیدِ پاک و ہند مصنفہ عبد اللہ ملک سے لئے گئے ہیں۔ اب آپ خود ہی ملاحظہ فرمائیے کہ مسلمان صوفیوں اور ہندو سادھوؤں اور سنتوں کے طریقِ تعلیم و تربیت میں کس قدر یکسانیت تھی وہی ترک دنیا، وہی ریاضت و مجاہدات، وہی اتحاد و حلول کے عقیدے، وہی اسرارِ معرفت اور عرفانِ الہی کے سبق، ایک ہی قسم کے اوراد و وظائف کے طوطی، خانقاہوں اور تیرتھوں میں یکساں طریقِ تربیت۔ اگرچہ فرق ہے تو ناموں کا۔ اسی حقیقت کو کسی مسلمان صوفی شاعر نے یوں بیان کیا کہ

ملت عشق از ہمہ ملت جداست عاشقان را مذہب و ملت خداست
اور عبد الغفور عرشِ حب اپنی کتاب ریاض السالکین کے صفحہ ۲۵۶ پر لکھتے ہیں:

ہو گیا میں بری محمدؐ سے نہ خیالِ ثوابِ عذابِ با نہ تو مسلم رہا نہ ہی کافر رہا، سوا عشق کے میرا ایمان نہ رہا
اور کسی دریدہ دہن شاعر نے تو یہاں تک کہہ دیا کہ :

در مذہب عاشقان یک رنگ ابلیس و محمد ہست ہم سنگ

یعنی عاشقوں کے مذہب میں ابلیس لعین اور محمد صلی اللہ علیہ وسلم ہم سنگ و ہم وزن ہیں۔ نفوذِ بانشہ من

ذکر الخرافات۔ (تذکرہ غوثیہ، ص ۲۵۵ بحوالہ رضا خانی مذہب، ص ۹۲)

پھر یہ بھی دیکھ لیجئے کہ مندرجہ بالا امور میں سے کوئی بات بھی تعلیماتِ اسلامیہ سے مطابقت نہیں رکھتی

اور ایسا ہی اسلام ہمارے صوفیائے کرام نے برصغیرِ پاک و ہند — اور اسی طرح بعض دوسرے ممالک —

میں پھیلاتا تھا۔ گو آج کا مسلمان ان خفاتی سے کسی حد تک آگاہ ہو چکا ہے اور سپیری مریدی کے سلسلہ کا

پہلا سادہ دم غم نہیں رہا۔ اور بعض حقیقت پسند صوفیہ نے ایسے باطل عقائد پر کڑی تنقید بھی کی ہے۔

تاہم خدا ہی بہتر جانتا ہے کہ ابھی ایسے باطل افکار و نظریات اور عقائد و اعمال کو مٹانے میں ابھی مزید

کتنی مدت درکار ہوگی۔

معجزات، کرامات اور استدراج

معجزہ کی غرض اور اقام | معجزہ اور کرامت میں فرق یہ بیان کیا جاتا ہے کہ اگر کسی خرق عادت بات کا ظہور کسی نبی کی ذات سے ہو تو وہ معجزہ ہے اور اگر کوئی ایسی بات یا واقعہ کسی ولی سے صادر ہو تو وہ کرامت ہے۔ لہذا کرامت کا صحیح مفہوم متعین کرنے سے پہلے معجزہ اس کی حقیقت اور اقسام کو سمجھنا ضروری ہے۔ معجزہ کی بڑی اقسام دو ہیں جو درج ذیل ہیں :

۱۔ ایسا معجزہ جو کسی نبی کو اس کی نبوت کی دلیل کے طور پر عطا کیا جاتا ہے۔ پھر اس کی بھی دو ذیلی اقسام ہیں :

۱۔ ایسے معجزات جن کی حیثیت کسی حد تک دائمی ہوتی ہے اور بنی کو جب ضرورت پیش آتی ہے وہ ایسا معجزہ دکھلا سکتا ہے۔ مثلاً حضرت موسیٰ علیہ السلام کو ایسے دو معجزے عطا ہوئے تھے۔ (۱) لاٹھی کا سانپ بن جانا اور (۲) ید بیضا۔ حضرت سلیمان علیہ السلام ہوا اور جنات پر حکومت کرتے تھے۔ نیز پرندوں کی بولیاں سن اور سمجھ سکتے تھے۔ حضرت داؤد علیہ السلام کے ہاتھوں میں لوہا موم کی طرح نرم ہو جاتا تھا۔ حضرت یسے علیہ السلام مردوں کو زندہ کیا کرتے تھے۔

انبیاء علیہم السلام کو اپنی نبوت کا دعویٰ پیش کرنا فرض ہوتا ہے۔ لیکن اولیاء اللہ کو اپنی ولایت کا دعویٰ تو دور کی بات ہے۔ اس کا چھاپا بہتر ہوتا ہے۔ لہذا اولیاء اللہ کو اس دائمی قسم کی کرامات کی قطعاً ضرورت نہیں ہوتی۔

اب، ایسے معجزات جو ہونے تو نبوت کی دلیل کے طور پر ہیں، لیکن ان کی حیثیت عارضی اور وقتی ہوتی ہے جیسے حضرت ابراہیم علیہ السلام کے لئے آگ کا گلزار بن جانا۔ حضرت موسیٰ علیہ السلام کا پتھر پر لاٹھی مارنا اور چشموں کا

پھوٹ نکلتا یا سمندر پر لٹھی مارنا اور درمیان میں خشک راستہ بن جانا۔ حضرت عیسیٰ علیہ السلام کی پیدائش اور وفات، رسول اللہ ﷺ کے واقعہ معراج اور اشفاقِ قمر وغیرہ اسی قبیل سے ہیں۔ نبی کو ایسے واقعات کا نہ پہلے سے علم ہوتا ہے، نہ اُن کے متعلق کوئی دعویٰ کر سکتا ہے۔

ج۔ ایسے معجزات جن کا خود کفار کی طرف سے مطالبہ کیا جاتا ہے۔ ایسے معجزات کبھی تو اللہ تعالیٰ عطا کر دیتے ہیں۔ جیسے حضرت صالح علیہ السلام کی قوم کے مطالبہ پر پہاڑ میں سے حاملہ اونٹنی برآمد ہوئی اور کبھی یہ مطالبہ اللہ تعالیٰ منظور نہیں فرماتے۔ جیسے کفارِ مکہ نے رسول اللہ ﷺ سے مطالبہ کیا کہ آپ کے لئے یا تو سونے کا گھر ہو یا عمدہ قسم کا باغ ہو یا ہمارے سامنے آسمان پر چڑھ کر کتاب لاؤ، وغیرہ۔ تو اللہ تعالیٰ نے یہ مطالبات تسلیم نہیں کئے اور نہ ہی حضور ﷺ کو یہ معجزات عطا فرمائے۔ اس قسم کے معجزات میں قابلِ ذکر بات یہ ہے کہ اگر کفار کے مطالبہ پر کسی نبی کو کوئی ایسا معجزہ دیا جائے اور وہ پھر بھی ایمان نہ لائیں، تو اُن پر عذاب الیم نازل ہوتا ہے۔ شاید اسی وجہ سے آپ کو اس قسم کے معجزات عطا نہیں کئے گئے اور اس طرح کی کلمات کی اولیاء اللہ کو بھی ضرورت نہیں ہوتی۔

۲۔ ایسے معجزات جو کسی اہم دینی یا دنیوی غرض کو پورا کرنے کے لئے عطا کئے جاتے ہیں۔ اور اس قسم کے بکثرت معجزات رسول اللہ ﷺ کو عطا کئے گئے تھے۔ مثلاً جنگِ بدر میں آپ کا مٹھی بھریت کفار کی طرف پھینکنا۔ جس کو اللہ نے کفار کی آنکھوں تک پہنچا دیا اور وہ اندھے ہو گئے اور بالآخر شکست کھائی یا مثلاً دورانِ جہاد شکرِ اسلامی سخت پیسا ہو گیا۔ اور پانی کے آثار کہیں نظر نہ آئے۔ تو آپ نے پانی کے پیالہ میں اپنا دستِ مبارک ڈالا تو انگلیوں سے پانی کے سوتے پھوٹنے لگے۔ اور اس پیالہ سے سارا اسلامی لشکر سیراب ہو گیا۔ پھر بھی پانی ختم ہونے کو نہ آتا تھا یا (جیسا کہ حضرت اسماعیل علیہ السلام کے لئے چشمہ زمزم اور حضرت مریم علیہا السلام کے لئے ایک چھوٹی سی نہر جاری ہو گئی تھی) رسول اللہ ﷺ کے دور کا دوسرا واقعہ بھی دورانِ جہاد اور پیاس سے متعلق ہے۔ آپ نے ایک خشک اور دُہلی سی بکری پر ہاتھ پھیر کر اتنا دودھ دوہ لیا کہ اس سے آپ اور آپ کے سب صحابہ سیراب ہو گئے۔ جنگِ خندق کے دوران جب حضور اکرم ﷺ اور باقی تمام صحابہ بھی مشقت کرتے تھے اور کھانے کو کچھ نہ ملتا تھا اور سب بھوک سے بڑھال اور پیٹوں پر پتھر باندھے ہوئے تھے، تو اس دوران کسی صحابی نے صرف آپ کی دعوت کی۔ تو آپ نے چولہے پر رکھی ہنڈیا اور اُٹا گوند تھے وقت آئے میں اپنا لعابِ مبارک شامل کر دیا جس سے اتنی برکت ہو گئی کہ تمام مجاہدین نے سیر ہو کر کھانا

کھالیا۔ اس قسم کے واقعات اللہ کی طرف سے ہوتے اور برکت سے تعلق رکھتے ہیں۔ پہلے کسی نہ کسی صورت میں ٹھوی بہت چیز موجود ہوتی ہے۔ اللہ تعالیٰ ضرورت کے مطابق اس میں نبی کی دُعا سے برکت ڈال دیتے ہیں۔ آپؐ نے بیشتر معجزات اسی قبیل سے ہیں۔ حضرت عمرؓ اس نکتہ کو خوب سمجھتے تھے۔ غزوہ تبوک کے دوران جب صحابہؓ کی رسد ختم ہونے لگی، تو آپؐ نے رسول اللہ ﷺ سے فرمایا:

يَا رَسُولَ اللَّهِ اُدْعُهُمْ بِفَضْلِ اَزْوَاجِهِمْ ثُمَّ

ادْعُ اللَّهُ لَهُمْ عَلَيْهِمُ الْبَرَكَهَ فَقَالَ نَعَمْ. فَدَعَا

بِخَلْعٍ قَبِضَ طُمْ دَعَا بِفَضْلِ اَزْوَاجِهِمْ فَعَلَّ

الرَّجُلُ يَبْحِي بِكَفِّ ذَرْقَةٍ وَيَبْحِي الْاَخْرَبُ بِكَفِّ

تَبَرٍ وَيَبْحِي الْاَخْرَبُ بِكَسْرَةٍ حَتَّى اجْتَمَعَ عَلَى

النَّطْعِ شَيْئٌ يَسِيرٌ فَقَدَّارُ رَسُولِ اللَّهِ صَلَّى اللَّهُ

عَلَيْهِ وَسَلَّمَ بِالْبَرَكَهَ فَقَالَ: خُذُوا فِيْ

اَوْعِيَتِكُمْ فَاخْذُوا فِيْ اَوْعِيَتِهِمْ حَتَّى

مَا تَرْكُوا فِي الصَّنَكِرِ وَعَاءٌ اِلَّا مَلُؤَهُ قَالَ

فَاْكُلُوا حَتَّى شَبِعُوا وَ

فَضَلَّتْ فَضْلَةً رُبَّمَا يَتَابُ الْجَارُ لِيَدِ اِيْلَ الْاَزْوَاجِ

یابچہ ایسے معجزات ملتے ہیں مثلاً، ہجرت کے وقت سمرقہ کا گھوڑا دھنس گیا۔ غارِ ثور کے منہ پر میکرٹی

نے جالاتن دیا۔ رکانہ پہلوان نے آپؐ کو کشتی کی دعوت دی، تو آپؐ نے اسے نین باز پچھاڑ دیا۔ یہ سب

واقعات و معجزات کوئی نہ کوئی غرض پوری کر رہے ہیں پیغمبر کو پہلے سے اس قسم کے معجزات کے صدور کا کچھ

علم نہیں ہوتا۔ اور معجزات یا خرق عادت امور کی یہی قسم ہے جس کا صدور اولیاء سے ممکن ہے اور یہ کرامت

کہلاتی ہے۔

کرامت کا مفہوم

کرامت کے لفظی معنی ”بزرگی“ ہے اور اس سے مراد یہ ہے کہ کبھی کبھار کسی

بزرگ سے ایسا واقعہ صادر ہو جائے جو عام حالات میں ناممکن ہو۔ مثلاً ایک

پہلوان ہے۔ جو پانچ من وزن اٹھا سکتا ہے وہ اگر کسی وقت پانچ من کا وزن اٹھالے تو یہ اس کی کرامت

نہیں۔ البتہ ایک ایسا شخص جو صرف ایک من بوجھ اٹھانے کی قوت رکھتا ہے اگر وہ کسی وقت اللہ کی مہربانی سے کسی معرکہ، مقابلہ یا ضرورت کے وقت پانچ من کا بوجھ اٹھائے تو یہ کرامت ہوگی۔ حضور اکرم ﷺ نے کمانہ پہوان کو تین بار مقابلہ میں پچھاڑ دیا۔ یا جنگ خندق کے موقع پر ایک ایسے پتھر کو ٹوڑ دیا جسے کئی صحابہ مل کر بھی نہ ٹوڑ سکے، تو یہ معجزہ تھا۔ اور اگر یہی واقعہ کسی دوسرے بزرگ سے واقع ہو تو کرامت کہیں گے۔

انہی واقعات سے سند علم غیب اور تصرف فی الاموال کی بھی وضاحت ہو جاتی ہے۔ یہ سب باتیں کسی بنی یا ولی کی ذات کا خاصہ ہرگز نہیں۔ اللہ اگر چاہے تو کسی خاص موقع پر اپنی کو وحی کے ذریعہ اور ولی کو الہام کے ذریعہ مطلع کر دے تو یہ اس کی مہربانی ہے۔ نہ کہ اسے توحی اس کی مرضی ہے۔ مثلاً اللہ تعالیٰ نے حضور اکرم ﷺ کو مطلع کر دیا کہ ایک عورت حاطب بن ابی بلتعہ کا رقم لے کر مکہ کو جا رہی ہے۔ مگر حضرت عائشہ رضی اللہ عنہا کے افک کے موقع پر آپ پورے ایک ماہ پریشان رہے اور وحی نہ ہوتی حضرت یعقوب کو مصر سے روانہ ہونے والے کی خوشبو تو آگئی۔ مگر کنگان ہی کے ایک کنویں میں پڑے ہوئے حضرت یوسف رضی اللہ عنہ کی جدائی میں ہکان ہوئے اور اس کا علم اللہ تعالیٰ نے نہیں دیا۔ تو ایسے واقعات کبھی کبھار پیش آتے ہیں اور ان سے معمول کی بات نہیں ہوتی۔ چنانچہ پورے دور صحابہ کرام ایسی کرامات کی دس بارہ سے زیادہ مثالیں نہیں ملتی۔ اب دیکھتے صحابہ کرام رضی اللہ عنہم کی تعداد حجتہ الوداع کے موقع پر ایک لاکھ چوبیس ہزار کے لگ بھگ تھی، جو وہاں موجود تھے اور وفات نبوی کے وقت صحابہ کی کل تعداد چار لاکھ کے لگ بھگ تھی۔ پھر یہ دو صحابہ بھی پوری ایک صدی یعنی ۱۰۰ سال تک پھیلا ہوا ہے مگر ایسے واقعات صرف دس بارہ ہیں۔ پھر ان میں سے بھی بعض کی صحت محل نظر ہے۔ صحاح ستہ میں صحابہ کی کرامات علیحدہ عنوان کے تحت مذکور نہیں خطیب ہندو نے آٹھویں صدی میں مشکوٰۃ المصابیح کو مرتب کیا، تو اس میں علیحدہ باب الکرامات کا انداز کیا۔ یہ کل بارہ واقعات ہیں جو حدیث کی درجہ اول، دوم، سوم، چہارم سب قسم کی کتابوں سے اکٹھے کیے گئے ہیں۔ واضح رہے کہ اول درجہ کی کتب بخاری اور مسلم ہیں۔ دوم درجہ کی باقی صحاح ستہ کی چار کتابیں۔ باقی کتب احادیث کی روایات علی قدر مراتب سوم اور چہارم درجہ کی شمار ہوتی ہیں۔ درجہ سوم اور چہارم کی بیشتر احادیث ناقابل اعتماد و احتجاج ہیں۔ اب جو بارہ واقعات مشکوٰۃ میں درج ہیں۔ ہم انہیں انہی درجات کی ترتیب سے یہاں پیش کر رہے ہیں۔

کرامات صحابہ

اول درجہ کی کُتب سے

(۱) عبدالرحمن بن ابوبکر رضی اللہ عنہ راوی ہیں کہ اصحاب صفہ فقیر لوگ تھے اور رسول اللہ صلی اللہ علیہ وسلم نے فرمایا کہ جس شخص کے پاس دو شخصوں کا طعام ہو وہ تیسرے

کو بھی لے جائے اور جس کے پاس چار آدمیوں کا کھانا ہو وہ پانچویں بلکہ چھٹے کو بھی لے جائے۔ سو حضرت ابوبکر رضی اللہ عنہ تو تین شخصوں کو لائے اور رسول اللہ صلی اللہ علیہ وسلم دس شخصوں کو لے گئے۔ حضرت ابوبکر رضی اللہ عنہ نے رات کا کھانا رسول اللہ صلی اللہ علیہ وسلم کے ہاں کھایا۔ پھر عشاء کی نماز آپ کے ساتھ پڑھی۔ نماز کے بعد پھر رسول اللہ صلی اللہ علیہ وسلم کے گھر آئے اور رسول اللہ صلی اللہ علیہ وسلم نے کھانا کھایا۔ پھر کافی رات گئے گھر آئے تو بیوی نے کہا مہمانوں کا پتہ نہیں۔ آپ نے پوچھا "انہوں نے ابھی کھانا نہیں کھایا۔ بیوی نے کہا وہ کہتے تھے جب تک آپ نہ آئیں گے ہم کھانا نہ کھائیں گے۔" اس بات سے حضرت ابوبکر رضی اللہ عنہ رنجیدہ ہو گئے اور کہا کہ میں تو کبھی کھانا نہ کھاؤں گا۔ پھر بیوی نے بھی اور اسی طرح مہمانوں نے بھی کھانا نہ کھانے کی قسم اٹھائی۔ تب حضرت ابوبکر رضی اللہ عنہ کہنے لگے یہ تو شیطان کا کام ہے۔ آپ نے کھانا منگا کر کھانا شروع کیا اور مہمانوں نے بھی کھایا۔ ہوتا یہ تھا کہ جتنا کھانا وہ کھاتے اُس سے زیادہ پنچے سے اُبھر آتا تھا۔ حضرت ابوبکر رضی اللہ عنہ نے اپنی بیوی سے کہا "اے بنو فراس کی بہن! یہ کیا؟" بیوی کہنے لگی۔ "میری آنکھوں کی ٹھنڈک! یہ کھانا پہلے سے تین گنا زیادہ ہو گیا ہے۔" پس ان سب نے کھانا کھایا۔ پھر اس میں سے رسول اکرم صلی اللہ علیہ وسلم کو بھی بیجا۔ روایت کیا گیا ہے کہ رسول اکرم صلی اللہ علیہ وسلم نے بھی اس کھانے میں سے کھایا۔

اس باب مندرج ۱۲ روایات ہیں سے سب معتبر روایت یہی ہے جو کھانے میں برکت سے تعلق رکھتی ہے۔ کیونکہ یہ روایت بخاری و مسلم دونوں نے روایت کی ہے۔ اب یہ برکت مہمانوں کی وجہ سے تھی۔ یا حضرت ابوبکر رضی اللہ عنہ کی وجہ سے یا آپ کی بیوی کی وجہ سے یا خود رسول اللہ صلی اللہ علیہ وسلم کی ذات کی وجہ سے؟ یہ خدا ہی بہتر جانتا ہے۔ بالفاظ دیگر اس کرامت کو کسی خاص ایک شخص سے منسوب کرنا بھی مشکل ہے اور قرین قیاس بات یہ ہے کہ یہ برکت ہر ایک کے خلوص کی وجہ سے اجتماعی شکل میں صادر ہوتی تھی۔

۲۔ عروہ بن زبیر رضی اللہ عنہ کہتے ہیں کہ ایک عورت ازوی بنت اوس نے سعید بن زید بن عمرو بن نوفل

سے جھگڑا کیا اور مروان بن حکم (گورنر مدینہ) کے پاس دعویٰ کر دیا کہ سعید نے میری زمین کے کچھ حصہ پر قبضہ کر لیا ہے۔ سعید بن زید کہنے لگے: "میں کیسے قبضہ کر سکتا ہوں جبکہ میں نے اس کے متعلق رسول اللہ ﷺ سے سنا ہے۔"

سے سنا ہے۔ مروان نے کہا: "آپ نے رسول اللہ ﷺ سے کیا سنا ہے؟" حضرت سعید کہنے لگے: "میں نے رسول اللہ ﷺ کو یہ کہتے سنا ہے کہ 'جو شخص نے ازراہ ظلم کسی کی ایک باشت زمین پر قبضہ کر لیا، تو اللہ تعالیٰ قیامت کے دن سات زمینوں تک اس کے گلے کا طوق بنا دے گا۔"

مروان کہنے لگا: "میں اب یہ سننے کے بعد تجھ سے ثبوت کا مطالبہ نہیں کرتا۔" حضرت سعید بن زید رضی اللہ عنہ کہنے لگے: "یا اللہ! اگر یہ عورت جھوٹی ہے تو اس کی بیانی کو اندھا کر اور اس کی زمین میں اسے موت دے۔"

حضرت عروہ بن زبیر رضی اللہ عنہ (راوی) کہتے ہیں کہ وہ عورت فی الواقع اندھی ہو گئی۔ ایک دن جب وہ اپنی زمین میں چل رہی تھی تو ایک گڑھے میں گر کر مر گئی (متفق علیہ) اور سلم بن محمد بن زید بن عبد اللہ بن عمر سے اسی مضمون کی روایت ہے کہ انہوں نے اس عورت کو دیکھا کہ اندھی ہو گئی تھی۔ دیواروں کو ٹٹول ٹٹول کر چلتی اور کہتی تھی کہ مجھے سعید کی بدعالمی گئی۔ اس کے گھر میں ہی ایک کنواں تھا اور اسی جگہ کے لیے اس نے جھگڑا کیا تھا وہ اس میں گر گئی اور وہ اس کی قبر بن گیا۔"

یہ روایت متفق علیہ ہونے کی وجہ سے معتبر ضرور ہے لیکن یہ اصطلاحی معنوں میں کرامت ہے ہی نہیں۔ مقدمہ یا جھگڑا کے درمیان ظالم یا مظلوم کی بدعالمی ہے۔ جیسا کہ لعان کی صحت میں بھی ہوتی ہے اور ایسی بدعالمی بسا اوقات اپنا رنگ دکھلاتی ہے۔

(۳) حضرت جابر بن عبد اللہ رضی اللہ عنہ کہتے ہیں کہ جب جنگ احد کا وقت آیا تو میرے باپ نے رات مجھے بلایا اور کہا مجھے یوں گمان ہوتا ہے کہ میں رسول اللہ ﷺ کے اصحاب میں پہلے پہلے شہید ہو جاؤں گا اور رسول اللہ ﷺ کی ذات کے بعد تم سب سے زیادہ میرے عزیز ہو اور دیکھو! مجھ پر قرضہ ہے اسے ادا کرنا اور اپنی بہنوں سے بہتر سلوک کی میں نہیں وصیت کرتا ہوں۔ پھر جب جنگ شروع ہوئی تو میرا باپ پہلا شہید تھا جسے میں نے ایک اور شہید کے ساتھ قبر میں دفن کیا۔ (بخاری)

یہ روایت معتبر ہے لیکن یہ بھی معروف معنوں میں کرامت نہیں۔ یہ تو ایک مؤمن کی شہادت کی آرزو ہے جسے اللہ تعالیٰ نے پورا فرما دیا۔

(۴) حضرت انس رضی اللہ عنہ کہتے ہیں کہ اسید بن حضیر اور عباد بن بشیر ایک فہر اپنی کسی ضرورت کے

سلسلہ میں رات گئے تک رسول اللہ ﷺ سے باتیں کرتے رہے۔ جب جانے لگے تو رات گھپ اندھیری تھی۔ جب گھروں کو روانہ ہونے لگے تو ان دونوں کے ہاتھوں میں ایک ایک لالٹھی تھی۔ ان دونوں میں سے ایک کی لالٹھی روشن ہوئی۔ جس کی روشنی میں دونوں چلنے لگے اور جہاں دونوں کا راستہ جدا ہوتا تھا تو دوسرے کی بھی لالٹھی روشن ہو گئی۔ جس کی کو میں وہ چلنے لگا۔ یہاں تک کہ اپنے گھر پہنچ گیا۔ (بخاری)

یہ روایت معتبر اور صحیح معنوں میں کرامت یا معجزہ ہے۔ اگر تو یہ رسول اللہ ﷺ کی برکت یا دُعا سے ہوا تھا تو یہ معجزہ تھا۔ ورنہ یہ فی الواقعہ کرامت تھی جو ایک اہم ضرورت پوری کر رہی تھی اور اقرب الی الحق یہی بات معلوم ہوتی ہے کہ یہ آپ کا معجزہ تھا۔

(۵) حضرت عائشہ رضی اللہ عنہا فرماتی ہیں کہ ”جب نجاشی (شاہ حبشہ) مر گیا تو ہم سے لوگ بیان کرتے تھے کہ نجاشی کی قبر پر ہمیشہ نور نظر

دوسرے درجہ کی روایات

آتا ہے۔“ (ابوداؤد)

ابوداؤد کی یہ روایت معتبر ہے لیکن اس میں دو باتیں قابل غور ہیں۔ ایک تو یہ کہ جب نجاشی کا اسلام لانا ہی عمل نظر ہے، تو یہ کرامت کیسے ہوئی۔ دوسرے یہ لوگوں کی باتیں ہیں۔ جن کا تعلق زیادہ جن ظن سے تھا۔ حضرت عائشہ رضی اللہ عنہا نہ اس بات کی تصدیق کرتی ہیں نہ تکذیب۔

(۶) ابو خلدہ قالی، کہتے ہیں کہ میں نے ابو العالیہ سے سنا، ”کیا حضرت انس رضی اللہ عنہ نے رسول اللہ ﷺ سے حدیثیں سنی ہیں؟“ تو ابو العالیہ کہنے لگے کہ ”حضرت انس رضی اللہ عنہ نے بارہ سال رسول اللہ ﷺ کی خدمت کی اور رسول اللہ نے اُن کے حق میں دُعا فرمائی۔ اُن کا ایک باغ تھا جو سال میں دو بار پھل لاتا اور اس باغ سے کستوری کی خوشبو کی طرح خوشبو آتی تھی۔“ اسے ترمذی نے روایت کیا اور کہا کہ یہ حدیث ”حسن غریب ہے۔“

یہ حدیث ایک تو صحیح حدیث کے تقاضے پورے نہیں کرتی۔ (۱) ترمذی جس حدیث کو حسن غریب کہہ دیں وہ عموماً ناقابل احتجاج ہی ہوتی ہے۔ دوسرے اگر یہ صحیح بھی تصور کر لی جائے تو یہ رسول اللہ ﷺ کی دُعا کا نتیجہ اور برکت ہے۔ اس میں حضرت انس رضی اللہ عنہ کی کیا کرامت ہے؟ یہ ہمیں سمجھ نہیں آتی۔

یہ ہم پہلے بتلا چکے ہیں کہ صحاح ستہ کے بعد باقی کتب احادیث کی روایات میں سے بیشتر ناقابل اعتماد

تیسرے اور چوتھے درجہ کی روایات

اور ناقابلِ احتجاج ہیں اور جو روایات واقعی صحابہ کی کرامات ثابت کرتی ہیں وہ کچھ اسی قسم کی ہیں مثلاً:

(۷) حضرت عائشہ رضی اللہ عنہا سے روایت ہے کہ جب صحابہ نے آپ کو غسل دینا چاہا، تو صحابہ کو سمجھ نہیں آ رہی تھی کہ آپ کو ایسے ہی تنگاکر کے غسل دیا جائے، جیسے دوسروں کو دیا جاتا ہے یا کپڑوں سمیت غسل دے دیا جائے۔ جب اختلاف ہوا تو اللہ تعالیٰ نے صحابہ پر نیند طاری کر دی۔ حتیٰ کہ اُن کی ٹھوڑیاں سینوں پر آگئیں۔ اسی حالت میں گھر کی ایک جانب سے کسی کہنے والے نے، جسے کوئی نہیں جانتا تھا، کہا کہ ”رسول اللہ ﷺ کو کپڑوں سمیت غسل دو۔“ پس صحابہ نے کپڑوں سمیت غسل دینا شروع کیا۔ آپ کی قمیص پر پانی گراتے پھر اسی قمیص سے بدن کو ملتے تھے۔ (بیہقی فی دلائل النبوة)

اب دیکھئے کہ اس روایت میں کرامت یا معجزہ ”ہاتفِ غیبی کی ندا“ ہے۔ یہ روایت اسنادی حیثیت سے جیسی بھی ہے یہ خیال رہنا چاہئے کہ بیہقی نے اسے نبوت کے دلائل میں بیان کیا ہے نہ کہ بطور کرامت صحابہ۔

(۸) حضرت ابن عمر رضی اللہ عنہما کہتے ہیں کہ حضرت عمر رضی اللہ عنہ نے ایک کتیا رکھا جس پر ایک ساریہ نامی شخص کو سپہ سالار بنایا۔ ایک دن حضرت عمر رضی اللہ عنہ نے خطبہ کے دوران کہا یا ساریہ الجبل (اے ساریہ! پہاڑ کی طرف ہو جاؤ) پس ایک ایچی شکر سے آیا اور بھنے لگا۔ ”اے امیر المؤمنین! ہماری دشمن سے مدد بھیڑ ہو گئی تو اس نے ہمیں شکست دی۔ اس وقت ہم نے ایک پکائے والے کی پکار سنی کہ یا ساریہ الجبل تو ہم نے اپنی پشتیں پہاڑ کے ساتھ لگالیں پس اللہ تعالیٰ نے دشمن کو شکست دی۔ (بیہقی فی دلائل النبوة)

اس روایت کو امام بیہقی نے (پانچویں صدی ہجری) میں واقعی کذاب کی تاریخ مغازی سے اپنی کتاب دلائل النبوة میں درج کیا۔ یہ روایت دوسندوں سے مذکور ہے۔ پہلی سند میں ابن عجلان راوی مجروح اور منکر الحدیث ہے۔ اور دوسری میں فرات بن السائب منکر الحدیث ہے۔ (التاریخ الخیر للبخاری ج ۲، ص ۳)

(۹) ابوالجوزا کہتے ہیں کہ ”ایک دفعہ مدینہ میں شدید قحط پڑ گیا۔ لوگوں نے حضرت عائشہ رضی اللہ عنہا کے پاس شکایت کی۔ حضرت عائشہ رضی اللہ عنہا نے فرمایا کہ ”رسول اللہ ﷺ کی قبر کو دیکھو۔ اس کی چھت میں ایک روشندان بنا دو کہ قبر اور آسمان کے درمیان کوئی چھت نہ رہے۔ لوگوں نے ایسا ہی کیا تو بارش ہوئی اور گھاس اُگی اور اُونٹ اس قدر موٹے ہوئے کہ چربی سے پھٹے جاتے تھے۔ اسی وجہ سے اس سال کا نام عام الفسق پڑ گیا۔“ (دوسری)

یہ روایت منقطع بھی ہے اور ضعیف بھی۔ اہم بخاری کہتے ہیں ف اسنادہ نظراً دستبرخ

البحر لغاری، ص ۱۸۱، ج ۲ (میزان الاعتدال، ج ۱، ص ۱۲۹، تنذیب التہذیب، ج ۱، ص ۲۸۳)

۱۰۔ ابن المنکدر سے روایت ہے کہ "رسول اللہ ﷺ کا ایک سفینہ نامی غلام زینبؓ میں لشکر کا راستہ بھول گیا۔ یا کافروں کے ہاتھوں اسیر ہوا۔ پھر وہاں سے بھاگ نکلا اور لشکر کی تلاش میں تھا کہ ایک شیریک دم ظاہر ہوا۔ حضرت سفینہؓ نے کہا "اے ابوالمحارث! شیر کی کنیت ہیں رسول اللہ ﷺ کا آزاد کردہ غلام ہوں اور میرے ساتھ یہ معاملہ پیش آیا ہے۔ شیر دم ہلانا ہوا آگے آیا اور حضرت سفینہؓ کے پہلو میں کھڑا ہو گیا۔ پھر جب کوئی خوفناک آواز سنا تو شیر اس کی طرف قصد کرتا۔ پھر پہلو میں آکر آگے آگے چلنے لگا۔ یہاں تک کہ حضرت سفینہؓ شکر میں پہنچ گئے پھر شیر واپس ہو گیا۔" (رداء البغوی فی شرح السنۃ)

۱۱۔ سعید بن عبد العزیز سے روایت ہے کہ "جب حرہ کا واقعہ (۶۳ھ) پیش آیا تو مسجد نبویؐ میں تین دن نہ اذان دی گئی نہ جماعت ہوئی۔ اس دوران حضرت سعید بن المسیبؓ مسجد نبویؐ میں ہی ٹھہرے رہے۔ آپ کو نماز کا وقت صرف اس طرح معلوم ہوتا تھا کہ قبر نبویؐ سے ایک خفیف سی آواز سننے لگتی تھی۔" (دارمی)

۱۲۔ نبیہ بن وہب کہتے ہیں کہ حضرت کعبؓ (اجار تابعی) حضرت عائشہؓ کے پاس آئے تو رسول اللہ ﷺ کا ذکر چھیڑ گیا۔ کعب کہنے لگے کہ کوئی دن ایسا نہیں چڑھتا کہ اس میں ستر ہزار فرشتے اترتے ہیں اور قبر نبویؐ کو گھیر لیتے ہیں۔ اپنے پر ماتے ہیں اور رسول اللہ ﷺ پر رُود بیچتے ہیں۔ یہاں تک کہ شام ہو جاتی ہے تو وہ آسمانوں کی طرف چڑھ جاتے ہیں۔ پھر اتنے ہی فرشتے اترتے اور ایسا ہی کرتے ہیں۔ یہاں تک کہ زمین پھٹے گی (یعنی قیامت کو) تو آپ اسی حال میں قبر سے باہر نکلیں گے کہ ستر ہزار فرشتے آپ کو گھیرے ہوئے ہوں گے۔ (دارمی)

مندرجہ بالا تفصیل ہم نے اس لئے پیش کی ہے کہ صحابہ کی کرامات کی تعداد اور صحیح پوزیشن واضح ہو جائے جو خوارق عادت باہن اسنادی حیثیت سے قوی ہیں ان کا تعلق رسول اللہ ﷺ کی ذات سے ہے یعنی وہ معجزات ہیں اور جن باتوں کا تعلق صحابہ یا تابعین (مثلاً کعب اجار) سے ہے

۱۔ نمازوں کے اوقات کا تین سورج سے اور رات اور فجر کی نماز کے اوقات کا تین چاند ستاروں سے بھی ہو سکتا ہے۔ تو اس خفیف سی آواز سے نمازوں کے اوقات معلوم کرنا عجیب سی بات معلوم ہوتی ہے۔ ۲۔ اگر یہ روایت صحیح صحیح مگر لی جائے تو اس میں صحابی کی کرامت کی کیا بات ہے؟

ان کی اسنادی حیثیت کمزور ہے اور ان سے احتجاج مشکل ہے۔

صحابہؓ اور تابعینؓ کے کرامات کا صدور کیوں نہ ہوا؟

اگرچہ بعض حقیقت پسند صوفیہ نے اس بات کا برملا اعتراف کر لیا ہے کہ کشف و کرامات ولایت کے لئے ضروری نہیں۔ مگر اولیاء اللہ کے تذکرے پکار پکار کر یہی کہتے ہیں کہ ولایت اور کشف و کرامات لازم و ملزوم ہیں۔ اور کشف و کرامات کی کمی بیشی ہی کسی ولی کی ولایت کا صحیح پیمانہ ہے۔ مولانا انساریار خان اپنی کتاب دلائل السلوک کے صفحہ ۱۷ پر فرماتے ہیں کہ تصوف کے لئے کشف و کرامات شرط نہیں۔ اور صفحہ ۲ پر اس میں کچھ لچک پیدا کرتے ہیں اور کہتے ہیں کہ خرق عادت امور نہ شرط ولایت ہیں نہ جزو ولایت ہاں دلائل و علامات ولایت کی حیثیت سے بطور سند عطا کئے جاتے ہیں۔ اور صفحہ ۱۹۸ پر فرماتے ہیں کہ کشف و الہام کا ہونا تصوف کے لوازمات سے ہے۔ اس لئے کہ دین کو تسلیم کرنے کے ساتھ اس کے ہم جزو تصوف و احسان کو تسلیم کرنا پڑے گا۔ اسے تسلیم کیا تو کشف و الہام کو ماننا پڑے گا کیونکہ یہ لازم و ملزوم ہیں۔ گویا سچی بات آپ کے منہ سے نکل ہی گئی۔ اب اعتراض یہ پیدا ہوتا ہے کہ قرونِ ثلاثہ کے مسلمانوں سے کشف و کرامات کا صدور کیوں نہ ہوا، تو اس اعتراض کا جواب دیتے ہوئے لکھتے ہیں:

”اس کی بڑی وجہ یہ ہے کہ ان چیزوں کا تعلق عوام کے قوتِ مضغفِ ایمانی کے ساتھ ہے۔ ایمان قوی ہو تو کشف و کرامات کے صدور کی چنداں ضرورت نہیں۔ ایمان میں ضغف آگیا تو ایسے امور کی زیادہ ضرورت پیش آئی۔ دورِ صحابہ میں ان حضرات کے ایمان نہایت قوی تھے۔ لہذا انہیں ایسی چیزوں کی ضرورت نہ تھی۔ بعد میں ایمان کمزور ہو گئے تو ان اسناد کا مطالبہ ہونے لگا۔۔۔۔۔ دورِ صحابہ میں جب خود وحی موجود تھی۔ حضور اکرم ﷺ کی ذاتِ آفتابِ عالم تاب کی طرح برابر ضیا پاشی کر رہی تھی تو نائبِ وحی (کشف و الہام) کی کیا ضرورت تھی اور سُورج کے مقابلے میں ان چاند ستاروں اور قندیلوں کی کیا ضرورت تھی۔ قاصد ہے کہ آفتاب کے غروب ہونے کے بعد فوری طور پر تاریکی نہیں چھا جاتی، بلکہ آہستہ آہستہ روشنی کم ہوتی، تاریکی بڑھتی اور پھیلتی جاتی ہے۔ یہی صورتِ صحابہ، تابعین اور تبع تابعین کے معاملہ میں پیش آئی۔ صوفیاء کرام نے بعد کی تاریکیوں میں روشنی پھیلانے کا اہتمام جاری رکھا۔ ان کے فیض سے کہیں کوئی چراغ روشن ہوا، کہیں شمع، کہیں کوئی ستارہ ابھرا، کہیں کوئی چاند نکلا۔ بہر حال ان کے دم قدم سے روشنی خواہ

کسی درجے کی سہی موجود رہی۔ بہر حال ہمیں یہ بتانا مقصود ہے کہ کشف و اہام کی کمی بیشی قوت و ضعف ایمانی کے تناسب سے ہوتی ہے۔ دورِ صحابہ کے بعد ہی کشف و کرامات کا اظہار اصولاً ہونا چاہئے تھا اور ایسا ہی ہوا۔“ (دلائل السوگ، ص ۲۰۰، ۲۰۱)

مولانا موصوف کے اقتباس بالا سے یہ بات واضح ہوتی ہے کہ دورِ صحابہ، تابعین اور تبع تابعین میں نہ کشف و کرامات کی ضرورت تھی نہ ان چیزوں کا صدور ہوا۔ اور چونکہ کشف و اہام اور تصوف لازم و ملزوم ہیں۔ لہذا تصوف کی از خود نفی ہو گئی۔ بالفاظِ دیگر تصوف ایک بدعت ہے۔ پھر جب یہی بات ہم کہتے ہیں تو مولانا اس کا انکار کر کے دوسری تاویہوں میں مصروف ہو جاتے ہیں جن کا ہم جائزہ لے چکے ہیں۔ پھر آپ کے اس جواب میں بھی کئی باتیں محلِ نظر ہیں، مثلاً:

۱۔ آپ یہ فرماتے ہیں کہ کشف و کرامات کا تعلق ضعفِ ایمان کے ساتھ ہے۔ اگر یہ بات صحیح ہے تو کیا وجہ ہے کہ حضور اکرم ﷺ کے آخری ایام میں بھی آپ سے بے شمار معجزات کا صدور ہوا۔ مثلاً غزوہ تبوک ۶؎ میں دورانِ جنگ قلبتِ رسد کا سندہ معجزہ کی برکت سے حل ہوا۔ اس وقت مسلمانوں میں ایمان کی کمزوری کا تو سوال ہی پیدا نہیں ہوتا اور عرب کا تقریباً سارا علاقہ بھی مسلمان ہو چکا تھا۔ لہذا کفار کے لئے سند کی ضرورت نہ تھی۔ پھر اس زمانہ میں اور بھی بہت سے معجزات آپ سے صادر ہوئے۔ جن کا بیان کرنا یہاں صرف طوالت کا باعث ہو گا۔

۲۔ نبوت کا سَوَج تو صرف ۲۳ سال چمکا۔ پھر اس کے بعد ۳۰ سال تک تاریکیاں ہی بڑھتی رہیں اور اس دو سو سال کے عرصہ میں کسی قنیل، شمع یا چاند ستارے کی ضرورت محسوس نہ ہوئی۔ حالانکہ واقعاتی اور مادی دنیا میں ہوتا یہ ہے کہ سَوَج تقریباً ۱۲ گھنٹے چمکتا ہے تو اس کے غروب ہونے کے صرف ایک گھنٹہ بعد تاریکی چھا جاتی ہے کہ شمعوں اور قنیلوں کے بغیر گزارہ مشکل ہوتا ہے۔ لہذا یہ بیان کردہ وجہ بھی معقول معلوم نہیں ہوتی۔

۳۔ جو لوگ حضور اکرم ﷺ کے فیض اور زربیت یافتہ اور ایسی شمعوں اور قنیلوں کے اہل تھے۔ انہوں نے کو ایسی عینِ فروزاں نہیں اور جو لوگ ان سے درج میں کم تھے انہوں نے ایسے چاند ستارے روشن کر دیئے جو آفتابِ عالم تاب کو بھی ماند کرنے لگ گئے۔

بات دراصل وہی ہے جو ہم بوضاحت پیش کر آئے ہیں کہ کشف و کرامات کا معاملہ جب ایک کسبِ

اور فن کی شکل اختیار کر گیا اور اس کے حصول کے ذرائع شریعتِ اسلامیہ کے بجائے خارجی دنیا سے ہیتا ہونے لگے تو جن لوگوں نے اس کسبِ فنِ خصوصی تو تہِ مبدلِ ذرائع کی۔ وہ اس تصوف کی دنیا میں چندے آفتابِ چندے ماہتاب بن کر سامنے آئے اور یہ دورِ یسری صدی، تخریق سے شروع ہو کر ساتویں صدی ہجری میں اپنے عروج تک پہنچتا ہے۔

کرامات اور استدراج

ہم دیکھتے ہیں کہ ہمارے اکثر بزرگوں کو ان کرامتوں پر قدرت بھی حاصل ہوتی ہے وہ ہر ملاقاتی کے دلی حالات سے واقف ہوتے ہیں اور اس کو اس خیالات سے مطلع بھی کر دیتے ہیں۔ پھر کچھ ایسے بھی ہیں جو اپنی شکلیں تبدیل کرنے پر قادر ہیں۔ کچھ ایسے ہیں کہ ادھر ہاتھ بڑھایا، تو انگوڑا خوش ہاتھ میں آگیا۔ کچھ ایسے ہیں جو اپنی جوتی آسمان پر بھیجتے ہیں جو کسی ہند کی جوتی کو مار مار کر پیچھے لے آتی ہے۔ وہ بند بانگ دعوے بھی کرتے ہیں۔ پھر ان کو لپکا کر کے بھی دکھا دیتے ہیں۔ یہ تو واضح ہے کہ ایسے واقعات پر مفہوم کے اعتبار سے کرامت کا لفظ فٹ نہیں بیٹھتا۔ اب کرامت کے بعد استدراج ہی باقی رہ جاتا ہے۔ جس کے لئے شیطانی قوتیں مصروفِ عمل رہتی ہیں اور جس کا ذکر ہم پہلے باب میں شاہ ولی اللہ کے اقتباس پیش کر چکے ہیں۔

کرامت کا معیار اور اہمیت | لہذا ہمیں سنجیدگی سے کرامت اور استدراج کے درمیان فرق کو سمجھ لینا چاہئے۔ جو درج ذیل ہے :

- ۱۔ کرامت کا صدور کسی کبار یا شاہی ہوتا ہے اور اس کا صاحب کرامت کو نہ پہلے سے علم ہوتا ہے نہ وہ اس کا دعویٰ کر سکتا ہے کیونکہ اگر وہ کوئی چیز دعوے سے پیش کر سکتا ہے، تو یہ قدرت ہے کرامت نہیں۔
- ۲۔ معجزات کی طرح کرامت بھی وہی چیز ہے۔ کسی چیز استدراج ہے جسے دعویٰ ہے بھی پیش کیا جاسکتا ہے۔ لہذا ہمیں سب سے پہلے صاحب کرامت کی زندگی پر غور سے نگاہ ڈالنی چاہئے کہ کوئی چیز سنت کے خلاف تو نہیں؟ سنت کے خلاف یہ باتیں ہیں۔ مجاہدات و ریاضت کی خاطر جنگلوں میں مدتوں قیام کرنا۔ مزارات پر چڑکیاں، کشف قبور کے طریقے سیکھنا، نکاح سے خود پرہیز اور دوسروں کو متفر کرنا۔ مہنگوس ٹپک کر عبادت کرنا، جس دم، ذکر و اذکار کے بدعیہ اور شرکیہ طریقے۔ متواتر اور وصلی روزوں کے ذریعہ بدن کو نحیف و کمزور بنانا اور نفس کشی کرنا۔ ایک پاؤں پر کھڑے ہو کر عبادت کرنا وغیرہ وغیرہ۔ یہ سب طریقے غیر شرعی ہیں اور یہی کسی اور احتسابی ہیں جن کے

ذریعہ کشف و کرامات کے فن کو چل کیا جاتا ہے۔ ان طریقوں سے حاصل شدہ کمال اسنادِ ہر گرامت ہوگی
۳۔ کرامت کسی اہم دینی یا دنیوی غرض کو پورا کرنے کے لئے عطا کی جاتی ہے اور یہ بالعموم اتفاقاً
سرزد ہوتی ہے۔ جبکہ اسنادِ آج دعوت سے پیش کیا جاتا ہے اور بسا اوقات اس سے مقصود اظہار
نمود و نمائش اور اپنی ولایت کی دھاک بٹھلانا ہوتا ہے اور اس سے اگر کوئی غرض پوری ہوتی بھی ہے
تو وہ حقیر، ادنیٰ اور انفرادی قسم کی ہوتی ہے۔

کرامات سے متعلق جنید بغدادی کا فتوے | حضرت جنید بغدادی سے جو صوفیاً
میں سید الطائفہ کے لقب سے مشہور

ہیں — کا فرمان ہے کہ ”اگر کسی شخص کو ہوا میں چار زانو بیٹھا ہوا دیکھو، پھر بھی اس کی پیروی اس
وقت تک نہ کرو۔ جب تک کہ اللہ تعالیٰ کے امر و نہی میں اس کا عمل درست نہ پالو۔“ (مترجم حق، ص ۳)
انہی حضرت جنید کا ایک واقعہ بھی سن لیجئے :

”ایک شخص کچھ عرصہ تک آپ کی خدمت میں رہا۔ پھر رخصت کی اجازت چاہی۔ آپ نے پوچھا
”کیوں جاتا ہے؟“ اُس نے کہا: ”میں نے سنا تھا کہ آپ بہت بڑے صاحبِ کرامت بزرگ ہیں۔
میں اتنی مدت آپ کی خدمت میں رہا مگر کوئی کرامت نہ دیکھی، اس لئے رخصت چاہتا ہوں۔“ آپ نے
فرمایا: ”اس تمام عرصہ میں تو نے میری کوئی کام خلافِ شریعت بھی دیکھا؟“ اُس نے کہا: ”یہ تو میں نے
نہیں دیکھا۔“ آپ نے فرمایا: ”بس یہی میری کرامت ہے۔ اب جانا چاہیے تو چلا جا۔“
اس واقعہ سے دو باتوں کا پتہ چلتا ہے :

۱۔ مریدوں کو اتباعِ رسول کی پرواہ نہیں ہوتی، کرامات کی جستجو ہوتی ہے اور یہی اُن کے نزدیک
بزرگی کا معیار ہے۔

۲۔ ولایت کا اصل معیار اتباعِ رسول ہے، کرامات نہیں۔

لیکن اکثر یہ اپنی بزرگی کو جتانے کے لئے یا مریدوں کو مطمئن کرنے یا اپنی دکان چکانے کے لئے
شیطانی راستوں پر پڑ کر کرامات کے حصول ہی کی کوششوں میں مصروف ہوتے ہیں اور مرید بھی یہی کچھ
یکھنے کے لئے ”استانہ عالیہ“ پر تشریف لاتے ہیں اور جب ایسے شیطان کے جال میں پھنس گئے
تو سمجھتے ہیں کہ ہم کامل ہو گئے۔ چنانچہ انہی حضرت جنید بغدادی سے متعلق صحیح ذیل واقعہ بھی ملاحظہ فرمائیے۔

”نقل ہے کہ آپ کے ایک مُرید پر یہ دیوانگی چھانی کہ وہ کامل ہو گیا ہے۔ اسے ہر رات دکھائی دیتا کہ فرشتے اسے سواری پر بٹھا کر جنت کی سیر کراتے اور طرح طرح کے میوے کھلاتے ہیں۔ آپ اس کے پاس گئے، دیکھا بڑے ٹھاٹھ سے بیٹھا ہے۔ آپ نے کیفیت پوچھی تو اس نے بڑے فخر سے اپنے بندہ مقام اور بہشت کی سیر کا ذکر کیا۔ آپ نے فرمایا: ”آج جب بہشت میں جاؤ، تو میوے کھانے سے پہلے لاحول والا قوتہ پڑھنا۔“ چنانچہ محب مہول جب وہ بہشت میں پہنچا، تو حضرت کافران یاد آگیا اس نے جب لاحول پڑھا تو ایک چمچ سنی اور بہشت کو اُن واحد میں غائب دیکھا اور اپنے آپ کو خود ایک گندی جگہ پر بیٹھے ہوئے پایا۔ کربت اور مُردوں کی ہڈیاں آگے پڑی ہوئی تھیں سمجھا کہ شیطانی جال تھا اور وہ شیطانی استدراج میں مبتلا تھا۔ پس حضرت کی خدمت میں حاضر ہو کر تائب ہوا۔“ (مقربان حقؑ)

تصریحات بالا سے مندرجہ ذیل نتائج سامنے آتے ہیں:

- ۱۔ اولیاء اللہ کی صحیح پہچان یہ ہے کہ وہ قنوع سنت ہوں خواہ ان سے کبھی کسی کرامت کا ظہور ہو یا نہ ہو۔
- ۲۔ جس بزرگ سے بکثرت کرامات کا ظہور ہونے لگے وہ سمجھ لے کہ شیطان کے جال میں پھنس گیا۔ اسے اپنے متعلق جلد از جلد غور کرنا چاہیے اور توبہ و استغفار کرنا چاہیے۔

چنانچہ التعریف جو صوفیاء کی مستند کتاب اور اولین | التعریف میں کرامت پر تبصرہ
 مآخذ میں شمار ہوتی ہے۔ اس کے مصنف کلا بازی

(م ۲۸۰) لکھتے ہیں کہ:

”جب ولی سے کوئی کرامت ظاہر ہو تو اس کا معجزہ و انکسار بڑھ جاتا ہے.... ولی سے جو کرامات ظاہر ہوتی ہیں، انہیں ان کا علم ہی نہیں ہوتا.... ولی کی کرامت ان اُمور میں ہوتی ہے دُعا کی مقبولیت، حال کی تکمیل، عمل کرنے کے لئے مزید قوت اور رُزق سے بے فکری۔ جس کی ذمہ داری اللہ تعالیٰ لے لیتے ہیں اور انبیاء کے معجزات کسی معدوم چیز کو عدم سے لانا اور ایک چیز کی ہیئت بدل ڈالنا ہوتا ہے.... ولی کو اپنی ولایت کا علم ہونا جائز نہیں اس لئے کہ اس سے ولی سے خوف جاتا رہتا ہے۔“ (اقتباس از ص ۱۰۸، ۱۰۹ ترجمہ التعریف، مطبوعہ المدف، مترجم پیر محمد حسن)

مولانا اشرف علی تھانوی کا تبصرہ
 ”بعض بزرگوں کا قول ہے انکرامات حیض الرجال، یعنی جس طرح عورت حیض سے شراتی ہے اسی

طرح اہل اللہ اپنی کرامتوں سے شرماتے ہیں۔ بہت سے اہل کرامت بزرگوں نے تمنا کی۔ کاش ہم سے کرامت کا صدف نہ ہوتا۔ وجہ یہ کہ انہوں نے بقدر اپنی کرامت کے آخرت کے درجات میں کمی محسوس کی۔“ (تہذیب تصوف، ص ۹۱)

اب خدا را کہیے کہ اولیاء اللہ یا ان کی جو کرامات تذکروں میں مندرج ہیں یا جو ہم نے درج کتاب کی ہیں وہ اس معیار پر پوری اُترتی ہیں؟ پھر یہ کرامات ہیں بھی ایسی کہ ان کے سامنے انبیاء کے معجزات بھی بیچ نظر آنے لگتے ہیں۔ ہم ذیل میں ایسی ہی چند کرامات کا ذکر کریں گے۔

اولیاء اللہ کی کرامات

۱۔ مُردہ کو زندہ کرنا

حضرت عیسیٰ ﷺ کا مُردوں کو زندہ کرنا ایک عظیم الشان معجزہ ہے اور اسی بنا پر اُن کو خدا سمجھا گیا تھا۔ اب ہمارے اولیاء کا کم از کم معیار یہ ہے کہ مُردوں کو تو زندہ کر کے دکھا سکیں۔ مثلاً خواجہ فرید الدین گنج شکر کا درج ذیل اقتباس ملاحظہ فرمائیے:

”پھر آپ نے فرمایا کہ اے درویش! خواجہ قطب الدین (بختیار کاکی) چشتیہ کا معیار ولایت ہی مُردوں کو زندہ کرنا ہے“

چشتی قدس سرہ العزیز سے پوچھا گیا کہ حضرت یہ کیونکر معلوم ہو کہ اب سلوک کا مرتبہ تمام ہو گیا اور یہ شیخ کمال کو پہنچ گیا۔ فرمایا: ”اگر وہ کسی مُردہ پر دم کرے تو وہ مُردہ خدا کے حکم سے زندہ ہو جائے تو اس وقت سمجھ لو کہ وہ کمالات کو پہنچ گیا۔“ پھر آپ نے فرمایا: ”خواجہ قطب الدین چشتی قدس سرہ العزیز اسی محل پر یہ فائدہ فرمایا ہے تھے کہ ایک عورت روتی ہوئی آئی اور قدموں میں سر رکھ دیا اور کہا کہ ایک پتہ رکھتی تھی کہ اسے بادشاہ نے بے گناہ دار پر کھینچا دیا۔ خواجہ اس کی عرض داشت سن کر کھڑے ہو گئے۔ اور عصا ہاتھ میں لے کر اس کے ساتھ ہو گئے۔ آپ نے اصحاب بھی آپ کے ساتھ ہو گئے اور اسے دار کشیدہ لڑکے کے پاس پہنچے۔ ہندو مسلمان کی ایک بھیڑ لگ گئی۔ خواجہ نے کہا: ”الہی! اگر اسے بے گناہ بادشاہ نے دار پر کھینچا تو اسے زندہ کر دے۔ آپ کہہ ہی رہے تھے کہ وہ لڑکا زندہ ہو گیا اور ساتھ

چلتے لگا۔ یہ کرامت دیکھ کر کئی ہزار ہندو مسلمان ہو گئے۔ پھر آپ اپنے اصحاب کی طرف متوجہ ہوئے اور کہا کہ: ”مرد کی کمالیت اس سے زیادہ نہیں ہے۔“ (اسرار الاولیاء ملفوظات خواجہ فرید گنج شکر، ص ۱۱۱) مرتبہ خواجہ بدرالحق، ترجمہ غلام احمد ربیانی، مطبع مجتبیٰ دہلی ۱۹۱۶ء)

مندرجہ بالا اقتباس سے مندرجہ ذیل باتیں مستفاد ہوتی ہیں:

- ۱۔ انبیاء سب ہی کامل ہوتے ہیں لیکن ان میں سے صرف حضرت یسے ﷺ کو باذن اللہ مردہ زندہ کرنے کا معجزہ عطا ہوا لیکن خواجگانِ چشت کے کئی باکمال کم از کم اتنا ”تصرف“ ضرور کہتے ہیں۔ او وہ یہ معجزہ دعوائے کے ساتھ پیش کرتے ہیں۔
- ۲۔ یہ بزرگ دوسروں سے سجدہ کرنا اپنی شان سمجھتے ہیں۔ اگر یہ انہیں ناپسند ہوتا تو ضرور اس عودت کو روک دیتے۔

۳۔ کاش کہ انبیاء کو اللہ تعالیٰ ہی طریقہ تبلیغ و اشاعتِ دین سجا دیتے اور عطا کر دیتے کہ لوگ ایک ہی کرامت دیکھ کر ہزار ہا کی تعداد میں مسلمان ہو جاتے۔ اور انہیں ”مثنیٰ نصر اللہ“ بھی نہ پکارنا پڑتا۔ پھر جو لوگ اس طرح کی کرامتیں دیکھ کر مسلمان ہوتے، وہ ان پیروں کے خادم تو ضرور بن جائیں گے، لیکن اسلام وہ بے چارے کیا سمجھ سکیں گے؟

اب دیکھتے صاحبِ حدیقتہ الاولیاء صفحہ ۹۷ پر شاہ ابوالمعالی حسینی صابری کے بیان میں لکھتے

لَا إِلَهَ سِوَا اللَّهِ اور لَا إِلَهَ سِوَا اللَّهِ سے زندہ کرنا

ہیں کہ:

”عند التذکرہ حضرت شاہ نے فرمایا کہ مرگ و حیات کلمہ فی اثبات لَا إِلَهَ إِلَّا اللَّهُ میں ہے جنہوں نے دل سے یہ کلمہ پڑھا ہے اگر وہ لفظ لَا إِلَهَ زندہ کے کان میں کہہ دیں تو مر جائے اور اگر لَا إِلَهَ کہہ دیں تو جی اٹھے۔ حاضرین مجلس نے التماس امتحان کی۔ حضرت مجلس سے اُٹھے اور ایک گاؤ میں کھانے کے کان میں جو اسی گھر میں بندھی تھی لَا إِلَهَ کا لفظ کہا۔ وہ فی الفور گر پڑی اور مر گئی پھر دوسرے کان میں لَا إِلَهَ کا لفظ کہا فی الفور گھڑ میٹھی جی اٹھی اور چارہ چرنے لگی۔“

اسے کہتے ہیں، ہتھیلی پر سرسوں جھا دینا۔ کیا جادو کی اس سے بڑھ کر تاثیر ہو سکتی ہے۔ افسوس کہ قرونِ اولیٰ کے مسلمانوں، صحابہ اور خود حضور اکرم ﷺ کو لَا إِلَهَ إِلَّا اللَّهُ کی اس تاثیر کا علم نہ ہو سکا، ورنہ

حضرت اکرم ﷺ کم از کم اپنے چچا ابوطالب اور زوجہ مطہرہ حضرت خدیجہ رضی اللہ عنہا کو ہی زندہ کر لیتے، جن کی غمی کی وجہ سے اس سال کا نام ہی عام الحزن قرار پایا۔

اسی طرح کا ایک اور واقعہ اسی منہج کتاب کے صفحہ ۵۱ پر مذکور ہے جو سید جلال الدین شیر شاہ سے تعلق رکھتا ہے، فرماتے ہیں :

”ناگاہ آپ کاگز ایک مجمع پر ہوا، پوچھا کیسا مجمع ہے؟ لوگوں نے کہا اس مُردہ کی نماز جنازہ پڑھتے ہیں کہا کہ: ”نماز پڑھ کر پھر کیا کر دگے؟“ کہا ”اس کو زمین میں دفن کر دیں گے۔ یہ بات سن کر حضرت جلال جلال میں آگئے اور نعرہ اللہ اکبر مار کے مُردہ کے مُنہ سے پردہ اٹھایا اور فرمایا: ”قُم یا ذن اللہ! مُردہ فی القبر اٹھا اور چالیس برس تک زندہ رہا۔“

پیران پیر کی مسیحائی | پیران پیر تو اس کام میں بیہ طولی رکھتے تھے۔ ایک دفعہ ایک چیل آپ کے وعظ کے دوران اوپر منڈلانے لگی اور چلنے لگی تو آپ نے ہوا کو حکم دیا کہ اس کا سر قلم کر دے۔ پجاری چیل کا سرتن سے جدا ہوا اور اس کا سر اور دھڑ آپ کے سامنے زمین پر آ پڑے۔ پھر آپ نے لوگوں کے سامنے اس کا دھڑ اور سر جوڑ کر اسے اڑا بھی دیا۔ ”سیرتِ نبوت ص ۱۷۲۔ پانچ کتب تذکرہ کے حوالہ سے گویا یہ روایت نہایت ثقہ ہے)

پھر ایک دفعہ یوں ہوا کہ آپ نے مرغی کا سالن کھا کر ہڈیاں ایک طرف رکھ دیں۔ پھر ان ہڈیوں پر ہاتھ رکھ کر فرمایا قُربانی باذن اللہ۔ تو وہ مرغی زندہ ہو گئی تھی۔ ”سیرتِ نبوت ص ۱۹۱۔ آٹھ کتب تذکرہ کے حوالہ سے۔ گویا یہ روایت پہلی سے بھی ثقہ ہے)

اور آپ کا اصل شاہکار یہ ہے کہ ایک دن ایک عیسائی اور مسلمان جھگڑا رہے تھے۔ عیسائی کہتا تھا کہ حضرت عیسیٰ ﷺ افضل ہیں اور مسلمان کہتا تھا کہ ہمارے رسول ﷺ افضل ہیں۔ آپ کا دھڑ سے گزر ہوا تو عیسائی سے آپ نے پوچھا کہ حضرت کیسے افضل ہیں؟ وہ کہنے لگا کہ حضرت عیسیٰ ﷺ قُم یا ذن اللہ کہہ کر مُردوں کو زندہ کر دیا کرتے تھے۔ آپ نے فرمایا ”میں رسول کریم ﷺ کا تابع اور غلام ہوں۔ اگر میں زندہ کروں تو ایمان لے آؤ گے؟“ عیسائی کہنے لگا ”ہاں!“ آپ نے عیسائی کو کہا کہ کوئی بہت پرانی قبر دکھاؤ۔ اس نے قبر دکھائی تو آپ نے فرمایا: ”دیکھو! یہ ایک گوتی کی قبر ہے اگر تم چاہو تو میں یہ بھی کر سکتا ہوں کہ وہ گوتا ہوا اٹھے۔“ عیسائی نے کہا میں بھی چاہتا ہوں۔ ”اب حضرت

عیسیٰ علیہ السلام تو قم باذن اللہ کہہ کر مُردہ زندہ کرتے تھے، مگر پیرانِ پیر نے 'قم باذنی' کہا جس کے ساتھ ہی قبر بھٹی اور مُردہ گاتا ہوا نکل آیا۔ یہ کرامت دیکھ کر وہ آپ کے ہاتھ پر سلمان ہو گیا۔ "تفریح المناظر" اسے
 یسے کے معجزوں نے مُردے جلا دیئے محمد کے معجزوں نے مسیحا بنا دیئے
 (سیرت غوث، ص ۱۹۲)

اب دیکھئے کہ :

۱۔ عیسائی کے جھگڑے کی دلیل ہی یہ تھی کہ حضرت یسے علیہ السلام تو مُردوں کو زندہ کیا کرتے تھے لیکن تنہا سے نبی ایسا نہیں کرتے تھے اور یہ ہے بھی درست۔ پھر محمد ﷺ کے کون سے معجزوں نے مُردوں کو زندہ کرنے والے مسیحا کیسے بنا دیئے جو کلامِ استاد نہیں کر سکتا وہ شاگرد کیسے کر سکتا ہے؟ کیا پست گرد اپنے استاد سے یا غلامِ آقا سے بڑھ گئے ہیں؟

۲۔ پیرانِ پیر کی کرامت حضرت عیسیٰ علیہ السلام کے معجزہ سے بد جا بڑھیا ہے اور اس کی وجہ درج ذیل ہیں :

۱۔ حضرت عیسیٰ علیہ السلام قم باذن اللہ کہہ کر مُردہ زندہ کرتے تھے لیکن آپ قم باذنی کہہ کر مُردوں کو زندہ کرتے تھے۔

ب۔ حضرت یسے علیہ السلام کسی کہنے قبر کا مُردہ زندہ نہیں کرتے تھے۔

ج۔ اور نہ ہی حضرت عیسیٰ علیہ السلام میں یہ کمال تھا کہ اگر مُردہ گویا ہے تو وہ گاتا ہی لٹے۔

شیخ علی بن ہیتی اور مقبول کا کلام

قرآن کریم میں بنی اسرائیل کا ایک واقعہ مذکور ہے، کہ کوئی شخص قتل ہو گیا، لیکن قاتل کا سراغ نہیں ملتا تھا سب ایک دوسرے پر الزام توہوتے تھے، تو اللہ تعالیٰ نے حضرت موسیٰ علیہ السلام کو حکم دیا کہ لوگوں سے کہیں کہ ایک گائے ذبح کریں۔ پھر اس مذبحہ گائے کا ایک ٹکڑا اس مقتول کے جسم پر ماریں تو وہ لاش قاتل کا نام بتلا دے گا۔ (سورہ بقرہ، چنانچہ ایسا ہی ہوا۔ اب ہمارے اولیاء اللہ کی کرامات ایسے معجزات سے بلند ہیں۔ کیونکہ وہ مقتول اور اس کی کلام کے درمیان کسی قسم کا واسطہ لائے بغیر ان سے جواب حاصل کر سکتے ہیں۔ چنانچہ علی بن ہیتی کے متعلق مذکور ہے کہ :

"ایک وزیر آپ قصبہ ہر ملک میں گئے۔ دیکھا کہ وہاں کے لوگ ایفِ مقبول کے سر ہانے کھڑے

جھگڑ رہے ہیں اور ایک دوسرے پر قتل کا الزام رکھ رہے ہیں۔ آپ نے یہ نزاع دیکھی تو مڑے سے مخاطب ہو کر کہا ”بندۂ خدا! خود کیوں نہیں بتا دیتا کہ تیرا قاتل کون ہے؟“ مڑے نے فی الفور آنکھیں کھولیں اور کہا کہ: ”میرا قاتل فلاں بن فلاں ہے۔“ اور پھر آنکھیں بند کر کے مر گیا۔“ (غزنیۃ الاصفیاء، ص ۱۵۴)

ان بزرگوں کے بعد تو ایسے ایسے عظیم الشان اولیاء اللہ پیدا ہونے لگے کہ ان کی صرف نظر پڑنے سے

صرف نظر پڑنے سے مڑہ کا زندہ ہو جانا

ہی مڑے زندہ ہو جایا کرتے تھے مثلاً:

۱۔ خواجہ محمد فضیل قادری نوٹش ہی (م ۱۱۱۱ھ) کا ذکر ہوا ہے:

”جس فاسق و فاجر پر حالت جذب و سکر میں نظر پڑ جاتی۔ عارف کامل ہو جاتا۔ کسی مڑہ پر نظر پڑتی تو زندہ ہو جاتا۔ نگاہ غضب سے کسی کی طرف دیکھتے تو اس کی جان تن سے نکل جاتی۔ غرض آپ کے احوال و مقامات عجیب و غریب تھے۔“ (غزنیۃ الاصفیاء، ص ۲۷۷)

اب دیکھئے صاحب غزنیۃ الاصفیاء فرما رہے ہیں کہ ”جس فاسق و فاجر پر حالت جذب و سکر میں نظر پڑ جاتی وہ عارف کامل ہو جاتا۔“ اس سے آج اندازہ لگا ہی سکتے ہیں کہ خود خواجہ محمد فضیل کس پایہ کے عارف کامل ہوں گے۔ پھر یہ بھی ملحوظ رہے کہ ان نوشاہی اولیاء اللہ کے کردار کا تعارف ہم کسی دوسرے مقام پر کرا چکے ہیں۔

پیشکش سبزواری (تبریزی م ۵۵۵ھ) کا مڑہ کو زندہ کرنا پھر سوج کو زمین کے قریب لانا

ابن فرقہ شیعہ امامیہ اسماعیلیہ

کے ایک ولی اللہ پیشکش سبزواری رتبریری ثم ملانی کی کرامات ملاحظہ فرمائیے:-

جس زمانہ میں پیشکش ملتان میں تھے۔ اسی زمانہ بادشاہ کا کلوتا فرزند مر گیا۔ بے حد مغموم ہوا۔ اس نے فقراء، حکماء اور صوفیاء سے کہا: تمہارا دعویٰ ہے کہ تم اللہ کے مقرب ہو۔ اگر تم اپنے دعویٰ میں سچے ہو تو میرے لڑکے کو زندہ کر دو۔ ورنہ میں سب کو کو لہو میں پلوا دوں گا۔ یہ ماجرا سن کر سب گھبرا گئے۔ اور اپنی زندگی کی سلامتی کے لیے ان سب کی نظر انتخاب پیشکش پر پڑی۔ پیشکش نے مطالبہ منظور کر لیا۔ اور مڑہ کو فرزند کے پاس جا کر فرمایا فرمایا۔ فَخَرُ بِاِذْنِ اللّٰهِ سَکَرًا ہزاروں نہ اٹھا۔ پھر آپ نے کہا قُمْ بِاِذْنِیْ۔ تو شاہزادہ فوراً اٹھ کھڑا ہوا۔ بادشاہ بہت خوش ہوا۔ اس کی پیشکش کا شکریہ ادا کرنے کے بجائے اس پر تہمت رکھی کہ اس نے اپنے حکم سے فرزند کو زندہ کیا۔ لہذا اس پر شرعی حکم نافذ ہونا چاہیے۔ اور ان کی جیتے جی حکم کی کمال اتار لینی چاہیے۔ پیشکش نے جب یہ صورت حال دیکھی تو اپنے جسم پر ایک کالی کبوتر ڈالی۔ اور اپنے

۲۔ اسی طرح کے ایک اور نوشاہی "اولیاء اللہ" ہیں۔ عبدالرحمن المعروف بہ پاک رحمان یا رحمن دیوانہ بھڑی والا۔ یہ بزرگ خواجہ محمد فضیل سے بازی لے جاتے ہیں۔ کیونکہ خواجہ فضیل کی تو اپنی "نظر" یہ او وہ کرشمے دکھلاتی تھی۔ لیکن آپ ایسے کرشموں کا تصرف دوسروں کو بھی عطا فرما سکتے تھے چنانچہ صاحب خربنتہ الاصفیاء رقمطراز ہیں کہ:

"ایک روز آپ اپنے خادم شیخ سعدی (صحیح نام شادی ہے جو کیلیا نوالہ کا باشندہ تھا۔ تذکرہ نوشاہی) پر بے حد مہربان ہو کر فرمانے لگے: "ہم نے اللہ تعالیٰ سے تنہائے لئے یہ چاہا ہے کہ جس مریض پر تیری نظر پڑے وہ صحت یاب ہو جائے۔ جس مردہ کی طرف تو متوجہ ہو وہ زندہ ہو جائے اور جس فاسق و فاجر پر تیری نظر پڑے وہ ولی کامل ہو جائے۔" بارگاہِ خداوندی میں آپ کی یہ دُعا قبول ہو گئی۔" (ذخیرۃ الاصفیاء، ص ۳۵)

اب بتلایئے کہ انبید کے معجزات ہمارے ان اولیاء اللہ کی کرامات کا مقابلہ کر سکتے ہیں؟

۲۔ ہوا پر حکومت

اللہ تعالیٰ نے ہوا کو حضرت سلیمان علیہ السلام کے لئے مسخر کر دیا تھا، مگر معلوم ہوتا ہے کہ ان بزرگوں کا ہوا پر حضرت سلیمان علیہ السلام سے زیادہ کنٹرول ہے۔

اصیب اعجمیؒ کی ہوا پر حکومت | "نقل ہے کہ ایک عورت حضرت حبیب اعجمی کے پاس روتی ہوئی آئی اور کہا کہ میرا لڑکا عرصہ سے گم ہے۔ دُعا کریں خدا اسے ملا دے۔" آپ نے فرمایا: تیرے پاس کچھ ہے؟ اس نے تھوڑی سی چاندی پیش کی۔ آپ نے لے کر درویشوں میں بانٹ دی اور کہا "جاؤ تیرا لڑکا تیرے گھر کے دروازے پر کھڑا ہے۔" وہ آئی تو لڑکے کو موجود پایا۔ سینہ سے لگا کر پوچھا "بیٹا! تو کہاں تھا؟" اس نے کہا "میں کرناں میں تھا۔ میں نے سنا کوئی کہہ رہا ہے" اے ہوا اس کو اٹھا کر اس کے گھر پہنچا دے، حبیب کی دُعا اور صدقہ کی برکت سے "پس میں نے اپنے آپ کو یہاں پایا۔" (مقربان حق، ص ۴۲)

اب حضرت سلیمان ؑ کا حجرہ توقف اُتاتھا کہ وہ ایک ماہ کا سفر چند گھنٹوں میں طے کر لیتے تھے، لیکن معاملہ یہاں تک نہیں، بلکہ ہمارے صوفیاء کا عقیدہ یہ ہے کہ جو شخص بقیس کا تخت پاک جھکنے میں لایا تھا وہ ولیؑ تھا اور اس کا تصرف حضرت سلیمان ؑ (جو کہ نبی تھے) سے زیادہ تھا اس کی تحقیق ہم پہلے پیش کر چکے ہیں کہ وہ نہ جن تھا نہ کوئی انسان بلکہ اللہ کے ان فرشتوں سے ایک فرشتہ تھا جو مشیت الہی کے تحت تدبیر کائنات پر مامور ہیں۔ البتہ ہمارے ولی اس کے مقابلہ میں پورے اُترتے ہیں۔

اب نبوت سے ولایت کی
کرامات کا معجزات سے بڑھیا ہونے کا شرعی ثبوت
 فضیلت کا اقرار انہی صوفیاء کی

زبان سے سنتے۔ اسی ائمہ سے آگے مذکور ہے :
 حضرت عطارؒ فرماتے ہیں اگر کوئی اعتراض کرے تو اسے تخت بقیس مع بقیس کے ایک طرفۃ العین میں حضرت سلیمان ؑ کے پاس پہنچنے کی حکایت قرآن سے پر مضمیٰ چاہئے۔ اگر اس پر ایمان ہے تو یہ اس سے سہل تر ہے۔ حضور اکرم ﷺ نے فرمایا ہے کہ :
 ”میری امت کے عمار پہلے انبیاء کی مثل ہوں گے (اور کرامات کا ظہور اس سے بھی بڑھ کر ہوتا رہا ہے)“ (مقرآن حق، ص ۴۲)

اب دیکھئے کہ صاحب مقرآن حق نے :
 ۱۔ تخت بقیس کے ساتھ ”مع بقیس“ کا اضافہ اپنی طرف سے کر لیا ہے۔
 ۲۔ جس حدیث سے (یعنی عَلَمَاءُ اُمَّتِیْ کَاَنْبِیَاءِ بَخِیْ اِسْرَآئِیْل) آپ استدلال فرما رہے ہیں یہ حدیث آئمہ حدیث کے نزدیک مجروح اور ناقابلِ احتجاج ہے۔ علاوہ ازیں کہ کسی امتی کا (خواہ وہ امت محمدیہ ﷺ ہی سے کیوں نہ ہو) درجہ کسی بھی نبی کے برابر نہیں ہو سکتا۔
 ۳۔ پھر اس حدیث میں بھی ذکر عمار کا ہے۔ عباد، زہاد، صالحین، صوفیاء، اولیاء اللہ کا ذکر نہیں اور یہ تو ظاہر ہے کہ کشف و کرامات کا تعلق دوسرے گروہ سے ہے نہ کہ عمار سے۔

۴۔ پھر اس مجروح حدیث کے ساتھ برکیٹوں میں ان الفاظ کا اضافہ کرامات کا ظہور اس سے بڑھ کر ہوتا رہا ہے۔ اپنی طرف سے کر لیا ہے اور اس طرح یہ ثابت کر دکھایا ہے کہ اگر ہمارے اولیاء اللہ کی کرامات

انبیاء کے معجزات سے زیادہ عظیم الشان ہیں، تو اس کی بھی شرعی بنیاد موجود ہے۔ اَلَسَاءَ مَا يَحْكُمُونَ۔

”حضرت حسن بصری فرماتے ہیں کہ میں نے حضرت اربعہ کو دجلہ کے کنارے بیٹھے دیکھا

۲۔ رابعہ بصریہ کی پانی اور ہوا پر حکومت

میں نے اپنا مصلیٰ دجلہ میں ڈالا اور کہا: ”رابعہ ایہاں اگر نفل پڑھو۔“ آپ نے فرمایا: ”آپ اپنی بزرگی دنیا پر ظاہر کرنا چاہتے ہیں۔“ پھر اپنا مصلیٰ ہوا میں بچھا دیا اور کہا: ”یہاں آؤ تاکہ دنیا کی نظر سے چھپ جائیں۔“

(مقربان حق، ص ۴۷)

اس کرامت پر تبصرہ کرنا کچھ زیب نہیں دیتا، کیونکہ شرعی نقطہ نظر سے اجنبی عورت اور مرد کا اس طرح کا اختلاط حرام ہے، خواہ وہ اولیاء اللہ ہی کیوں نہ ہوں، بلکہ اولیاء اللہ کے لئے اور زیادہ پرہیز ضروری ہے۔ پھر یہ واقعہ تاریخی لحاظ سے بھی غلط ہے، کیونکہ حسن بصری اور رابعہ بصریہ کی ملاقات بھی ثابت نہیں۔ حسن بصری کا سن وفات بالاتفاق ۱۱۰ھ ہے اور رابعہ بصری بقول بعض ۹۵ھ او بقول بعض ۹۹ھ میں پیدا ہوئیں۔ بچپن ہی میں آپ کو کسی نے پکڑ لیا، پھر آگے فروخت کر دیا۔ آپ کی پاک طبیعت کی وجہ سے مالک نے آپ کو آزاد کر دیا۔ (دائرة المعارف الاسلامیہ ج ۱۱، ص ۹۲) اب ان حالات میں اندازہ فرمائیے کہ ان کی ملاقات کا کوئی امکان ہے؟

منقول ہے کہ خواجہ معین الدین چشتی فرماتے تھے کہ ایک دفعہ میں خواجہ عثمان ہارونی کے ساتھ سفر میں تھا۔ ہم دجلہ کے

۳۔ ہوائی سفر اور عثمان ہارونی

کنارے پہنچے تو کوئی کشتی موجود نہ تھی۔ خواجہ عثمان نے فرمایا: ”تم اپنی آنکھیں بند کر لو۔“ میں نے ایسا ہی کیا۔ پھر جو آنکھیں کھولتا ہوں تو اپنے آپ کو خواجہ کے ہمراہ دریا کے اُس پار پاتا ہوں۔ میں نے خواجہ سے پوچھا: ”خواجہ آپ نے کیا کیا؟“ فرمایا: ”پانچ دفعہ سوہ فاتحہ پڑھی۔“

دیکھتے! اگر آپ پانچ دفعہ سوہ فاتحہ پڑھیں، تو چنداں فائدہ نہ ہوگا۔ بلکہ اگر صحابہ کرام بھی پڑھتے تو اس طرح کبھی دریائے دجلہ عبور نہ کر سکتے۔ یہ مقصد اسی صوت میں حاصل ہو سکتا ہے کہ پہلے کسی شیخ کامل کا فیض حاصل کر کے سورہ فاتحہ کی زکوٰۃ نکالی جائے۔ سوہ فاتحہ کی زکوٰۃ کیا ہے؟ اس کی تفصیل

باب زیر عنوان ”ولایت کی تعلیم میں ملاحظہ فرمائیے؛

عثمان ہارونی صاحب نے اس سوہ فاشی کی زکوٰۃ سے کئی بار کرامات دکھلائی تھیں۔ جن کا ذکر اس کتاب میں مناسب مقامات پر آچکا ہے۔

ان کے علاوہ اور بھی بہت سے اولیاء اللہ ہیں، جو اس کام میں یدِ طولی رکھتے تھے مثلاً:

۴۔ خواجہ ابوالحسنی چشتی (م ۳۲۹ھ) ”جب سفر کا ارادہ فرماتے، تو دو سو آدمیوں کے ساتھ آنکھ بند کر کے فوراً منزل مقصود پر پہنچ جاتے۔“ (تاریخ مشائخ چشت، مولانا زکریا، ص ۱۵۲)

اب بتلایئے کیا حضرت سلیمان علیہ السلام کا ہوائی تخت بہتر تھا یا آپ کی یہ کرامت۔ جس میں آپ اپنے علاوہ مزید دو سو آدمیوں کو آنکھ جھپکنے میں منزل مقصود تک پہنچا دیتے تھے۔

۵۔ ایک اور ولی اللہ خواجہ مودود چشتی (م ۵۲۷ھ) کو طی الارض حاصل تھا۔ چنانچہ جب طواف کوجی چتا ہوا کے ذریعہ مکہ مکرمہ پہنچ جاتے تھے۔ (تاریخ مشائخ چشت، مولانا زکریا، ص ۱۵۹)

۵۔ حسین لاہوری کا کرشمہ بعد ازیں تو یہ ہوا پر حکومت اور طی الارض کا کسب فن اتنا عام ہوا کہ حسین لاہوری جیسے ولی بھی اس میں یدِ طولی رکھتے تھے۔ حسین لاہوری خود داڑھی مونچھ

چٹ، کسی کو اس وقت تک مرید ہی نہ بناتا جب تک وہ داڑھی نہ منڈاتا اور شراب نہ پیتا۔ شراب کا رسیا، ہر وقت صراحی و جام ساتھ رہتا۔ ڈھول کی تھاپ پر رقص کرتا اور ہندو لوٹے مادھو لال سے عشق بازی فرمایا کرتا تھا۔ ایک شخص حاجی یعقوب مدینہ منورہ کا بہننے والا شیخ کو ہر روز روضہ نبوی ﷺ میں متکف دیکھتا۔ ایک دفعہ ہندوستان آیا تو حسین کو لاہور میں شراب میں ڈھت، ڈھول کی تھاپ پر رقص کئے دیکھ کر کوچھا۔ یہ کیا حال؟ حسین لاہوری کہا، آنکھیں بند کرو۔ اس نے آنکھیں بند کرتے ہی اپنے کو مدینہ منورہ میں اور حسین لاہوری کو روضہ نبوی ﷺ میں متکف پایا۔ (غزنیۃ الاصفیاء) پھر یہی حسین لاہوری اپنے معشوق کو اسی طرح آنکھیں بند کر کے گنگا جل میں اشتنان کرانے لے گیا اور پھر اسی طرح واپس لاہور بھی لے آیا تھا۔ اسی کرامت سے متاثر ہو کر مادھو لال مسلمان ہو کر حسین لاہوری کی بیعت ہوا، پھر خلیفہ بنا اور اسی عشق بازی کی بنا پر یہ دونوں پیرانِ طریقت لاہور میں ایک ہی جگہ مدفون ہوئے۔ واضح ہے کہ حسین لاہوری نے بھی ۲۶ سال جنگلوں میں ریاضت و مجاہدہ کیا تھا۔ یہ سب شعبہ بازیوں اسی مجاہدہ کا ثمرہ تھیں، لہذا یہ بات خوب فہم نشین کر لیجئے، جس ولی اللہ نے جتنی زیادہ ریاضت و مجاہدہ جنگلوں میں کیا ہوگا۔ اسی

طرح کی شہدہ بازیاں ضرور جانتا ہوگا۔ پھر ہمیں یہ بھی کہا جاتا ہے کہ تصوف اور کشف و الہام لازم و ملزوم ہیں اور تصوف و احسان دین کا اہم جز ہی نہیں بلکہ جسد میں روح کی مانند ہے، البتہ صحابہ کرام رضی اللہ عنہم کو اس روح فی الجسد کی ضرورت نہ تھی۔

۱۔ ابو الحسن خرقانی قطب عالم کی ہوا پر حکومت

ابو الحسن خرقانی کے ایک مرید نے آپ سے اجازت چاہی کہ میں کوہ لبنان میں جا کر قطب عالم کی زیارت کروں۔ آپ نے اجازت دے دی۔ جب وہ مرید وہاں پہنچا تو دیکھا کہ ایک جنازہ رکھا ہے اور لوگ قبہ رُویٹھے کسی کی انتظار کر رہے ہیں۔ دریافت پر معلوم ہوا کہ قطب عالم آئیں گے اور اس کی نماز جنازہ پڑھائیں گے اور وہ پانچوں وقت یہاں تشریف لاکر ہر نماز کی امامت کر لیتے ہیں۔ تھوڑی دیر میں کیا دیکھتا ہوں کہ شیخ خرقانی تشریف لائے اور امامت کرائی۔ میں منظر دیکھ کر بے ہوش ہو گیا۔ جب ہوش آیا تو لوگوں سے پوچھا کہ یہ امام صاحب کون تھے اور اب دوبارہ کب آئیں گے؟ جواب ملا کہ ”ابو الحسن خرقانی تھے اور اب دوسری نماز کے وقت تشریف لائیں گے۔“ مجھے اپنے آپ پر سخت افسوس ہوا کہ آپ کا مرید ہونے کے باوجود اتنا بھی نہیں جانتا کہ قطب عالم آپ ہی ہیں اور خواہ مخواہ یہ دور دراز کا سفر اختیار کیا۔ پھر جب نماز کا وقت ہوا آپ تشریف لائے اور امامت کرائی۔ جب سلام پھیرا تو میں نے آپ کا دامن پکڑ کر کہا۔ میں بے حد شرمندہ ہوں، براہ کرم مجھے واپس لے چلیے۔ آپ نے فرمایا: ”اس شرط پر لے چیتا ہوں کہ جو کچھ یہاں دیکھا ہے، کسی کے سامنے بیان نہ کرنا۔ میں نے اللہ تعالیٰ سے درخواست کی ہے کہ مجھ کو دنیا میں خلقت سے پوشیدہ رکھیں۔“ (صوفیائے نقشبند، ص ۱۱۰)

اس اقتباس سے درج ذیل باتیں معلوم ہوتی ہیں:

۱۔ قطب عالم کا کوہ لبنان سے بڑا گہرا تعلق ہے اور یہ تعلق اتنا مشہور و معروف ہے کہ آپ کے مرید کو بھی اس کا علم تھا۔

۲۔ کوہ لبنان میں غالباً کوئی بہت بڑی مسجد ہے جہاں جنازے بھی پڑھائے جاتے ہیں۔ اس مسجد کی امامت قطب عالم ہی کے سزاوار ہے۔

۳۔ آپ خرقان سے مہینوں کا سفر لمحوں میں طے کر کے دن میں پانچ بار کوہ لبنان پر اکرامت فرمایا کرتے تھے۔ جب کہ حضرت لیمان رحمۃ اللہ علیہ کو ایک ماہ کا سفر طے کرنے میں ایک پہر یا تقریباً تین گھنٹے درکار ہوتے

تھے۔ لہذا آپ کی یہ کرامت حضرت سلیمان ؑ کے معجزہ سے بہت بڑی ہے۔

۴۔ حضرت سلیمان ؑ صرف ایک مقام پر موجود ہوتے تھے لیکن شیخ خرقانی صاحب بیک وقت خرقان میں بھی موجود رہتے تھے اور کوہ لبنان میں بھی موجود ہوتے تھے اور یہی ہمارے اولیاء اللہ کی وہ شان ہے جو انبیاء سے بڑھ کر ہے۔

۳۔ حضرت موسیٰ ؑ کے معجزات اور اولیاء اللہ

ہاتفِ غیبی یا ندائے غیبی | اسی طرح حضرت موسیٰ ؑ کی ایک بہت بڑی فضیلت یہ ہے کہ اللہ تعالیٰ نے ان سے بلا واسطہ فرشتہ کلام فرمایا۔ اور اس کا قرآن میں کئی جگہ ذکر فرمایا۔ اسی وجہ سے وہ کلیم اللہ مشہور ہوئے۔ لیکن ہمارے اولیائے کرام ہر وقت خدا سے مخاطب ہوتے، بالمشافہ سوال و جواب کرتے اور ہاتفِ غیبی کی آوازیں سنتے رہتے ہیں۔ اور ایسے واقعات اس کثرت سے ہیں کہ ان کا حصر ناممکن ہے۔ اور اس کتاب میں ضمناً بہت سے ایسے واقعات مذکور ہو چکے ہیں۔ پھر کچھ اولیاء اللہ ایسے بھی ہیں کہ ندائے غیبی کے ساتھ ایک چمچ بھی غیب سے برآمد ہوتا ہے۔ جس میں تیل ہوتا ہے۔ اور ندائے غیبی یوں پکارتی ہے کہ اس تیل کو درد کے مقام پر اس طرح لگاؤ۔ اور فلاں فلاں چیز کھاؤ۔ تفصیل کے لئے دیکھئے۔ باب زیر عنوان ”نظام الدین عمری کا طریق تربیت۔“

بیدِ بصیر | حضرت موسیٰ ؑ کو ایک معجزہ دیا گیا تھا کہ اپنا ہاتھ بفل میں ڈالتے پھر باہر نکالتے تو وہ روشن ہو جاتا تھا، لیکن ہمارے اولیاء بفل میں بھی ہاتھ نہیں ڈالتے بلکہ انگلیوں پر صرف پھونک مار دیتے ہیں تو وہ دھک سے شمع کی مانند روشن ہو جاتی ہیں۔ مثلاً: ”نقل ہے کہ ایک بار حضرت حسن بصری اپنے اصحاب کے ہمراہ حضرت ابیہ بصری کی زیارت کو گئے۔ ان کے پاس چراغ نہ تھا۔ آپ نے انگلیوں پر پھونک ماری۔ انگلیاں دھک سے شمع کی مانند روشن ہو گئیں۔“ (مقربان حق، ص ۳۶)

یہ کرامت اس لئے غلط ہے کہ حضرت ابیہ اور حضرت بصری کی تاریخی اعتبار سے ملاقات بھی

ثابت نہیں کی جاسکتی۔ اور اس کی تفصیل ہم کسی دوسری جگہ پر کھچکے ہیں۔ پھر کچھ ایسے اولیاء اللہ بھی ہیں کہ ہر ایک مہمان کے لئے الگ الگ شمعیں روشن کرتے ہیں۔ پھر یہ شمعیں اتنی راسخ ہوتی ہیں کہ چھونک مارنے سے نہیں بجھتیں۔ حتیٰ کہ اوپر مٹی ڈالنے سے بھی نہیں بجھتیں۔ چنانچہ جب احمد خضر فیہ کے ہاں ستر درویش مہمان ہوئے تو آپ نے ان کے لئے ایسی ہی ستر شمعیں روشن کی تھیں۔ اور ان شمعوں کا دوسرا کدشمہ یہ تھا کہ انہوں نے بے کافروں کے تاریک دلوں کو جانور کیا تھا اور وہ اسلام لے آئے تھے (مقربان حق ص ۱۸۰)۔ اسی طرح ایک دفعہ ابو بکر شبلی نے انہیں صفات کی حامل چالیس شمعیں مہمانوں کے لئے روشن فرمائیں لیکن ان شمعوں نے کسی کافر کے ظلمت کدہ کو روشن نہیں کیا تھا۔

(مقربان حق ص ۱۵۲)

لاٹھی مارنے سے چشمہ چھوٹنا

حضرت موسیٰ علیہ السلام کا ایک معجزہ یہ بھی تھا کہ جب آپ کی قوم نے پانی کا مطالبہ کیا۔ پینے کو پانی دُور دُور تک کہیں نہ تھا۔ ادھر ستر ہزار بنی اسرائیل بیا سے مرہے تھے تو اللہ تعالیٰ نے حضرت موسیٰ علیہ السلام کو فرمایا کہ پتھر (یا پہاڑ) پر اپنی لاٹھی مارو، تو اس سے بنی اسرائیل کے قبیلوں کی تعداد کے تناسب سے بارہ چشمے چھوٹ نکلے۔ اس میدان میں بھی ہمارے اولیاء اللہ کسی سے کم نہیں رہے۔ "ایک دفعہ ابو یوسف سمان حشتی دم ۴۵۹) اپنے ہمراہیوں کے ساتھ گرمیوں میں تشریف لے جا رہے تھے سخت گرمی کے وقت رفتار کو پیاس لگی۔ پانی کہیں نہ تھا۔ حضرت نے اپنی لاٹھی پتھر پر ماری تو اس سے فوراً چشمہ ابھنے لگا۔" (تاریخ مشائخ حشت، مولانا زکریا ص ۱۵۷)

عصائے حضرت موسیٰ علیہ السلام

حضرت موسیٰ علیہ السلام کو ایک معجزہ یہ بھی عطا ہوا تھا کہ وہ اپنا عصا پھینکتے تو اڑدھان جاتا تھا۔ جہاں تک ہمارے علم کا تعلق ہے۔ ایسی کوئی کرامت کسی ولی اللہ سے ظاہر نہیں ہوتی۔ نہ ہی کسی تذکرہ نگار نے بیان فرمائی۔ شاید اس وجہ سے کہ وہ خود بھی ایسی کرامت سے ڈر جاتے ہوں۔ ایک اور وجہ بھی ہو سکتی ہے اور وہ یہ کہ کرامت بیانی کا اصل مقصد تو عوام کو پیروں کے جال میں پھنسانا ہوتا ہے۔ ایسی کرامت دیکھ کر اگر لوگ ہلک جائیں تو ایسی کرامت دکھانے کا تو فائدہ کے بجائے نقصان ہوگا۔ ایسی کرامت سے اولیاء اللہ اور تذکرہ نگاروں نے پرہیز ہی مناسب سمجھی۔ وہ اپنے عصا کو البتہ روشن کر سکتے ہیں مثلاً:

پیران پیر نے متعجبی پر سرسوں جھاکر ایسا کرشمہ دکھلادیا تھا ”عبداللہ زیال کہتے ہیں کہ میں آپ کے مدسہ میں کھڑا تھا آپ عصائے باہر آئے کہ اس عصا سے کوئی کرامت دکھلائیں۔ آپ نے اسے پھینک کر سانپ نہیں بنایا، بلکہ زمین میں گاڑ دیا، تو وہ روشن ہو کر چمکنے لگا اور گھنٹہ بھر اس طرح چمکتا رہا۔ اُس کی روشنی آسمان پر چڑھتی جاتی تھی۔ وہ جگہ نور علی نور ہو گئی۔ (یعنی سورج کی روشنی بھی اور عصا کی بھی) گھنٹہ بعد آپ نے عصا زمین سے نکالا تو وہ اپنی پہلی حالت میں آگیا۔ پھر پیران پیر نے فرمایا: ”اے زیال! تم اسی چیز کے خواہشمند تھے“ دبیچۃ الاسرار ص ۷۷۔ قلنا ہذا جو اہر ص ۲۶۔ بحوالہ سیرت نبوت ص ۱۵۷

اب بتلایئے اس کرامت نے کوئی اہم دینی یا دنیوی غرض پوری کی ہے؛ اگر ایسا نہیں تو کیا اسے کرامت ہی کہیں گے؟

دریا میں خشک راستہ بننا | حضرت موسیٰ علیہ السلام کو ایک معجزہ یہ بھی عطا ہوا تھا کہ آپ نے فرعون کے تتبع کے وقت دریا پر اپنا عصا مارا تو پانی درمیان سے کٹ

گیا اور پانی اپنی جگہ پر رُک گیا۔ اس میدان میں بھی ہمارے اولیاء اللہ حضرت موسیٰ علیہ السلام سے پیچھے نہیں ہے۔ ایک دفعہ دریائے دجلہ میں شدت کی طغیانی آئی اور لوگ حیران و پریشان ہو گئے۔ لوگوں کی استدعا پر پیران پیر اپنا عصا لے کر دریا کی طرف چل پڑے اور کنارے پر پہنچ کر اپنا عصا دریا کی اصلی حد پر نصب کر دیا اور دریا کو فرمایا بس یہیں تک۔ یہ فرمانا ہی تھا کہ اسی وقت پانی کم ہو کر آپ کے عصا مبارک تک آگیا۔ دبیچۃ الاسرار ص ۷۶۔ قلنا ہذا جو اہر ص ۲۸ بحوالہ سیرت نبوت ص ۱۸۲

اب دیکھتے: دریا کی شدید طغیانی سے دریا کے آس پاس کا سارا علاقہ زیرِ آب آیا ہوا تھا اور اسی وجہ سے لوگ پریشان تھے۔ ہم یہ تو مان لیتے ہیں کہ پیران پیر پانی کے اوپر ہی اوپر چل کر دریا کے کنارے پہنچ گئے ہوں گے۔ لیکن سوال یہ ہے کہ پانی کی اصلی حد تک پانی میں آپ کا عصا نصب کیسے ہو گیا اور پانی کے اندر سے آپ کو کیسے معلوم ہو گیا کہ پانی کی اصلی حد یہ ہے۔ پھر آپ کچھ وہاں کھڑے کھڑے اتنا کثیر پانی فوراً اُڑ کر غائب بھی ہو گیا۔ حضرت نوح علیہ السلام کے زمانہ میں سیلاب آیا تھا۔ پانی جمع تو چالیس دن میں ہوا مگر اترنے میں چھ ماہ لگ گئے۔ مگر پیران پیر نے بھی اتنا کثیر پانی غائب فرمادیتے ہیں۔ آخر پیران پیر جو ہوتے۔

”کہتے ہیں کہ ایک مرتبہ آپ کا کسی دیوار گزر ہوا۔ طاح اہل ثروت سے دام لے کر کشتی

عبداللہ بن زید کا دریا کو خشک کر دینا

پر ٹھہار پاتھا اور جن کے پاس دام نہ تھے اُن کو چھوڑتا جاتا تھا آپ ان کی طرف متوجہ ہوئے اور فرمایا کہ دریا سے عبد الواحد کی طرف سے کہہ دو کہ خشک ہو جاوے۔ ان فقراء نے آپ کا پیغام پہنچا دیا۔ دریا اس قدر کم ہو گیا کہ لوگ بے تکلف گزر گئے۔“ (تاریخ مشرچسٹ، مولانا زکریا، ص ۱۲۷)

اب دیکھتے کہ عبد الواحد خود دریا پر موجود ہیں۔ پھر بھی دریا کو پیغام ان غریبوں کے واسطے سے بجاتے ہیں، جو آپ کے پاس ہی کھڑے تھے اور جنہوں نے آپ سے ایسی کوئی التجا تک بھی نہ کی تھی۔ پھر دریا جو پایاب ہو گیا تو جو لوگ کشتی پر سوار تھے وہ بھی اُتر آتے ہوں گے کیونکہ اب کشتی تو چل ہی نہ سکتی تھی اور طاح جو مزدور بھی ہوتے ہیں آپ کو دُعائیں بھی دیتے ہوں گے کہ ان کی روزی کا ذریعہ چند فقراء پر اس ہمدی اور کرامت کی وجہ سے تم ہو گیا۔

حضرت علیؑ اور دریائے فرات کی طغیانی | ایک دفعہ کوفہ کے نواح کے لوگوں نے حضرت علیؑ سے شکایت

کی کہ دریائے فرات میں بڑی طغیانی آئی ہے اور ہماری فصلیں تباہ ہو گئی ہیں۔ ہمیں ڈر ہے کہ پانی کا بہاؤ کوفہ کو بھی اپنی پیٹ میں نہ لے لے۔ دُعا فرمائیے کہ پانی حدِ اعتدال سے نہ بڑھے اور لوٹ جائے۔ آپ نے یہ شکایت سنتے ہی سگَرِ دُعَا ﷺ کا جُبَّہ پہنا۔ (یاد ہے کہ یہ جُبَّہ حضرت علیؑ اور حضرت عمرؓ رسول اللہ ﷺ کے فرمان کے مطابق پہنے ہی خواجہ اویس قرنی کو دے آئے تھے) پیراہن نبویؐ بُنل میں لیا۔ عصا محمدیؐ ہاتھ میں اور عمامہ محمدیؐ سر پر رکھا اور شہریوں کے ہمراہ دریائے فرات کے کنارے پہنچ گئے۔ دو رکعت نماز ادا کی اور فرات کے کنارے کھڑے ہو کر اسی عصا سے دریا کی طرف اشارہ کیا۔ ایک اشارے سے ہی ایک گز پانی اُتر گیا۔ اسی طرح آپ نے تین بار کیا اور تین گز پانی نیچے اُتر گیا۔ جب پتھر گز کی نوبت آئی تو اہل شہر چلا اُٹھے۔ ”یا حضرت! اس سے کم نہیں ہونا چاہیے۔ نہیں تو ہم پانی سے محروم ہو جائیں گے۔“ (غزینۃ الصغیر، ص ۶۱)

اب دیکھئے کہ :

۱ حضرت علیؑ دریائے فرات کے کنارے پہنچ کر دو رکعت نماز ادا کرتے ہیں جس کا مطلب یہ ہوا کہ یہ طغیانی کا قصہ سراسر غلط ہے، کیونکہ کنارہ نو زیرِ آب تھا۔ وہ طغیانی ہی کیا ہوتی جس میں لوگوں سمیت دریا کے کنارے پہنچ کر دو رکعت نماز ادا کر لی جئے۔ ان دونوں میں ایک ہی بات ہو سکتی ہے، یا

طینیانی ہی نہ آئی تھی یا پھر آپ نے کنا سے پہنچ کر نماز ادا نہیں کی تھی یا پھر شاید پانی پر مٹی ڈال کر کر لی ہو۔
۲۔ حضرت علی رضی اللہ عنہ خود بھی کوفہ کے بسنے والے تھے، لیکن معلوم ہوتا ہے کہ وہ عصا سے اشارہ کرنے میں اتنے محو تھے کہ انہیں اتنا بھی معلوم نہ ہو سکا کہ اگرچہ سختی بار بھی عصا سے اشارہ کر دیا، تو پانی کہاں سے پینے لگے۔ لوگ چلائے تو پھر آپ عصا کے اشارے سے رُکے۔ اگر لوگ نہ چلائے تو عصا کے اشاروں سے دریا کو کیسے خشک ہی کر چھوڑتے، تو کیسا برا حال ہوتا۔

مہ متفرق کرامات جو معجزات کا چہرہ ہیں

یا نَارُ کونی برداؤ سلاماً | یہ معجزہ حضرت ابراہیم علیہ السلام کا ہے۔ جب آپ نے توحید باری کی خاطر اپنے آپ کو آگ میں جھونک دیا جانا بھی گوارا کر لیا تب جا کر اللہ تعالیٰ نے یہ معجزہ دکھلایا اور آگ کو حکم دیا کہ "حضرت ابراہیم علیہ السلام کے لئے ٹھنڈی اور سلامتی والی بن جا۔" چنانچہ آگ گلزار بن گئی اور آپ اس میں سے صحیح سلامت باہر نکل آئے۔ لیکن فاعی سلسلہ کے پیروں فقیروں نے اپنی ولایت کا معیار ہی یہ مقرر کیا ہوا تھا کہ وہ آگ میں کود جاتے اور آگ ان پر اثر نہیں کرتی تھی۔ اگرچہ امام ابن تیمیہ رحمۃ اللہ علیہ نے ان کی اس شعبہ بازی کا پول کھول کے رکھ دیا تھا۔ مگر یہاں بحث یہ تو ہے ہی نہیں کہ ان کا یہ فعل شعبہ بازی تھا یا کرامت۔ یہاں سوال یہ ہے کہ یہ اولیاء اللہ لوگوں کو ایسی کرامات دکھلا سکتے ہیں۔ اور جب چاہے دکھلا سکتے ہیں تو پھر ان کے طلسم کے سامنے حضرت ابراہیم علیہ السلام کے معجزہ کی کیا حقیقت رہ جاتی ہے؟

اسی طرح عثمان ہارونی صاحب دم، رحمۃ اللہ علیہ ایسا کہ شمشیر بنائے دعویٰ اور محض اپنی ولایت کی نمائش کی خاطر دکھلا دیا تھا۔ ہوا یہ کہ:

"ایک دفعہ آپ آتش پرستوں کے شہر تشریف لے گئے اور نصیحت کی کہ آگ قابلِ پستش چیز نہیں اگر تم اس کی پوجا کرتے ہو تو بھی یہ نہیں جلائے گی۔ دنیا میں بھی اور آخرت میں بھی اور اگر اس کی پوجا نہ کرو گے تو یہ آخرت میں نہیں جلائے گی۔" وہ کہنے لگے "اچھا! آپ آگ کو نہیں پوجتے تو اس میں جا کر دکھلائیے کہ جلاتی ہے یا نہیں۔" آپ نے سن کر وضو فرمایا اور دو گانہ ادا کیا اور سردار کے ایک کسمن بچے کو گود میں لے کر اس آگ میں

چلے گئے۔ اور دو گھنٹہ اس میں ہے۔ آگ نے پختہ تک میں کوئی اثر نہیں کیا۔ یہ ولایت ابراہیمی تھی، یعنی حضرت ابراہیم علیہ السلام کے معجزہ کا پرتو تھا۔ اس پر وہ سب کے سب مع اس سردار کے مسلمان ہو گئے۔“ تاریخ مشرقِ چشت۔ مولانا زکریا، ص ۱۶۴

اس اقتباس میں درج ذیل امو قابلِ غور ہیں :

۱۔ ولایت ابراہیمی کے الفاظ لاکر شیخ اکھدیت مولانا زکریا صاحب نے صوفیائے اس عقیقہ کی طرف واضح اشارہ فرمادیا کہ نبی کی ولایت اس کی نبوت سے افضل ہے۔
۲۔ حضرت ابراہیم علیہ السلام کو کافروں نے اپنے بتوں سے گستاخی کی سزا کے طور پر انتقاماً آگ میں جھونک دیا۔ آپ کو مجبوراً اور اضطراباً آگ میں جانا پڑا، لیکن ہارونی صاحب اپنی مرضی سے اور بر بنائے دعوئے اس میں داخل ہوتے ہیں۔

۳۔ حضرت ابراہیم علیہ السلام کو قطعاً یہ یقین نہ تھا کہ آگ ان پر کوئی اثر نہ کرے گی۔ وہ اپنی جان جانِ آفرین کے سپرد کرنے پر تیار تھے۔ جبکہ ہارونی صاحب کا مقصد کرامت کا اظہار تھا۔
۴۔ اس اقتباس میں یہ بات کہ سردار کے پتھر کو ہارونی صاحب اپنے ساتھ آگ میں لے گئے۔ “غلاً محال ہے۔ کیونکہ سردار تو اپنا پتھر اسی صوٹ میں ہارونی صاحب کے حوالے کر سکتا تھا کہ اسے بھی ہارونی صاحب کی طرح پہلے یقین ہونا کہ آگ اس پر کچھ اثر نہ کرے گی۔ اگر انہیں پہلے سے یقین ہوتا تو وہ ہرگز امتحان نہ لیتے۔

۵۔ حضرت ابراہیم علیہ السلام جب آگ سے صحیح سلامت نکلے تو ایک شخص بھی اسلام نہ لایا، مگر جب ہارونی صاحب آگ سے صحیح سلامت نکلے ہیں، تو سب کے سب مسلمان ہو جاتے ہیں۔ اب جس معاملہ کی ابتداء مقصد اور نتیجہ سب میں تضاد ہو، تو پھر ہارونی صاحب کی یہ کرامت معجزہ ابراہیمی علیہ السلام کا پرتو کیسے ہوا، بلکہ اس سے تو یہ نتیجہ نکلتا ہے کہ حضرت ابراہیم علیہ السلام کا معجزہ ہارونی صاحب کی کرامت کے مقابلہ میں بالکل بیچ تھا۔

شیخ ابوالحسن غرقانی کا ذکر چل رہا ہے :

آگ میں کودنے کی مقابلہ بازی

”ایک روز شیخ المشائخ ابوالعباس آپ (ابوالحسن غرقانی) کی خدمت میں حاضر ہوئے، تو آپ کے سامنے پانی کا بھرا ہوا ایک طشت رکھا تھا۔ شیخ انشت شیخ نے پانی میں اتھ ڈال کر ایک زندہ مچھلی نکال کر آپ کے سامنے رکھ دی۔ شیخ غرقانی کے قریب ایک گرم

متور تھا۔ آپ نے اس میں ہاتھ ڈال کر ایک زندہ مچھلی شیخ المشائخ کے سامنے رکھ دی اور فرمایا کہ پانی میں سے مچھلی نکالنا آسان ہے۔ آگ سے نکالنی چاہئے شیخ المشائخ نے کہا۔ آؤ ہم دونوں اس جلتے ہوئے متور میں کوڈ پڑیں اور دیکھیں کہ کون اس میں سے زندہ نکلتا ہے۔ اس پر شیخ خرقانی نے فرمایا: "آؤ ہم اپنی نیستی میں غوطہ لگا دیں اور دیکھیں کہ اس کی ہستی سے زندہ ہو کر کون باہر نکلتا ہے۔" یہ سن کر شیخ المشائخ ابوالعباس خاموش ہو گئے۔ " (صوفیائے نقشبند، ص ۱۰۸)

اقباس بالا سے مندرجہ ذیل باتیں معلوم ہوتی ہیں:

- ۱۔ شیخ المشائخ کے لئے کم از کم اتنی کرامات ہونا ضروری ہیں کہ وہ (ا) پانی کے طشت میں ہاتھ ڈال کر زندہ مچھلی نکال سکتا ہو۔ (ب) دعوے کے ساتھ آگ میں کوڈ جائے۔ پھر اس پر آگ کچھ اثر بھی نہ کرے۔
- ۲۔ شیخ خرقانی کے مقابلہ میں شیخ المشائخ کی یہ کرامات بالکل بیچ نہیں کیونکہ آپ (ا) پانی کے بجائے آگ سے بھی دعوے کے ساتھ زندہ مچھلی نکال سکتے تھے۔ اور (ب) آگ لوگوں کو جلا کر مارتی ہے پھر بھی مادی جسم کے اجزاء کسی نہ کسی صورت میں باقی رہ جاتے ہیں۔ پوری نیستی نہیں ہوتی شیخ المشائخ انہیں جلے ہوئے اجزاء سے غالباً دوبارہ زندہ ہو کر نکلتے ہوں گے، مگر شیخ خرقانی نے جو مکمل نیستی کے سنہ میں غوطہ لگانے کا ذکر کیا، تو شیخ المشائخ کے لئے چُپ ہو جانے کے سوا کوئی چارہ نہ رہا، کیونکہ شیخ خرقانی دعوے کے ساتھ نیستی کے سنہ میں غوطہ لگانے کے بعد بھی واپس آ سکتے تھے۔
- ۳۔ ولایت کے اس مقابلہ میں شیخ المشائخ نے بالآخر زک اٹھائی اور اس کی وجہ شلیلہ یہ بھی ہو کہ انہوں نے خود مقابلہ کی دعوت دی تھی۔

شیخ محمد فضیل قادری نوشاہی (م ۱۱۱۱ھ) اور چٹان کا پھٹنا

”دور نبوی میں جنگ خندق کی کھدائی کے دوران ایک

سخت چٹان آگئی۔ جس کی وجہ سے کھدائی رگ گئی۔ ادھر دشمن سر پر آرہا تھا۔ صحابہ کرام ؓ نے عاجز آ کر رسول اللہ ﷺ کو اطلاع دی، تو آپ نے گیتی پکڑ کر زور سے ضرب لگائی اور نعرہ بجکر بند کیا، تو سخت پتھر پاش پاش ہو گیا اور یہ آپ کا معجزہ تھا۔

اب شیخ محمد فضیل قادری، نوشاہی کی کرامت بھی ملاحظہ فرماتے:

”نقل ہے کہ کابل کے ایک شاہی باغ میں پہاڑ کی ایک چٹان آگری۔ وہ اس قدر وزنی تھی کہ اٹھائے

نہیں اٹھتی تھی۔ باغبان لوگ آپ کی خدمت میں آئے اور چٹان اٹھانے میں مدد مانگی۔ آپ نے چٹان کے قریب کھڑے ہو کر ”اللہ“ کا نعرہ لگایا۔ چٹان اسی وقت پھٹ گئی اور اُس کے ٹکڑے دُور دُور جا پڑے۔ زمین خالی ہو گئی۔“ (غزیتۃ الاصفیاء، ص ۲۷۸)

اب دیکھئے یہ کرامت کئی لحاظ سے معجزہ نبوی ﷺ سے بڑھیا ہے۔ ایک تو رسول اللہ ﷺ نے کتنی استعمال فرمائی، لیکن فضیل صاحب کو اس کی بھی ضرورت نہیں پڑی مدوکر خندق والی چٹان پھٹنے کے بعد وہیں کی وہیں رہی، لیکن شیخ صاحب کی چھٹی ہوئی چٹان کے ٹکڑے بھی دُور دُور پڑ کر زمین بھی خالی ہو جاتی ہے۔

۵۔ چند دلچسپ کرامات

یہاں ہم ایسی کرامات درج کریں گے، جو محض اولیائی کی نمائش کچھ لیے تیار کی گئی ہیں اور کوئی دینی یا دنیوی اہم غرض پوری نہیں کرتیں۔

حضرت ابراہیم بن ادھم کا ذکر ہوا ہے :

”نقل ہے کہ ایک بار آپ نے کنوئیں میں ڈول ڈالا۔ نکالا تو چاندی سے بھرا ہوا تھا۔ پھینک دیا، پھر ڈالا، تو سونے سے لبریز آیا، اُسے بھی الٹ دیا۔ پھر نکالا، تو موتیوں سے بھر پور تھا۔ کہنے لگے : ”الہی ! مجھے خزانہ نہیں چاہیے، پانی چاہیے تاکہ میں وضو کروں اور تیری بندگی بجالاؤں۔“ اللہ اللہ !“ (مقربان اب دیکھئے کہ حضرت ابراہیم بن ادھم کو حضرت توپانی کی ہے، وہ تو آتا نہیں اور سونے چاندی اور موتیوں کے ڈول نکلتے آرہے ہیں۔ لہذا ایسی ”کرامت“ کرامت نہیں، کچھ اور ہی چیز ہے۔ یا پھر یہ واقعہ ہی من گھڑت ہے۔

حضرت عمر رضی اللہ عنہ اور گراہوا دی

”ایک دفعہ حضرت عمر رضی اللہ عنہ درہ ہاتھ میں پکڑے جا رہے تھے۔ ایک دیہی فروش راہ میں کھڑا دیکھ رہا تھا۔ آپ نے پوچھا : ”کیا ہوا؟“ کہنے لگا : ”میرا دیہی زمین پر گر گیا۔ زمین اس دیہی کو نگل گئی۔“ حضرت عمرؓ کو اُس کی سادگی پر بھارتس آیا۔ آپ نے زمین پر درہ مار کر کہا : ”زمین ! اس غریب کا دیہی واپس کر دو۔ ورنہ انصاف کے درے سے تمہیں سزا دوں گا۔“ زمین اسی وقت پھٹ گئی اور وہ دیہی جو نگل چکی تھی اس دیہی فروش کو لوٹانے میں کامیاب ہو گئی۔ اُس نے اپنا رتن بھرا اور چلتا بنا۔“ (غزیتۃ الاصفیاء، ص ۵۶)

اب دیکھئے کہ :

۱۔ اگر دہی زمین پر گر جائے، تو زمین صرف اس میں موجود پانی کو جذب کرتی ہے۔ دہی کا اصل مواد زمین کے اوپر ہی رہتا ہے۔ چنانچہ جب دہی فروش نے کہا کہ میرا دہی زمین نکل گئی، تو حضرت عمر نے اس بات کو ماننے کے بجائے اس کی سادگی پر محمول فرمایا۔

۲۔ تاہم حضرت عمر رضی اللہ عنہ نے زس کھانے کی وجہ سے اور زمین کے اس ظلم کی وجہ سے زمین کو درہ ماری دیا۔ اور مزید سزا کی وعید بھی سنائی، تو زمین واقعی پھٹ گئی اور دہی جو کھا گئی تھی اسے واپس بھی لوٹا دیا۔ تب تو حضرت عمر رضی اللہ عنہ کو بھی یقین آگیا ہوگا کہ دہی فروش سادہ ہی نہ تھا بلکہ سچا بھی تھا۔

۳۔ اب جو دہی فروش نے دہی سے اپنا برتن بھرا، تو اس میں تو زمین کے مٹی کے ذرات بھی ضرور شامل ہوں گے۔ اس بات پر حضرت عمر رضی اللہ عنہ کا انصاف حرکت میں نہ آیا کہ دہی فروش اپنی دہی کے ساتھ مٹی کے ذرات بھی لے گیا۔ اس کی وجہ یہی ہو سکتی ہے کہ زمین درہ کھا چکی تھی۔ اس لئے اس نے اپنے ظلم کی شکایت ہی نہ کی ہوگی۔

۳۔ سری سقطی کی بھنگن

”ایک روز شیخ کی بہن آئی۔ دیکھا کہ گھر میں ہر طرف کوڑا کرکٹ بکھرا پڑا ہے شیخ سے جھاڑو دینے کی اجازت مانگی۔ آپ نے اجازت نہ دی۔ دوسرے روز شیخ کی بہن پھر آئی۔ دیکھا کہ ایک بوڑھی عورت گھر میں جھاڑو دے رہی ہے۔ کہا ”سبحان اللہ! مجھے تو جھاڑو دینے کی اجازت نہ دی مگر اس نامحرم عورت کو دے دی“ فرمایا: ”اے ہمشیر! یہ بوڑھی عورت نہیں ہے، یہ دنیا ہے، جو میرے عشق میں جلتی تھی اور مجھ سے محروم تھی۔ اب اس نے اللہ سے چاہا کہ اپنا نصیب مجھ سے حاصل کرے۔ اس لئے اس کو میری جاؤب کشتی کا حکم ملے۔“ (غرینۃ الصبیاح ص ۱۳۲)

اس اقتباس سے معلوم ہوتا ہے کہ :

۱۔ سری سقطی گھر میں رہائش پذیر تھے۔ بس عبادت میں مشغول رہتے تھے۔ گھر کی صفائی کا مطلق خیال نہ ہوتا تھا۔ نہ آپ کو نہ آپ کے گھر والوں کو۔ بس ہر طرف کوڑا کرکٹ ہی بکھرا رہتا تھا۔

۲۔ دنیا بڑی مدت سے اس عاشق الہی کے عشق میں جل رہی تھی اور شیخ سے اپنا نصیب حاصل کرنے کی دُعا بھی کرتی رہی تھی، مگر اس کی یہ دُعا اسی روز ہی قبول ہوئی، جب آپ کی بہن نے شیخ کے گھر میں کوڑا کرکٹ کا ڈھیر دیکھا۔

”نقل ہے کہ آپؐ کے برادرِ حقیقی کی بیوی کو وضع حمل
۴۔ شاہِ مقیم حجرہ والے کا درزہ کا علاج کے وقت شدت کا درد ہوا۔ شاہِ مقیم صاحب سے

دُعا کی درخواست کی گئی تو فرمایا: ”انشاء اللہ درد دور ہو جائے گا اور نہ ہے گا۔“ آپ کی زبان سے
یہ لفظ نکلتے ہی آپ کی بھانجہ کا حمل غائب ہو گیا اور جب تک زندہ رہیں، حاملہ نہ ہوئیں۔“ (غزنیۃ الاصفیاء، ص ۴۴۹)
ایسا معلوم ہوتا ہے کہ جب آپؐ سے دُعا کی درخواست کی گئی، تو آپ سخت جلالت میں تھے کہ دُعا بددعا
سے بدل گئی اور بیچاری بھانجہ کو ہمیشہ کے لئے بانجھ بنا دیا۔ دراصل خاندانی منصوبہ بندی والوں کو ایسے اولیاء اللہ
کی بہت ضرورت ہے، مگر افسوس یہ حکم دیر بعد عرض وجود میں آیا ہے۔

۵۔ مہیاں میر بالا پیر اور سانپ کا طواف
ایک روز آپؐ دیرائے راوی کے کنارے بیٹھے
تھے کہ ایک باریاہ آپ کے سامنے آکر کھڑا ہو گیا
اور ایسی زبان میں گفتگو کی جسے کوئی اور نہ سمجھ سکتا تھا۔ پھر تین بار آپ کے گرد طواف کیا اور لوٹ گیا۔ حاضرین کے
دریافت کرنے پر آپؐ فرمایا: ”سانپ یہ کہتا تھا کہ میں نے عہد باندھ رکھا تھا کہ جب آپؐ کو دیکھوں گا، تو تین بار
آپ کا طواف کروں گا۔ میں نے اجازت دے دی اور وہ طواف کر کے چلا گیا۔“ (غزنیۃ الاصفیاء، ص ۲۳۷)
اب دیکھئے کہ :

- ۱۔ حضرت لیمان ؑ کو صرف منطق الطیر سکھائی گئی تھی، لیکن بالا پیر بیچوں کی بولی بھی سمجھتے تھے۔
- ۲۔ کسی جاندار نے کسی نبی کا طواف نہیں کیا، کیونکہ طواف ایک عبادت ہے جو صرف اللہ کے گھر کے لئے
سزاوار ہے، لیکن سانپ نے اس شرکِ کبھیل کا عہد باندھا تھا۔
- ۳۔ سانپ ایک غیر مکلف مخلوق ہے، جسے شرعی عبادات کا علم ہو سکتا ہے نہ شوق۔ لہذا یہ قصہ ہی سرسری غلط ہے۔
- ۴۔ ان سب باتوں کو اگر درست تسلیم کر بھی لیا جائے تو بتلایئے کہ اس سے کون سی اہم دینی یا نبوی غرض پوری ہوئی۔
سوائے اس کے کہ میان میر صاحب کی ولایت کی نمائش ہو۔ پھر یہاں سند ولایت کی ضرورت بھی نہیں۔ کیونکہ
حاضرین آپ کو پہلے ہی ولی سمجھتے تھے۔
- بات وہی ہے جو ہم بیان کر چکے ہیں کہ طبقہ عوام پر اپنی اولیائی کی دھاک بٹھانے کے لئے ایسی کراتیں تراشتا
اور پھر انہیں مشہور کرتا رہتا ہے۔

دلائل صوفیاء

اس باب میں ہم ایسی باتوں کا ذکر کریں گے جن کی کچھ نہ کچھ صورت شریعت میں موجود ہے ہمارے صوفیہ نے ان امور میں غلو سے کام لے کر اور انہی امور کو پوری شریعت سمجھ کر ان پر دین طریقت کا عمل کھڑا کر دیا ہے۔ پھر اس عین طریقت کو شریعت ہی سے مانع و ثابت کرنے کی کوشش کی ہے۔

۱۔ مجاہدہ اور ریاضت

مجاہدہ و ریاضت کو جائز ثابت کرنے کے لئے رسول اللہ ﷺ کے قبل از بعثت غار میں تشریف لے جانے اور وہاں قیام فرمانے سے استدلال کیا جاتا ہے۔ یہ استدلال کئی لحاظ سے غلط ہے، مثلاً:

۱۔ یہ واقعہ قبل از بعثت کا ہے، جو حجت نہیں بن سکتا۔ پھر آپ نے اس قسم کے مجاہدہ سے حضرت عبداللہ بن عمرو رضی اللہ عنہما کو سختی سے منع بھی فرمایا، جو صوفیوں کے ہاں رائج ہے اور اس کا ثبوت یہ ہے کہ صحابہ کرام رضی اللہ عنہم میں کسی نے بھی اس قسم کا مجاہدہ نہیں کیا۔ نہ ہی آپ نے کبھی ایسا مجاہدہ کیا۔ گویا آپ کو پہلی وحی کے بعد ہی ایسے مجاہدہ سے اٹھایا گیا تھا۔

۲۔ غار حرا آپ کے گھر سے صرف چند میل کے فاصلہ پر تھا۔ آپ ہر تمیز سے چوتھے دن گھر تشریف لاتے تھے اور گھر سے آب و دانہ ساتھ لے جاتے تھے۔ پھر آپ نے اپنی بیوی اور بال بچوں سے بھی تعلق منقطع نہیں کیا تھا۔ جبکہ ہمارے بزرگ کئی کئی سال جنگلوں میں مارے مارے پھرتے ہیں۔ نکاح نہیں کرتے اور اگر پہلے سے شادی شدہ ہوں تو بیوی بچوں سے تعلق منقطع کر لیتے ہیں۔ پھر آب و دانہ کا انتظام تو درکنار، یہ نفس کو مارنے کے لئے بھوکوں رہنا پسند فرماتے ہیں۔ ان کے ہاں جو مقولہ معراج الفقراء الجوع رائج ہے۔ یہ اس کی پابندی ضروری خیال کرتے ہوتے ایسے فقر کے متلاشی ہوتے ہیں جس کی سرحدیں قدیم رہبانیت سے ملتی ہیں۔ اسلامی فقر سے ان کا چنداں تعلق ہوتا۔

۳۔ آپ غارِ حرا میں جا کر ذکر و فکر الہی میں مشغول رہتے تھے جبکہ یہ حضرات مختلف اوراد و وظائف کے چلوں کے ذریعے لے خیر جنات اور کرامات کے حصول کا فن سیکھتے ہیں۔

اب ان اولیاء اللہ کے مجاہدات کا مختصر ذکر بھی ملاحظہ فرمائیے :

۱۔ بایزید بسطامی (م ۲۶۱ھ) تیس سال تک شام کے جنگلوں میں ریاضت مجاہدہ کرتے رہے۔ ایک سال آپ (بسطام سے) حج پر گئے تو ہر قدم پر دو گناہ ادا کرتے تھے۔ یہاں تک کہ بارہ سال میں تحتہ معظّم پہنچے اور فرمایا کہ "دنیا کے بادشاہ کی بارگاہ نہیں، جو کبار کی چلا جائے۔" (صوفیائے نقشبند، ص ۸۹)

۲۔ عبدالواحد بن زید (م ۱۷۸ھ) اپنے بیعت سے قبل چالیس سال مجاہدہ کیا۔ (تاریخ مشائخ چشت مولانا زکریا، ص ۱۲۲)
۳، ۴۔ ابوہبیرہ بصری (م ۲۸۷ھ) اور طومشاد دینوری (م ۲۹۸ھ) دونوں نے تیس تیس سال مجاہدہ فرمایا۔ (ایضاً)
۵۔ شریف ندنی (م ۵۸۰ھ) چالیس سال ایک متوحش جنگل میں قیام فرمایا اور درختوں کے پتوں پر گزارا کرتے رہے۔ (ملاحظہ)

۶۔ عثمان ہارونی (م ۶۰۳ھ) اپنے ستر (۷۰) سال مجاہدہ فرمایا۔ ساتویں دن منہ بھر پانی پیتے تھے۔ (ایضاً ۱۶۳)
۷۔ نظام الدین عمری (۱۰۲۴ھ) نے اس قدر سخت مجاہدہ کیا کہ حجۃ کے دروازہ پر دیوار کھینچ لی تھی اور اندر ہی مہینہ بھر تک رہے۔ (ایضاً ۲۱۲)

۸۔ پیران پیر شیخ عبدالقادر جیلانی (م ۵۹۱ھ) فرماتے ہیں کہ مدت مدید تک شہر کے ویران اور بے آباد مقامات پر زندگی بسر کرتا رہا پچیس سال تک عراق کے جنگلوں میں تنہا چھڑتا رہا۔ ایک سال تک ساگ، گھاس اور پھسکی ہوئی چیزوں پر گزارا کرتا رہا اور پانی مطلقاً نہ پیا۔ پھر ایک سال تک پانی بھی پیتا رہا۔ پھر تیس سال صرف پانی پر گزارا رہا۔ پھر ایک سال نہ کچھ کھایا نہ پیا اور نہ ہی سویا۔ (طبقات الکبریٰ، ج ۱، ص ۲۹۹ جامع کرامات ادیاء، ج ۱، ص ۲۰۲۔ قلندراکبر ص ۱۱۰ بحوالہ غوث الشقین، ص ۸۳)

غالب سید بزرگ جنہوں نے مجاہدہ کے لئے اٹا لٹکنا بھی ضروری سمجھ کر اس کا آغاز فرمایا وہ خواجہ محمد حشتی ہیں۔ چن پنہ

صاحب سیرالاولیاء لکھتے ہیں کہ :

۹۔ معکوس لٹک کر عبادت الہی کرنا۔ منقول ہے کہ خواجہ محمد حشتی (م ۴۱۱ھ) اکثر اوقات عالم تحریر میں دُور

رہتے تھے اور سالہا سال آپ کا مبارک پہلو زمین پر نہ پہنچتا۔ آپ مجاہدہ کے انتہائی درجہ اور غلبہ شوق میں سرنگون ہو کر عبادت کرتے تھے۔ آپ کے مکان میں ایک عقیق اور گہرا کنواں تھا۔ اس میں الٹے لٹک کر عبادت الہی میں مصروف

پھر بعض اولیاء اللہ ایسے بھی پیدا ہوئے جنہوں نے مجاہدہ میں محکوس لیکنے کے علاوہ جس دم کو بھی ضروری سمجھا صاحبِ خزینۃ الاصفیاء لکھتے ہیں کہ :

۱۰ شیخ عبدالرحمن نوشاہی (م ۱۱۵۲ھ) "مجاہدہ یہاں تک بڑھا ہوا تھا کہ تمام رات جس دم ذکرِ خفی کرتے اور بعض اوقات محکوس لٹک کر رات بھر ذکر میں مشغول رہتے۔ غلوت اختیار کرتے تو قبر کھدوا کر اس میں بیٹھ جاتے اور اوپر سے بند کر دیتے۔ چالیس چالیس روز ایسی حالت میں مراقبہ اور ذکر و فکر میں محو رہتے۔" (خزینۃ الاصفیاء، ص ۳۰۵)

اب آپ خود ملاحظہ فرمائیے کہ ان حضرات کے مجاہدہ و ریاضت اور رسول اللہ کے قیامِ خارجہ میں کوئی نسبت ہے؟

۲۔ بیعت

بیعت دینِ طریقت میں شمولیت کے لئے لازمی امر اور اس کا اہم رکن ہے۔ لیکن اسلام میں اس بیعت کی یہ اہمیت ہرگز نہیں۔
بیعت دو قسم کی ہوتی ہے۔

(۱) بیعت، اطاعتِ خلیفہ یا امیر: اسلام میں یہ بیعت ضروری قرار دی گئی ہے تاکہ مسلمان تشکیلات و انتشار کا شکار نہ ہوں۔ اسی لئے آپ کا ارشاد ہے: "کہ اگر دو خلیفوں کی بیعت ہونے لگے، تو بعد والے کو قتل کر دو" ظاہر ہے کہ اس قسم کی بیعت کا اطلاق ان اولیاء اللہ کی بیعت پر نہیں ہو سکتا اور اس کی مندرجہ ذیل وجوہ ہیں:

۱۔ اس پورے شجرہ طریقت میں کوئی بزرگ ایسا نہیں جسے زہم کا ریا خلافت نصیب ہوئی۔ یہ حضرات حسن بھری کے ذریعہ حضرت علی ؑ تک سلسلہ ملا تے تو ہیں، مگر محدثین اور محققین کے نزدیک ان کی ملاقات بھی ثابت نہیں۔
۲۔ اس سلسلہ طریقت میں کئی ایک بزرگ بیک وقت موجود ہوتے ہیں اور الگ الگ بیعت لیتے رہتے ہیں۔
لہذا ان حضرات کی بیعت کا اس بیعت سے چندان تعلق نہیں، جسے اسلام میں امام کی اطاعت کے سلسلہ میں ضروری قرار دیا گیا ہے۔ ایسی بیعت صرف ایک ہی امام کی ہو سکتی ہے۔

پھر ایسی بیعت بھی مملکت کے تمام مسلمانوں کے لئے ضروری نہیں۔ بلکہ دار الخلافہ کے مسلمانوں کی بیعت تمام مملکت کے مسلمانوں کی بیعت سمجھی جائے گی۔

دوسری قسم کی بیعت کسی بھی بزرگ کے ہاتھ پر کسی نیکی کے کام یا خدا کے احکام کی تعمیل کی شکل میں ہو سکتی ہے مثلاً:
۱۔ بیعت رضوان: یہ وہ بیعت ہے جو رسول اللہ ﷺ نے حدیبیہ کے مقام پر موجود صحابہ سے جان کو جان آفرین کے سپرد کرنے کے سلسلہ میں لی تھی۔ یہ بیعت بھی ان اولیاء اللہ کے کام کی چیز نہیں۔ کیونکہ یہ حضرات

جہاد اکبر (نفس کشی) کے مقابلہ میں جہاد اصغر جہاد باسیف یا جان جان آفرین کرینے کو چننا اہمیت نہیں دیتے۔
 ۲۔ بیعت نسواں : یہ بیعت رسول اللہ نے چند شریعی احکام کی پابندی پر لی تھی جن کا ذکر قرآن کریم میں مذکور ہے۔ تمام مسلمان عورتوں سے یہ بیعت نہیں لی گئی، لیکن جس قسم کی غیر مشروط اطاعت (یعنی غیر شریعی احکام کی تعمیل) یہ بزرگ حضرات اپنے مریدوں سے لیتے ہیں۔ اس قسم کی بیعت قطعاً حرام ہے۔ جس کی چند مثالیں ہم پہلے بیان کر کے چلیں
 بیعت اگر مسنون طریقہ سے احکام شریعی کی پابندی کی بنیاد پر کی جائے، تو اس کا فائدہ ضرور ہے۔ بیعت لینے والا مرشد مرید نظر رکھتا ہے اور مرید بھی ایسا ہے وعدہ اور یا دیگر کی بنیاد پر اس کا پاس رکھتا ہے، لیکن اس فائدہ کے باوجود یہ بیعت اسلام میں ضروری قرار نہیں دی گئی۔ اولیں قرنیٰ کو رسول اللہ ﷺ نے مسلمان ہی نہیں خیر القلوبین کے لقب سے نوازا۔ حالانکہ اولیں قرنیٰ نے آپ کی بیعت تو درکنار، آپ کو دیکھا تک نہ تھا جس سے صاف ظاہر ہے کہ اسلام میں اس بیعت کو لازم قرار نہیں دیا گیا۔ جبکہ دین طریقت میں بیعت اہم رکن سلوک سمجھا جاتا ہے۔ جس کے بغیر سلوک کی منازل طے کرنا ممکن نہیں۔

اویسی نسبت

بیعت کے سلسلہ میں صوفیہ نے ایک اور شاندار کارنامہ سرانجام دیا ہے۔ انہوں نے جب دیکھا کہ اولیں قرنیٰ نے رسول اللہ ﷺ کو نہ دیکھا نہ بیعت کی، تو ان کی ارواح کی آپس میں بیعت کروادی۔ اور اسے نسبت اویسیہ کا نام دیا اور راستہ کی اس رکاوٹ کو ہمیشہ کے لئے ختم کر دیا۔ وہ جب دیکھتے ہیں کہ فلاں شیخ کی فلاں شیخ سے ملاقات ہی ثابت نہیں، یا پیر کی وفات کے بہت عرصہ بعد مرید کی پیدائش ہو تو وہ یہی نسبت اویسیہ قائم کر کے اپنا سلسلہ جاری فرما کر لے چنانچہ پیران پروردگار راست رسول اللہ ﷺ کے اویسی ہیں۔ اسی طرح ابوالحسن غرقانی بایزید بسطامی کے اویسی ہیں۔ حالانکہ ان میں چھ واسطے ہیں، جو اس طرح ہیں۔ ابوالحسن غرقانی۔ ابونفیر۔ ترک طوسی۔ خواجہ اعرابی۔ خواجہ محمد مغربی۔ بایزید بسطامی۔ لیکن سلسلہ طریقت میں بایزید کے بعد فوراً دو نمبر ابوالحسن کا آتا ہے، صوفیانے نقشبند ص ۱۸۳ اس طرح حضرت ایشان کی خواجہ بہاؤ الدین نقشبند سے نسبت دلیہ تھی (ایضاً ص ۲۶۱) پھر ولایت کی طرح نسبت میں بھی غزل و قصید کا سلسلہ چلتا ہے یعنی اولیاء اللہ دو سرے اولیاء کی یہ نسبت سلب بھی کر لیتے ہیں مثلاً مولانا درویش محمد (م ۱۹۷۰ء) سے جب کوئی درویش ملے آتا تو آپ اس کی نسبت سلب کر لیا کرتے تھے (ایضاً ص ۱۸۵) اسی طرح شیخ محمد ہر بندگی لاہوری بھی (م ۱۹۵۶ء) بھی دوسروں کی نسبت چھین لیا کرتے تھے۔

پھر یہ اویسی سلسلہ نسبت میں ہی نہیں چلتا۔ خلافت میں بھی چلتا ہے۔ گویا ابوالحسن خرقانی بایزید کے اویسی ظیفہ ہیں۔ ان صوفیاء نے خلافت کے ساتھ مندرجہ ذیل طریق اختیار کر رکھے ہیں۔ جن میں آخری طریق "اویسی" ہے۔

خلافت کے ساتھ طریق

۱ اصالتہ — جب کوئی شیخ اللہ کے حکم سے کسی کو عینہ بنائے، اسے خلافت الہی کہتے ہیں۔ ۲۔ اجازتہ — جب کوئی شیخ (باقی حاشیہ اگلے صفحہ پر)

۳۔ توجہ یا تصرف باطنی

توجہ اور تصرف باطنی کو شروع اور اس کے ذریعہ حصول فیض کو درست ثابت کرنے کے لئے مولانا اللہ یار رضا صاحب نے اپنی کتاب دلائل السلوک میں پانچ واقعات استنباد فرمایا ہے جن میں سے پہلے چار درج ذیل ہیں :

۱۔ اللہ تعالیٰ نے حضرت عیسیٰ ﷺ کی رُوح القدس سے تائید فرمائی۔

۲۔ رسول اللہ ﷺ نے حضرت حمان بن ثابت رضی اللہ عنہ کے لئے دُعا کی کہ یا اللہ ! حمان بن ثابت رضی اللہ عنہ کی رُوح القدس کے ذریعہ تائید فرما۔

۳۔ جگہ بد میں اللہ تعالیٰ نے مومنوں کو فرشتوں کی تائید سے ثابت قدم رکھا۔

۴۔ جب رسول اللہ ﷺ پہلی بار وحی ہوئی، تو جبریل رضی اللہ عنہ نے آپ سے کہا کہ "اقْرَأْ" تو آپ نے فرمایا کہ مَا أَنَا بِقَارِئٍ۔ دوسری بار بھی ایسا ہی سوال و جواب ہوا۔ پھر حضرت جبریل رضی اللہ عنہ نے آپ کو سینہ سے لگا کر بھیچنا جس کا اثر یہ ہوا کہ تیسویں بار جب جبریل رضی اللہ عنہ نے "اقْرَأْ" کہا تو رسول اللہ ﷺ نے پڑھنا شروع کر دیا۔ یہ بھی سینہ سے لگا کر بھیچنا بھی دراصل توجہ اور تصرف باطنی ہی کی قسم سے تھا۔

ان منہ جہ بالا چاروں واقعات استنباد درست نہیں۔ وجہ یہ ہے کہ یہ سب فرشتوں کا عمل ہے جو مومن اللہ ہوتے ہیں اور اس کے حکم سے سرتابی بھی نہیں کر سکتے۔ اسی لئے فرشتوں کے عمل کو اللہ تعالیٰ اپنی طرف ہی منسوب فرماتے ہیں۔ اور یہ تو ظاہر ہے کہ اللہ تعالیٰ ہر چیز پر قادر ہے۔ وہ تو ایسی توجہ کے بغیر بھی حصول فیض سے بہت زیادہ کچھ بھی کر سکتا ہے۔ ان واقعات سے پتہ چلے کہ درمیان توجہ اور باطنی تصرف اور حصول فیض کو کیونکر ثابت کیا جاسکتا ہے۔ لے دے کے ایک پانچواں واقعہ حضرت ابی بن کعب رضی اللہ عنہ کا رہ جاتا ہے جس میں ایک طرف رسول اللہ ﷺ کی ذات ہے اور دوسری طرف حضرت ابی بن کعب رضی اللہ عنہ۔ اس لئے اس واقعہ پر ہم ذرا تفصیل سے بات

ہمیشہ گزشتہ صفحہ)

اپنی مرضی سے کسی کو غیظ بنائے، اسے غلافت ضائی کہتے ہیں۔ اور یہ عام ہے۔ ۳۔ اجماعاً۔ جب شیخ کی وفات کے بعد قوم کو ٹیٹ یا مریہ کو غیظ بنائے اسے غلافتِ قبرائی کہتے ہیں۔ یہ بزرگوں کے ہاں غیر متبرہ ہے۔ ۴۔ وارثانہ۔ مرنے کے بعد کسی کا مال وارث کی غلافت۔ یہ بھی غیر متبرہ ہے۔ ۵۔ مرنے کے بعد کسی کو فوت شدہ شیخ کا مقام یاد دے یہ بھی متبرہ ہے۔ ۶۔ تلفظاً۔ وہ غلافت جو حالت کی سناسش سے حاصل ہو۔ ۷۔ اولیہ۔ وہ غلافت جس میں تربیت بزرگ پر ہو۔ (تاریخ شاخِ نبوت، مولانا زکریا، ص ۲۴۱)

کریں گے۔ آپ نے مشکوٰۃ ص ۱۹۲ کے حوالہ سے متعلقہ حدیث کا مکمل ترجمہ نقل فرمایا ہے، جو یہ ہے :

فَسَقَطَ فِي نَفْسِي مِنَ التَّكْذِيبِ وَلَا اَذْكُنْتُ حضرت ابی بن کعب رضی اللہ عنہ فرماتے ہیں سلام کی تکذیب نہایت
جائزیت سے بھی زیادہ مجھ کے دل میں واقع ہو گئی جب رسول اللہ
مَا قَدْ غَشِيَنِي فَضْرٌ فِي صَلَاتِي فَفَضَّتْ عِزِّي نے مجھے دیکھا تو میرے سینے پر ہاتھ مارا تو میں پسینہ
وَكَاثِي اَنْظُرُ اِلَى اللَّهِ ^ط (دلائل السلوک ص ۱۱۱) پسینہ ہو گیا اور حالت یہ ہو گئی کہ گویا میں اللہ کو دیکھ رہا ہوں۔

بعد ازاں آپ نے صاحب مراقبہ (شرح مشکوٰۃ) کے حوالہ سے لکھا ہے کہ آپ کے سینہ میں ہاتھ مارنے سے حضرت ابی بن کعب رضی اللہ عنہ کو مقام شہدہ و حضور حاصل ہو گیا۔ پھر اس واقعہ اور شریح سے درج ذیل نتائج پیش کئے گئے ہیں :

- ۱۔ توجہ کی غرض غفلت کو دور کرنا اور نور ایمان کو تیز کرنا ہوتا ہے۔ ۲۔ توجہ سے انکشاف ہوتا ہے۔
- ۳۔ مجاہدات اور ریاضت کے ذریعے سالہا سال میں بھی اتنا فائدہ نہیں ہوتا جو شیخ کی تھوڑی سی توجہ سے حاصل ہو جاتا ہے۔
- ۴۔ شیخ کی توجہ کے بغیر محض مجاہدات سے منازل سلوک طے نہیں ہو سکتے۔ کیونکہ تصوف اور سلوک الہی اور انوکھا سی عمل ہے۔

۵۔ توجہ کے لئے قلب میں قبولیت کی استعداد ہونا ضروری ہے۔ اس لئے اس اعتراض کی کوئی گنجائش نہیں کہ ابولہب پر رسول اللہ صلی اللہ علیہ وسلم نے تصرف کیوں نہ کیا ؟

اب دیکھئے کہ :

۱۔ ان نتائج میں مولانا موصوف نے بار بار توجہ کا لفظ استعمال فرمایا ہے۔ حالانکہ یہ تادیب و تعزیز کا لفظ تھا۔ آپ نے

۱۔ واضح رہے کہ حدیث کا صرف اتنا نقل کرنے میں بھی آپ نے چار مقامات پر غلطی کی یا تعریف فرمایا ہے مثلاً :

۱۱۔ اعتراف کی جگہ اصل لفظ صَرَبَ ہے۔ (۴) اُخْتُ کی جگہ اصل لفظ اُخْتُ ہے (۳) کَاثِي کے بجائے اصل لفظ کَاثِي ہے (۴) اَنْظُرُ اِلَى اللَّهِ کے بعد آپ نے فَرْقًا کا لفظ درج نہیں فرمایا جس کا معنی غزوی مجرم مشکوٰۃ میں 'ڈر کی وجہ سے' اور مجاہدین فَرْق کے معنی گھبراؤ اور ڈرنا درج ہے۔ (دیکھئے مسلم کتاب فضائل القرآن۔ باب یا ایہ ان القرآن انزل علی سبطہ احراف) صوفیاء کی یہ بات احمیاء یا غفلة القلبیہین تو قرون اولی سے زبان زد ہے۔ اب اگر صرف نقل کے سلسلہ میں بھی مولانا اللہ یا رضائے صوفیاء کی کتاب کا یہ حال ہو تو دوسرے تذکرہ نگاروں کا حال آپ سمجھا سکتے ہیں۔

حضرت ابی بن کعب رضی اللہ عنہ کے سینہ پر ہاتھ مارا جس کی وجہ سے آپ گھبرا بھی گئے تھے۔

کیا ہمارے ہاں مروجہ سلسلہ ہائے طریقت میں ایسی توجہ کسی مرشد نے اپنے مرید پر فرمائی ہے؟ اور اگر ایسا نہیں ہے اور یقیناً نہیں ہے تو پھر آپ کے اس عمل پر توجہ کا اطلاق کیسے ہو سکتا ہے؟

۲۔ آپ فرماتے ہیں کہ حضرت ابی بن کعب رضی اللہ عنہ کو حضورؐ اور مشاہدہ کا مقام حاصل ہو گیا تھا۔ اب کسی بات کے فی الواقعہ ”ہونے“ اور ”گویا کہ ہونے“ میں۔ جیسا کہ ”کائنات“ کے لفظ سے ظاہر ہے۔ جو فرق ہے وہ واضح ہے اس کی مثال یوں سمجھئے کہ حدیث جبریل میں ہے کہ احسان یہ ہے کہ توجہ بات اس طرح کرے گویا کہ تُو اللہ کو دیکھ رہا ہے۔ اور رسول اللہ صلی اللہ علیہ وسلم اور اکثر صحابہ کی جلالت ایسی ہی تھی۔ پھر کہیں یہ بھی منقول ہے کہ وہ فی الواقعہ اللہ کو عبادت کے وقت دیکھتے تھے؟ یا انہیں صوفیاء کا تجویز کردہ مقام حضور و مشاہدہ حاصل ہو گیا تھا؟

۳۔ اگر ہم یہ فرض کر لیں کہ رسول اللہ کا یہ عمل توجہ ہی کی ایک قسم تھا اور یہ بھی فرض کر لیں کہ اسلام کا نشانہ مقصود سو کوئی تصوف کی منازل طے کرنا اور مقام حضور و مشاہدہ تک، اس سے آگے، مقام فنا فی اللہ تک لے جانا ہے، تو کیا رسول اللہ صلی اللہ علیہ وسلم نے کسی اوصحابی پر ایسی توجہ فرمائی تھی؟ کیا باقی سب صحابہ میں ابوطالب کی طرح اس توجہ کی قبولیت کی استعداد تھی؟

۴۔ پھر لطف کی بات یہ ہے کہ حضرت ابی بن کعب رضی اللہ عنہ جو رسول اللہ صلی اللہ علیہ وسلم کی اس ”توجہ“ سے مقام حضورؐ و مشاہدہ پر پہنچ جاتے ہیں، صوفیہ کا کوئی بھی سلسلہ اپنے شجرہ طریقت کو آپ تک نہیں پہنچاتا اور جن صحابہ کو یہ حضرات اپنے شجرہ حریقت میں یا اپنے تذکروں میں شمار کرتے ہیں مثلاً حضرت علی رضی اللہ عنہ یا حضرت ابو بکر رضی اللہ عنہ یا حضرت ابو ذر غفاری رضی اللہ عنہ یا حضرت سلیمان فارسی رضی اللہ عنہ ان میں سے کسی پر بھی رسول اللہ صلی اللہ علیہ وسلم کی ایسی توجہ ثابت نہیں۔

۵۔ مروجہ سلسلہ ہائے طریقت میں ”توجہ“ سے پہلے بیعت بھی ضروری ہے۔ بیعت کے بغیر توجہ کا کوئی امکان نہیں اور اس بیعت کا بھی ایک مخصوص طریق مروج ہے۔ کیا حضورؐ صحابہ سے اس مخصوص طریقہ کی بیعت لیا کرتے تھے؟ اور بالخصوص آپؐ حضرت ابی بن کعب رضی اللہ عنہ سے ایسی بیعت لینے کے بعد ”توجہ“ فرمائی تھی؟ علاوہ ازیں منازل سلوک طے کرانے کے لئے مرشد کو کئی بار اور مسلسل توجہ کرنا پڑتی ہے۔ کیا حضورؐ نے اس عمل سے پہلے یا بعد پھر کسی حضرت ابی بن کعب رضی اللہ عنہ پر ایسی توجہ فرمائی تھی؟ مرشد کامل تو اپنے صاحب استعداد مریدوں پر بار بار توجہ ڈالتے رہتے ہیں۔

بات سیدھی سی تھی جسے مولانا نے خواہ مخواہ پیچیدگی بنا دیا۔ ہوا یہ تھا کہ اختلاف قرأت کی بنا پر حضرت ابی بن کعب

کو ایسا تردد و لاحق ہوا کہ انہیں اللہ کے قدر آن نازل کرنے اور آپ کی رسالت پر بھی شک ہونے لگا تھا رسول اللہ نے یہ کیفیت بجانب لی اور آپ کے سینہ پر ہاتھ مارا۔ جس سے حضرت ابی بن کعب رضی اللہ عنہ کو انشراح صدر ہو گیا اور اللہ قرآن کے نازل کرنے والے پر ایسا پختہ یقین ہو گیا جیسا کہ عین یقین کی بنا پر ہوتا ہے اور اس درجہ کا ایمان دوسرے بھی بہت سے مومنوں کو نصیب ہوتا ہے۔ رسول اللہ صلی اللہ علیہ وسلم کے زندگی بھر کے اس ایک عمل کو مجملہ صوفیاء کے معمولات توجہ سے کیا تعلق؟ جس کے ذریعہ مریدوں کو بار بار توجہ کرنے سے ایک منزل سے دوسری پھر دوسری سے تیسری منزل تک پہنچایا جاتا ہے۔

۴۔ مشاہدہ حق

ہم پہلے باب میں بیان کرتے ہیں کہ اس دنیا میں اللہ تعالیٰ کا دیدار ممکن نہیں۔ جب موسیٰ علیہ السلام جیسے انوار العزم پیغمبر بھی اس دیدار الہی کی تاب نہ لاسکے تو اور کسی کی کیا مجال ہے؟ لیکن ہمارے صوفیاء کرام بضد ہیں کہ دیدار الہی صرف ممکن ہی نہیں، بلکہ بڑے بڑے بزرگوں کو ایسا دیدار الہی ہوتا بھی رہتا ہے اب ان کے دلائل یا تاویلات ملاحظہ فرمائیے: اسی آیہ کن ترانی کی تاویل کرتے ہوئے صاحب تفسیر روح البیان لکھتے ہیں:

دیدار الہی کا قرآنی ثبوت تاویل نمبر (۱)

وَإِنَّكَ إِذَا نَظَرْتَ إِلَيْهِ
لَنُتَرِّفَ لَأَنَّهُ لَا يَإْنِي
إِلَّا مَتَّ كُنْتُ لَهُ بَصِيرًا
اور توجہ اپنے ساتھ میری طرف نظر کرے گا تو مجھے نہ
دیکھ سکے گا کیونکہ مجھے وہی دیکھ کر کہتا ہے جس کے لئے
میں خود بصیر ہوں۔ پھر وہ اس (بصارت) کے ساتھ
دیکھے۔

اس سے بھی معلوم ہوا کہ کوئی اس کو اپنے ساتھ دیکھے گا تو نہیں دیکھ سکتا۔ اس کے ساتھ اسی کو دیکھے گا۔

(ریاض السالکین، ص ۷۷، بحوالہ تفسیر روح البیان، ص ۷۷، جلد ۱، سطر ۱)

اس گورکھ دھندے کو کچھ سمجھے آپ؟ اگر نہیں سمجھے تو کوئی بات نہیں۔ جب یہ گورکھ دھندہ حضرت موسیٰ خود بھی نہ سمجھ سکے، تو پھر ہمارا اور آپ کا ذکر ہی کیا ہے؟ البتہ یہ بات ضرور ہے کہ اگر حضرت موسیٰ علیہ السلام ان صوفیاء نہ اسرار و رموز کو جانتے ہوتے تو شاید اللہ تعالیٰ کا دیدار فرمالیتے اور بالکس نہ ہوتے مگر وہ تو اپنے ساتھ اللہ کو دیکھ رہے تھے۔ اگر اللہ کو اللہ کے ساتھ دیکھتے تو ضرور کامیاب ہو جاتے۔

تَبَلَّ قَالَ رَبِّ ارْفُفْ اَنْظُرْ اِلَيْكَ رَهْوُ
 حُجَّةُ اَهْلِ السَّنَةِ وَالْجَمَاعَةِ عَلٰى جَوَازِ
 دُرِّيَّةِ اللّٰهِ تَسْلٰلِ
 بلو حضرت موسیٰ علیہ السلام نے کہا کہ مجھے اپنا آپ دکھا دو
 میں تیری طرف دیکھ سکوں۔ یہ بات اہل السنۃ والجماعۃ کے
 لئے رویت اللہ تعالیٰ کے جواز پر حجت ہے۔

اس سے یہ بھی معلوم ہوا کہ حضرت موسیٰ علیہ السلام کا اللہ کے دیدار کا سوال کرنا تمام حدوں سمیت پورا پورا دیکھ
 لینا، یعنی اس کا احاطہ کر لینا اور عدم احاطہ سے عدم رویت لازم نہیں آتی جیسا کہ علم کو احاطہ نہ کر لینے سے عدم علم
 لازم نہیں آتا مگر جائز ہے کہ رویت ہو مگر احاطہ کے ساتھ نہ ہو جس کی آیت میں نفی کی گئی ہے۔ ”دریاض السالکین ص ۷۰۔
 اب دیکھئے کہ ۔

۱ حضرت موسیٰ علیہ السلام کے سوال دیدار الہی کو تو آپ اہل السنۃ والجماعۃ کے لئے دیدار الہی کے جواز
 پر حجت بتلا رہے ہیں لیکن اللہ تعالیٰ کے انکار رویت الہی کا ذکر تک نہیں فرماتے۔ کیا حضرت موسیٰ علیہ السلام
 کا سوال ہمارے لئے حجت ہے یا اللہ تعالیٰ کا تردید جواب ؟

۲ پھر عرشی صاحب یا ض السالکین نے حضرت موسیٰ علیہ السلام کے دیدار الہی کے سوال کے ساتھ جو
 ”تمام حدوں سمیت پورا پورا دیکھ لینا یعنی اس کا احاطہ کر لینا“ کے اپنی طرف سے اضافے فرمائے ہیں۔ کیا
 آیت مذکورہ میں ایسی پابندیوں کی بھی گنجائش نظر آتی ہے ؟

۳ نیز عرشی صاحب کا طرز استدلال بھی ملاحظہ فرمائیے کہ : ”علم کو احاطہ نہ کر سکنے سے عدم علم لازم نہیں
 آتا۔“ یعنی اگر آپ کسی بات کے عالم نہیں، تو ضروری نہیں کہ وہ بات ہی نہ ہو اور اس کا علم ہی نہ ہو جس سے یہ
 واضح ہوتا ہے کہ اگر حضرت موسیٰ علیہ السلام اللہ کو نہیں دیکھ سکتے، تو اس سے یہ لازم نہیں آتا کہ کوئی دوسرا بھی نہ
 دیکھ سکے۔ ہم تو ایسے خیال کو بھی گناہ سمجھتے ہیں۔ صوفیاء کے ہاں اگر یہ درست ہو تو بھی ایسے نظریات انہی کو مبارکباد
 یہی عرشی صاحب اپنی کتاب یا ض السالکین کے صفحہ ۴۴ پر
 پر مشکوٰۃ کے حوالے سے تحریر فرماتے ہیں :

حدیث قدسی سے دیدار الہی کا ثبوت

حضرت ابی قتادہ رضی اللہ عنہ سے روایت ہے کہ حضور ﷺ نے فرمایا کہ :

مَنْ رَآَنِي فَقَدْ رَآَنِيَ الْحَقَّ (مشکوٰۃ ص ۳۹۷) جس نے مجھ کو دیکھا، اس نے خدا کو دیکھا۔

سچی بات تو یہ ہے کہ جب میں نے یہ پڑھا، تو دم بخود ہو گیا اور خیال آیا کہ اگر یہ حدیث صحیح ہے تو اس کا
 مطلب یہ ہوا کہ رسول اللہ خود تو درکنار، تمام صحابہ نے بھی اللہ تعالیٰ کا دیدار کیا تھا۔ بہر حال مشکوٰۃ میں محول بالا روایات
 لے ان عبارات میں عربی عبارات صاحب تفسیر روح البیان کی ہیں، ترجمہ ہندی طرف سے ہے اور تشریح صاحب یا ض السالکین کی طرف سے ۔

دیکھی تو معلوم ہوا کہ یہ روایت مشکوٰۃ میں "باب الرویا" میں مندرج ہے اور اس سے پہلے ایک متفق علیہ حدیث بھی اسی مضمون کی مندرج ہے اور وہ یہ ہے :

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : مَنْ رَأَى فِي الْمَنَامِ حَقَّ رَأْفٍ فَإِنَّ الشَّيْطَانَ لَا يَسْتَمْلِكُ فِي مَوْزُونِي
حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا کہ جس نے مجھے خواب میں دیکھا، بیشک اس نے مجھے ہی دیکھا کیونکہ شیطان میری مٹوت اختیار نہیں کر سکتا۔
(متفق علیہ، مشکوٰۃ، ص ۳۹۲) (بخاری و مسلم)

اب اسی باب میں اگلی روایت وہ ہے، جو عرشی صاحب نے درج فرمائی ہے جس کا واضح مطلب تریہ ہے کہ جس نے مجھے دیکھا اس نے فی الحقیقت مجھے ہی دیکھا۔ اب عرشی صاحب نے ایک تویہ ذکر نہ کیا کہ یہ روایت خواب سے متفق ہے۔ دوسرے "حق" یعنی حقیقت پر سچ یا سچائی کے کرنے کے اس کا ترجمہ "خدا" کے دیدار الہی کو ثابت کر دکھایا۔ ان صوفیاء کی یہی وہ بے اعتدالیاں اور کارستانیاں ہیں جن کی وجہ سے محدثین ابتداء ہی سے ان سے بدگمان رہتے اور ان سے مروی روایت قبول کرنے سے انکار کر دیتے تھے۔

در اصل عرشی صاحب بھی مجبور ہیں کیونکہ ان کے بڑے بڑے بزرگ ایسا ہی کچھ لکھ گئے ہیں۔ چنانچہ اسی کتاب ریاض السالکین کے صفحہ ۱۷ پر لکھتے ہیں کہ : "تفسیر مرائس البیان میں (ص ۱۷، ۱۸) شیخ روزبہان تعلبی شیرازی جو ایک بہت بڑے بزرگ، ولی کامل اور عارف باللہ ہوئے ہیں، فرماتے ہیں کہ

مَنْ رَأَى فِي الْمَنَامِ حَقَّ رَأْفٍ فَإِنَّ الشَّيْطَانَ لَا يَسْتَمْلِكُ فِي مَوْزُونِي
دُؤِبَتْ أَعْيُنُهُمْ فِي جَمَالِ الْحَقِّ سِيمَاءُ الْأَوَّلِيَاءِ
حق تعالیٰ کے جمال کے اذکار نہیں دیکھتے۔

دیکھئے ! عرشی صاحب نے صرف "حق" کا مطلب بتلایا ہے جس سے معلوم ہوتا ہے "حق" کے معنی یہ ہو سکتے ہیں کہ وہ اولیاء اللہ کی بات نہیں سنتے اور "حق" کے یہ معنی ہوں گے کہ وہ ایسے اولیاء اللہ کی ہاں میں ہاں نہیں ملا تے اور ان کی تصدیق نہیں کرتے اور "حق" کے معنی یہ ہوں گے کہ وہ ان اولیاء اللہ کی طرف لوٹ کر نہیں آئیں گے۔ اور یہ صفات اللہ تعالیٰ نے چونکہ منافقین کی بیان فرمائی ہیں۔ لہذا معلوم ہوا کہ جن لوگوں کو اولیاء اللہ کی بیشانیاں دیکھنے سے دیدار حق یا شاہدۃ النور یا جمال حق نہیں ہوتا وہ سب منافق ہیں۔

اس کے بعد صاحب مرائس البیان لکھتے ہیں کہ :

كَانَ النَّبِيُّ صَلَّى اللَّهُ عَلَيْهِ وَسَلَّمَ مِرَاةَ الْحَقِّ
نبی اکرم صلی اللہ علیہ وسلم اللہ تعالیٰ کا آئینہ ہیں جلال اور جمال کیساتھ

يَتَجَلَّىٰ بِجَلَالِهِ وَيَجَالِبُهُ الْفُلُوسُ وَالْعَصَلُ يَعْبَيْنُ
 مِنْهُ يَزُودُ اللَّهُ بِرُؤُوسِهِمْ لِقَوْلِهِ عَلَيْهِ السَّلَامُ: مَنْ
 زَانِي فَقَدْ زَانَى الْحَقَّ (تفسیر صراط البیان ص ۳۷، ج ۱، ش)
 ایٹوں اور صدقیوں کے لئے۔ اور وہ حضور ﷺ کو دیکھنے
 سے اٹھ کر لے کر دیکھ لیتے ہیں۔ کیونکہ آپؐ نے فرمایا ہے کہ جس
 نے مجھ کو دیکھا، اس نے خدا کو دیکھا۔ (دیلمی السیکن، ص ۵۷)

اے کہتے ہیں "بنائے فاسد مل الفاسد" یعنی پہلے حدیث کے مفہوم میں فریب کا کیا اور یہ ثابت کیا کہ جس
 نے رسول اللہ ﷺ کو دیکھا اس نے خدا کو دیکھا۔ پھر اس غلط مفہوم کو اصل بنیاد قرار دے کر یہ ثابت
 کر دکھایا کہ اولاً اللہ کو دیکھنے سے بھی دیدار حق نصیب ہو جاتا ہے۔ گویا طریقت کی دنیا میں یہ چیز اتنی ارزاں
 ہے کہ کسی بھی ولی کو دیکھنے سے مل جاتی ہے لیکن شریعت کی دنیا میں یہ اتنی مہنگی ہے کہ حضرت موسیٰ
 کو التبا کے باوجود نہ مل سکی۔

۵۔ دیدار رسول اللہ

احادیث صحیحہ سے یہ تو ثابت ہے کہ جس نے رسول اللہ ﷺ کو خواب میں دیکھا اس نے
 واقعی آپ ہی کو دیکھا، کیونکہ شیطان آپ کا روپ نہیں دھار سکتا، لیکن علماء اس پر بشرط ضرور عائد کرتے ہیں
 کہ یہ خوشخبری صرف صحابہ کے لئے ہے جنہوں نے آپ کو دیکھا تھا اور شکل پہچانتے تھے، دوسروں کو شیطان
 خواب میں دھوکا بھی دے سکتا ہے۔ وہ اس طرح کہ وہ یقین دلادے کہ میں فی الواقعہ (نعوذ باللہ) رسول
 ہوں جبکہ حقیقتاً ایسا نہ ہو۔ لیکن طریقت کی دنیا ہی الگ ہے۔ وہ صرف کُتُب احادیث میں مذکور علیہ مبارک کی
 بنا پر ہی یقین کر لیتے ہیں حالانکہ کئی آدمیوں کا علیہ ایسا ملتا جلتا ہوتا ہے کہ ان کا فرق واضح کرنا مشکل ہوتا ہے چنانچہ
 رسول اللہ ﷺ کا علیہ مبارک بھی حضرت مصعب بن عمیر رضی اللہ عنہ سے ملتا جلتا تھا۔ اسی بنا پر جنگ احد کے
 دوران جب حضرت مصعب بن عمیر رضی اللہ عنہ شہید ہو گئے، تو ابن قتیہ نے مشہور کر دیا کہ (نعوذ باللہ) حضرت
 محمد ﷺ شہید ہو گئے۔ (دیرت ابن ہشام اردو، غزوہ احد، ص ۵۵)

یہ تو خیر خواب کی بات تھی، لیکن صوفیاء کرام تو حالت بیداری میں بکثرت آپ کی زیارت سے مشرف ہوتے
 رہتے ہیں اور اس کی بنیاد درج ذیل حدیث ہے :

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ
 عَلَيْهِ وَسَلَّمَ: مَنْ زَانِي فِي الْمَنَامِ فَسَيَزَانِي فِي
 الْيَقَظَةِ وَلَا يَمْتَثِلُ الشَّيْطَانُ فِي (متفق علیہ)
 حضرت ابو ہریرہ رضی اللہ عنہ کہتے ہیں کہ رسول اللہ ﷺ
 نے فرمایا: جس نے بچے خواب میں دیکھا تو عترت وہ
 بچے بیداری میں بھی دیکھ لے گا، کیونکہ شیطان میری صورت

۱۔ یہ بیداری کی زیارت قیامت کو ہوگی، اس سے پہلے نہیں (حاشیہ نمبر، مشکوٰۃ، ص ۳۹۲)

۲۔ صحیح مسلم میں ان الفاظ کے بعد یہ الفاظ بھی موجود ہیں :

اَوْ كَاثَرًا فِى
الْبَقْعَةِ۔

یعنی کہ جس نے مجھے خواب میں دیکھا وہ ایسا ہے جیسا کہ
اس نے مجھے جاگتے میں دیکھا یعنی راوی حدیث کہتا ہے کہ

مجلس، کتاب الروایا، ج ۲، ص ۲۴۳

اہم نووی نے اس حدیث کی شرح میں تین اقوال نقل فرمائے ہیں :

(۱) اس سے صرف آپ کے اہل عصر مراد ہیں، یعنی جو لوگ منجھ میں ہیں اور ہجرت کر کے مدینہ ابھی نہیں آئے۔ وہ ہجرت کر کے آکر آپ کو بیداری میں بھی دکھیں گے۔

(iii) آپ کی یہ زیارت آخرت میں ہوگی۔

(۱۱) یہاں رویت سے مراد رویت خاصہ ہے یعنی قیامت میں اسے آپ کا قرب حاصل ہوگا اور آپ اس کی شفاعت کریں گے۔ (مسلم، حوالہ ایضاً)

۳۔ شارح بخاری احمد علی سہارنپوری محدث نے بھی یہی مندرجہ بالا تینوں اقوال اس کی شرح میں نقل فرمائے

ہیں۔ (سنجاری، کتاب التبعیر، ج ۲، ص ۱۰۳۵، حاشیہ ۱۳)

یہ ہے حدیث مذکورہ بالا کی وہ تشریح جو شارحین حدیث اور علمائے اُمت نے بیان فرمائی، لیکن صوفیاء اس کا بالکل الگ اور زلا مطلب بیان فرماتے ہیں اور وہ یہ ہے کہ جس کسی صوفی نے آپ کو خواب میں دیکھا وہ اپنی زندگی میں ہی آپ کو بیداری کی حالت میں بھی ضرور دیکھ لے گا۔ چنانچہ ان اولیاء اللہ کے تذکروں سے معلوم ہوتا ہے کہ کئی بزرگ بھی آپ کی زیارت سے بیسیوں مرتبہ مشرف ہوتے ہیں۔ مثال کے طور پر ہم پیران پیر کا ایک مشہور واقعہ نقل کرتے ہیں، جو تذکروں کی اکثر کتابوں میں درج ہے :

ایک دن آپ وعظ فرما رہے تھے۔ شیخ علی بن العینی پاس بیٹھے ہوئے تھے کہ اُن کو فیدائگی۔ پیران پیر نے حاضرین کو خاموش بیٹھنے کا اشارہ کیا۔ خود منبر سے اُتر کر شیخ علی بن العینی کے سامنے مودب کھڑے ہو گئے۔ جب شیخ موصوف بیدار ہوئے، تو پیران پیر نے پوچھا، آپ کے پاس رسول پاک تشریف لائے، تو انہوں نے کیا کہا؟ شیخ نے جواب دیا: ”آپ کی خدمت میں حاضری کی تاکید فرمائی۔“ پیران پیر نے کہا: میں اس لئے مودب کھڑا ہو گیا تھا اور جو کچھ تم نے خواب میں دیکھا ہے وہ سب کچھ میں نے حالت

بیدار ہی میں دیکھا ہے۔“ (نغمات الانس قدسی، صفر ۲۵۶۔ مدارج النبوت فارسی بحوالہ سیرت، غوث، ص ۲۱۸)

اس واقعہ کو ہمیں خود غلط ثابت کرنے کی ضرورت نہیں۔ انہیں تذکروں کے دوسرے اقتباسات سے اس واقعہ کا غلط ہونا ثابت ہو جاتا ہے مثلاً:

۱۔ شیخ عبدالحق محدث دہلوی فرماتے ہیں کہ:

”آپ کی مجلس شریف میں کل اولیاء اللہ اور انبیائے کرام جہاں جیات کے ساتھ اور ارواح کے ساتھ تشریف فرما ہوتے تھے۔“ (اخبار الاخیار مصنف شیخ عبدالحق، ص ۱۷۔ قلام الجواہر، ص ۷۴۔ سفینۃ الاولیاء، ص ۶۲۔ ہجرت الاسرار، ص ۲۴۔ بحوالہ سیرت، غوث، ص ۷۴)

۲۔ یہ اشتباہ بھی نہ رہنا چاہیے کہ شاید ان انبیائے کرام میں سے رسول اللہ متثنیٰ ہیں۔ چنانچہ ابوسیدہ قیس لوی فرماتے ہیں کہ:

”میں نے کئی مرتبہ رسول اللہ ﷺ کو اور دیگر انبیاء کرام علیہم السلام کو آپ کی مجلس مبارک میں رونق افزہ ہوتے دیکھا۔“ (ہجرت الاسرار، ص ۹۵۔ قلام الجواہر، ص ۷۴۔ بحوالہ سیرت، غوث، ص ۷۵)

اب دیکھتے یہ تینوں اقتباسات، جو ایک ہی کتاب سیرت غوث الثقلین سے لیے گئے ہیں ایک دوسرے کی تفسیل کر رہے ہیں۔ وہ اس طرح کہ:

۱۔ جب حضور اکرم ﷺ حالت خواب میں شیخ علی بن ابیہتی کے پاس تشریف لائے تو آپ کی تشریف آوری صرف پیران پیر ہی پر کیوں ظاہر ہوئی، جبکہ دوسرے انبیاء کرام اور کل اولیاء بھی آپ کی مجلس میں موجود تھے کیا ان کی قلبی آنکھیں داغ تھیں؟

۲۔ رسول اکرم ﷺ تو اکثر پیران پیر کی مجلس وعظ میں تشریف لایا کرتے تھے، تو آپ ان کی موجودگی میں وعظ کیے فرمایا کرتے تھے؟ علی بن ابیہتی کے پاس حالت خواب میں آمد پر آپ نے حاضرین کو خاموش بیٹھنے کی تاکید فرمائی اور خود بھی اس وقت تک مودب کھڑے رہے جب تک آپ واپس نہ چلے گئے، تو کیا دوسری مجالس میں آپ نے حضور اکرم ﷺ کے لئے یہ طریق ادب ختم کر دیا تھا، یا پھر وہ پہلا فسانہ بھی محض تراشیدہ ہے۔

۳۔ آپ کی مجالس میں رسول اللہ ﷺ اور دوسرے انبیاء کرام کس غرض کے تشریف لاتے تھے؟ کیا

لہ اور صاحب ریاض السالکین نے یہ واقعہ درج کرنے کے بعد یہ اضافہ بھی فرمایا ہے: کہ اس وقت سات آدمی وجد میں آکر داخل ہوتے۔“ (ریاض السالکین، ص ۳۱۱)

وہ خود آپ مجلس وعظ سے متغیہ ہونے کے لئے آتے تھے؟ اگر ایسا ہے تو یہ تو ایٹے بانس بریلی کو جانے لگے۔ یا وہ انبیاء دوسرے لوگوں کو ترغیب دلانے کے لیے آتے تھے کہ دیکھو! جب ہم اللہ کے نبی ہو کر پیران پیر کی مجلس وعظ میں آگئے ہیں تو تم کیوں نہیں آتے؟

وفات نبوی کے بعد حضور ﷺ کی زندگی کیسی ہے؟ | وفات کے بعد اور یوم البعث سے پہلے کے درمیانی عرصہ کی زندگی کے

توسب قائل ہیں اور اسے حقیقی زندگی نہیں بکھرنے کی کہا جاتا ہے، لیکن صوفیاء کا دعویٰ یہ ہے کہ رسول اللہ اور اسی طرح دوسرے اولیاء مرتے نہیں بلکہ عوام کی نظروں سے پس پردہ چلے جاتے ہیں۔ پھر وہ خواص جن کی قلبی آنکھیں وا ہوتی ہیں وہ انہیں دیکھتے اور ان سے فیوض و برکات حاصل کرتے رہتے ہیں، لیکن عوام انہیں نہیں دیکھ سکتے۔ اس سلسلہ میں مولانا اللہ یار خان صاحب دلائل السلوک کا توہینا تک دعویٰ ہے کہ وہ چھ ماہ کی تربیت کے بعد سالک کو دربار نبوی میں پہنچا کر آپ سے بیعت بھی کروا دیتے ہیں۔ (دلائل السلوک، ص ۴۴، ۴۵) اب سوال یہ ہے کہ کیا صحابہ کرام نے بھی کبھی ایسے کام کئے تھے؟ کیا ان کی قلبی آنکھیں وا نہ تھیں؟ کہ وفات النبی کے بعد اس دربار نبوی کو دیکھ سکتے اور تابعین کی بیعت کروا دیتے۔

اب یہ تو واضح ہے کہ علمائے حق ایسی باتوں کو کسی قیمت پر قبول نہیں کرتے اور ہمیشہ سے صوفیاء پر گرفت کرتے چلے آئے ہیں۔ اور صوفیاء کا طریق کار یہ ہوتا ہے کہ جب دلائل شرعیہ کے سامنے ان کی کچھ پیش نہیں جاتی، تو منکرین کو اپنے رنگ میں رنگ کر ان سے اقرار کروا لیتے ہیں۔ یعنی علمائے شریعت جب تک صوفیاء کے رنگ میں نہ رنگے جائیں۔ کبھی ایسی باتوں کو تسلیم نہیں کرتے۔ چنانچہ ایسا ہی ایک واقعہ علاؤ الدین عطار نقشبند (م ۸۰۲ھ) کے زمانہ میں پیش آیا۔ حکیم سید ابن الدین صاحب صوفیائے نقشبند علاؤ الدین عطار کی کرامات کا تذکرہ کرتے ہوئے لکھتے ہیں:

”ایک دن بخارا میں علماء کے درمیان روایت باری تعالیٰ پر بڑا جاحظہ ہوا۔ جب کسی نتیجہ پر نہ پہنچے تو سب نے بالاتفاق حضرت خواجہ علاؤ الدین عطار کو ثالث تسلیم کر لیا۔ آپ نے منکرین روایت سے کہا کہ تم تین دن خاموشی کے ساتھ با وضو ہمارے پاس بیٹھو۔ ہم تین دن کے بعد فیصلہ دیں گے۔ تیسرے روز ان پر ایسی کیفیت طاری ہوئی کہ بے ہوش ہو کر لوٹنے لگے، جب ہوش آیا، تو بھنے لگے ہم روایت حق پر ایمان لے آئے۔ اور اس کے بعد ہمیشہ آپ کی صحبت میں رہے۔“ (صوفیائے نقشبند، ص ۱۵۵)

اگر یہ واقعہ صحیح ہے تو اس سے مندرجہ ذیل نتائج سامنے آتے ہیں :

۱۔ تیسرے دن خواجہ موصوف نے ان پر کوئی ایسا عمل یا توجہ کی تھی جس کی وجہ سے وہ علما بے ہوش ہو کر لوٹنے لگے تھے اور ایسے عمل جوگیوں، سادھوؤں اور سمریزم کرنے والوں سب کے پاس ہوتے ہیں اور ان کا شریعت اسلامیہ سے کوئی تعلق نہیں ہوتا۔

۲۔ جب تک خواجہ موصوف نے علما پر یہ کیفیت طاری نہیں کی، انہوں نے روقیت حق کا اقرار نہیں کیا۔ البتہ اس کیفیت کے بعد اقرار کر لیا۔

۳۔ شریعت اور طریقت ایک جگہ جمع نہیں ہو سکتے۔ اگر شریعت کا رنگ غالب ہو تو صوفیانہ نظریات کا انکار ناگزیر ہے اور صوفیانہ رنگ غالب ہو تو ایسی باتوں کا اقرار کر کے شریعت کو اس کے تابع بنانے کی کوشش کی جاتی اور تاویلات اور حیلوں کا سہارا لیا جاتا ہے۔ پھر بعض بے باک صوفیاء تو شریعت کو درخور اعتناء سمجھتے ہی نہیں۔

۶۔ ذکر الہی

اللہ کے ذکر کی قرآن میں بار بار تاکید آتی ہے۔ ذکر کے معنی اللہ تعالیٰ کو یاد کرنا بھی ہے۔ ہذیلیہ تسبیح و تہلیل وغیرہ اودیاد رکھنا بھی۔ یعنی دل میں ہر وقت اللہ تعالیٰ کا دھیان اور خیال رہے اور افضل الذکر 'لا الہ الا اللہ' ہے۔ ذکر اللہ اس گروہ صوفیاء کا موضوع خاص ہے۔ لیکن اس سلسلہ میں بھی ان حضرات نے بیسیوں قسم کے بدعیہ اذکار دریافت کر لئے ہیں۔ جن کے نام مندرجہ ذیل ہیں :

اقسام ذکر " ذکر لاہوتی، ذکر جبروتی، ذکر ملکوتی، ذکر ناسوتی، ذکر مکاشفہ، ذکر مشاہدہ، ذکر ثلاثی گنبدی، ذکر ثلاثی مجرّد، ذکر آہ، ذکر رُوح، ذکر ستر، ذکر اہارست، ذکر آور دہرد، ذکر ضرب راست، ذکر مدور بختی، ذکر ثلاثی مغربی بہ دروازہ، ذکر یکدم مجلس، ذکر قربان، ذکر حدادی، ذکر مقدس، ذکر بودہ، ذکر معلی، ذکر جبران، ذکر قلندریہ، ذکر منبیار، ذکر نور، ذکر تہلی، ذکر ذجاج، ذکر جلابی، اذکار بطور، ذکر پاس انفاس، ذکر خفی استیلائے عشقہ۔ ان کے علاوہ اور بھی بہت سے اذکار ہیں، جو بخوف طوالت درج نہیں کئے۔" (دریغ)

(الساکنین، ص ۳۴۲)

اب ہمارے لئے یہ بہت مشکل ہے کہ ان تمام اذکار و اوراد کے طریق اور ان کے فوائد بیان کریں۔ تاہم نمونہ

چند ایک حاضر خدمت ہیں تاکہ معلوم ہو سکے کہ یہ بزرگان کرام بیسوں سال مجاہدات میں صرف کر کے کیا کچھ حاصل کرتے رہے ہیں۔

۱۔ ذکرِ قلندریہ اور ارواحِ مقدسہ | چاہئے کہ جلسہ معبودہ متین کر کے ہر روز انوکے درمیان یا سخن ناف پر یا حُجین دایں شانے پر یا غلطہ بایں شانے پر یا علی کی

ہزب لگائے اور یا محمدؐ کی ضرب اپنے وجود میں لگائے اور پھر از سر نو شروع کر دے۔ اس ذکر کی مواظبت سے ان حضرات کی ارواحِ مقدسہ تشریف لائیں گی، اور امداد فرمائیں گی اور طالب کو مطلوب تک پہنچائیں گی۔ ”دیامن

الساکن، ص ۳۲۲

۲۔ ذکرِ نور اور کشفِ قبور | اس ذکر سے کشفِ الارواح ہوتا ہے۔ طریقہ اس کا یہ ہے کہ جلسہ معبودہ متین کر کے دایں طرف سُجُوح بایں طرف قُدُوس سانسے کی طرف

یا رُوحِ الروح آسمان کی طرف رَبُّ الْمَلَائِکَۃِ اور دِل پر الروح کی ضرب لگائے۔ اس ذکر سے اور بہت سے فوائد حاصل ہوتے ہیں جو عمل کرنے سے خود روشن ہو جائیں گے۔ کشفِ قبور حاصل ہوگا۔ ”ایضاً“

۳۔ افضل الذکر کا صحیح مقام | لا الہ الا اللہ کے ذکر کا طریق بھی ملاحظہ فرمائیے :

”درمیان ذکرِ مکرم طیبہ بطریقِ جہر“ اَوَّلًا بَادِضُو، قَبْدُو، دَوْرًا نَوْبِیْطُہ کر گیارہ مرتبہ سورۃ اخلاص یا تَعَوَّذُ بِاِسْمِ اللہ پڑھ کر ختم بر رُوح پر فتوح حضرت غوث الاعظم کی خدمت میں بھیجے

بعدہ آنکھیں بند کر کے اور مرشد کی صورت کا دل میں تصور کئے ہوئے ہزار بار کلمہ پاک لا الہ الا اللہ جہر سے پڑھے۔ ہر سیح کے خاتمہ پر محمد رسول اللہؐ بھیجے بعد ہزار بار لا الہ الا اللہ ہزار بار بعدہ ہزار بار ”ہُو“ پڑھے اور اٹھائے

ذکر میں کلمہ شریف کے معنی کو ملحوظ رکھے۔ جب یہ ذکر ختم ہو تو متوجہ بقلب صنوبری ہو کر جو کہ بایں پستان سے دو انگلی نیچے ہے مراقبہ میں بیٹھے اور نہایت توجہ و حضورِ دل کے ساتھ اپنی تمام ہمت کو اِسْمِ اللہ کی یاد میں مصروف کرے۔ ”.....“ (ریاض الساکین، ص ۳۱۶)

دیکھا آپ نے کہ اس افضل اور سنون ذکر میں بھی ان حضرات نے شرک و ہدعات کو کس طرح داخل کر دیا ہے۔ کیا رسول اللہ ﷺ صحابہ کرام رضی اللہ عنہم کو ذکر کے یہی طریق سکھایا کرتے تھے؟

پھر ان حضرات نے کئی قسم کے درود، مثلاً درود تاج، لکھی، ہزارہ وغیرہ کئی طرح کی نمازیں مثلاً صلوٰۃ غوثیہ، صلوٰۃ فاتح، صلوٰۃ خضر، صلوٰۃ الاسرار، صلوٰۃ التبیح اور کئی قسم کے ختم شریف، بشش قفل، ہفت،

ہیکل، چہل کاف اور اسمائے عظام وغیرہ دریافت کر رکھے ہیں۔ جن سے رجال النیب کے استدراک کی جاتی اور استفادہ کیا جاتا ہے جن کے ذریعہ کبھی رُوحوں کو حاضر کرتے، کشف قبورِ جاہل کرتے اور مختلف بیماریوں کے لئے تعویذ اور دُم جھاڑتیاں کرتے، عورت اور مرد کے درمیان جدائی یا محبت ڈالتے اور اپنی ولایت کی دھاک بٹھاتے ہیں۔ ہمارے صوفیاء کرام میں سے بیشتر ولیوں کی ولایت اسی قبیل سے تعلق رکھتی ہے۔ وہی پرانی کہانت اور ساعری تقدس کا روپ اڑھ کر "ولایت" کی صُوت میں ہمارے سامنے جلوہ گر نظر آتی ہے۔ نقوش و عملیات نے قوم کو جس طرح "بے عمل" بنا دیا ہے، وہ مسترد ہے۔

۱۔ محبت الہی

اللہ تعالیٰ کی محبت ہر مسلمان کے دین اور ایمان کا جزو ہے جس کے بغیر نہ دین ممکن ہوتا ہے نہ ایمان۔
اللہ تعالیٰ فرمایا:

وَالَّذِينَ آمَنُوا أَشَدُّ حُبًّا لِلَّهِ (۲۱۶۵) اور جو لوگ ایمان لائے ہیں وہ اللہ سے محبت رکھنے والے ہیں۔

پھر اس محبت الہی کا معیار یہ بتلایا گیا:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (۲۱۶۶) (اے پیغمبر! لوگوں سے کہہ دو کہ اگر تم اللہ کو دوست رکھتے

ہو تو میری پیروی کرو، اللہ بھی تمہیں دوست رکھے گا۔)

گویا اتباعِ رسول اور محبت الہی لازم و ملزوم ہیں جتنا زیادہ کوئی متبعِ سنت ہوگا اتنا ہی وہ اللہ سے محبت رکھنے والا ہوگا اور اللہ اس سے محبت رکھنے والا ہوگا۔

اب دیکھتے کہ رسول اللہ کا اسوۂ حسنہ یہ ہے کہ آپ بات کو سوتے بھی تھے اور جاگتے بھی تھے۔ نفل روزے رکھتے بھی تھے اور چھوڑتے بھی تھے۔ لذاتِ دنیا سے متنع ہوتے تھے۔ جلوہ آپ کی پسندیدہ اور مرغوب غذا تھی عطر کا استعمال فرماتے تھے۔ صاف ستھرا لباس پہنتے تھے۔ مقدمات کے فیصلے کرتے تھے۔ جہاد میں شرکت فرماتے اور سپہ سالاری کے فرائض سرانجام دیتے تھے۔ آپ کی کئی بیویاں تھیں۔ ان سے اور اپنی اولاد سے محبت کرتے تھے۔

معاشرتی تعلقات کو بحسن و خوبی نبھاتے تھے۔ زکوٰۃ و صدقات وصول فرماتے اور انہیں مستحقین میں تقسیم فرماتے تھے۔ غرضیکہ معاشرتی، سیاسی، معاشی اور گھریلو زندگی کا کوئی ایسا پہلو نہیں جس میں آپ نے راہنمائی نہ فرمائی ہو۔

ان سب کاموں کے باوجود آپ اللہ سے سب سے زیادہ محبت رکھنے والے تھے اور آپ اللہ کے حبیب و محبوب تھے۔

اب صحابہ کرام کی طرف سے آئیے۔ صحابہ کرام اللہ سے محبت رکھنے والے تھے۔ پھر وہ رسول اللہ ﷺ کی اطاعت و اتباع کے ساتھ ان سے بھی محبت رکھتے تھے حتیٰ کہ آپ کی محبت ہی میاں ایمان قرار پایا۔ پھر صحابہ کرام اپنے بال بچوں سے بھی محبت کرتے تھے۔

ان تصریحات سے یہ بات واضح ہوتی ہے کہ اللہ کی محبت کا یہ مطلب ہرگز نہیں کہ اب کسی دوسرے سے محبت کی ہی نہیں ہو سکتی۔ ہر ایک سے اس کے تمام اول و احکام شرع کے مطابق محبت کرنا یا اس کے عکس کسی سے بغض رکھنا بھی عین اللہ کی محبت کا تقاضا ہے۔

لیکن ہمارے صوفیاء کے ہاں محبت الہی کا معیار بالکل جدا گانہ ہے | **محبت الہی بھی اور چہار ترک بھی** انہوں نے محبت الہی کا جو طریق اختیار کیا ہے وہ بالکل راہبانہ

اور غیر شرعی قسم کا ہے، جو چہار ترک سے شروع ہوتا ہے۔ خواجہ شمس الدین (ولادت ۷۹۲ھ) نے خواجہ عثمان ہارونی (ولادت ۵۲۶ھ) کو خلافت کے وقت کلاہ چہار ترک یعنی چار کلیوں والی ٹوپی پہنائی اور ارشاد فرمایا کہ اس سے چہار ترکوں کی طرف اشارہ ہے۔ (۱) ترک دنیا (۲) ترک آخرت بجز ذات حق سبحانہ و تعالیٰ۔

(۳) ترک خواب و نوم (۴) ترک ہوا و نفس۔ (تاریخ شاخ چشت مولانا زکریا، ص ۱۶۳)

اب دیکھئے ان کے ہاں ترک دنیا سے مراد، معاشرتی زندگی کا بایکھاٹ اور ترک نکاح وغیرہ ہے۔ ترک آخرت سے مراد یہ ہے کہ نہ دوزخ کے عذاب کی پرواہ نہ جنت کے حصول کی آرزو۔ ترک خواب و نوم سے مراد رات اور دن میں کسی وقت بھی نہ سونا۔ اور ترک ہوا و نفس سے صرف لذت و نفس ہی مراد نہیں بلکہ یہ لوگ ضروریات نفس کو بھی ترک کر دیتے ہیں اب دیکھ لیجئے ان میں سے کون سی بات سنت کے مطابق ہے۔ نیز قرآن کے بیان کردہ معیار کے مطابق اللہ سے اُن کو کس قدر محبت ہو سکتی ہے اور اللہ کو ان سے کس قدر؟

یہ حضرات دراصل ایسے صدیوں پرانے راہبانہ طریقوں سے تجلیاتِ ندائے غیب، اور رجال الغیب کی آمد اور ان سے ہمکلام ہونے کے منتظر رہتے ہیں۔ بس یہی ان کی محبت الہی ہے۔ اس طرح کی محبت الہی کے اس دنیا میں خواہاں اور اسی طرح کی محبت الہی کے عالم آخرت میں آرزو مند ہیں۔

ترکِ دنیا ترک دنیا کا جواز بلکہ اس کی افضلیت ثابت کرنے کے لئے مسجد نبوی میں درس گاہ صفہ

اور اس میں قیام پذیر صحابہ کی زندگی سے استدلال کیا جاتا ہے کہ یہ صحابہ رضی اللہ عنہم دنیا سے آزاد ہو کر وہاں قیام پذیر ہو گئے تھے۔ یہ استدلال مندرجہ ذیل وجوہ کی بنا پر درست نہیں :

۱۔ اُمت کے افضل ترین بزرگ اصحاب صفہ سے باہر کے لوگ تھے۔ مثلاً چاروں خلفائے راشدین بالترتیب۔ علاوہ ازیں عشرہ مبشرہ میں سے ایک بھی ایسا نہ تھا، جو اصحاب صفہ کا رکن ہو۔ اسی ایک بات سے ترک دنیا کا اصل مقام سامنے آ جاتا ہے کہ اسلام ایک معاشرتی دین ہے۔ رہبانیت کا دین نہیں۔ زیادہ سے زیادہ یہی کہا جاسکتا ہے کہ اسلام نے ترک دنیا کو ناجائز یا حرام قرار نہیں دیا۔

۲۔ اصحاب صفہ کی تعداد بالعموم ستر (۷۰) رہا کرتی تھی۔ اگرچہ کسی ایک وقت میں زیادہ سے زیادہ ڈیڑھ سو بھی ہو گئے تھے جبکہ اس دور میں مسلمانوں کی تعداد ایک لاکھ کے لگ بھگ تھی۔ گویا ترک دنیا کرنے والوں کی نسبت مسلمان معاشرہ میں ایک فی ہزار سے زیادہ نہ تھی۔ ایک ہزار میں نو سو نانوے صحابی تو معاشرتی زندگی بسر کرتے تھے اور ہزار والی آدمی اصحاب صفہ کا رکن تھا۔ اتنی ہی اس ترک دنیا کی گنجائش ہے۔ لیکن تصوف کی دنیا میں ترک دنیا اصل الاصول سمجھی جاتی ہے۔

۳۔ صفہ علم شریعت کی درس گاہ تھی جہاں سے معلم اور متبع دوسرے مقامات پر بھیجے جاتے تھے۔ نہ کہ فن تصوف و کمالات کی تربیت گاہ۔ جس میں شرعی علوم کو جب تک پہلے محو نہ کر دیا جائے۔ اس فن کی تحصیل ممکن نہیں ہو سکتی۔ اصحاب صفہ اور ترک دنیا کی درست اور واضح مثال وہ دینی مدارس ہیں جہاں طلباء ترک دنیا کر کے کئی کئی سال تک علوم شرعیہ کی تعلیم و تربیت حاصل کرتے ہیں۔ موجودہ اولیاء اللہ کی خانقاہوں کا بھلا اُس صفہ سے کیا تعلق ؟

۸۔ صحبت بزرگان

صحبت کا اثر ایک فطری بات ہے۔ رسول اللہ ﷺ نے اس اثر کو ایک مثال سے سمجھایا کہ اگر تم کسی عطار کی دکان پر بیٹھے ہو تو اگر عطر خرید کر استعمال نہ بھی کرو گے تو جب تک اس دکان میں بیٹھے رہو گے اس کی عطر بہ فضا سے تمہارا دماغ مسطر رہے گا اور اگر تم کسی لوہار کی دکان پر بیٹھو گے تو تم چاہو یا نہ چاہو کوئی شرارہ اڑ کر تمہارے کپڑوں کو جلا دے گا۔

پھر اس صحبت کے اثر کا ثبوت اس سے بڑھ کر کیا ہو سکتا ہے کہ کوئی بھی اُمت کا بزرگ سے بزرگ شخص یا پیرِ قطب، صحابہ کرامؓ کے درجہ کو پہنچ سکتا، کیونکہ وہ رسول اللہ ﷺ کی مصاحبت میں رہے تھے لیکن

یہ بات بھی یاد رکھنا چاہئے کہ کسی شخص کے درجات کی بندی کا انحصار محض صحبت پر نہیں ہوتا بلکہ کئی دوسرے عوامل بھی اثر انداز ہوتے ہیں اس کی مثال یوں سمجھیے کہ حضرت ابوبکر رضی اللہ عنہ اور حضرت علی رضی اللہ عنہ دونوں حضرات کی رسول اللہ صلی اللہ علیہ وسلم سے مصاحبت کی مدت برابر ہے، لیکن افضل حضرت ابوبکر رضی اللہ عنہ قرار پائے۔ وجہ یہ ہے کہ حضرت ابوبکر رضی اللہ عنہ کی دینی خدمات اور خود رسول اللہ صلی اللہ علیہ وسلم کی ذات کے لئے خدمات، حضرت علی رضی اللہ عنہ سے زیادہ تھیں۔ تو معلوم ہوا کہ کسی شخص کے تزکیہ نفس اور اس کے متقی بننے میں بہت سے عوامل کا عمل دخل ہوتا ہے جن میں سے ایک یہی صحبت صالحہ بھی ہے اور یہی چیز رسول اللہ صلی اللہ علیہ وسلم کی بیان کردہ مثال سے بھی واضح ہوتی ہے۔

لیکن اس طبقہ تصوفیہ نے اس ”صحبت بزرگان“ کی اہمیت کو اتنا بڑھایا کہ اتقا کے حصول اور تزکیہ نفس کے لئے اسی ایک عامل کو اصل الاصول قرار دے دیا۔ اور کسی صوفی شاعر نے انہی خیالات کی ترجمانی کرتے ہوئے کہا ہے:

یک زمانہ صحبتتے با اولیاء بہتر از صد سالہ طاعت بے ریا

پھر شیخ مرشد کے محراب منبر پر جھوم جھوم کر اور سرتال سے یوں پڑھا جانے لگا، گویا یہ کوئی قرآنی آیت یا اس کا ترجمہ ہے۔

اب سوال یہ ہے کہ اگر اس شعر کی کچھ حقیقت ہے، تو خواجہ ابویں قرنی کی عبادت کے متعلق آپ کا کیا خیال ہے جنہیں ایک منٹ کی صحبت بھی نصیب نہ ہوتی اور اس کے باوجود آپ نے انہیں خیر اتا، یعنی قرار دیا تھا۔

بات دراصل یہ ہے کہ اس طبقہ نے اپنے اس دینِ طریقت کی اہمیت کو بتلانے کے لئے ہر بات میں افراط و تفریط اور مبالغہ آرائی اور غلو سے کام لے کر کسی اچھی بات کو بھی خواہ مخواہ مشکوک بنا دیا ہے جبکہ شریعت ہر بات کو اس کے جائز مقام پر رکھتی ہے۔ شرعی نقطہ نگاہ سے صحبت بزرگان اتقا کے حصول کے لئے مستحسن اور منجید دیگر عوامل کے ایک عامل ہے جبکہ دینِ طریقت اسے اصل الاصول کے طور پر پیش کرتا ہے۔

۹۔ معرفت الہی

گروہ صوفیہ میں معرفت الہی کا موضوع جس اہمیت کا حامل ہے وہ کسی سے پوشیدہ نہیں۔ معرفت کا لفظ ان کے ہاں علم و جوہر لایہ وحی حاصل ہوتا ہے، سے بہت بلند درجہ رکھتا ہے۔ معرفت نفس و معرفت الہی کے لئے ان کے ہاں ایک مشہور و منہی حدیث بھی موجود ہے یعنی مَنْ عَرَفَ نَفْسَهُ فَقَدْ عَرَفَ رَبَّهُ اب دیکھئے مطلقاً اللہ یا خدا صاحب کتنی زبردست دلیل سے معرفت کی ضرورت قرآن کریم سے پیش کرتے ہیں۔ فرماتے ہیں:

وَمَا خَلَقْتُ الذَّكَرَ وَالْأُنثَىٰ إِلَّا لِعِبَادَتِي ۚ وَتَآخَرُ لِيَعْبُدُونِي ۚ

کہ وہ میری عبادت کریں، یعنی میری معرفت حاصل کریں۔

جب معرفت الہی حاصل ہوگئی تو مقصد تخلیق پورا ہو گیا پس ایسے مقبولین خدا جو غایت تخلیق کا مصداق ہیں۔ ان سے دشمنی رکھنا کور باطنی کی دلیل ہے۔ (دلائل السوگ، ص ۹۰)

اب دیکھئے مولانا موصوف نے پہلے ”لَعِبْدُونِي“ کے آگے بریکٹوں میں ”اِنِّی لَیَعْرِفُونُ“ شامل کیا۔ گویا کہ یہ مترادف الفاظ ہیں۔ حالانکہ یہ الفاظ قطعاً مترادف نہیں ہیں۔ پھر ترجمہ میں بریکٹوں کے بغیر یہ لفظ شامل کئے۔ پھر تشریح میں عبادت کا لفظ ختم کر کے اس کی جگہ معرفت الہی لے آئے۔ اس طرح تخلیق جن و انس کا مقصد عبادت الہی کے بجائے معرفت الہی ثابت کر دکھایا۔ اسے کہتے ہیں متخیلی پراسرسوں جمانا۔ پھر اس سے معرفت رکھنے والے طبقہ کی شان بھی واضح ہوگئی کہ ان عارفین کے علاوہ عام عابدین کی عبادت بے کار ہے کیونکہ معرفت کے بغیر عبادت تخلیق کا مقصد پورا نہیں کرتی اور اس سے ضمنی نتیجہ یہ بھی نکلا کہ اس معروف طبقہ اولیاء اللہ سے دشمنی اللہ سے دشمنی ہے۔ چنانچہ مولانا موصوف نے اس عنوان کے تحت یہ آیت درج فرما کر ایسے نادرمائل کا استخراج فرمایا ہے۔

۱۔ اَلْاَخْلَقُ عِبَالِ اللّٰہِ

عنوان بالا حدیث کا ایک ٹکڑا ہے جس کا مفہوم کئی دوسری حدیثوں سے بھی واضح ہو جاتا ہے مثلاً اِذْخُمُوا مَنَ فِي الْأَرْضِ يَرْحَمَكُم مِّنْ فِي السَّمَاءِ اسی حدیث کا ترجمہ مولانا عالی نے ان الفاظ میں بیان کیا کہ وہ مہربانی تم اہل زمین پر خدا مہرباں ہو گا عرش بریں پر

ان احادیث کا مطلب یہ ہے کہ انسانوں کے علاوہ جانور بھی ہماری ہمدی کے حقدار ہیں۔ جیسا کہ احادیث صحیحہ سے مروی ہے کہ ایک فاحشہ عورت صرف اس وجہ سے جنت میں چلی گئی کہ اس نے ایک ایسے پیارے کتے کو پانی پلایا تھا، جو شدت پیاس کی وجہ سے مر رہا تھا۔ یا ایک عبادت گزار عورت محض اس وجہ سے دوزخ میں گئی کہ اس نے ایک بٹی کو باندھ کر ٹھوکوں مار دیا تھا۔

پھر اس انسانی رحم اور ہمدی کا دوسرا پہلو یہ بھی ہے جسے مسلمان کو کافروں کے لیے بھی اپنانا ضروری ہے، مثلاً یہ کہ:

۱۔ انسان کا خون بہر حال محترم ہے اور حق کے بغیر نہیں بہایا جاسکتا۔

۲۔ عورت، بوڑھے، بچے، بیمار اور زخمی پر کسی حالت میں دست درازی درست نہیں۔

۳۔ عورت کی عصمت بہر حال قابل احترام ہے۔ اسے کسی حالت میں بھی بے آبرو نہیں کیا جاسکتا۔

۴ بھوکا آدمی روٹی کا، ننگا آدمی کپڑے کا یا بیمار آدمی علاج یا تیمار داری کا مستحق ہے خواہ وہ دشمن کی قوم سے ہی کیوں نہ تعلق رکھتا ہو۔

ان چند امور کے بعد ایک مسلمان اور ایک غیر مسلم کی معاشرتی زندگی بالکل جدا گانہ نوعیت کی ہوتی ہے۔ باقی تمام تر معاملات میں مسلم تو آپس میں ایک دوسرے کے ہمدرد اور خیر خواہ ہوتے ہیں، لیکن غریبہ مسلموں کے معاملہ میں وہ سخت گیر ہوتے ہیں۔ ارشاد باری تعالیٰ ہے :

مَحَمَّدٌ رَّسُولُ اللَّهِ وَالَّذِينَ آمَنُوا مَعَهُ أَشِدَّاءُ عَلَى الْكُفَّارِ وَرَحَمَاءُ بَيْنَهُمْ (۲۶/۲۹)

محمد ﷺ اللہ کے رسول ہیں اور جو لوگ ان کے ساتھی ہیں وہ کافروں کے حق میں سخت مگر آپس میں رحمدل ہیں۔

اور یہی وہ اسوۂ حسنہ ہے، جو رسول اللہ ﷺ نے اپنا یا اور صحابہ نے آپ کی اتباع میں اس عمل پیرا ہو کر دکھایا تھا۔

لیکن ہم اے صوفیاء جو وحدت الوجود پر ایمان رکھتے ہیں اور وحدت الوجود کی عینک چودھا کر اسلامی تعلیمات کا مطالعہ فرماتے ہیں، تو ان

کے نزدیک الخلق عیال اللہ کا مفہوم یکسر بدل جاتا ہے، وہ اپنے ذکر و فکر اور عشق الہی کی منازل کی تکمیل میں مسلم اور غیر مسلم سب کو ایک سطح پر لے آتے ہیں اور مسلم و کافر میں کچھ امتیاز روا رکھنے کو تنگ نظری اور تعصب کا نام دیتے ہیں۔ جناب ضیق نظامی صاحب اپنی کتاب تاریخ مشائخ چشت میں اس بات کو یوں بیان کرتے ہیں :

”نظر بوحث الوجود میں اعتقاد کا اثر عملی زندگی میں بڑا زبردست پڑتا ہے۔ اس پر اعتقاد رکھنے والے کا مطلع نظر بند، ہمہ دیاں وسیع اور مقاصد اعلیٰ ہوتے ہیں۔ وہ عملاً الخلق عیال اللہ کا قائل ہوتا ہے۔ وہ ہر نظریہ کو ہمدانہ سمجھنے کے لئے تیار رہتا ہے۔ اس لئے کہ اس کی نظریں حقیقت تو ایک ہی ہے۔ وحدت الوجود پر ایمان لانے کے بعد انسان میں تنگ نظری اور تعصب کا وجود نہ رہتا ہی نہیں۔“ (تاریخ مشائخ چشت، ص ۱۱۳)

اب دیکھئے قرآن جس کو دراکوۃ اشیاء علی الکفار کے الفاظ کے ساتھ مومنوں کی صفت بیان کرتا ہے۔ اسی بات کو وحدت الوجود پر ایمان رکھنے والے صوفی تنگ نظری اور تعصب قرار دیتے ہیں۔ یہ اسی نظریہ کا اثر ہے کہ ان اولیاء اللہ نے جو خاتما ہیں قائم کیں ان میں ہندو مسلم، کچھ عیسائی سب اکٹھے رہتے اور پیکر کامل ان سب کی یکجا تربیت فرمایا کرتے تھے۔ چنانچہ یہی ضیق نظامی صاحب اپنی کتاب کے صفحہ ۱۹۷ پر ذرا وضاحت فرماتے ہیں کہ :

”اگر تاریخ کے اشیاء پر غور کیا جائے تو معلوم ہو جائے گا کہ یہ سماجی نظام مشائخ چشت کی کوششوں کا مہربنت تھا۔ انہوں نے ان علاقے میں بسنے والے مختلف النحال اور مختلف المذہب لوگوں میں اتحادِ عمل اور اتحادِ فکر پیدا

کی اور ان منتشر طبقوں کو ایک ایسے رنگ میں رنگ دیا۔ جس نے ایک مضبوط معاشرہ کی شکل اختیار کر لی۔ ان بزرگوں کی خافتا ہوں میں ہندو اور مسلمان سب ہی جمع ہوتے تھے۔ ان مشائخ نے ان اختلافات کے پردوں کو ہٹا کر ہم دلی اور ہم زبانی پیدا کی۔“ (ایضاً، ص ۱۹۷)

اب تو غالباً آپ سمجھ ہی گئے ہوں گے کہ الخلق عیال اللہ کا صوفیانہ مفہوم کیا ہے اور اس میں وحدت الوجود کا عقیدہ کی بنیادی کردار ادا کرتا ہے۔ پھر ان لوگوں کا یہ دعوے بھی ہے کہ ان کی خافتا میں رسول اللہ ﷺ کے اصحاب صفہ کا نمونہ ہیں۔ ہم پہچنتے ہیں کہ کیا کبھی کافر کو اصحاب صفہ میں شامل کر کے اس سے بھی ایسی ہم دلی اور ہم زبانی پیدا کی گئی تھی؟

اور ہم کئی ایسے واقعات درج کر چکے ہیں کہ ان اولیاء اللہ کے ہندو سکھ بھی مرید اور عقیدت مند ہوتے تھے اور مسلمانوں ہی کی طرح ان کے مزارات کی زیارت کر کے یکساں فیض حاصل کرتے رہے۔ پھر کئی اولیاء اللہ ایسے بھی ہیں کہ ان کی موت پر مسلمان بھی تہمیز و تکفین کے ایسے ہی دعویدار ہوتے تھے جیسے ہندو اور سکھ۔ مثلاً بھگت کبیر، گوراندتہ، باباناٹک اور مادھولال وغیرہ۔ یہ تو غیر دور آخر کی اور ہندوستان کی بات ہے۔ صوفیاء کے جذامہ معروف کرنی (م ۲۰۰۶ء) کی وفات پر بھی ایسا جھگڑا اٹھ کھڑا ہوا تھا۔ چنانچہ صاحب خزینۃ الاصفیاء لکھتے ہیں: ”جب وفات پائی تو یہود و نصاریٰ دعوے کرنے لگے کہ شیخ ہمارے مذہب پر تھے۔ مسلمانوں نے تردید کی، نزاع بڑھی، خدام کہنے لگے کہ ہمارے شیخ کی وصیت تو یہ ہے کہ ”جو ہمارا جنازہ زمین سے اٹھائے گا ہم اسی سے ہیں۔“ اس پر یہود و نصاریٰ نے باری باری جنازہ اٹھانے کی کوشش کی مگر اٹھانے سکے۔ پھر مسلمان آئے۔ انہوں نے جنازہ اٹھایا اور جس جگہ شیخ نے وفات پائی تھی، وہیں دفن کیا۔ شیخ معروف تجرید تقریر اور بے سروسامانی میں اپنا ثانی نہ رکھتے تھے۔ شیخ بخوری لکھتے ہیں کہ شیخ معروف کے فضائل و مناقب بے شمار ہیں۔ علوم میں قوم کے مقتدار اور امام ہیں۔“ (خزینۃ الاصفیاء، ص ۱۲۹)

اب سوچنے کی بات تو یہ ہے کہ آخر معروف کرنی ہیں وہ کی صفات تھیں جن کی وجہ سے یہود و نصاریٰ بھی ان کا ہم مذہب ہونے کا دعوے کرنے لگے۔ کیا نفوذ باللہ کسی صحابی کی وفات پر بھی ایسا دعوے ہوا تھا۔ یہ صوفیاء کا گردہ بھی عجیب متضاد نظریات کا شکار ہے۔ ایسے واقعات بھی بیان کرتے جاتے ہیں۔ وحدت الوجود کے فضائل و مناقب بھی بیان کرتے جاتے ہیں۔ جیسا کہ بخوری صاحب بھی معروف کرنی کے اسی وجہ سے مدح میں ہیں۔ پھر اس تصوف کو شریعت سے ہنڈی بابت کرنے بھی بیٹھ جاتے ہیں۔ اور الخلق عیال اللہ کی آڑ میں اپنے غیر شرعی اعمال

کا شرعی جواز بھی تلاش کر لیتے ہیں۔

زُہد سے یہ حضرات ترکِ دنیا مراد لیتے ہیں یعنی دنیا سے ہر قسم کے تعلقات منقطع کر کے جنگلوں و یاروں کا صحراؤں، دریا کے کناروں پر جا کر سال ہا سال چلے کاٹتے پھرنا، جس کا مقصد خرقِ عادت اُمور کا حصول اور وقوع پذیر ہونا ہے جبکہ اسلامی زُہد یہ ہے کہ یہ دنیا کی محبت دل میں جاگزیں نہ ہو حصولِ دنیا یا کسبِ حلال کو تو اسلام نے صرف جائز ہی نہیں بلکہ مستحسن قرار دیا ہے۔ یہ حضرات اس معاملہ میں احکامِ نبوی کی صریح خلاف ورزی کرتے ہیں۔

۱۱- زُہد

مثلاً تقوٰے، اخلاص، صبر، توکل، قناعت وغیرہ وغیرہ۔ ان چیزوں سے جو کچھ یہ حضرات مراد لیتے ہیں اسے بھی ہم پہلے "اسرار و رموز" کے عنوان کے تحت بیان کر چکے ہیں اور ان پر امام ابنِ قیم کا تبصرہ بھی۔

۱۲- اخلاقیات

صوفیائے کرام کا تفسیری انداز

اب ہم صوفیاء کی ان کوششوں کا جائزہ لیں گے جو انہوں نے طریقت کو شریعت ہی سے ماخوذ ثابت کرنے کے سلسلہ میں کی ہے۔ کہا جاتا ہے کہ جب فقہ قرآن و سنت سے ماخوذ ہے اور اس کے علاوہ کچھ نہیں تو اسی طرح تصوف بھی قرآن و سنت ہی سے ماخوذ ہے۔ اس کے علاوہ کچھ نہیں۔ بات صرف اتنی ہے کہ جن لوگوں نے ظاہری معانی اور اعمال و افعال میں اجتہاد کیا وہ فقہاء کہلائے اور جن بزرگوں نے باطنی معانی اور اعمال و افعال میں اجتہاد کیا، وہ صوفی کہلائے حقیقتاً دونوں گروہوں کا ماخذ قرآن و سنت ہی ہیں ہم صوفیہ کے اس دعویٰ کے مطابق ان کے اجتہاد و استنباط کا جائزہ لینا چاہتے ہیں۔

یہ تو ہم پہلے بتلا چکے ہیں کہ صوفیاء کے بنیادی نظریہ وحدت الوجود کی رُف سے مظاہر پرستی جائز قرار پاتی ہے اس لیے قرآن اسے صریحاً شرک بتلاتا ہے۔ اب صوفیاء کا کمال یہ ہے کہ انہوں نے اس نظریہ کو اسلام کے بنیادی کلمہ لا الہ الا اللہ ہی سے ثابت کر دکھایا ہے۔ وہ اس کا ترجمہ یوں کرتے ہیں لا الہ الا اللہ ہو اللہ۔ نہیں کوئی مبود مگر وہ اللہ ہی تو، یعنی جس چیز کی بھی عبادت کی جائے وہ اللہ ہی ہوتا ہے۔

ام غزالی نے خواص کی توحید یوں بیان کی تھی کہ لا الہ الا اللہ ہو۔ وہ نہیں مگر وہی۔

اور ہم صوفیاء لا الہ الا اللہ کی تفسیر بھی یوں کرتے ہیں لا مَوْجُودٌ اِلَّا هُوَ گویا اللہ کا ترجمہ مَوْجُود کے نظریہ

وحدت الوجود کو ثابت کر دکھاتے ہیں۔

۲۔ اسی طرح آیت وَهَمَّ رَبُّكَ الْأَتَّبِعُوا إِلَّا آيَاتِهِ (۱۶۳) کا ترجمہ یوں کیا جاتا ہے "اور تیرے رب نے فیصلہ کر دیا ہے کہ تم نہ عبادت کرو گے مگر وہ اسی کی ہوگی۔ یعنی جس چیز کی بھی عبادت کرو گے وہ اللہ کی عبادت ہی متصور ہوگی۔ یہ ترجمہ ایسا کعبہ کے صریحاً خلاف ہے۔

۳۔ اسی طرح ایک آیت ہے فَاتَّبِعُوا وَأَطِيعُوا وَجْهَ اللَّهِ (۲۱۵) یعنی جبہ حریم رخ کرو اور اللہ کی ذات ہے۔ اس کا ترجمہ یوں کیا جاتا ہے۔ "تم چہیز کی طرف بھی منہ کر کے اس کی عبادت کرو گے اس طرف اللہ ہی کا منہ ہوگا، چنانچہ خواجہ حسن بھری کا یہ شعر انہی معانی کو بیان کر رہا ہے۔

کافراں سجدہ کہ پڑھتے بتاں می کردند ہمارو سوئے تو بود و ہمارو سورہے تو بود

ترجمہ: کافر جو بتوں کو سجدہ کرتے ہیں تو ان سب کا منہ تیری ہی طرف ہوتا ہے کیونکہ ہر طرف تیرا ہی چہرہ ہے۔ منہ جہ بالا آیات کی تشریح کو صرف نظریہ وحدت الوجود سے ملتی رہتی ہے اور ان کا ذکر ہم اس عنوان میں پہلے کر بھی چکے ہیں۔ اب ہم ایسی مثالیں دیں گے جن سے علی الاطلاق دین طریقت کے نظریات اور اعمال و افعال کو ثابت کیا جاتا ہے۔

نبہانی صاحب ایک عالم دین شخصیت ہیں۔ دیکھئے وہ کس طرح درج ذیل آیت کی تشریح کر کے اس سے دین طریقت کی راہ ہموار کر رہے ہیں۔

۱۔ نبہانی کا تفسیری انداز

اتَّبِعُوا النَّاسَ بِالْبِرِّ بڑوہ فعل جمعیل ہے جس سے دل صاف اور نفس ذبح ہو اور تم ایسے افعال نہیں کرتے ہو جس سے تم تجلی افعال کے منہم سے ترقی کر کے ترقی صفات تک پہنچ جاؤ۔

وَأَنْتُمْ تَتْلُونَ الْكِتَابَ اوقم اپنی فطرت کی کتاب پڑھتے ہو جو تم کو ایسے دین کا حکم کرتی ہے جس سے تم توحید کی راہ کے مالک بن جاؤ۔

أَفَلَا تَعْقِلُونَ تم اپنی آزاد صفات ذمیرہ کو افواہ قدیمہ کے فیضان کی سی سے باندھتے ہو جس کو حقیقی قدرت حاصل ہے۔ تم اسی سے مدد مانگو۔

اس سلوک پر صبر کے ساتھ جو تمہارے ساتھ رہا رکھا جاتا ہے تاکہ تم متما رضا ملک پہنچ سکو۔ اس سے مراد مراقبہ اور حضور قلب ہے تاکہ اللہ تعالیٰ کی تجلیات کو حاصل کیا جاسکے اور مراقبہ گراں ہے سوائے اُن لوگوں کے جن کے دلوں میں انکساری اور نرمی موجود

بِالْمَعْنَى
وَالْمَعْلُومَةِ

ہے تاکہ تنجیات سب کو اور اس زبردست سطوت کے غلبے کو قبول کر سکیں یہی وہ لوگ ہیں جو اپنے رب کے حضور میں ہونے کا یقین رکھتے ہیں اور یہی اپنی صفات کو اس کی صفات میں فنا اور گم کر کے اس کی طرف رجوع کرنے والے ہیں۔ وہ بادشاہ باریک بین اور زبردست کی شان و صفات کے علاوہ اور محسوس نہیں کرتے یہ اتامرون الناس بالبر سے لے کر انعم الیہ را جعون (۲۴۳/۲) کی تفسیر ہے (غایۃ الامانی فی الرد علی النہانی ترجمہ اردو) غور فرمائیے؛ علامہ نہانی صاحب نے کس طرح صرف ایک آیت کی تشریح سے تصوف کے کتنے اہم مسائل مثلاً مراقبہ، نفس کشی، تنجیات الہی، مقام رضا اور مقام فنا تک کو قرآن سے ثابت کر دکھایا ہے۔ جب آپ کی ایسی تشریح رسائل میں چھپنا شروع ہوئی تو غالی صوفیاء کے دلوں کو ٹھنڈا کر دیا۔ اسی طرح کے ایک اور علامہ عبد الغنی نابلسی ہیں۔ ان کا ملکہ اجتہاد و استنباط بھی ملاحظہ فرمائیے؛

۲۔ شیخ عبد الغنی نابلسی (م ۱۱۴۳ھ) کا تفسیری انداز
يَعْلَمُونَ ظَاهِرًا مِّنَ الْحَيٰوةِ الدُّنْيَا وَ مَخْـُٔ
عَنِ الْآخِرَةِ هُمْ غٰفِلُوْنَ (۳۶/۵) یہ

لوگ تو دنیا کی ظاہری زندگی کو جانتے ہیں اور آخرت سے غافل ہیں۔ نقل کرنے کے بعد لکھتے ہیں کہ ”جو شخص ظاہری امور میں مشغولیت اختیار کرتا ہے لیکن اس کے حقائق اور باطنی علم سے کچھ تعلق نہیں رکھتا۔ وہ انسان غافلِ لا دین، اسلام سے اس کا کچھ لگاؤ نہیں۔ حالانکہ مقصود علمِ باطنی ہے اور اسی پر نہایت کا دار و مدار ہے۔“

اس آیت میں آخرت کا معنی باطنی علم کر کے ان علوم کا قرآن سے ثبوت مینا گیا ہے۔ ایک دوسرے مقام پر فرمایا ہے؛ ”جو شخص کفر و فریق کی نسبت اپنی طرف کرتا ہے وہ زندیق ہے اور جو ہر چیز کی نسبت خدا کی طرف کرے وہ صدیق ہے۔“ اور ثبوت میں یہ آیت پیش کی ہے؛ مَا تَرٰے فِیْ خَلْقِ الرَّحْمٰنِ مِن تَفٰوُتٍ (۱۶) تو اللہ کی مخلوق میں کچھ فرق دپائے گا۔

نابلسی نے اس آیت کے سیاق اور سابق دونوں سے صرف نظر کر کے یہ مطلب نکال لیا۔ حالانکہ اس آیت میں سات آسمانوں اور نظام کائنات کا ذکر ہوا ہے۔ یہ تفسیر صوفیوں کے نظریہ ”جبر“ کا ثبوت پیش کر رہی ہے جو وحدت الوجود کے عقیدہ کا لازمی نتیجہ ہے۔

پس یہ ہے وہ طریق اجتہاد و استنباط جس کے ذریعے طریقت کو شریعت سے ہی اخذ کیا جا رہا ہے۔ باطنی

اب دیکھئے! فضل میراں چونکہ خود بھی اسی طبقہ سے تعلق رکھتے ہیں۔ لہذا ان باطنی علوم کی طرف داری ان کے طبعی میلان کا تقاضا تھا، جو انہوں نے یہ لکھ دیا کہ شرعی علوم بطور اعتبار و اشارہ ان باطنی علوم کی تائید کرتے ہیں اور یہ شرعی علوم و کمالات کی ایک اعجازی صفت ہے۔ اس کے جواب میں ہم یہ کہتے ہیں کہ واضح نصوص شرعیہ موجود ہوں وہاں اعتبار و اشارہ کی ضرورت ہی کیا ہے، کیا یہی ضرورت ہے کہ کسی نہ کسی طرح ان باطنی علوم کو جو صریح شرک و بدعت کا مرتع ہیں، کا تعلق نصوص شرعیہ سے جوڑا جا سکے۔ خواہ تعلق اشارہ کنایہ، اسرار و رموز ہی کے ذریعہ ہو؟

۳۔ عبد الکرم جلی کا تفسیری انداز

ابسم اللہ اور الحمد سے وحدت الوجود کا ثبوت ملاحظہ فرمائیے :

پھر جب بحرِ توحید میں قلب کا طالع اسم کی کشتی پر سوار ہوگی اور رحمانیت کی ہوا اِنِّیْ لَا اِلٰهَ اِلَّا اَنْتَ اَرْجُوْکَ مِنْ جَانِبِ الْیَمِیْنِ کی جڑ میں چلنے لگی۔ معنی اس حدیث کے یہ ہیں کہ میں یمین کی جانب سے رحمن کی ریح طیبہ

کو محسوس کر رہا ہوں۔ یعنی نفس اسمِ رحیم کی رحمت کی ہدایت سے ذات کے کنائے تک پہنچ گیا۔ پھر وہ (بندہ) اپنے ذاتِ صفات میں منزہ ہوا اور وجود کی فائز کو کھولا اور ثابت ہو گیا کہ عابدینِ مہبود ہیں۔ پھر کہا الحمد للہ اللہ کے نفس کی شان کی ساتھ اس چیز کے جس کا وہ متقی ہے اور اس کے نفس کی شان میں اس کا ظہور ہے اور اس چیز میں اس کی تجلی ہے۔“ (انسان کامل، ص ۷۱۵)

اب لفظ ”حق“ سے وحدتِ الوجود کے اثبات کے دلائل بھی ملاحظہ فرمائیے :

”فرمایا اللہ تعالیٰ نے وَمَا خَلَقْنَا السَّمَوَاتِ وَالْأَرْضَ وَكُلَّ بَشَرٍ مِّمَّا يَالْبَاسِ الْحَقِّ۔ آسمان اور زمین اور جو کچھ ان میں ہے ہم نے حق سے ان کو پیدا کیا ہے۔ اسی سے ظاہر ہے کہ ہر چیز حق سے پیدا ہوئی اور حق مادہ عالم ہے۔ اس کی مثال پانی و برف کی سی ہے جس (یعنی مخلوق، مؤلف) میں حق مثلِ پانی ہے، جو برف کی اصل ہے اور عالم مثلِ برف کے ہے۔ ظاہر ہے کہ اس بستہ چیز پر برف کا نام عاریتہ ہے اور پانی کا حقیقتاً۔“ (انسان کامل، ص ۷۱۵)

اس آیت میں بالحق کا ترجمہ من الحق کر کے جلی صاحب نے اپنے فلسفہ کی بنیاد استوار فرمائی ہے۔

یہ تو حق وحدتِ الوجود کے اثبات کے مستحق قرآنی دلیل۔ اب مصنف صاحب کے عقلی دلائل بھی ملاحظہ فرمائیے :

۱۔ ”جان کہ خیال جب ذہن میں کوئی صُوت بناتا ہے، تو وہ صُوت مخلوق ہے، جس میں خالق موجود ہے یعنی یخیل و تشکل تجھ میں موجود ہے اور تُو اس کا خالق ہے۔ اس مثال سے ظاہر ہے کہ تُو حق ہے۔ اس اعتبار سے کہ حق کا وجود تجھ میں ہے۔ پس تیری تصویر حق میں واجب ہوئی اور حق اس میں پایا گیا۔ اس باب میں ایک جلیل القدر راز پر ہم نے تجھے آگاہ کیا۔“ (انسان کامل، ص ۸۵)

۲۔ کیا تُو اس اعتبار سے اپنے آپ کو نہیں دیکھتا کہ حق بسماء و تعالیٰ تیرا عین اور تیری ہوتیت ہے۔ حالانکہ تُو اپنی حقیقت سے، جس کا تُو زیادہ حقدار ہے، غافل ہے۔ پھر اس اعتبار سے تو اپنے آپ کے عماد (اندھیرے) میں ہے اور تُو بحیثیت اپنے حق کے اپنے آپ سے پوشیدہ نہیں ہوا۔“ (انسان کامل، ص ۹۲)

۳۔ یا ہم دونوں مثلِ اس شخص کے ہیں جس کے دو نام ہیں اور ذات ایک ہے۔ جس نام سے ذات کو پکارا جاتا ہے وہ نام اسی کو پہنچتا ہے۔ میری ذات، اس کی ذات ہے اور میرا نام، اس کا نام ہے۔ اس سے اتحاد میں میرا نام عجیب و غریب ہے۔ علی التحقیق ہم دو ذاتیں نہیں ہیں کہ دونوں مل کر ایک ہو گئی ہوں، بلکہ خود نفسِ محب ہی عجیب ہے۔“ (انسان کامل، ص ۱۰۵)

بتلائیے کیا سمجھے آپ ! اگر مصنف کے اتنے عقلی اور نقلی دلائل کے باوجود بھی آپ نہ سمجھیں، تو مصنف

۴۔ صوفیاء کے شیخ اکبر ابن العربی کا تفسیری انداز
شیخ اکبر نظریہ حلول کو قرآن سے ثابت فرما
ہے میں اور حروف مقطعات کی تفسیر کرتے

ہوئے رسول اللہ ﷺ کو اللہ کا اوتار بتلاتے ہیں۔ چند حروف مقطعات کی تفسیر ملاحظہ فرمائیے :

۱۔ اے اے حقُّ الْمُحْتَجِبِ مُحَمَّدٌ
سَلَّمَ اللَّهُ عَلَيْهِ وَسَلَّمَ فَلَهُوَ حَقُّ
بِالْحَقِيقَةِ مُحَمَّدٌ بِالْخُلُقِيَّةِ
(المومن) (بکوال ریاض السالکین، ص ۷۵)

ایک دوسرے مقام پر انہی حروف کی تفسیر ذرا آسان الفاظ میں یوں بیان فرمائی :
۲۔ اے اے ظہور الحقِّ بِالْغُفُورَةِ الْمُحَمَّدِيَّةِ
سَلَّمَ اللَّهُ عَلَيْهِ وَسَلَّمَ
(ایضاً، ص ۱۰۲، سطر ۱۰)
(بکوال ریاض السالکین، ص ۷۶)

اور اگر ظم کے ساتھ عشق بھی شامل تو اس کی تفسیر یوں ہے :
۳۔ اے اے عشقِ ظہورِ بِمُحَمَّدٍ ظَهْرٌ
عَلَيْهِ سَلَامَةٌ قُلِبَ فَالْحَقُّ مُحَمَّدًا
سَلَّمَ اللَّهُ عَلَيْهِ وَسَلَّمَ ظَاهِرًا
(ایضاً، ص ۱۰۰، سطر ۹)
(بکوال ریاض السالکین، ص ۷۵)

یعنی اگر صرف ظم ہو تو اس کا مطلب یہ ہے کہ رسول اللہ ﷺ ظاہر میں محمد ﷺ اور باطن میں حق
تعالیٰ ہیں اور اگر ظم کے ساتھ عشق بھی ہو تو اس کا مطلب یہ ہوتا ہے کہ محمد ﷺ ظاہر میں بھی حق تعالیٰ ہیں او
باطن میں بھی۔ یا حق تعالیٰ ظاہر میں محمد ہے اور باطن میں بھی۔

۴۔ اِشَارَةٌ إِلَى الْقُلُوبِ الْمَحْمُودِ
الْبَدِيعِ هُوَ الْعَرْشُ الْاَلَمِيُّ الْمَحِيطُ
ق سے قب محمدی ﷺ کی طرف اشارہ ہے
اور وہ عرش الہی ہے، جو کہ ہر شے کو محیط ہے۔ (ایضاً
ج ۲، ص ۲۰۱، سطر ۱۱) (بکوال ریاض السالکین، ص ۷۶)

۵۔ مولانا اللہ یار خاں صاحب مصنف دلائل الملوک کا تفسیری انداز
آپ فرماتے ہیں:

”ہر انسان کے سینے میں ایک ہی دل ہے اور وہی محل تجلیات باری کے لیے مخصوص ہے۔ اس لیے باری تعالیٰ اس میں غیر کا قبضہ پسند نہیں فرماتا۔ جب قلب تجلیات باری کا مسکن بن جاتا ہے تو تمام رذائل ذلیل ہو کر چلے جاتے ہیں اِنَّ الْمُلُوكَ اِذَا دَخَلُوْا قَرْيَةً اَفْسَدُوْهَا وَجَعَلُوْا اَعْرَظَهَا اَهْلَهَا اَذَلَّةً (دلائل الملوک، ص ۲۸)

اب دیکھتے مولانا موصوف نے اپنے دعوے کی تائید میں جو آیت پیش فرمائی ہے اس کا الطباق مشکل ہے اگر ملوک سے مراد تجلیات الہی مراد ہوں اور قریہ سے مراد دل ہو، تو تجلیات الہی تو دل کو سکون بخشی ہیں، ہنس ہنس تو نہیں کرتیں، پھر بادشاہ اس بستی کے بہنے والے معزز حضرات کو ذلیل تو بنا دیتے ہیں مگر بستی سے نکال تو نہیں دیتے جبکہ تجلیات سے رذائل نکل جاتے ہیں اور جو پہلے ہی رذائل ہیں اُن کے ذلیل ہونے کا کیا سوال؟ اللہ تعالیٰ نے اس آیت میں دنیا دار حکمرانوں کا کردار بتلایا تھا۔ آپ نے اس سے تجلیات الہی اور رذائل کا ذلیل ہو کر چلے جانا ثابت کر دکھایا ہے۔

معرفت الہی کا ثبوت
آپ فرماتے ہیں:

وَمَا خَلَقْتُ الْجِنَّ وَالْإِنْسَ إِلَّا

لِيَعْبُدُونِ (اعلیٰ یعقوب)

جب معرفت الہی حاصل ہو گئی تو مقصد تخلیق پورا ہو گیا۔ پس اپنے مقبولین خدا، جو غایت تخلیق کا مصداق ہیں، ان سے دشمنی رکھنا کو رہا باطنی کی دلیل ہے۔ (دلائل الملوک، ص ۹۰)

اس آیت کے ترجمہ اور تشریح میں جس طرح آپ نے تصرف فرمایا ہے وہ ظاہر ہے کہ پہلے ’لِيعْبُدُونِ‘ کا معنی ’لِيعْرِفُونِ‘ لکھا۔ تفسیر شریح میں ’لِيعْبُدُونِ کو ختم کیا اور صرف ’لِيعْرِفُونِ‘ لاکر ثابت کر دکھایا کہ معرفت الہی ہی تخلیق انسانی کا اصل مقصد ہے۔ معرفت تو اس طرح ثابت ہو گئی، لیکن مشکل یہ ہے کہ اگر زید یہ کہے کہ ’لِيعْبُدُونِ‘ کا معنی ’لِيجْهَدُونِ‘ ہے، تو آپ اس کے دعوے کو کس دلیل سے باطل کر سکتے ہیں؟

ہم نے مدد دے چند نمونے پیش کر دیئے ہیں۔ ورنہ یہ سلسلہ بھی خاصا طویل ہے۔ آخر کس کس صوفی کی کون

کون سی تفسیر اس مختصر مضمون میں درج کی جا سکتی ہے۔ بالآخر یہ کہے بغیر چارہ نہیں کہ "اس خاندہم آفتاب است" صحیح فرمایا تھا علامہ اقبالؒ نے کہ:

زمن بر صوفی ملا سلاے کہ پیغامِ خدا گفتند مارا،

وئے تاویلِ شانِ درجرت انداخت خدا و جبریل و مصطفیٰؐ را

یعنی میں صوفی اور ملا کو سلام کہتا ہوں، جنہوں نے خدا کا پیغام ہم تک پہنچایا، مگر انہوں نے تاویل ایسی زلی بنائی کہ خدا بھی، جبریل بھی اور حضور اکرم ﷺ بھی سرپیٹ کے رہ جائیں۔ کہ ہم نے کیا کہا تھا اور ان لوگوں نے اس کا کیا مضمون بنالیا۔

موضوعات اور غلط تاویلات کے سہارے

اگر مہذبہ بالا قسم کا تفسیری لانداز اختیار کیا جائے تو احادیث کی طرف رجوع کرنے کی ضرورت ہی باقی نہیں رہتی لیکن شکل یہ ہے کہ ایسے مفسرین بہت بعد کی پیداوار ہیں۔ تیسری صدی ہجری تک ایسی تفسیریں کا رواج تھا اور نہ ہی ان کی ضرورت تھی۔ البتہ وہ دور ایسی موضوع احادیث اور رسول اللہ ﷺ کی طرف منسوب کر کے واقعات تراشنے کا مروجہ تھا۔ ملا علی قادی (اپنی تصنیف) موضوعات کبیر میں لکھتے ہیں کہ "روافض نے حضرت علی رضی اللہ عنہ اور اہل بیت کے فضائل و مناقب میں نین لاکھ روایات وضع کی تھیں۔" (اسلامی تصوف میں باطل نظریات کی آمیزش، از پروفیسر یوسف سلیم چشتی، ص ۱۱۹، ۱۲۱) روافض کی طرح صوفیاء نے بھی اس میدان میں دل کھول کر حصہ لیا۔ صوفیاء کی اہمیت کتب میں سے اکثر چوتھی اور پانچویں صدی یا بعد میں تصنیف ہوئیں۔ جن کی تفصیل کچھ اس طرح ہے:

(۱) حسین بن منصور حلاج (م ۳۰۹) کی کتاب "الطواسین"

(۲) ابوالنصر سرراچ طوسی (م ۳۶۸) "اللمع فی التصوف"

صوفیاء کی اہمیت کتب

(۳) ابوبکر محمد کلاباذی (م ۳۸۰) کی کتاب "التعرف فی مذہب اہل التصوف"

(۴) ابوطالب بختی (م ۳۸۲) "قوت القلوب"

(۵) ابوعبد الرحمن السلمی (م ۴۱۳) "طبقات الصوفیاء"

(۶) ابوالحسن جہضمی (م ۴۱۴) "بہجت الاسرار"

(۷) حافظ ابونعیم اصفہانی (م ۴۳۰) "علیۃ الاولیاء" (۱۰ جلد)

(۸) ابوالقاسم قشری (م ۲۶۵ھ) کی کتاب ”رسالہ قشیری فی التصوف“

(۹) شیخ علی مجیری (م ۲۶۵ھ) ”کشف المحجوب“

(۱۰) ابوالسبیل عبداللہ ہروی (م ۲۸۱ھ) ”منازل السائرین“

(۱۱) امام غزالی (م ۵۰۵ھ) ”احیاء العلوم“ اور ”کیمائے سادت“

(۱۲) شیخ عبدالقادر جیلانی (م ۵۶۱ھ) ”فتوح الغیب“

(۱۳) شہاب الدین ہروی (م ۶۳۲ھ) ”عوارف المعارف“

(۱۴) عبدالکریم جیلی (م ۸۰۵ھ) ”الانسان الکامل“

پانچویں صدی کے بعد ان کتب میں بے پناہ اضافہ ہوا۔ ان تمام تر کتب میں ضعیف اور موضوع احادیث کی جبراً ہے۔ حتیٰ کہ امام غزالی جیسے فضلاء نے بھی اپنی تصانیف میں ایسی احادیث کو درج کرنے کے سلسلہ میں تباہی سے کام لیا ہے۔ تاج الدین سبکی نے صرف ”احیاء العلوم“ کی بے بنیاد حدیثوں کو جمع کر کے ۲۴ صفحات پر مشتمل فہرست اپنی کتاب ”الطبقات الشافیہ“ میں شامل کی ہے۔ (امام ابن تیمیہ رحمہ اللہ، کوکن ٹری، ص ۲۵۷)

صوفیہ نے دینِ طریقت کو شریعت ہی سے مانو ذکر کرنے کے لئے چار طرح کے اقدامات کئے ہیں۔ جو درج ذیل ہیں :

۱۔ قرآنی آیات کی غلط تائیل و تفسیر، جس کا نمونہ ہم پیش کر چکے ہیں۔

۲۔ احادیثِ صحیحہ کی غلط تائیل و تفسیر، جو ضمناً اس کتاب میں اپنے اپنے مقام پر درج کی گئی ہیں۔

۳۔ موضوع احادیث، یعنی ایسے اقوال، جو رسول اللہ ﷺ کی طرف خواہ مخواہ منسوب کر دیئے گئے ہیں۔ پھر ان کے ہاں بعض احادیث ایسی بھی ہیں جنہیں اللہ تعالیٰ کی طرف منسوب کیا گیا ہے۔ جسے عرفِ عام میں حدیثِ قدسی کہتے ہیں۔

۴۔ موضوع واقعات، یعنی ایسے واقعات جنہیں خود زائش کر رسول اللہ ﷺ کی طرف منسوب کر دیا گیا۔ سر دست ہم صرف نمبر ۲ اور نمبر ۳ کے موضوعات کا مختصر تذکرہ کریں گے۔

موضوع احادیث

ان کا پورا شمار تو ہمارے موضوع سے خارج اور احاطہ سے باہر ہے۔ تاہم چند مشہور موضوع احادیث

کا تذکرہ مختصر اہم یہاں پیش کر رہے ہیں۔

۱۔ ابتدائے کائنات سے متعلق اللہ تعالیٰ فرماتے ہیں:

﴿كُنْتُ كَنْزًا خَفِيًّا فَاحْبَبْتُ أَنْ أُعْرَفَ﴾ میں ایک خفی خزانہ تھا۔ میں نے چاہا کہ پہچانا جاؤں، تو
فَخَلَقْتُ الْخَلْقَ (حدیث قدسی) اور یاض الساجین، ص ۴۳ میں نے خلقت کو پیدا کیا۔
اور ایک دوسری روایت میں ﴿فَخَلَقْتُ الْاَفْخَلَاءَ﴾ کے الفاظ ہیں۔ ملا علی قاری نے اس روایت کو
موضوع قرار دیا ہے۔ (اسلامی تصوف میں باطل نظریات، ص ۱۱۹)

۲۔ نور محمدی

إِنَّ أَوَّلَ مَا خَلَقَ اللَّهُ نُورُ نَبِيِّكَ
یا جابر! اے جابر! اللہ نے سب سے پہلے تیرے نبی (محمدؐ)
کے نور کو پیدا کیا۔

اسی موضوع حدیث کو یوں بھی روایت کیا گیا ہے:
إِنَّ أَوَّلَ مَا خَلَقَ اللَّهُ
رَسُولَ اللَّهِ ﷺ نے فرمایا: پہلے پہلی چیز جو اللہ نے پیدا
کی وہ میرا نور تھا۔

یہ حدیث یونانی فلسفہ سے متاثر ہو کر گھڑی گئی ہے۔ فلاسفہ جس چیز کو عقل دوم کہتے ہیں۔ صوفیاء اُسے
ہی نور محمدی کہتے ہیں۔ اس حدیث اور اس فلسفہ پر تفصیلی بحث ص ۴۸۱، ۴۸۲ پر ملاحظہ فرمائیے۔
اب موضوع حدیث کی مزید تفسیر بھی ملاحظہ فرمائیے:

۳۔ حضرت جابر رضی اللہ عنہ کہتے ہیں کہ رسول اللہ ﷺ نے مجھے فرمایا: ”اے جابر! تحقیق اللہ تعالیٰ نے
تمام اشیاء سے پہلے تیرے نبی کا نور پیدا کیا۔ اپنے نور سے۔ پھر وہ نور قدرت الہیہ سے، جہاں اللہ کو منظور ہوا
کہ تاربا اور اس وقت نہ لوح تھی نہ قلم تھا اور نہ بہشت نہ دوزخ اور نہ فرشتے۔ نہ آسمان نہ زمین۔ نہ سورج نہ چاند
نہ جن نہ انسان۔ پھر جب اللہ تعالیٰ نے مخلوق کو پیدا کرنا چاہا، تو اس نور کے چار حصے کئے۔ حصہ اول کا قلم بنایا۔
حصہ دوم کی لوح، تیسرے حصے کا عرض، چوتھے سے کُل کائنات۔ (شرح قصیدہ حمزہ، ص ۱۵، بحوالہ ریاض الساجین ص ۴۳)
یہ حدیث سننے کے بعد ممکن ہے آپ کو یہ معلوم کرنے کی خواہش پیدا ہو کہ اس نور نبی کو پیدا ہونے لگتی مدت

گزری؛ تو لیجئے ایسی موضوع حدیث بھی حاضر خدمت ہے:

۴۔ حضرت ابوہریرہ رضی اللہ عنہ سے روایت ہے کہ رسول اللہ ﷺ نے حضرت جبریل علیہ السلام سے سوال کیا کہ تہمدی عمر کتنی ہے؟ تو حضرت جبریل علیہ السلام نے عرض کی کہ اے آقا! میں اچھی طرح عہد نہیں جانتا، مگر اتنا جانتا ہوں کہ چوتھے حجاب میں ستارہ تھا، جو ستر ہزار سال کے بعد طلوع ہوا کرتا تھا اور میں نے اس کو ۲۰۰۰ (دو ہزار مرتبہ) دیکھا ہے۔ تو حضور ﷺ نے فرمایا کہ: ”مجھے پروردگار کے عزت و جلال کی قسم! وہ ستارہ میں ہی ہوں۔“

اب دیکھئے کہ حضرت جبریل علیہ السلام نے اپنی عمر $4000 \times 42000 = 168,000,000$ ایک ارب چوں کروڑ سال بتلائی ہے اور یہ ستارہ یعنی نور نبی اس سے بہر حال مدتوں پہلے کا تھا یہ کتنا پہلے کا تھا؟ اس موضوع حدیث میں رسول اللہ ﷺ نے بھی اپنے نور کی عمر نہیں بتلائی۔ معلوم ہوتا ہے کہ اس حدیث تراش ”کو اس سے زیادہ حساب آتا ہی نہ تھا۔“

۵۔ یہ بھی یاد ہے کہ اس نور نبی کو اللہ تعالیٰ نے اپنے چہرے کے نور سے پیدا کیا تھا اور اس بات کا اقرار اللہ تعالیٰ خود کرتے ہیں۔ چنانچہ روایت ہے:

قَالَ اللَّهُ تَعَالَى: ”خَلَقْتُ مُحَمَّدًا مِنْ نُورٍ وَجْهِ“ (یعنی یہ موضوع حدیث، حدیث قدسی
وَالْمُرَادُ مِنَ الْوَجْهِ ذَاتُ الْمَقْدَسَةِ۔ (سرالامہ) (ہے) میں نے محمد ﷺ کو اپنے چہرے کے نور سے

ص ۱۳، سطور ۸، بحوالہ ریاض السالکین ص ۹۰) سے پیدا کیا۔ اور چہرے سے مراد ذات مقدسہ باری تعالیٰ ہے

۶۔ پھر اللہ تعالیٰ نے اس موضوع حدیث قدسی کی تائید ایک اور موضوع حدیث سے فرمادی۔ اور وہ حدیث یوں ہے:

در حدیث قدسی وارد است:

”يَا مُحَمَّدُ! أَنْتَ أَنَا وَأَنَا أَنْتَ“ (اے محمد ﷺ! تُو میں ہوں اور میں تُو سے)

جو انجیلی ص ۲۸۲، بحوالہ ریاض السالکین ص ۹۲)

۷۔ پھر خود رسول اللہ ﷺ اس کی یوں تائید فرماتے ہیں کہ ”میں اللہ کے نور سے ہوں“ اور اس کی مزید تشریح یوں بھی کرتے ہیں کہ ”میں اللہ کے نور سے ہوں اور کل میرے نور سے ہیں“ (مدارج النبوت ص ۲۵، ۲۶، بحوالہ ریاض السالکین ص ۲۳۹)

اب بات یوں ہوئی کہ اللہ نے سب سے پہلے نور نبی کو پیدا اور یہ نور نبی ایک۔ تارہ تھا، جس سے حضرت جبریل

نے اپنی عمر کا حساب بتایا تھا۔ اب اس نور بنی یا تارہ سے ہی عرش، لوح و قلم، کرسی، بہشت و دوزخ اور شمس و قمر پیدا کئے جا رہے ہیں۔ یعنی ایک تارہ سے ہی پوری کائنات کی تخلیق بتلائی جا رہی ہے۔

۷۔ حضرت آدم ﷺ سے جب گناہ سرزد ہوا، تو یہی نور بنی اس گناہ کی مغفرت کا سبب بنا تھا۔ حضور اکرم ﷺ کا ارشاد ہے کہ :

”جب حضرت آدم ﷺ جنت سے نکال کر دنیا میں بھیجے گئے، تو ہر وقت اُتے اور استغفار کرتے تھے ایک مرتبہ آسمان کی طرف منکب اور عرض کی: ”اے باری تعالیٰ، حضرت محمد ﷺ کے وسیلہ سے مغفرت چاہتا ہوں۔“ وحی نازل ہوئی۔ ”محمد کون ہیں؟“ عرض کیا: ”جب آپ نے مجھے پیدا کیا تھا، تو میں نے عرش پر کھڑا ہوا دیکھا تھا کہ: لا الہ الا اللہ محمد رسول اللہ۔“ تو میں سمجھ گیا تھا کہ حضرت محمد ﷺ سے اپنی کوئی ہمتی نہیں ہے۔ جن کا نام تم نے اپنے نام کے ساتھ لکھ رکھا ہے۔“ وحی نازل ہوئی کہ ”وہ تمام البتین ہیں، تمہاری اولاد میں سے ہیں، لیکن وہ نہ ہوتے تو تم بھی پیدا نہ کئے جاتے۔“ (ریاض السالکین ص ۳۰۲)

اب دیکھئے! اس موضوع حدیث میں یہ ذکر کہیں نہیں آیا کہ پھر حضرت آدم ﷺ کی توبہ بھی قبول ہوئی یا نہیں اٹا اللہ تعالیٰ نے یہ کہہ کر حضرت آدم ﷺ کو اور بھی یابوس کر دیا کہ اگر وہ نہ ہوتے تو تم بھی نہ ہوتے۔ کسی سال کو اگر ایسا جواب دیا جائے تو بتلائیے کہ اس کے دل پر کیسی یتیمی ہے۔

البتہ اس حدیث نے اور کئی مسئلے حل کر دیئے۔ مثلاً (۱) خواہ کتنے ہی برس اللہ سے رورور مغفرت چاہیں قبول نہیں ہوتی، جب تک کسی کا وسیلہ نہ پکڑیں اور (۲) یہ وسیلہ اپنے نیک اعمال کا نہیں، ایسی ہی کا بھی ہو سکتا ہے جو ابھی تک وجود میں نہ آئی ہو۔

کاش! یہ بات حضرت آدم ﷺ کو اتنی مدت رونے سے پہلے ہی معلوم ہو جاتی۔

تیسری بات یہ یاد رکھئے کہ یہ نور بنی اور حضور اکرم ﷺ ایک ہی چیز ہیں، کیونکہ ایک اور موضوع حدیث قدسی میں بھی ہے۔

۳۔ رسول اللہ ﷺ کی عظمت

۹۔ عَنْ ابْنِ عَبَّاسٍ يَقُولُ اللَّهُ: وَبِعِزَّتِي وَ جَلَالِي لَوْلَا كَيْ لَمَّا خَلَقْتُ الدُّنْيَا.

ابن عباس رضی اللہ عنہما کہتے ہیں کہ اللہ تعالیٰ فرماتے ہیں کہ

”اے محمد ﷺ! اگر تم نہ ہوتے، تو میں دنیا کو پیدا

ہی نہ کرتا۔“

(ریاض السالکین، ص ۲۳۳)

۱۰۔ ایک دوسری روایت میں یہ موضوع حدیث قدسی یوں بھی آئی ہے :

لَوْلَاكَ لَمَّا خَلَقْتَ الْاَخْلَاقَ (ریاض السالکین ص ۱۹) "اگر تم نہ ہوتے، تو میں کائنات کی کوئی چیز بھی پیدا نہ کرتا۔"

۱۱۔ پھر چونکہ آپ اللہ کے نور سے نور تھے، لہذا آپ کا سایہ نہ تھا۔ حضرت ابن عباس رضی اللہ عنہ سے روایت ہے کہ "نبی کریم صلی اللہ علیہ وسلم کا سایہ نہ تھا۔ آپ کبھی سوچ کے ساتھ نہیں ہوئے مگر آپ کا نور پاک سوچ کی روشنی پر غالب ہوتا۔" اور ابن سبن لے کہا: "جب سوچ یا چاند میں چلتے تو آپ کا سایہ ظاہر نہ ہوتا، کیونکہ نور کا سایہ نہیں ہوتا۔" (زرقانی ص ۲۲۰، بحوالہ ریاض السالکین ص ۳۴۸)

اب مشکل یہ ہے کہ صحیح بخاری میں حضرت عائشہ رضی اللہ عنہا سے مروی ہے کہ "ہمارے گھر میں چراغ جلتا تھا اور آپ کا سایہ بھی ہوتا تھا۔" ہو سکتا ہے کہ سوچ اور چاند کی روشنی میں ہی آپ کا نور چمکتا ہو۔ رات کے اندھیرے میں نہ چمکتا ہو۔ پھر یہ چراغ کی روشنی میں آپ کے سایہ کی کجھ نہیں آتی، حالانکہ یہ چراغ بھی تو آپ کے نور سے ہی پیدا ہوا تھا۔ ۱۲۔ پھر یہ اللہ کے نور سے نور ہی کا اثر تھا کہ آپ ہر جگہ حاضر و ناظر ہوتے ہیں، جیسا کہ اللہ تعالیٰ ہوتا ہے۔ اس کی دلیل عرشِ صاحبِ ریاض السالکین نے صفحہ ۲۳۴ پر اس قرآنی آیت سے دی ہے:

وَيَكُونُ الرَّسُولُ عَلَيْكُمْ شَهِيدًا (۱۴۳/۱) "اور رسول تم پر گواہ یعنی حاضر و ناظر رہتے ہیں۔ جب رسول پاک ہر وقت گواہ ہستے ہیں، تو پھر اپنے ہر امتی کے اعمال سے باخبر ہیں کہ فلاں کے اعمال کیسے ہیں اور دین کس درجہ پر ہے۔" (ریاض السالکین ص ۲۳۴)

حاضر و ناظر کی یہ دلیل تو خوب ہے لیکن مشکل یہ اڑتی ہے کہ اس آیت کا پہلا حصہ یوں ہے کہ "لَيَكُونُوا شَهِدَاءَ عَلَى النَّاسِ" پھر کیا تمام صحابہ بھی حاضر و ناظر ہیں، جو دوسرے لوگوں پر گواہ اور ان کے اعمال کے نگران ہیں؟ اگر ایسا ہے تو پھر آپ کی خصوصیت کیا رہی؟

البتہ اس کھینچا تانی سے رسول اللہ صلی اللہ علیہ وسلم کو حاضر و ناظر ثابت کرنے کا ایک فائدہ ضرور ہو جاتا ہے اور وہ کہ یہ تمام پیروں، فقیروں یعنی اولیاء اللہ کے حاضر و ناظر ہونے اور اپنے مریدوں کے اعمال پر نگران بنے رہنے کا راستہ صاف ہو جاتا ہے۔

۱۳۔ آپ کے اللہ کے نور سے نور ہونے کا ایک فائدہ یہ بھی ہوا کہ جس طرح اللہ کے لئے یا نور کے لئے موت نہیں، اسی طرح رسول اللہ صلی اللہ علیہ وسلم کے لئے دائمی زندگی ثابت کی جاتی ہے۔ آپ کا دربار بھی لگتا ہے۔ اس میں باقاعدہ بیست بھی لائی جاتی ہے۔ اولیاء آپ کے پاس اور آپ اولیاء کے پاس آتے جاتے رہتے ہیں اور آپ نے وہ تمام امور بھی سنبھال رکھے ہیں جو اللہ کے ذمہ ہیں اور قیامت تک رسول اللہ صلی اللہ علیہ وسلم فیضان

بجالاتے رہیں گے اور یہ سب کچھ صحیح حدیث کے ایک ٹکڑے "إِنَّمَا أَنَا قَاسِمٌ وَاللَّهُ مُعْطِي" (میں تو صرف بانٹنے والا ہوں، عطا کرنے والا تو اللہ تعالیٰ ہے) سے ثابت کیا جاتا ہے۔ حالانکہ یہ الفاظ آپؐ نے اس وقت ادا فرمائے تھے جب آپؐ مالِ عنیت تقسیم فرما رہے تھے۔

ہم اے اولیاء اللہؑ نے اس تاویل سے بھی جی بھر کر فائدہ اٹھایا ہے۔

۴۔ قبر النبی ﷺ کی زیارت کے متعلق موضوعات

اسی عقیدہ کی بنا پر لوگوں نے آپؐ کی قبر کی زیارت کی فضیلت پر بہت سی حدیثیں تراشی ہیں، جن میں سے چار پانچ ہم قبروں کے بیان (باب ششم) میں ذکر کر آئے ہیں اور علماء نے یہ وضاحت کر دی ہے کہ ایسی تمام احادیث جو قبر النبی ﷺ کی زیارت اور فضیلت سے تعلق رکھتی ہیں سب موضوع ہیں۔ البتہ صوفیاء کے لئے ایسی موضوعات بہت کارآمد ہیں کیونکہ یہ ان کی قوری شریعت کے لئے بنیاد فراہم کرتی ہیں اور پختہ قبروں اور مزاروں کی تعمیر، عرسوں، میلوں، مجاورت اور نذرانوں اور چرمحاووں کے لئے راہ ہموار ہو جاتی ہے۔

۵۔ اولیاء اللہ کی شان کے متعلق موضوعات

۱۔ اُولِيَائِي تَحْتَ قَبَائِي لَا يَمُرُّهُمُ

اللہ تعالیٰ فرمایا: میرے اولیاء میری قبائیں ہیں جنہیں میر

غیرئ (حدیث قدسی)

سوا کوئی نہیں جانتا۔ (تذکرہ نوٹہ، بکوال ریاض السالکین، ص ۲۲)

۲۔ اَلْاَيَاتُ اُولِيَآءِ اللّٰهِ تَلَامِيذُ

جسک اولیاء اللہ میرے شاگرد ہیں۔ (جمال، ص ۱۱۹)

الرَّحْمٰن (حدیث قدسی)

بکوال ریاض السالکین، ص ۲۳۶)

۳۔ اَشْخَفَ قَوْمِهِ كَالنَّبِيِّ فِي

نبی کریم ﷺ نے فرمایا: شیخ اپنے مریدوں میں ایسا ہوتا

(ریاض السالکین، ص ۲۴۰)

ہے، جیسے نبی اپنی امت میں۔

۱۸۔ معرفت نفس کے متعلق یہ حدیث "من عرف نفسه فقد عرف ربه" بھی موضوع ہے۔ مجدد الف ثانیؒ

۶۔ معرفت کے متعلق احادیث موضوعہ

نے اس کو موضوع تو نہیں سمجھا مگر اس کی تاویل کر کے اُسے صحیح رُخ کی طرف مڑوا دیا ہے۔ وہ کہتے ہیں کہ: "ابن عربی نے 'من عرف نفسه فقد عرف ربه' کی تاویل میں بھی غلطی کی ہے۔ یعنی اپنے نفس کی معرفت میں خدا کی

لے یا یہ بطلانی اسی بنا پر سنت رسول ﷺ سے لینا نہ تھے، وہ کہتے تھے کہ ان راویوں سے احادیث بیان کرتے ہو جو مرچکے جبکہ ہم اللہ سے براہِ راست ہم کام ہوتے ہیں، جو حقیقی لایموت ہے۔

معرفت سمجھتا ہے۔ اس کے معنی نہیں کہ وہ عین یک دیگر ہیں۔ بلکہ اس کا مطلب یہ ہے کہ جو شخص اپنی فطرت کے نقائص اور عیوب کو محسوس کر لیتا ہے، وہ پالیتا ہے کہ فضائل اور کمالات صرف خدا کی ذات میں ہیں۔ "حضرت مجدد کا نظریہ توحید، بحوالہ مکتوب ربانی، دفتر ۲، مکتوب ۲۳۴"

حضرت مجدد کی یہ تاویل، حضرت علی رضی اللہ عنہ کے اس قول عَرَفْتُ رَبِّي بِغَسِّخِ الْغَزَائِدِ سے البتہ مطابقت رکھتی ہے۔

۱۹۔ قَالَ عَلَيْهِ الصَّلَاةُ وَالسَّلَامُ : مَنْ عَرَفَنِي فَقَدْ عَرَفَ الْحَقَّ وَمَنْ رَانِي فَقَدْ رَأَى الْحَقَّ۔
رسول اللہ صلی اللہ علیہ وسلم نے فرمایا ہے کہ "جس نے مجھے پہچانا اس نے اپنے خدا کو پہچانا اور جس نے مجھے دیکھا اس نے خدا کو دیکھا۔
(تفسیر عرائس البیان ج ۳، سطر ۳، بحوالہ ریاض السالکین، ص ۷۲)

معلوم ہوا کہ جس نے اپنے آپ کو پہچان لیا اس نے بھی اپنے رب کو پہچان لیا اور جس نے رسول اکرم کو پہچان لیا اس نے بھی اپنے رب کو پہچان لیا۔ اب اس معرفت الہی کا فائدہ درج ذیل مجموعہ حدیث میں ملحقہ فرمائیے۔
۲۰۔ مَنْ عَرَفَ اللَّهَ لَا يُخْفَى عَلَيْهِ شَيْءٌ (مرشد کامل، ص ۹۷)
جس نے اللہ کو پہچان لیا۔ اس پر کوئی چیز مخفی نہیں رہتی۔

۷۔ دین طریقت اور باطنی علوم کی فضیلت

۲۱۔ الشریعة اقوالی، الطريقة افعال والحقیقة حالیہ
رسول اللہ صلی اللہ علیہ وسلم نے فرمایا: شریعت میرے اقوال، طریقت میرے افعال اور حقیقت میرا حال ہے۔
(مرشد کامل، ترجمہ حقائق الاخیار، ص ۹)

۲۲۔ حدیث شریف، اِنَّ لِلْقُرْآنِ ظَهْرًا وَ بَطْنًا وَ لِبَطْنِهِ بَطْنٌ جَنِّ اِلَّا سَبْعَ اَبْطَانٍ وَ فِي رَوَايَةِ الْاَسْبَعِينَ بَطْنًا۔
بے شک قرآن مجید کا ایک ظاہری پہلو ہے اور ایک باطنی۔ پھر باطنی پہلو کا ایک اور باطنی پہلو ہے، جو سات پہلوؤں تک ہے۔ اور ایک دوسری روایت ہے کہ ستر باطنی پہلوؤں تک ہے۔
(ریاض السالکین، ص ۳۷۲)

اب بتلاشیہ کہ جہاں باطنی پہلوؤں کی اتنی گنہائش ہو وہاں تصوف پر باطنیت کی چھاپ نہ ہو تو اور کیا ہو؟ پھر جب ہم یہی بات سمجھتے ہیں تو ان کرم فرماؤں کو یہ بات بھی بھلی نہیں لگتی۔

۸۔ سماع و وجد کے متعلق موضوعات:

۲۳۔ اِسْتِنَاعُ مَبْتَاعٍ لَاهِلِهِ (مرشد کامل ترجمہ حقائق الاخیار، ص ۱۵۰)
سماع اس کے اہل کے لئے مباح (جائز) ہے۔

اور وہ اہل کون ہے؟ یہ حدیث بھی حاضر ہے:-

سماع اس شخص کے لئے جائز ہے جس کا دل زندہ لیکن دنیا کی طرف سے مردہ ہو۔

۲۳۔ اَلْتَّمَاعُ مُبَاحٌ لِمَنْ كَانَ قَلْبُهُ حَيًّا عَنِ الدُّنْيَا مَيِّتًا (حوالہ ایضاً)

۹۔ سماع موتی سے متعلق موضوع حدیث :

۲۵۔ ”حدیث شریف میں ہے کہ: کسی بھی قبر پر چڑیا یا چرہا بیٹھے تو صاحب قبر کو اتنا بھی معلوم ہوتا ہے کہ قبر پر مذکر جانور ہے یا مؤنث۔“ (ریاض السالکین، ص ۲۴۳)

پھر یہی صاحب ریاض السالکین ایک صحیح حدیث سے سماع موتی کا استدلال کرتے ہیں :

۲۶۔ ”رسول اللہ ﷺ نے فرمایا کہ جب مردہ کو اس کی قبر میں اتار آتے ہیں اور لوگ واپس ہوتے ہیں تو مردہ جانے والوں کی جوتیوں کی آواز سنتا ہے۔“ پس اس سے ثابت ہو کہ اولیاء اللہ ہمیشہ زندہ ہی ہوتے ہیں۔ (ریاض السالکین، ص ۲۴۴)

دیکھا آپ نے کیسا لا جواب ثبوت مہیا فرمایا ہے عرشی صاحب نے۔ بات مردہ کی ہو رہی ہے اور وہ کافر و مشرک بھی ہو سکتا ہے۔ اور اس سے دائمی زندگی آپ اولیاء اللہ کی ثابت فرما رہے ہیں۔ اگر اس سے دائمی زندگی ثابت کرنا ہی ضروری ہے، تو اس میں اولیاء اللہ کی خصوصیت کہاں سے آگئی؟

۱۰۔ شیعیت سے لگاؤ کے متعلق موضوعات :

ابن عباس رضی اللہ عنہما کہتے ہیں کہ رسول اللہ ﷺ

نے فرمایا: ”میں جس آسمان پر گزرا، وہاں کے رہنے

والوں کو علی ابن ابی طالب کا مشتاق پایا۔

حضرت ابن عباس رضی اللہ عنہما کہتے ہیں کہ علی رضی اللہ عنہ

کی جنت گن ہوں کو اس طرح دکھا جاتی ہے جیسے آگ

لکڑی کو۔

۲۷۔ عن ابن عباس عن النبی صلی اللہ علیہ وسلم

مَا مَرَرْتُ بِسَاءٍ إِلَّا وَأَهْلُهَا مُشْتَاقُونَ إِلَيَّ

علی ابن ابی طالب (زہرۃ الجلسۃ، بحوالہ ریاض السالکین، ص ۱۵۸)

۲۸۔ عن ابن عباسؓ قال: حب علی بن ابی طالب

بنا كل الذنوب كما تاكل النار الحطب

(ریاض النظر، ص ۲۸۵)

۲۹۔ كَانَ أَبُو بَكْرٍ رَضِيَ اللَّهُ عَنْهُ يَكْثُرُ النَّظَرَ

إِلَى وَجْهِ عَلِيٍّ رَضِيَ اللَّهُ عَنْهُ فَقَالَتْ

عَاشَةُ فَقَالَ: سَمِعْتُ رَسُولَ اللَّهِ ﷺ

يَقُولُ: النَّظَرُ إِلَيَّ وَجَعٌ عِبَادَةٍ۔

(المصاوغ المحرقه بحوالہ ریاض

حضرت ابوبکر رضی اللہ عنہ اکثر حضرت علی رضی اللہ عنہ کی طرف

دیکھا کرتے تھے۔ حضرت عائشہ رضی اللہ عنہا نے اپنے بپا

حضرت ابوبکر رضی اللہ عنہ سے پوچھا: آپ ایسا کیوں کرتے

ہیں، تو حضرت ابوبکر رضی اللہ عنہ نے کہا: میں نے رسول اللہ

ﷺ کو یہ کہتے سنا ہے کہ: ”علی کے چہرہ کی طرف

۳۔ ”حضور فرماتے ہیں کہ: ذکر علی عبادۃ یعنی حضرت علی رضی اللہ عنہ کا ذکر عبادت ہے۔ یعنی ”علی، علی، علی“

کہنا عبادت ہے۔“ (ریاض السالکین، ص ۱۹۹)

۱۱۔ عشق بازی کی فضیلت:

۳۱۔ مَنْ عَشَقَ قَتَعَتْ وَكَتَمَ فَمَاتَ، مَاتَ شَهِيدًا

جس نے عشق کیا اور چپ رہا اور عشق کو چھپایا۔ پھر مر گیا تو وہ شہید کی موت مرا۔

(تجدید، بقصر و سلوک، ص ۱۳۷)

۱۲۔ مجاہدہ و ریاضت کی فضیلت:

۳۲۔ رَجَعْنَا مِنَ الْجِهَادِ إِلَى جِهَادِ الْأَكْبَرِ

ہم جہادِ اصغر (جہادِ باسیف) سے جہادِ اکبر (مجاہدہ نفس) کی طرف لوٹ آئے

۱۳۔ خرقہ کی فضیلت:

۳۳۔ مَنْ رَقَّ قُوبُهُ رَقَّ دِينُهُ (مرشد کامل)

جس نے اپنے کپڑے کو نرم بنایا اس نے اپنے دین کو نرم بنایا۔

(ترجمہ حقائق الاخیار، ص ۶۵)

۱۴۔ رجال الغیب سے استفادہ:

یعنی اگر کوئی شخص جنگل میں ہو اور اس کی کوئی چیز گرم جائے یا اسے کسی طرح کی مدد درکار ہو تو اسے چاہیے کہ پکارے۔

اے اللہ کے بندو! میری مدد کرو

۳۴۔ اَعِينُونِي يَا عِبَادَ اللَّهِ

تو رجال الغیب مدد کو پہنچتے ہیں۔ یہ حدیث بھی موضوع اور شرک صریح ہے۔ اگرچہ اس طرح فائدہ ہو بھی جائے۔ تب بھی اس کے شرک ہونے میں کوئی شک نہیں۔ یہی حدیث شش فصل اور مہنت، ہیکل جیسے مشرکانہ افعال کی بنیاد فراہم کرتی ہے۔

۱۴۔ دنیوی زندگی میں شاہد باری تعالیٰ:

۳۵۔ حَدِيثٌ قُدْسِي: اِنَّ اَحَدَكُمْ يَرَى رَبَّهُ

تم سے ضرور کوئی نہ کوئی مرنے سے بیشتر اپنے رب کو دیکھ لے گا (تعمیم نوثر، ص ۱۰۶، بحوالہ ریاض السالکین ص ۲۲۹)

حَتَّى لَا يَمُوتَ

موضوع رسول اللہ ﷺ کی طرف منسوب من گھڑت، واقعات

اس طرح کی کئی فعلی موضوع احادیث ہم ”شیعیت سے لگاؤ“ کے عنوان کے تحت درج کر آئے ہیں

۱۔ فائدہ النواذین مذکور شب معراج میں رسول اللہ ﷺ کو خرقہ عطا ہونے کا۔ پھر آپ کا چاروں اصحاب

کو بلا کر سوال کرنے اور بالآخر یہ فرقہ حضرت علی ؓ کو عطا کرنے کا واقعہ۔

۲۔ رسول اللہ ﷺ کے سامنے حضرت معاویہ ؓ کا یزید کو کندھے پر اٹھا کر گزرنے کا واقعہ اور یہ فرمانا کہ ”دوزخی بہشتی کے کندھے پر سوار ہے۔“ یہ واقعہ بھی فوائد الفوائد میں مندرج ہے۔

۳۔ آپ کا حضرت ام سلمہ ؓ کو کر بلا کی سُرُخ مٹی لا کر دینا اور فرمانا کہ اس کو شیشی میں سنبھال رکھو۔ بین گھڑت قصہ خزینۃ الاصفیاء میں مذکور ہے۔ علاوہ ازیں چند اور اسی طرح کے موضوعات کا تذکرہ کیچی سے خالی نہ ہوگا۔

۴۔ حضرت علی ؓ اور درختوں کی شہادت

”حضرت جابر ؓ سے روایت ہے کہ ایک روز حضور پاک ﷺ حضرت علی ؓ کا ہاتھ پکڑ کر مدینہ کے بعض باغات سے گزرے۔ ناگاہ ایک کھجور کے درخت سے آواز آئی :

هَذَا مُحَمَّدٌ سَيِّدُ الْأَنْبِيَاءِ وَهَذَا عَلِيٌّ

سَيِّدُ الْأَوْلِيَاءِ أَبُو الْأَمْنَةِ الظَّاهِرِينَ

اس کے بعد دوسرا درخت بولا :

هَذَا مُحَمَّدٌ رَسُولُ اللَّهِ وَهَذَا عَلِيٌّ سَيِّفُ اللَّهِ

(مواثق غرقہ، ص ۱۳۳، مطبوعہ معمر، بکالاری، مینا بکین، ص ۱۹۹)

یہ محمد ﷺ کے رسول ہیں اور یہ حضرت علی ؓ کی تلوار ہیں۔

معلوم ہوتا ہے کہ دور نبوی میں درختوں کی شہادت کا دستور بہت عام تھا۔ پاس کوئی کافر ہو یا نہ ہو وہ شہاد

ضرور دے دیا کرتے تھے اور یہ بھی معلوم ہوتا ہے کہ یہ دونوں درخت بڑے ڈھیٹ اور بے شرم قسم کے

تھے۔ جنہوں نے شہادت کا پہلا جملہ تو ٹھیک ادا کیا، لیکن دوسرا جملہ رسول اللہ ﷺ کی موجودگی میں غلط

کہہ گئے۔ وجہ یہ ہے کہ :

۱۔ اولیاء اللہ نے تو تین سو سال بعد حضرت علی ؓ کو اپنا سید تسلیم کیا۔ نقشبندیہ حضرت ابوبکر ؓ کو

اپنا سید تسلیم کرتے ہیں۔ پھر اس وقت یہ شہادت کیسے درست ہو سکتی تھی۔

۲۔ اور آئمہ ظاہرین حضرت علی ؓ کو اپنا باپ یا ام تسلیم ہی نہیں کرتے۔ بلکہ وہ رسول اللہ ﷺ کو ہی

اپنا ام اور بہر تسلیم کرتے ہیں۔

۳۔ رسول اللہ ﷺ نے تو حضرت خالد بن ولید ؓ کو سیف اللہ کہا تھا، لیکن یہ دوسرا درخت آپ

کے سامنے آپ کے قول کے خلاف شہادت دینے لگا، جو کچھ بھی ہوا، کم از کم درختوں نے بھی حضرت علی ؓ سے

اپنی محبت کا ثبوت تو ہمیا کر دیا۔

۵۔ سُوچ کی واپسی | ایک موضوع واقعہ مشہور ہے کہ ایک دن حضرت علی ؓ کی نماز عصر قضا ہو گئی، تو حضور اکرم ﷺ نے اللہ تعالیٰ سے دُعا کی کہ سُوچ کو واپس لوٹایا جائے

چنانچہ سُوچ مغرب سے چمکا اور حضرت علی ؓ نے نماز ادا فرمائی۔

اب صاحب خزینۃ الاصفیاء نے اس موضوع قصہ کے آگے ایک فقرہ مزید بڑھالیا کہ اس دن غروب آفتاب کے وقت ایک دہشت ناک آواز سنائی دی اور دوسرے اس سے ملتا جلتا حضرت علی ؓ سے منسوب ایک اور واقعہ بیان فرمایا، جو یہ ہے :

”ایک بار حضرت علی ؓ بابل کی طرف تشریف لے جا رہے تھے۔ آپ نے دریا کے فرات عبور کرتے وقت دیکھا کہ نماز عصر قضا ہو رہی ہے، تو آپ نے اور آپ کے چند دوستوں نے تو نماز ادا کر لی، لیکن کچھ دوسرے احباب نماز ادا نہ کر سکے اور سُوچ غروب ہو گیا۔ یہ لوگ حیران ہو کر آپ کے پاس آئے۔ آپ نے دُعا کی تو اللہ تعالیٰ نے سُوچ کو حکم دیا پھر طلوع ہو جائے۔ اس وقت سُوچ سے ایک ہولناک آواز سنائی دی۔ یہ تمام تبسّیع و تہلیل کی آوازیں تھیں۔“ (خزینۃ الاصفیاء، ص ۶۵)

اب دیکھئے ! ان حضرت عجب پرستی اور کرامت بیانی کا شوق کیا کچھ کر دیتا ہے۔ سیدھی سی بات ہے کہ ایسی مجبوری کی صورت میں انسان نماز قضا ادا کر سکتا ہے۔ پھر اس کے لئے حیران و پریشان ہونا اور سُوچ کی واپسی کی دعائیں۔ پھر سُوچ کی واپسی۔ اور اس کے ہولناک آوازوں کے مناظر پیش کرنے کی ضرورت بھی کیا ہے ؟

حضرت علی ؓ کی اس کرامت کے بعد راستہ اور بھی صاف ہو گیا اور ایسے ایسے

حاجی محمد قادری نوشا ہی کا سُوچ اور چاند کو ٹھہرانا

اولیاء اللہ پیدا ہونے لگے جو سُوچ کے علاوہ چاند کو بھی حکم ایک جگہ ٹھہرا سکتے تھے چنانچہ صاحب خزینۃ الاصفیاء حاجی محمد قادری نوشا ہی کے فضائل و مناقب بیان کرتے ہوئے لکھتے ہیں :

”آپ کا ایک مرید جیون حجام موضع باہو کے (جو نوشہرہ سے دو میل کے فاصلہ پر ہے) میں رہتا تھا۔ ایک دن اس نے عرض کی کہ میری کھیتی پر تشریف لائیں، تو میرے لئے باعث عزت و برکت ہو گا۔ آپ التما منظور فرما

لے لا اعلیٰ قاری مصنف موضوعات کبیر لکھتے ہیں کہ ”روافض نے حضرت علی ؓ کے فضائل میں تین لاکھ روایات وضع کی تھیں“ (اسلامی

کچل پڑے۔ نوشہرہ پہنچنے پر نماز عصر کا وقت ہو گیا۔ خدام نے چاہا پہلے نماز ادا کریں، پھر مجلس گئے۔ یارانِ طریقت یہ سن کر خاموش ہو گئے مگر سب کے دل میں یہ خدشہ نکلا کہ وہاں پہنچنے تک نماز قضا ہو جائے گی۔ مگر جب آپ ہاں (یعنی باہوکے) پہنچے، تو سوج ابھی تک اسی جگہ قائم تھا۔ دیر تک ہاں آرام کیا اور نماز ادا کرنے کا خیال تک نہ نکلا۔ سوج بھی اپنی جگہ سے آگے نہ ہوتا تھا۔ اس کے بعد چون چام کی زمین پر جا کر نماز پڑھی۔ نماز ادا کرنے کے بعد حاضرین مجلس سے فرمایا: ”دوستو! خدا تعالیٰ کے بسے اب بھی ایسے موجود ہیں کہ اگر وہ چاند اور سوج کو یہ حکم دیں کہ ٹھہر جائیں، تو وہ اپنی جگہ سے حرکت نہیں کریں گے۔“ (غزنیۃ الاصغیر، ص ۱۷۰)

دیکھا آپ نے کہ ایک موضوع حدیث کو بنیاد قرار دے کر خارقِ عادت کا کتنا عظیم الشان قصہ تفسیر کر لیا گیا ہے پہلے سوج کی واپسی کا منجرہ تراشا گیا۔ پھر حضرت علی ؓ کی کرامت۔ اب یہ بزرگ سوج کے علاوہ چاند کو بھی چلیا ٹھہرانے والے پیدا ہو گئے۔ تاہم ان تینوں واقعات میں ایک قدر مشترک ہے اور وہ یہ ہے کہ یہ حکم عصر کے وقت ہی دیا جاتا ہے۔ آگے کیچھے نہیں۔ شاید اس وقت سوج ان حضرات کا زیادہ فرمانبردار ہوتا ہے۔ اب اقتباسِ بالا کے پروگرام کے مطابق تو یہ معلوم ہوتا ہے کہ سوج تقریباً تین گھنٹے اپنی جگہ کھڑا رہا۔ پھر یہ سوج صرف باہوکے یا نوشہرہ پر تو نہیں چلتا، بلکہ پوری آدھی دُنیا پر چمکا ہوا تھا۔ کیا کسی اور جگہ سے بھی اس دن کے تین گھنٹے بڑا ہونے کی شہادت مہیا ہو سکتی ہے؟ نظامِ کائنات میں اتنی بڑی تبدیلی کا علم آخر حاجی محمد نوشا ہی اور اس کے مریدوں کو ہی کیوں ہوا؟

۶۔ حضرت علی ؓ اور زمین کی سرِ غرسانی

بنی بنی اسماء بنت عیس ؓ روایت کرتی ہیں کہ مجھے بنی بنی فاطمہ ؓ نے شبِ عروسی کا واقعہ بیان کرتے ہوئے بتایا کہ مجھے اس وقت حضرت علی ؓ سے بہت ڈر آیا، کیونکہ میں نے سنا کہ زمین آپ سے باتیں کر رہی ہے۔ صبح میں نے سسرارِ دو عالم سے بات کی تو سجدہ ریز ہو گئے۔ پھر سر اٹھا کر فرمایا: ”فاطمہ! تمہیں پاکیزگی نسبِ نسل کی بشارت ہو۔ اللہ تعالیٰ نے تمہارے شوہر کو تمام خلافت سے فضیلت دی ہے اور زمین کو حکم دیا کہ اپنی خبریں اسے سنا دیا کرے اور مشرق و مغرب کے حالات اس پر واضح کرے۔“ (غزنیۃ الاصغیر، ص ۱۷۱)

معلوم ہوتا ہے کہ زمین اپنی اس ڈیوٹی سے غفلت شمار ہی رہی ہے۔ بلکہ تین مواقع پر تو اس کی یہ غفلت افسوسناک ہے۔ ایک جب آپ نے جنگِ صفین کے موقع پر قرآن کو حکم تسلیم کیا، تو آدھی فوج آپ کے برخلاف ہو گئی۔ دوسرے جب آپ نے حضرت موسیٰ اشعری ؓ کو حکم تسلیم کر کے بنابنا یا کھیل بگاڑ دیا اور تیسرے جب ایک خارجی عبد الرحمن بن بجم نے آپ کو صبح کی نماز کی حالت میں شہید کر دیا، تو زمین نے اس کے آنے کی مطلق اطلاع زدی ڈر

آپ ضرور اس کا کوئی مداوا سوچ لیتے۔

۷۔ حضرت ابراہیم بن محمد رحمۃ اللہ علیہ کی وفات کی اصل وجہ

سرکارِ دو عالم ﷺ حضرت حسین کو اپنی دائیں ران پر بٹھاتے تھے

اور بیٹے حضرت ابراہیم رحمۃ اللہ علیہ کو بائیں ران پر۔ اسی حالت میں ایک روز حضرت جبریل علیہ السلام حاضر ہوئے، اور پیغامِ خداوندی سنایا (گویا یہ حدیثِ قدسی ہے) کہ تم دونوں کو آپ کے پاس جمع نہیں ہونے دیں گے۔ ایک کو اٹھالیا جائے گا۔ اب آپ کی مرضی ہے جسے چاہیں رکھیں۔ آپ دل میں بڑے فکر مند ہوئے اور سوچا کہ اگر حضرت حسین رحمۃ اللہ علیہ فوت ہو گئے، تو حضرت علی رحمۃ اللہ علیہ، حضرت فاطمہ رحمۃ اللہ علیہا اور خود مجھے بڑا صدمہ ہوگا، لیکن اگر حضرت ابراہیم رحمۃ اللہ علیہ فوت ہوئے، تو صرف مجھے صدمہ ہوگا، چنانچہ مجھے اپنا صدمہ گوارا ہے، لیکن یہ گوارا انہیں کہ حضرت علی رحمۃ اللہ علیہ و حضرت فاطمہ رحمۃ اللہ علیہا سنگین رہیں۔ غرضیکہ اس واقعہ کے تین دن بعد حضرت ابراہیم رحمۃ اللہ علیہ واصلِ جنت ہو گئے، وغیرہ

(الاصفیاء، ص ۷۳)

روایت نگار پتہ نہیں حضرت امام حسن رحمۃ اللہ علیہ کا ذکر خیر کیوں بھول گئے۔ کہیں یا کبھی کبھی انہیں بھی بھلا دیتے، تو اچھا تھا۔ آخر حضرت حسن رحمۃ اللہ علیہ بھی تو حضرت حسین رحمۃ اللہ علیہ سے صرف ۱۱ ماہ ہی بڑے تھے۔ ان سے ایسی بے اعتنائی کیوں؟ پھر حضرت امام حسن رحمۃ اللہ علیہ کے ذکر خیر سے فضائلِ اہل بیت، جو کہ روایت نگار کا اصل مقصد ہے۔ اور بھی زیادہ واضح ہو جاتے۔ یہی حضرت ابراہیم کی ماں کس صدمہ کی بات، تو یہ بات کرامتِ تراش بھول ہی گئے۔

”حضرت نظام الدین مجتوب الہی دہلوی، ”راحتِ القلوب“ میں لکھتے ہیں کہ ”ایک دفعہ حضرت عمر

۸۔ سوچ کا گناہ اور حضرت عمر رضی اللہ عنہ

اپنے گھر میں آفتاب کی روشنی میں طرف رخ کئے اپنے کپڑوں کو مانیکے لگا رہے تھے، چونکہ وقت لگ گیا اس لئے سوچ کی گرمی نے آپ کو متاثر کیا۔ اپنے اپنی سنگین نگاہ آفتاب کی طرف اٹھائی، تو آفتاب سیاہ ہو گیا اور ساری دنیا پر سیاہی چھا گئی۔ اس حال سے سرکارِ دو عالم ﷺ بڑے متفکر ہوئے۔ اسی وقت حضرت جبریل علیہ السلام نازل ہوئے اور کہنے لگے: ”یا رسول اللہ! آج آفتاب نے آپ کے عمر کو خشک کر دیا تھا۔ لہذا نورِ آفتاب گہنا گیا ہے۔ ہاں اگر عمر سوچ کا گناہ معاف کر دیں تو آفتاب کی روشنی لوٹائی جاسکتی ہے۔ روزِ قیامت تک آفتاب کو اسی طرح رو سیاہ رہنا پڑے گا۔ آنحضرت ﷺ نے حضرت عمر فاروق رضی اللہ عنہ کو طلب کیا اور فرمایا کہ آفتاب کا گناہ معاف کیا جائے۔ چنانچہ حضرت عمر رضی اللہ عنہ نے درگزر کیا اور آفتاب کا نور عالم تاب اسے لوٹایا گیا۔“ (ذریعہ

(الاصفیاء، ص ۵۴)

غور فرمایا، آپ نے نظام الدین صاحب جیسے بزرگوں کی باتیں کسی بزرگ اور لاجواب ہوتی ہیں۔ سیدھی سی بات تھی کہ اگر حضرت عمر ؓ کو دھوپ لگ گئی تھی، تو سایہ میں آ بیٹھتے، لیکن اس طرح شاید نگاہِ خشکیوں کی کرامت کا ظہور ممکن نہ رہتا۔ لہذا فائدہ تراشش کو حضرت عمر ؓ کی نگاہِ خشکیوں یا توجہ کا قصہ تراش نہ پڑا۔ ہم تو یہ سمجھنے سے قاصر ہیں کہ بیچا سے آفتاب کا گناہ کیا تھا؟ وہ تو اللہ تعالیٰ کی طرف سے اپنی ڈیوٹی پر مامور ہے اور آدم اور بنی آدم کی پیدائش سے بہت پہلے سے یہ فریضہ سرانجام دے رہا ہے۔ آخر اس نے حضرت عمر ؓ کی شان میں وہ کون سی انوکھی گستاخی کی تھی جس پر اس قدر برائی ہوئی تھی کہ قیامت تک کے لئے اس سے نور بچیں کہ اللہ تعالیٰ کے امر پر پانی پھیر دینا چاہتے تھے۔ حضور اکرم ﷺ کے دور میں سوچ اس دن گنایا تھا جب آپ کے صاحبزادے حضرت ابراہیم ؑ کی وفات ہوئی۔ صحابہ نے یہ تاثر لیا کہ شاید اس سانحہ کی وجہ سے سوچ گنایا ہے تو رسول اکرم ﷺ نے اس کی تردید کرتے ہوئے فرمایا کہ ان دونوں واقعات کا آپس میں کوئی تعلق نہیں۔ سوچ کا گننا تو اللہ کی نشانیوں میں سے ایک نشانی ہے۔ اس موقع پر آپ نے نماز کسوف اور فرائی اور اللہ کے حضور مغفرت کے لئے اپنے اور صحابہ نے گڑا گڑھائیں کی تھیں، مگر نظام الدین فرما رہے ہیں کہ سوچ گنایا گیا، تو فوراً آپ پر حضرت جبریل ؑ اترے اور کہا کہ عمر سے کہو کہ جلد سوچ کا گناہ معاف کر دیا جائے۔ پھر آپ نے بھی حضرت عمر ؓ سے استعفا کی۔ انہوں نے سوچ کو معاف کیا اور اس کی جان بخشی ہوئی۔ اور اسے دشمنی واپس لٹائی گئی۔

۹۔ استمدادِ غیبی کا ثبوت

”حضور اکرم ﷺ اپنی زوجہ حضرت میمونہ ؓ کے ہاں اپنی باری کی رات میں تشریف فرما تھے۔ آپ نے وضو فرمایا اور وضو کے درمیان تین مرتبہ لبیک (حاضر ہوں، امداد کیا گیا، یعنی میں نے تیری مدد کی) فرمایا۔ حضرت میمونہ ؓ نے پوچھا: ”آپ کس کے ساتھ ہمکلام ہیں؟“ فرمایا: ”راجز مجھ سے فریاد کرتا ہے۔“ عمرو بن سلم راجز جب مکہ سے مدینہ روانہ ہوا، تو کفار مکہ اسے قتل کرنا چاہتے تھے، تو آپ نے نبی کریم ﷺ کو غائبانہ پکارنا شروع کیا اور آپ سے امداد طلب کی۔ پس رسول اللہ سے مدد مانگ کیونکہ آپ کی امداد ہر وقت تیار ہے اور اللہ کے بندوں کو پکارو وہ تیری مدد کو پہنچیں گے۔“

(ریاض السالکین ص ۲۲۶ بحوالہ طبرانی ص ۲۱)

اب دیکھئے کہ صاحب ریاض السالکین عرشی صاحب نے اس موضوع حدیث کا صرف ترجمہ نقل فرمایا ہے۔ یہ موضوع تو اس لئے ہے کہ قرآن کی نصوص صریحہ کے خلاف ہے پھر اپنے اس کے ترجمہ کے آخر میں اپنی طرف سے جو اضافے فرمائے ہیں وہ لمبے اور بھی چار چاند لگا رہے ہیں۔

غرض اس ولایت کی دنیا میں ایسے واقعات بھی بے شمار ہیں جن میں رسول اللہ ﷺ کی طرف نسبت کر کے آپ کے ذمہ جھوٹ لگایا گیا جس کے بارے میں آپ نے یوں فرمایا تھا کہ :-

من كذب على متعمداً فليتبوا مقعده
جس نے مجھ پر دانستہ جھوٹ باندھا، تو وہ اپنا ٹھکانہ دوڑ

میں بنالے۔

(متفق علیہ)

من النار

گھریلو شہادت

اس قسم کی موضوعات اور ایسے بعض دوسرے اولیاء کی کرامات کے من گھڑت قصوں پر جناب پروفیسر حبیب اللہ صاحب تعارف نگار "تاریخ مشائخ چشت" یوں نظر آ رہے ہیں کہ :

"لیکن اس کتاب "غزنیۃ الاصفیاء مصنف غلام سرور لاہوری) کا بڑا نقص یہ تھا کہ مصنف نے عقائد کا سہارا لے کر ان تمام اصول اسناد کو یکسر نظر انداز کر دیا تھا، جو علما کے اسلام کی نظر میں صدیوں تک علم و حکمت کی روح سمجھے جاتے رہے ہیں۔ تنقیدی اصولوں سے چٹم پوشی کر کے محض عقائد پر علم کی عمارت تعمیر کرنا سمجھی نہیں تو کیا ہے اس قسم کی تحریریں متضاد افکار کا مجموعہ بن کر رہ جاتی ہیں اور بالآخر ان کا نتیجہ بدعت کی کی صورت میں نمودار ہوتا ہے۔ صاحب غزنیۃ الاصفیاء نے اپنی کتاب میں ہیبت ناک قسم کی کرامات کی تفصیل دی ہے جن کو پڑھ کر انسانی عقل و خرد کو شرم آ جاتی ہے۔" (تاریخ مشائخ چشت، زیر عنوان تعارف از پروفیسر حبیب اللہ، ص ۸)

اب دیکھئے پروفیسر حبیب اللہ صاحب کو غزنیۃ الاصفیاء میں صرف دو خامیاں نظر آئیں :-

۱ اس کی روایات بلا اسناد ہیں۔

۲ اس میں بیان کردہ کرامات ہیبت ناک قسم کی ہیں جن کو پڑھ کر انسانی عقل و خرد کو شرم آ جاتی ہے۔

اور ہم یہ عرض کریں گے کہ ان کو تالیفوں کے مرکب بچا سے ایکلے صاحب غزنیۃ الاصفیاء ہی نہیں، بلکہ تمام تذکرہ نگاروں کا یہی حال ہے۔ اور ان کی روایات یوں شروع ہوتی ہیں، نقل ہے، منقول ہے، فرمایا فلاں نے فرمایا۔ اس قسم کی تھوڑی بہت تفصیل ہم پہلے باب میں لکھ چکے ہیں۔ کرامات کی ہیبت اور عقل و خرد کو شرانے والی تصویر پیش کرنے میں بھی سب تذکرہ نگار غلام سرور مفتی صاحب کے ہی ساتھی نظر آتے ہیں۔ علاوہ ازیں ان تذکروں میں تاریخی لغزشیں، اور بے احتیاطیاں بھی کافی مدد تک موجود ہیں۔

شریعت اور طریقت کا تصادم ۱۔ توحید

پچھلے ابواب میں ہم یہ وضاحت کر چکے ہیں کہ جو توحید ہمیں اسلام سکھاتا ہے۔ اہل طریقت اسے تفسر کا نام دیتے ہیں اور جن بزرگوں نے کچھ قرآن و سنت کا پاس رکھا انہوں نے بھی اتنا ضرور کہہ دیا کہ لَا إِلَهَ إِلَّا اللَّهُ عوام کی توحید ہے، خواص کی نہیں اور جو خواص کی توحید (یعنی نظریہ وحدت الوجود) ہے۔ اسلامی نقطہ نظر سے وہ خالصاً شرک ہے۔ پھر جب توحید کی تعریف اور قدر میں تبدیلی اور تضاد واقع ہو گیا، تو شرک کی تعریف خود بخود ہی بدل جائے گی۔ لہذا ان دونوں ادیان میں منافہمت ناممکن ہے۔ یہی وجہ ہے کہ ہندوستان کی تاریخ میں ایسا دور بھی آیا کہ بڑے لوگ مسلمان فقیروں کے مرید بن گئے اور مسلمان ہندو جوگیوں کے گیان وصال حاصل کرنے میں کوئی عیب نہ سمجھتے تھے۔ کیر جالانچ مسلمان تھا مگر اسی وجہ سے جھگڑت کیر مشہور ہوا کہ دین اسلام کے بجائے دین طریقت کا پیروکار تھا اور اس کے بیشتر مرید ہندو تھے۔ بابا فرید اور گورو نانک جیسے بزرگوں نے

لہ صوفیاء کے نزدیک توحید کی تعریف یہ ہے:

اَلتَّوْحِيدُ تَحْصُكُ التَّوْحِيدُ فِي التَّوْحِيدِ، یعنی توحید کو توحید میں ترک کر ڈالنا ہی توحید ہے۔

یہ عبد القادر جیلانی فرمایا کرتے تھے کہ جب مؤحد تمام توحید تک پہنچ گیا، تو اس میں موصوفہ ہا نہ توحید و واحد، نہ اتمک نہ بسیار، نہ خودی نہ خدا، نہ بندہ نہ بندگی، نہ ہی نہ نیستی، نہ ذات نہ صفات، نہ جبرلی نہ قرآن، نہ نبی نہ ولی، نہ ولایت نہ تعریف، نہ صفت نہ موصوف، نہ اسم نہ ستمی، نہ نافذ نہ آخر نہ ظاہر نہ باطن، نہ بہشت نہ دوزخ، نہ روشنی نہ تاریکی، نہ نفی نہ اثبات، نہ آسمان نہ زمین، نہ سرکش نہ فرشتہ، نہ مقام نہ عظیم، نہ طالب نہ مطلوب، نہ عشق نہ مشق، نہ آدم نہ ایس، نہ کفر نہ اسلام، نہ کافر نہ مسلمان، نہ ایمان نہ کفر، نہ حرام نہ حلال، نہ وجود نہ مرجع، نہ مقام نہ استقامت، جب مؤحد اس مقام پر پہنچ گیا گو یا وہ توحید میں آگیا، تو توحید فی التوحید کا مقام حاصل ہوا۔ (دریاض السکین، ص ۷۵۱)

خود فرمایا اپنے، اِن اہل طریقت کی توحید کسی لا جواب چیز ہے۔ کیا یہی وہ توحید ہے، جو کتاب سنت میں مذکور ہے یا رسول اللہ ﷺ علیہ السلام نے صحابہ کرام کو سکھائی تھی پھر ان پر کبھی وہ شاذ و روعط ہوتا تھا جیسے انسانوں کے علاوہ جن، رجال النیب، ملائکہ بھی کہ رسول اللہ اور دوسرے پیغمبر سننے یا کر کے تھے اور مہربان کی تاثیر سے کئی لوگ فوراً مر جا کر گئے تھے اور بعض دوسرے ہر مہربان سے بوجایا کرتے تھے۔

ہندوؤں کو مسلمان بنانے کے لئے ایسی ملی ملی تبلیغ چلائی جس کے نتیجے میں داراشکوہ (برادر حقیقی عالمگیر) جیسے صوفی پیدا ہوئے اور جس سے اسلامی نظریات کو ناقابلِ تلافی نقصان پہنچا۔ اس قسم کی تبلیغ کے نتیجے میں بے علم صوفی گمراہ ہو گئے۔

گویا طریقت کا دین اپنے نظریات کی اتباع چاہتا ہے۔ اسے دین اسلام یا دوسرے ادیان سے کوئی سروکار نہیں۔ اسی لئے صوفیاء میں یہ مقولہ مشہور ہے کہ :

الصُّوفِي لَا مَذْهَبَ لَهُ صوفی کا کوئی مذہب نہیں ہوتا

یہاں مذہب سے مراد الہامی مذہب ہے، جو کسی پیغمبر کے متبعین کا مذہب ہو۔ ورنہ طریقت بذاتِ خود مذہب اور ایک دین ہے۔ اب اگر کوئی شخص، خواہ ہندو ہو یا سکھ، عیسائی ہو یا یہودی، اگر اس مذہب میں شکل ہو گا تو اسے اپنے الہامی مذہب کے نظریات و عقائد کو ثانوی حیثیت دینا پڑے گی۔ کیونکہ اب اس کا اصل ایمان طریقت کے عقائد پر ہے۔ ایک دوشالیں ملاحظہ فرمائیے :

معروف کرخی کی وفات پر جھگڑا جب اپنے وفات پائی تو یہود و نصاریٰ دعوائے کرنے لگے کہ شیخ ہمارے مذہب پر تھے۔ مسلمانوں نے زید کی نزاع

بڑھی۔ خدام کہنے لگے کہ ہمارے شیخ کی وصیت تو یہ ہے کہ ”جو ہمارا جنازہ زمین سے اٹھائے گا، ہم اسی سے ہیں۔“ اس پر یہود و نصاریٰ نے باری باری اٹھانے کی کوشش کی، مگر اٹھانے سکے۔ پھر مسلمان آئے، انہوں نے جنازہ اٹھایا تو اٹھ گیا۔ پھر جس جگہ شیخ نے وفات پائی وہیں انہیں دفن کیا۔ شیخ معروف تجرید و تفرید اور بے سرو سامانی میں اپنا ثانی نہیں رکھتے تھے۔“ (عزنیۃ الاصفیاء ص ۵۲۹)

کچھ سمجھئے آپ کی تفرید و تجرید کیا ہے؟ یہود و نصاریٰ کے راہبوں اور مسلمان صوفیوں میں ہی وہ قدر مشترک ہے جس کی بنا پر معروف کرخی کی میت متنازعہ بن گئی تھی اس تجرید و تفرید کو اسلحہ الفاظ میں توحید و جہود کا بلند درجہ سمجھ لیجئے۔ چلو یہ بھی اچھا ہوا کہ یہ جھگڑا بھی ایک ”کلامت“ ہی کے ذریعہ ختم ہوا اور یہی کچھ ایسے لوگوں کا مطلوب ہوتا ہے۔

زبدۃ العارفین قدوة السالکین حافظ غلام قادر کی شخصیت ”آپ اپنے زمانے کے قطب المصطفیٰ اور غوث الاغواث اور محبوب خدا

تھے۔ جن کا فیض و حانی ہر خاص و عام کے لئے اب تک جاری ہے۔ یہی وجہ تھی کہ ہندو، سکھ، عیسائی، ہر قوم

اور فرقہ کے لوگ آپ کے فیض روحانی حاصل کرتے تھے۔ خاص طور پر کبیر سنگھ بار ایٹ لار کا تمام خاندان آپ کے بے حد معتقد تھے۔ آپ کے عرس میں تمام فرقوں کے لوگ شامل ہوتے ہیں۔ آپ کے بے شمار کشف و کرامات سرزد ہوتی ہیں۔ آپ کے تمام مریدان باصفا فیض روحانی سے مالا مال اور ”پابندِ شرع شریف“ ہیں۔ ”ریاض السائکین“ میں اب یہ مرید جس شرع شریف کے پابند ہوں گے۔ وہ آپ خود اندازہ لگالیتے۔

مشہور متصوف عبدالکَریم جلی دم ۸۲۰ھ کی تصنیف ”الانسان الکامل“ کے مترجم فضل میراں صاحب جب اس کتاب کا ترجمہ لکھنے بیٹھے، تو اس حقیقت کا آغاز مقدمہ میں ہی بر ملا الفاظ میں یوں اعتراف فرماتے ہیں، حالانکہ وہ خود بھی اسی طبقہ صوفیاء سے تعلق رکھتے ہیں :

”اکثر صوفیاء کرام کے حقائق و معارف مسئلہ وحدۃ الوجود کے متعلق ہوتے ہیں اور اس مسئلہ نے خلق کثیر کو گمراہ کر رکھا ہے۔ صوفیاء کے اس قسم کے علوم سے اکثر اہل نفس و ہوا دلیر ہو کر شرعی قیود سے نکل گئے۔ شرعی علوم کو قصور (چمکے) اور ان علوم کو لُپِ لباب یا مغر خیال کر کے وسط الحاد و زندقہ میں جا پڑے ہیں۔ اول وہ شخص جس نے دلائل عقلیہ و براہین نقلیہ سے اس مسئلہ کے متعلق گفتگو کی ہے، وہ محی الدین ابن عربی ہیں، جنہوں نے علاوہ کثرت کے عقلی تصرف کو بھی اس میں دخل دیا ہے مصنف ”انسان کامل“ کے علوم بھی اسی قبیل سے ہیں۔۔۔۔۔ علمائے ظاہر جب دیکھتے ہیں کہ ایسے علوم جن میں عابد و مبسوط کی ایک ہی حقیقت ہے۔ تکلیف شرعی کو بالکل ساقط کر دیتے ہیں اور جو آیات و احادیث بطور شواہد کے حقائق و وجودیہ کی تائید میں پیش کی جاتی ہیں۔ ان میں سے اکثر ایسی ہوتی ہیں، جو خالی از تکلفات نہیں ہوتیں، تو اکثر علمائے کرام صوفیاء سے بد اعتقاد ہو جاتے ہیں۔“ (مقدمہ از سزم، ص ۹)

پھر اس کی وجہ بیان کرتے ہوئے فرماتے ہیں :

”لیکن ان (صوفیاء کے علوم) کے موطن، ماخذ اور سرچشمے علوم نبوت کے موطن اور سرچشمے سے جدا گانہ ہیں شرعی علوم بھی بطریق اعتبار و اشارہ ان کی تائید کرتے ہیں نہ کہ بطریق تفسیر و فحوائے کلام اور یہ شرعی علوم و کلمات نبوت کی ایک اعجازی خاصیت ہے۔ ورنہ شریعت کی راہ اور ہے اور ان صوفیوں کی راہ اور، جو مسائل وحدت الوجود بقا و فنا، لطائف کائنات فطرت کی تہذیب و ترتیب میں اپنی تصنیفات چھوڑ گئے ہیں۔“ (ایضاً، ص ۱۰)

دیکھا آپ نے مولوی فضل میراں صاحب نے کس قدر وسعتِ ظرفی سے ان حقائق کا اعتراف کر لیا ہے کہ علمائے شریعت کے یا علوم نبوت کے موطن اور سرچشمے الگ ہیں اور وہ موطن اور سرچشمے وحی الہی ہے اور صوفیاء کے موطن اور سرچشمے الگ ہیں اور یہ موطن اور سرچشمے ان کے اپنے محکومات اور مشاہدات ہیں۔ لہذا شریعت کی

راہ اور ہے اور طریقت کی راہ اور۔ اور ان دونوں میں اتحاد ناممکن ہے اور یہیں سے خدا کی ذات کے متعلق یعنی عقیدہ توحید سے متعلق اختلاف شروع ہو جاتا ہے۔

بعض صوفیوں نے اپنے اس دین طریقت کے دین اسلام سے الگ ہونے کا بڑا اعتراف کر لیا۔ وہ اپنے اس دین کی ترجمانی درج ذیل شعر سے کرتے ہیں ۔

ملت عشق از مہم ملت جداست عاشقان اندہب ملت خداست

یعنی عشق کا مذہب تمام مذہبوں سے الگ ہے۔ عاشقوں کا ملت اور مذہب سب کچھ خدا ہی ہوتا ہے ان کا رسول سے کوئی واسطہ نہیں ہوتا۔

۲۔ رسالت

توحید کے بعد رسالت پر ایمان لانا ضروری ہے کہ محمد ﷺ اللہ کے بندے اور اس کے رسول ہیں۔ وہ تاقیامت رسول ہیں اور سب نبی نوح انسان کے لئے رسول ہیں۔ وہ آخری نبی ہیں ان کے بعد کوئی نہیں آئے گا اور ہر مسلمان پر ان کی اتباع لازم و واجب ہے۔ وہ خیر البشر اور افضل الانبیاء ہیں ان کی اطاعت اور محبت ایمان کا لازمی حصہ ہے۔

اس معاملہ میں بھی اہل طریقت بھٹک کر اور افراط و تفریط سے کام لے کر کئی راہوں پر چل نکلے : ایک فریقی جو ابن عربی کو شیخ اکبر تسلیم کرتا ہے، اس بات کا قائل ہے کہ نبوت سے ولایت افضل ہے اور خاتم الانبیاء سے خاتم الاولیاء افضل ہوتا ہے۔ اس فریقی نے لائقہ دلیوں کو رسول اکرم ﷺ سے برتر قرار دے کر آپ کی شان میں انتہا درجہ کی گستاخی کی اور آپ کی قد و منزلت کو اپنے اصل مقام سے نیچے گرا دیا۔ اور شیخ اکبر خود خاتم الاولیاء کے مقام پر فائز ہوئے اور نبوت کو اکتسابی قرار دے کر آئندہ کے لئے نبوت کا دروازہ کھول دیا۔ چنانچہ مرزا غلام احمد قادیانی اور دوسرے قادیانی حضرات ان کے اقوال سے بکثرت استفادہ کرتے ہیں۔

اب دیکھئے ! عبد الکریم جلی صاحب کس انداز میں مقام رسالت بیان فرماتے ہیں :
”نبی اکرم ﷺ نے حضرت ابوسعید خدری رضی اللہ عنہ کے لئے تصریح فرمائی، جبکہ اس نے ان کو خواب میں دیکھا اور کہا کہ اے رسول خدا ! مجھے معذور رکھئے، محبت الہی نے مجھے آپ کی محبت سے

باز رکھا ہے۔ پھر آپ نے اے فرمایا کہ "اے مبارک! اللہ کی محبت ہی میری محبت ہے۔ پس جب محمد ﷺ وہاں اللہ کے خلیفہ تھے، تو اللہ یہاں محمد ﷺ کا نائب تھا۔" اور نائب خلیفہ کو کہتے ہیں اور خلیفہ نائب کو۔ پس وہ (یعنی اللہ تعالیٰ) یہ یعنی محمد ﷺ ہیں۔ اور یہ (محمد ﷺ) وہ (اللہ تعالیٰ) ہیں۔ یہیں سے ہے کہ محمد ﷺ کمال میں متفرد ہوئے۔" (انسان کامل، ص ۲۲۲)

اس اقتباس میں جلی صاحب نے :

۱۔ اپنے دل سے گھڑی ہوئی بات کو حدیث بنا کر پیش کر دیا اور یہ وضع حدیث کا فتنہ اس طبقہ میں موڈی طور پر پایا جاتا ہے۔

۲۔ پھر اس موضوع حدیث کے ذریعہ رسول اللہ ﷺ کی محبت کو جو ایمان کا جزو اعلیٰ ہے خارج از بحث قرار دے دیا، حالانکہ اللہ کی محبت کا دعوے تو تمام ادیان باطلہ بھی کرتے ہیں اور یہی دین طریقت کا پوچھ رہا ہے کہ وہ اللہ تک تو رسائی چاہتے ہیں مگر انہیں رسول کی ضرورت نہیں ہوتی۔

۳۔ اس موضوع حدیث کے ذریعہ عقیدہ صلوات کو بھی ثابت کر دکھایا۔

پھر ایک دوسرے مقام پر جلی صاحب صوفیانہ اصطلاح قطب اور رسول کا تعلق بیان فرما کر رسالت کا اجر ثابت کرتے ہیں اور بعد میں آنے والے رسولوں کی نشاندہی بھی فرما رہے ہیں جیسا کہ درج ذیل اقتباس واضح ہے :

”انسان کامل وہ قطب ہے جس پر اول سے آخر تک وجود کے فلک گردش کرتے ہیں اور وہ جب سے وجود کی ابتدا ہوئی اس وقت سے لے کر ابد الابد تک ایک ہی شے

نئے رسول

ہے۔ پھر اس کے لئے رنگارنگ لباس میں اور کینیسوں اور گرجوں میں ظاہر ہوتا ہے اس کا اصلی نام محمد ﷺ ہے، کیفیت الواقام، وصف عبد اللہ اور لقب شمس الدین ہے۔ پھر ہر زمانہ میں زمانہ کے لباس کے مطابق اس کا ایک نام ہے۔ پس میں (یعنی مصنف عبد الکبیر جلی) محمد ﷺ کے ساتھ اپنے شیخ شرف الدین اسماعیل الحیرتی کی صورت میں جمع ہوا اور میں نہیں جانتا کہ وہ نبی ﷺ ہیں۔ میں یہی جانتا تھا کہ وہ میرے شیخ ہیں جن کو میں نے زبیدی ۹۶ء میں مشاہدہ کیا ہے اور اس امر کا بحیدہ ہے کہ آنحضرت ﷺ ہر صورت میں متصور ہو سکتے ہیں۔ البتہ صورت کے لحاظ سے نام بدل دیا جاتا ہے۔ اور دراصل وہ نام بجز حقیقت محمدیہ کے کسی اور شے پر واقع نہیں ہوتا۔ کیا تجھے معلوم نہیں کہ جب آپ ﷺ کی صورت میں ظاہر ہوئے تو

لے اسی نظریہ کو داراشکوہ کے استاد غلام بخش نے یوں ادا کیا۔

میں چہ بردائے صلف دارم

پنج در پنج خدا دارم

شبلی نے اپنے تلمیذ سے کہا کہ میں اس امر کی شہادت دیتا ہوں کہ میں اللہ کا رسول ہوں۔ تلمیذ صاحب کشف تھا۔ اس نے نور کشف سے پہچان لیا اور کہا کہ میں بھی گواہی دیتا ہوں کہ تو اللہ کا رسول ہے اور یہ ایک ایسی بات ہے جس کا انکار نہیں کیا جاتا۔“ (انسان کامل، ص ۲۴۵)

دوسرا فریق وہ ہے جس نے آپ کی شان کو اتنا بلند کیا کہ خدا کے ساتھ ملا دیا۔ آپ کو ہر جگہ حاضر ناظر اور عالم الغیب مکی قرار دیا۔ آپ کے جسم میں اللہ تعالیٰ کو اتارا اور اس طرح آپ کو خدا ہی تسلیم کر لیا۔ یہ بھی دراصل دین طریقت کے نظریات کی مجبوری ہے کہ یہ لوگ رسول اللہ ﷺ کی امت ہونے کی وجہ سے جب تک آپ کو اس مقام پر فائز نہ کر لیں، ان کی اپنی راہ صاف نہیں ہوتی۔

رسول اکرم ﷺ کا نور | ایک تیسرا فریق اس سے بھی آگے بڑھا۔ اس نے دعویٰ کیا کہ جملہ کائنات سے پہلے حضور ﷺ کا نور پیدا کیا گیا۔ پھر اس نور سے باقی تمام کائنات وجود میں آئی ہے۔ اللہ تعالیٰ تو فرماتے ہیں کہ:

وَجَعَلْنَا مِنَ الْمَاءِ كُلَّ شَيْءٍ حَيٍّ (۲۱۰)

اور ہم نے پانی سے ہر چیز کو پیدا کیا۔

لیکن یہ حضرات آپ کے نور سے ہر چیز کے پیدا ہونے کا دعوے کرتے ہیں۔

پہلے دو فرقوں کے نظریات پر ہم مناسب مقامات پر بحث کر آئے ہیں۔ اب اس تیسرے فرقے کے دعوے کا بھی جائزہ لینا چاہتے ہیں۔ اس کے دعوے کی بنیاد درج ذیل موضوع حدیث ہے۔

أَوَّلُ مَا خَلَقَ اللَّهُ نُورِي

اللہ نے جو چیز سب سے پہلے پیدا کی وہ میرا نور تھا۔

یہ حدیث موضوع ہونے کے باوجود صوفیاء میں بہت مقبول ہے اور یہ تو ہم بتلا چکے ہیں کہ ان کے ہاں حدیث کی صحت کا معیار ان کے اپنے مشاہدات، مکاشفات اور نظریات ہوتے ہیں اگرچہ وہ روایت یا دلالت کے لحاظ سے کتنی ہی ضعیف ہو۔

اب دیکھئے، اس حدیث کے موضوع ہونے کے دلائل یہ ہیں:

۱۔ صحاح ستہ میں اس حدیث کا سراغ تک نہیں ملتا۔

۲۔ اس حدیث کا ماخذ ”مصنف عبدالرزاق“ ہے، جو تیسرے درجے کی کتاب ہے اور اس میں ضعیف و متروک تو درکنار موضوعات تک شامل ہیں۔

۳۔ اس حدیث کے راوی حضرت جابر رضی اللہ عنہ بتلاتے گئے ہیں، لیکن اسناد کو گور نہیں۔ لہذا ویسے بھی

مردود ہے۔ پھر مصنف عبدالرزاق کی حدیث اور اس حدیث کے الفاظ بھی نہیں ملتے، صرف مفہوم ملتا جلتا، اور وہ الفاظ یوں ہیں، اَوَّلُ مَا خَلَقَ اللّٰهُ نُورٌ نَّبِيَّتُكَ يَا حَبِيبُ۔

۴۔ اس کے بجائے حرمی ابواب القدر میں ایک صحیح حدیث بھی موجود ہے جو یوں ہے:-
اَوَّلُ مَا خَلَقَ اللّٰهُ الْقَلَمُ اللہ نے سب سے پہلے قلم کو پیدا کیا۔

لیکن یہ حضرات قلم کو بھی آپ کے نور سے پیدا کر کے صحیح حدیث کو ذکر کرتے ہیں اور اس موضوع حدیث کو پانتے ہیں۔
اب سوال یہ ہے کہ صوفیاء میں یہ حدیث کیوں اس قدر مقبول ہے؟ تو اس کا پس منظر یہ ہے کہ اسلامی تصوف پر یونانی فلسفہ کی گہری چھاپ ہے، جو مختصر الفاظ میں یہ ہے کہ جو کچھ انسان کے بدن میں موجود ہے، وہی کچھ کائنات میں ہے۔ گویا انسان علم اصغر ہے اور کائنات علم اکبر۔ بالفاظ دیگر کائنات "انسان اکبر" اور انسان "کائنات اصغر"۔ انسان کے افعال و اعمال اس کے ارادہ کے تابع ہوتے ہیں۔ ادھر انسان نے کسی کام کا ارادہ کیا۔ ادھر اعضاء و جوارح نے خود بخود حرکت شروع کر دی اور اس مناسبت انسان کا دماغ یا اس کی عقل ہے۔ گویا اعمال و افعال کے ظہور اور صدور سے پیشتر عقل کا ہونا ضروری ہے۔ پھر چونکہ انسان علم اصغر ہے اس لئے اس کی عقل بھی عقل جزر ہوئی۔ اب علم اکبر یا کائنات کا نظام چلانے کے لئے جس کے تحت کائنات میں ہر وقت حوادث کا ظہور و صدور رہا ہے، ایسی عقل کا پہلے سے موجود ہونا ضروری ہے، جو کل کائنات پر محیط اور اس پر کنٹرول کر سکے، لہذا وہ عقل بھی عقل کل ہوئی۔ اسی عقل کل کو عقل اول کا نام بھی دیا جاتا ہے۔ اسی عقل اول یا عقل کل کو مذہب کی زبان میں خدا کہا جاتا ہے۔

نور محمد ﷺ اور عقول عشرہ
اب اس فلسفہ کا اگلا مرحلہ یہ ہے کہ عقل اول صرف ایک نئی چیز کو وجود میں لا سکتی ہے اور وہ عقل دوم کہلائے گی۔ پھر یہ دونوں عقلوں مل کر تیسری چیز پیدا کریں گی، جو عقل سوم کہلائے گی۔ اسی طرح یہ سلسلہ دس عقلوں یا عقول عشرہ تک چلتا ہے ان عقول عشرہ کے بعد عام کائنات وجود میں آئی یا لائی گئی۔ انہیں یہ یاد شدہ مختلف عقول کو مذہبی زبان میں خدا عرش کرسی اور افلاک وغیرہ وغیرہ کہا جاتا ہے۔

اب صوفیاء کا عقیدہ یہ ہے کہ عقل اول یا خدا نے جو عقل دوم پیدا کی تھی، وہ حضور اکرم ﷺ کا نور تھا۔ اب سوال یہ ہے کہ وہ دوسری چیز حضور اکرم ﷺ کا نور کیوں تھا؟ تو اس بحث کی باریکیاں تو متکلمین سمجھیں یا فلاسفہ بہر حال صوفیاء کے ہاں یہ مسلک مسلم ہو گیا کہ وہ دوسری چیز حضور ﷺ کا نور تھی۔ اب اس نور کے متعلق اور اس کی

ہمہ گیری کے متعلق صوفیاء کے ارشادات ان کی اپنی زبان میں سینے !

”ظاہر ہے کہ دنیا کی اشیاء کا ہدایت پر قائم رہنا الہام الہی کے سوا ممکن نہیں اور الہام الہی بحر وسیدہ نبی حاصل نہیں

پس سب کائنات کا پیغمبر کے زیر سایہ رہنا ضروری ہوگا۔“ (سرچشمہ حیات، ص ۵۰)

”دربار خاص۔ سلطان باہو کی تصانیف نور الہدی وغیرہ پڑھنے سے معلوم ہوتا ہے کہ انہی فضاؤں میں کسی

جگہ سرورِ عالم ﷺ کا دربار خاص ہر روز انعقاد پذیر ہوتا ہے۔ جہاں روحانی ہستیوں کی وساطت سے باریابی حاصل کی جاسکتی ہے۔“ (سرچشمہ حیات، ص ۴۳)

”سب پہلے اللہ تعالیٰ نے جو چیز پیدا کی ہے وہ آنحضرت ﷺ کا نور ہے۔ پھر اس سے ایک جوہر پیدا کر کے اسے بنظر قبولیت دیکھا وہ پانی ہو گیا اور اس پر جھاگ اگئی۔ جھاگ سے خدانے روحیں پیدا کیں۔ سب پہلے رسول اللہ ﷺ کی روح، پھر نبیاء، پھر مومنوں کی ارواح پیدا کیں۔ اسی طرح اس سے اجسام پیدا کئے۔ اسی وقت ارواح کا اجسام سے تعلق پیدا ہو گیا۔ پہلے عالم ارواح ہے، پھر عالم اجسام۔ ارواح کے مدارج مختلف ہیں۔ سب پہلے آنحضرت ﷺ کی روح۔ پھر اولو العزم رسل کی ارواح، پھر انبیاء، پھر صدیق، پھر اولیاء، پھر عارف، پھر زاہد، پھر عابد اور سب گھنچا عاتہ المسلمین کی ارواح ہیں۔“

”اہل معرفت کہتے ہیں کہ کافروں کی روحیں ایمان کے مقام تک نہیں پہنچتیں۔ حیوانات و نباتات کی روحیں عالم سفلی سے ہیں۔ عالم علوی کی طرف چڑھ رہی ہیں۔ کتیں عالم علوی کی روحیں اپنے مقام سے عالم سفلی کی طرف اترتی ہیں۔ جسموں میں قرار پکڑتی ہیں اور جب تک قالب میں رہتی ہیں کمال حاصل کرتی رہتی ہیں۔“ اس کے بعد ہندوؤں کے مسئلہ تاراج کا بیان شروع ہو جانا ہے۔ (درشد کامل، ص ۲۸)

اب اس عقلِ اول کے متعلق دیگر صوفیاء اسرار و رموز عبد الکرم جلی

عقلِ اول کی مختلف توجہات

کی زبان سے سینے :

”پھر جان کہ عقلِ اول کا علم اور قہمِ اعلیٰ ایک ہی نور میں کہ جب بندہ کی طرف اس کی نسبت کرے گا، تو اس کا نام عقلِ اول ہوتا ہے اور جب حق کی طرف اس کی نسبت کریں، تو اس کا نام قہمِ اعلیٰ ہوتا ہے۔ پھر عقلِ اول جو محمد ﷺ کی طرف منسوب ہے۔ اولاً اس سے اللہ تعالیٰ نے حضرت جبریل علیہ السلام کو پیدا کیا ہے پس آنحضرت ﷺ اس جہت سے جبریل علیہ السلام کے باپ اور جمیع عالم کے اصل ہیں۔ عقلِ اول کا نام نورِ امین اس جہت سے رکھا گیا ہے کہ وہ علمِ الہی کا خزانہ اور امین ہے اور حضرت جبریل علیہ السلام کا یہ نام اصل کے نام پر فرع کا نام رکھنا ہے۔ اس لئے کہ وہ عقلِ اول کی فرع ہیں۔ فافہم۔“ (انسان کامل، ص ۲۹۸)

اس گورکھ دھندے کو بار بار پڑھتے اور بتلائیے کہ عقلِ اولِ قلمِ اعلیٰ ہے یا آنحضرت ﷺ یا حضرت جبریل علیہ السلام (روح الامین)؛ نیز یہ بھی کہ حضور اکرم ﷺ حضرت جبریل علیہ السلام کے باپ کیسے ہوئے اور یہ بھی کہ کیا ابتداء سے متعلق اسلام کی سادہ اور فطری تعلیم کا صوفیاء کے اس فلسفیانہ گورکھ دھندے سے کچھ تعلق ہے؟

پھر اس کے بعد حلی صاحب فرشتوں کی پیدائش کے بارے میں یوں رقمطراز ہیں کہ :

’جاننا چاہئے کہ اللہ تعالیٰ نے فکرِ محمدی کو اپنے اسمِ ہادی، رشید، کے نور سے پیدا کیا اور اس پر اپنے اسمِ مبدیہ و مہدیہ سے تجلی فرمائی۔ پھر اس کی طرف اپنے اسمِ باعثِ شہید کی آنکھ سے دیکھا، جب فکرِ محمدی (محمدی) نے ان اسماءِ حسنیٰ کے اسرارِ جمع کر لیے اور ان صفاتِ علیا کے لباس میں عالم میں ظاہر ہوئی، تو اللہ تعالیٰ نے فکرِ محمدی سے تمام آسمانوں اور زمینوں کے فرشتوں کی رُو حیں پیدا کیں۔‘ (انسان کامل، ص ۲۵۵)

۳۔ قرآن

قرآن کریم وہ ہدایت کی کتاب ہے، جو وحی کے ذریعے رسولِ اکرم ﷺ پر نازل ہوئی، وہ ہر طرح کے شک و شبہ سے بالاتر ہے۔ اس پر ایمان لانا اور اس کے جملہ احکام کی پیروی کرنا، سب مسلمانوں پر لازم و واجب ہے۔

اس سلسلہ میں بھی اہلِ طریقت افراط و تفریط کا شکار ہوئے ہیں۔ ایک فریق تو ابنِ عربی کا ہے۔ یہ صوفیاء کے شیخِ اکبر قرآن کا جواب لکھنے بیٹھ جاتے ہیں۔ جب یہ وحدتِ الوجود کی عینک لگاتے ہیں، تو انہیں تمام مشرک لوگ موحہ نظر آنے لگتے ہیں۔ پھر ان ہی کے خوشہ نشین تفسانی صاحب فرماتے ہیں کہ ”قرآن میں توحید ہے کہاں۔ وہ تو مشرک سے پڑ ہے۔ ایسے قرآن و حدیث کو دروازے باہر پھینک دو، وغیرہ وغیرہ، جن کا ذکر ہم پہلے کر آئے ہیں۔

در اصل یہ لوگ جب اپنے مشاہدات و نظریات کی سان پر قرآن کو چڑھاتے ہیں اور یہ ان کے معیار پر پورا نہیں اترتا، تو انہیں کتابِ اللہ میں بھی شک پیدا ہو جاتا ہے۔ حتیٰ کہ بعض مسلم بزرگ ستیوں سے بھی ایسے الفاظ نکل گئے ہیں مثلاً

فرشتوں کا سجدہ اور مجدہ الف ثانی

اللہ تعالیٰ نے ان سب فرشتوں سے اشرف المہوقات حضرت آدم علیہ السلام کو سجدہ کروایا تھا۔ اس کی خبر اللہ تعالیٰ نے قرآن کریم

میں دو مقامات پر ان الفاظ سے دی ہے۔

فَسَجَدَ الْمَلَائِكَةُ كُلُّهُمْ أَجْمَعُونَ
پھر سب کے سب فرشتوں نے اکٹھے ہو کر سجدہ کیا۔

(ص ۳۸، آیت ۷۳، الحجر ۱۵، آیت ۳۰)

اب حضرت مجدد الف ثانی نے فنا فی اللہ ہونے کی حیثیت سے ذات الہی سے متصل ہو کر انسانیت کی ابتداء سے متعلق جو بہ چشم خود نظارہ فرمایا، وہ یوں ہے :

”اس فقیر کو بھی اللہ کے حبیب علیہ الصلوٰۃ والسلام کے صدقے بعض اوقات یہ حالت پیش آتی ہے اور میں نے ملائکہ کو عین سجدہ کی حالت میں پایا ہے، جو وہ حضرت آدم ﷺ کو کر رہے تھے کہ اب ہم انہوں نے سجدہ سے سرمبی نہیں اٹھایا تھا اور ملائکہ علیین کو جنہیں سجدہ کا حکم نہیں دیا گیا تھا۔ ان سجدہ کرنے والے فرشتوں سے الگ دیکھا کہ وہ اپنے مشہود میں (جس کا وہ مشاہدہ کر رہے تھے) فنا اور غرق ہیں۔“ (ترجمہ مبارک و معادہ ہفتہ

شیخ احمد سرہندی۔ مترجم زوار حسین صاحب، ص ۱۸۸)

آپ کے مکاشفہ یا مشاہدہ سے دو باتیں معلوم ہوئیں:

۱۔ ایک تو یہ کہ قرآن کریم کی دو آیتوں کی تصحیح ہو گئی۔ یہ غلطی کس مقام پر واقع ہوئی۔ حضرت جبریل سے یا حضور اکرم ﷺ سے؟ یہ اللہ ہی بہتر جانتا ہے۔

۲۔ دوسرے یہ کہ ملائکہ میں بھی دینِ طریقت رائج ہے اور کچھ اونچے درجہ کے فرشتے اللہ کی ذات میں فنا اور غرق رہتے ہیں۔ وہ اس کے احکام کے پابند نہیں ہیں۔

مجدد الف ثانی سے پیشتر عبد الکریم جلی نے بھی فرشتوں کے متعلق اپنا ذاتی مشاہدہ اسی طرح اور زیادہ تفصیل سے پیش کیا تھا، بلکہ اس نے تو بعض مقررین کے نام بھی بتلا دیئے۔ چنانچہ لکھتا ہے کہ:

پھر میں نے (یعنی عبد الکریم جلی نے ساتویں آسمان پر) ان سو فرشتوں میں سے سات کو دیکھا کہ وہ ان سب سے آگے ہیں اور ان کا نام قائمہ الکر و بسیں ہے اور ان سات میں سے میں نے تین کو دیکھا، جو ان سات پر مقدم تھے اور ان کا نام اہل المراتب والتمکین تھا اور ایک کو میں نے سب پر مقدم پایا، جس کا نام عبد اللہ تھا اور یہ تمام وہ عالین فرشتے ہیں، جو سجدہ آدم کے لئے مامونہ تھے اور ان کے اوپر بھی فرشتے ہیں مثلاً لون فرشتہ اور قلم فرشتہ اور ان کی مانند اور بھی کہ وہ بھی عالین میں داخل ہیں اور باقی ملائکہ متخرجین ان سے ادنیٰ اور ان سے نیچے ہیں۔ مثلاً جبرائیل، میکائیل، اسرافیل، عزرائیل اور ان کی مانند اور فرشتے۔“

دیکھ لیا آپ نے ان لوگوں کے مشاہدات و مکاشفات کس قدر وحی الہی سے متضاد ہوتے ہیں۔

قرآن کا ثواب

پھر ایک دوسرے گروہ کو قرآن کے احکامات اور تعلیمات سے کچھ سرکار نہیں۔ وہ اس قرآن کے تمویذ اور عملیات بنانے اور محض اس کی تلاوت میں اتنا ثواب حاصل کرنے یا فوت شدہ لوگوں کو بھیجنے میں مصروف ہے جس کا آپ ہم و گمان بھی نہیں کر سکتے۔ دیکھئے ایک بزرگ حضرت بشیر حافی قرآن کی برکات اور اس کا ثواب کس انداز میں پیش کر رہے ہیں :

آپ نے فرمایا : ”ایک بار میں نے قبرستان میں مردوں کو دیکھا کہ آپس میں کچھ بانٹ رہے ہیں، میں نے دعا کی : ”الہی ! ان کے حال سے آگاہ فرمائیے۔“ حکم ہوا ”ان ہی سے پوچھو۔“ میں نے پوچھا : ”کیا بانٹ رہے ہو؟“ انہوں نے کہا : ”آٹھ روز ہوئے کہ ایک اللہ کا بندہ اس طرف سے گزرا۔ اس نے تین بار قل شریف کا ثواب پڑھ کر ہم کو بخشا، اسی کو اب تک بانٹ رہے ہیں اور ابھی ختم نہیں ہوا۔“ (مقرآن حق، ص ۸۱)

دیکھئے ! اس کرامت کی اختراع سے کتنے تنازعہ مسائل حل ہو گئے۔ ایک تو یہ کہ رُوحیں اس جہاں میں قبرستانوں میں واپس آتی ہیں، دوسرے سماع موتی کا مسئلہ حل ہوا، تیسرے صوفیاء کے کشف اور ان رُوحوں کے جواب دینے کا اور چوتھے قبروں میں بیٹھ کر قرآن پڑھنے کی بدعت کا۔ آخر کیوں نہ ہو، ثواب بھی تو اتنا زیادہ تھا۔

۴۔ اتباع سنت

کہنے کو تو صوفیاء اتباع سنت کی تلقین کرنے ہی رہتے ہیں مگر جو حضرات نبوت سے ولایت کو افضل اور قرآن و حدیث کے علم سے کشفی علم کو زیادہ معتبر سمجھتے ہوں وہ بھلا کہاں تک سنت کی اتباع کر سکتے ہیں۔ ایسے بہت سے احکامات کی ہم نشان دہی کر چکے ہیں۔ جہاں یہ لوگ رسول کے حکم کی پرواہ تک نہیں کرتے مثلاً مزارات کے وجود سے حضور اکرم ﷺ نے بہت سختی سے منع فرمایا۔ اب کتنے بزرگ ہیں جنکے اپنے منبر سے نہیں بنتے یا وہ متھروں پر جا کر مراقبہ نہیں کرتے۔ ایسے مسائل تو بے شمار ہیں مگر ہم یہاں صرف فعلی عبادات نماز، وزہ اور شب بیداری کا ذکر کریں گے۔ اس کے بعد نکاح کے متعلق تبصرہ کریں گے۔ فعلی عبادات کے متعلق رسول اللہ ﷺ کے ارشادات گرامی درج ذیل ہیں :

عَبْدُ اللَّهِ بْنِ عَمْرٍو قَالَ	عبد اللہ بن عمرو بن ماس (رضی اللہ عنہ) کہتے ہیں کہ میرے والد
أَنَّكَ عَنِّي أَبِي امْرَأَةً ذَاتَ حَسَبٍ	(عمرو بن ماس) ایک حب الی (قریش کی) عورت سے
فَكَانَ يَتَعَاهَدُ كَتَتَهُ فَيَسْأَلُهَا عَنْ بَعْثِهَا	میرا نکاح کر دیا اور ہمیشہ اس کی خبر گیری کرتے رہتے

فَقُولُ: نِعْمَ الرَّجُلُ مَنْ رَجُلٍ لَمْ يَطْلَأْ
فِرَاشًا وَلَمْ يُفْتَشْ كَنَافًا مَذَّاتِنَاهُ
فَلَمَّا طَالَ ذَلِكَ عَلَيْهِ ذَكَرَ النَّبِيَّ
صَلَّى اللَّهُ عَلَيْهِ وَسَلَّمَ فَقَالَ أَلْقِي بِيهِ
فَلَقِيْنَاهُ بَعْدَ فَقَالَ: كَيْفَ تَصُومُ؟
قَالَ: كُلَّ يَوْمٍ قَالَ وَكَيْفَ تَخْتِمُ؟ قَالَ
كُلَّ لَيْلَةٍ قَالَ صُمْ فِي كُلِّ
شَهْرٍ ثَلَاثَةً وَأَقْرَأَ الْقُرْآنَ
فِي كُلِّ شَهْرٍ قُلْتُ: أَطِيعُ
أَكْثَرَ مِنْ ذَلِكَ قَالَ: صُمْ
ثَلَاثَةَ أَيَّامٍ فِي الْجُمُعَةِ قُلْتُ:
أَطِيعُ أَكْثَرَ مِنْ ذَلِكَ قَالَ:
"أَفْطِرُ يَوْمَيْنِ وَصُمْ يَوْمًا"
قُلْتُ: أَطِيعُ أَكْثَرَ مِنْ ذَلِكَ
قَالَ: صُمْ، أَفْضَلُ الصَّوْمِ
صَوْمُ دَاوُدَ عَلَيْهِ السَّلَامُ صِيَامُ
يَوْمٍ وَافْطَارِ يَوْمٍ وَأَقْرَأْ
فِي كُلِّ سَبْعٍ لَيْلًا مَرَّةً
فَلَمَّا سَمِعْتُ قِيلْتُ رُخْصَةً رَسُولُ
اللَّهِ صَلَّى اللَّهُ عَلَيْهِ وَسَلَّمَ وَ ذَلِكَ
إِنْ كُنْتَ وَ صَعُفْتُ فَكَانَ
يَقْرَأُ عَلَى بَعْضِ أَهْلِهِ
السَّبْعَ مِنَ الْقُرْآنِ بِالنَّهَارِ

اور اس کے خاوند یعنی میرے متعلق پوچھتے رہتے۔ وہ
کہتی: "اچھا آدمی ہے مگر جب سے اس کے نکاح میں آئی
ہوں، نہ تو اس نے میرے بستر پر قدم رکھا اور نہ میرے
کپڑے میں ہاتھ ڈالا۔ پھر جب ایسے ہی ایک مدت گزر
گئی، تو میرے والد نے رسول اللہ ﷺ سے اس
بات کا ذکر کیا۔ آپ نے فرمایا: "اے میرے پاس لاؤ"
چنانچہ میں آپ کی خدمت میں حاضر ہوا، تو آپ نے پوچھا:
"روئے کیسے رکھتا ہے؟" میں نے کہا: "ہر روز روزہ
رکھتا ہوں۔" پھر آپ نے پوچھا: "قرآن کتنے دنوں میں ختم
کرتا ہے؟" میں نے کہا: "ہر رات میں ختم کرتا ہوں۔"
آپ نے فرمایا: "ہر مہینہ میں تین روزے رکھ اور ایک ماہ
میں قرآن ختم کر۔" میں نے کہا: "میں اس سے زیادہ
طاقت رکھتا ہوں۔" آپ نے فرمایا: "اچھا تو پھر ہر ہفتہ
میں تین روزے رکھ۔" میں نے کہا: "میں اس سے
زیادہ طاقت رکھتا ہوں۔" آپ نے فرمایا: "اچھا تو پھر
دو دن روزہ چھوڑ اور ایک دن روزہ رکھ۔" میں نے عرض
کیا: "مجھ میں اس سے زیادہ طاقت ہے۔" آپ نے
فرمایا: "اچھا تو روزوں میں سے سب سے بہتر روزہ یعنی حضرت
داؤد علیہ السلام کا روزہ اختیار کر لو۔ ایک دن روزہ رکھ
اور دوسرے دن روزہ چھوڑ۔ اور قرآن کو سات اتار میں
صرف ایک ہار ختم کیا کر۔" (عبد اللہ بن عمرو کہاتے تھے)
کاش: میں رسول اللہ ﷺ کی رحمت کو قبول کر لیتا
میں بوڑھا اور ضعیف ہو گیا ہوں۔ مجاہد کہتے ہیں کہ بڑھاپے

میں عبداللہ بن عمرو یوں کرتے کہ قرآن کا ساتواں حصہ یعنی ایک منزل دن میں کسی کو سنائی دیتے یعنی جورات کو پڑھنا ہوتا وہ دن کو سنار کہتے تاکہ رات کو اس کا پڑھنا آسان ہو جائے۔ اور قوت حاصل کرنے کے لئے یوں کرتے کہ چند روز تک برابر افطار کرتے اور دن گنتے جاتے۔ پھر اتنے ہی دن برابر روزہ رکھتے، کیونکہ انہیں یہ بڑا معلوم ہوا کہ جو بات نبی ﷺ سے ٹھہرائی تھی اس میں کمی واقع ہو۔

امام بخاری و مرسلہ کہتے ہیں کہ بعض راوی تین راتوں یا پانچ راتوں میں ختم کرنے کے متعلق بھی کہتے ہیں، مگر ان کی اکثریت سات راتوں میں ختم کرنے کی ہی روایت کرتی ہے۔ عبداللہ بن عمرو بن عاص کہتے ہیں کہ رسول اللہ ﷺ نے فرمایا: ”قرآن ہسینے میں ایک بار ختم کر۔“ میں نے کہا ”میں اس سے زیادہ طاقت اپنے آپ میں پاتا ہوں۔“ آپ نے فرمایا: ”اچھا تو پھر سات راتوں (یا دنوں) میں ختم کر اور اس سے زیادہ مت پڑھ۔“

حضرت انس رضی اللہ عنہ رسول اللہ ﷺ سے روایت کرتے ہیں۔ آپ نے فرمایا: ”وصلی روزہ نہ رکھا کرو۔“ لوگوں نے کہا: ”یا رسول اللہ ﷺ آپ تو وصل کرتے ہیں۔“ آپ نے فرمایا: ”تم میں سے کوئی بھی میرے جیسا نہیں۔ میں اللہ تعالیٰ کی طرف سے کھانا اور پیانا ہوں۔“

حضرت ابوالباس بن صائب رضی اللہ عنہ کہتے ہیں کہ میں نے حضرت عبداللہ بن عمرو بن العاص رضی اللہ عنہ سے سنا جو کہتے تھے کہ: رسول اللہ صلی اللہ علیہ وسلم نے مجھے فرمایا

وَالَّذِي يَتَرَوُوهُ يَرْضَاهُ
مِنَ النَّارِ لِيَكُونَ أَحَفَّ
عَلَيْهِ بِاللَّيْلِ وَ إِذَا أَرَادَ
أَنْ يَتَقَوَّيَ أَفْطَرَ أَيَّامًا
وَ أَحْصَى وَ صَامَ مِثْلَهُنَّ
كَرَاهِيَةً أَنْ يَتَرَكَ شَيْئًا
فَارَقَ النَّبِيَّ صَلَّى اللَّهُ عَلَيْهِ
وَسَلَّمَ.

وَقَالَ أَبُو عَبْدِ اللَّهِ وَاللَّهُ قَالَ بَعْضُهُمْ فِي
ثَلَاثٍ وَفِي خَمْسٍ وَ أَكْثَرَهُمْ وَ عَلَى سَبْعٍ
(بخاری، کتاب فضائل القرآن باب فی کم یقرء القرآن)

(۲) عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ: اقْرَءُوا
الْقُرْآنَ فِي شَهْرٍ. قُلْتُ: إِنْ أِجْدُ قُوَّةً
قَالَ: فَاقْرَءُوهُ فِي سَبْعٍ وَلَا تَزِدْ عَلَى
ذَلِكَ. (بخاری، حلال الضیاء)

(۳) عَنْ أَنَسٍ رَضِيَ اللَّهُ عَنْهُ عَنِ النَّبِيِّ
صَلَّى اللَّهُ عَلَيْهِ وَسَلَّمَ قَالَ: "لَا تَوَاصِلُوا"
قَالُوا: إِنَّا لَنَقْوِ اصْلًا قَالَ: "لَسْتُ كَأَحَدٍ
مِنْكُمْ إِنْ أُطْعِمَ وَأُسْقِيَ"

بخاری، کتاب الصیام باب الوصال

(۴) عَنْ أَبِي النَّبَّاسِ رَضِيَ اللَّهُ عَنْهُ
قَالَ سَمِعْتُ عَبْدَ اللَّهِ بْنَ عَمْرٍو قَالَ:
قَالَ النَّبِيُّ صَلَّى اللَّهُ عَلَيْهِ وَسَلَّمَ: إِنْ لَمْ

اُخْبِرَ اَنَّكَ قَعَزَ الْمُيَدَ وَ تَصَوَّرَ
 النَّهَارَ قُلْتُ اِنِّي اَفْعَلُ ذَلِكَ قَالَ يَا نَكَ
 اِذَا فَعَلْتَ كَجَمَعْتَ عَيْنَكَ وَ تَقَعَمْتَ نَفْسَكَ
 وَ اِنَّ نَفْسَكَ حَقَّوْ لَا هَلَكَ حَقًّا فَصَرُّ
 وَ اَفْطَرُّ وَ قَعَزُ وَ نَمُ۔
 (بخاری، کتاب التہجد)

’مجھے خبر ملی ہے کہ نو ساری رات عبادت کرتا اور دن کو
 روزہ رکھتا ہے۔‘ میں نے کہا: ’ہاں، میں ایسا کرتا ہوں۔‘
 اپنے فرمایا: ’اگر تو ایسا کرے گا، تو تیری آنکھیں بیٹھ جائیں
 گی اور تیری جان کمزور ہو جائے گی اور تو یہ سمجھ لے کہ تیری
 جان کا بھی تھک پڑتی ہے اور تیری بیوی کا بھی تھک پڑتی ہے۔
 روزہ رکھ بھی اور افطار بھی کر اور رات کو قیام کر بھی اور سو بھی۔‘

مندرجہ بالا احادیث سے درج ذیل نتائج نکلتے ہیں :

- ۱۔ نفلی روزوں کی زیادہ سے زیادہ حد یہ ہے کہ ایک دن روزہ رکھا جائے اور دوسرے دن نہ رکھا جائے۔ بعض دوسری صحیح احادیث سے یہ بھی ثابت ہوتا ہے کہ جس نے متواتر نفلی روزے رکھے، اس کا نہ روزہ ہے نہ افطار، یعنی اُسے ثواب ملنا تو درکار، البتہ آپ کے حکم خلاف عمل کا مرتکب ہوگا۔
- ۲۔ وصلی روزہ (یعنی متواتر بلا روزہ کھولے کئی دن کا روزہ رکھنا) صرف حضور اکرم ﷺ کے لئے راتھا امت کو آپ نے وصلی روزہ سے منع فرمایا۔ اس کی مثال بالکل وہی ہے کہ نماز تہجد آپ پر فرض تھی، مگر امت پر فرض نہیں اور یہ باتیں خصائص انبسیاء سے تعلق رکھتی ہیں۔ ایک دوسری حدیث سے یہ بھی معلوم ہوتا ہے کہ اس سلسلہ میں زیادہ سے زیادہ اجازت، جو آپ کے دی وہ یہ ہے کہ شام کو اگر چاہے تو نہ کھائے مگر صبح ضرور کھائے اور یہ روزہ ۲۴ گھنٹے کا ہوگا جیسا کہ ابتدائے اسلام میں روزہ کا دستور تھا۔ کہ وہ ۲۴ گھنٹے کا ہوتا تھا۔ بعد میں آسانی پیدا کرنے کے لئے اللہ تعالیٰ نے اس میں تخفیف کر کے روزہ طلوع فجر سے غروب آفتاب تک قرار دیا۔
- ۳۔ مرفوع احادیث سے یہی ثابت ہوتا ہے کہ قرآن سات دن یا رات سے پہلے ختم نہ کرنا چاہیے اور رسول اللہ ﷺ سے یہ بات حکماً ثابت ہے۔ اسی بنا پر قرآن کی سات منازل مقرر کی گئیں کہ ہر روز ایک منزل پڑھ لی جائے۔ تاہم بعض صحابہ یا تابعین سے نین دن یا پانچ دن میں بھی ختم کرنا منقول ہے۔ جیسا کہ امام بخاری نے ذکر کر دیا۔ پھر یہی ترجیح سات دنوں میں ختم کرنے کو دی۔ اس کی وجہ یہ ہے کہ مرفوع احادیث کے مقابلہ میں صحابہ یا تابعین کے اقوال حجت نہیں ہیں اور اس کی بے شمار مثالیں احادیث میں مذکور ہیں۔ اسی بنا پر علماء نے یہ فتویٰ دیا ہے کہ تین دن سے پہلے قرآن ختم کرنا حرام ہے (بخاری، حوالہ مذکور، حاشیہ از وحید الزمان) پھر بعض روایات ایسی بھی ملتی ہیں کہ بعض صحابہ یا تابعین نے ایک دن میں قرآن ختم کیا، تو اس کی دو ہی توجیہات ہو سکتی ہیں۔ ایک یہ کہ

وہ روایت بذاتِ خود ضعیف ہو، دوسرے یہ کہ ان حضرات تک یہ مرفوع اور منقلع احادیث نہ پہنچی ہوں اور یہی دوسری توجیہ زیادہ قرین قیاس ہے۔ کیونکہ یہ ناممکن ہے کہ کسی صحابی کو رسول اللہ ﷺ کی صحیح مرفوع حدیث مل جائے اور وہ اس کا خلاف کرے۔

۴۔ حضرت عبداللہ بن عمرو بن عاصؓ جو نقلی عبادات کے سلسلہ میں بہت زیادہ عریض اور اپنے میں ان نقلی عبادات کے لئے بہت قوت پاتے تھے، انہیں بھی زیادہ سے زیادہ یہی اجازت ملی کہ (۱) قرآن سات دن یارات میں ختم کریں۔ (۲) روزہ ایک دن چھوڑ کر رکھ سکتے ہیں۔ (۳) وصلی روزہ کی کوئی اجازت نہیں۔ پھر عبداللہ بن عمروؓ کو اپنی اس نقلی عبادت میں زیادتی کے اصرار کے باوجود بعیدین پکھتا پا پڑا۔ اور فرمایا کرتے تھے: "کاش! میں رسول اللہ ﷺ کی نصحت کو قبول کر لیتا۔"

۵۔ ساری رات کی شب بیداری خلاف سنت ہے اور اس سے آپؐ سختی سے منع فرمادیا۔ کیونکہ اس سے ایک تو جسم و جان کمزور پڑ جاتے ہیں اور نفیس پر ظلم ہے۔ دوسرے انسان اپنی بیوی کے حقوق ادا نہیں کر سکتا اور یہ اس پر ظلم ہے اور یہی شکایت لے کر حضرت عبداللہؓ کے والد رسول اللہ ﷺ کے پاس گئے تھے۔

ہم اب ان واضح احکامات کی روشنی میں اولیاء اللہ کی زندگی پر نظر ڈال کر دیکھیں گے کہ وہ کس طرح کے متبع سنت ہیں اور اس کے لئے بنیادہم تاریخ مشائخ چشت، از مولانا زکریا صاحب "کونائیں گے، کیونکہ آپ کم از کم شیخ الحدیث تو ہیں۔ گوვნہ بعض دوسرے اولیاء کا ذکر بھی آجائے گا۔

اولیاء اللہ کے خلاف شرع کام

- ۱۔ خواجہ عبدالواحد بن زید (م ۱۸۰) تین دن کے بعد روزہ افطار کرتے تھے۔ (تاریخ مشائخ چشت، ص ۱۲۲) ۲۔ خواجہ فضل بن عیاض (م ۱۸۷) آپ پانچ دن کا وصلی روزہ رکھتے تھے۔ (تاریخ مشائخ چشت، ص ۱۳۱) ۳۔ خواجہ حذیفہ المرعشی (م ۲۰۲) آپ چھ دن کا وصلی روزہ رکھتے تھے (تاریخ مشائخ چشت، ص ۱۲۹) ۴۔ خواجہ ابوالاسحاق (م ۲۲۹) آپ سات دن کا وصلی روزہ رکھتے تھے (۱۵۳) دیکھا آپ نے کس طرح یہ اولیاء اللہ مور زمانہ کے ساتھ ساتھ اس سنت کی خلاف ورزی میں بتدیج آگے بڑھ رہے ہیں، حتیٰ کہ پیرانِ پیر (۵) کا زمانہ آیا، تو آپ چالیس دن کا روزہ رکھتے تھے اور چالیس روز کے بعد جگل کے پتوں اور اشیائے مباح بیابانی سے روزہ افطار فرمایا کرتے تھے۔ (ذریعۃ الاصفیاء، ص ۱۶۴)
- ۲۔ متواتر روزے | خواجہ فضل بن عیاض (م ۱۸۷) آپ ایک تو ۵ دن کے بعد روزہ افطار فرماتے دوسرے صائم الدھر تھے۔ (تاریخ مشائخ چشت، ص ۱۳۱) ۲۔ علومشاد دنیوری (م ۲۹۸)

آپ مادر زاد ولی اور صائم الدھر تھے۔ آپ نے بچپن میں بھی کبھی مال کا دودھ نہ پیا تھا۔ (تاریخ مشائخ چشت، ص ۱۳۹)
 ۳۔ خواجہ محمد بن ابی احمد (م ۴۱۱ھ) آپ مادر زاد ولی تھے۔ پیدا ہوتے ہی مکہ پڑھا۔ ۱۲ سال حجرہ میں تنہا رہے
 ہمیشہ روزہ رکھتے تھے۔ (تاریخ مشائخ چشت، ص ۱۵۵) ۴۔ خواجہ سعید البولوسف (م ۴۵۹ھ) آپ ایک مرتبہ
 عبادت میں کچھ کابل ہو گئے تھے، تو بیس برس تک پانی نہ پیا۔ (تاریخ مشائخ چشت، ص ۱۵۸)

۱۔ سری سقطی (م ۶۵۰ھ) آپ نے پورے ۹۸ سال زمین پر پہلو نہیں رکھا۔ سوائے
۳۔ ساری رات جاگنا بیماری اور مرض الموت کے۔ (غزنیۃ الاصغیر، ص ۱۳۲) ۲۔ جنید بغدادی (م ۲۹۸ھ)
 آپ نے کُل تیس سال عشاء کی نماز پڑھ کر اور ایک پاؤں پر کھڑے ہو کر اللہ اللہ کی ہے۔ (صوفیائے نقشبندی)
 ۳۔ خواجہ ابوالاحمد ابدال چشتی (م ۳۵۵ھ) آپ تیس برس تک بستر پر نہیں سوئے۔ قطب ابدال تھے۔ (تاریخ
 مشائخ چشت، ص ۱۵۵) ۴۔ پیران پیر (م ۵۹۱ھ) آپ نے چالیس سال تک عشاء کے وضو سے صبح کی نماز ادا کی۔
 (غزنیۃ الاصغیر، ص ۱۳۲) ۵۔ معین الدین چشتی (م ۶۳۲ھ) حضرت کثیر المجاہد تھے بستر برس بہت کو نہیں سوتے۔ (تاریخ مشائخ چشت، ص ۱۵۵)

۱۔ ابوہریرہ بصری (م ۲۸۷ھ) آپ وزانہ دو کلام مجید ختم فرمایا کرتے تھے۔ (ریاض، ص ۱۳۷)
۴۔ قرآن خوانی ۲۔ خواجہ ابوالاحمد بلی چشتی (م ۳۵۵ھ) آپ کی عادت ایک قرآن دن میں اور دو قرآن

شب میں ختم کرنے کی تھی (ایضاً ص ۱۵۵) (یعنی تین قرآن روزانہ) ۳۔ البولوسف بن سمان (م ۴۵۹ھ)
 آپ نے سوہ فاتحہ سو دفعہ پڑھی قرآن حفظ ہو گیا۔ آپ وزانہ پانچ قرآن ختم کرتے تھے۔ (تاریخ مشائخ چشت، ص ۱۵۵) ۴۔ پیران
 پیر (م ۵۹۱ھ) آپ پندرہ سال تک نماز عشاء کے بعد طلوع صبح سے پہلے ایک قرآن شریف ختم کرتے تھے اور
 آپ میں دوسری نمایاں خصوصیت یہ ہے کہ آپ نے ایک پاؤں پر کھڑے ہو کر یہ قرآن شریف ختم کئے (غزنیۃ الاصغیر،
 ص ۱۳۲) ۵۔ کشف المحجوب میں علی بن جویری فرماتے ہیں۔ میں نے ابوالعباس عطار سے پوچھا۔ آپ ہر روز کتنا
 قرآن پڑھ لیتے ہیں تو فرمایا: "اس سے قبل رات دن میں دو مرتبہ قرآن ختم کیا کرتا تھا۔ مگر اب چودہ سال ہو
 گئے کہ ابھی تک سورۃ انفال تک پہنچا ہوں۔" (ریاض السالحین، ص ۲۸۸)

بہین تفاوت راہ از کجاست تا بہ کجا

ہم نے بغرض اختصار صرف چار پانچ مثالیں قرون اولی کے اولیاء اللہ سے پیش کر دی ہیں۔ اب ان کے
 عمل اور رسول اللہ ﷺ کے ارشادات کا موازنہ آپ خود فرمایا ہے۔

نکاح مسنون اور اس کی اہمیت

اسلام جن عائلی بنیادوں پر معاشرہ کی تعمیر چاہتا ہے اُن میں نکاح کو بہت اہمیت حاصل ہے حضور اکرم ﷺ نے فرمایا:

النِّكَاحُ مِنْ سُنَّتِي فَمَنْ دَخَلَ عَنْهُ جُنُبًا
سُنَّتِي فَلَيْسَ مِنِّي

نکاح میری سنت ہے۔ جس نے میری سنت سے منہ موڑا، اس کا مجھ سے کوئی تعلق نہیں۔

آپ نے یہ بھی فرمایا کہ ”اگر کوئی مستحق نکاح کی قدرت نہیں رکھتا، تو اسے چاہئے کہ روزے رکھے تاکہ اُس کی شہوت قابو میں رہے اور وہ حرام کاری کی طرف مائل نہ ہو۔ بس یہی ایک جائز صورت ہے۔ حرام کاری کو قابلِ حد مجرم قرار دیا گیا اور اس کے تمام چور دروازے بھی بند کر دیئے گئے۔

نکاح سے گریز | اب دیکھئے کہ صوفیاء کا بیشتر طبقہ نکاح سے گریز کرتا اور اس کو اپنی راہ میں سب سے بڑی رکاوٹ سمجھتا ہے۔ اس کا ثبوت اس سے زیادہ کیا ہو سکتا ہے کہ علی ہجویریؒ جیسے بزرگ نے زندگی بھر نکاح نہیں کیا۔ اپنے آپ ہی میں اعتراف فرمایا کہ ”ایک مرتبہ کسی کی تیر لگاہ سے بسمل ہو گئے تھے۔ کچھ عرصہ بے تاب رہے، لیکن آخر کار فضل ایزدی نے زخم کا مرہم پیدا کر دیا۔“ (خلاصہ تصوف اسلام، ص ۱۰) اسی طرح خواجہ نظام الدین اولیاءؒ نے زندگی بھر نکاح نہیں کیا اور یہ داستان بھی عجیب ہے۔ صاحبِ حدیقتہ الاولیاءؒ فرماتے ہیں:

”یہ مہربانی کا کلام سن کر سلطان الشارح نظام الدین اولیاءؒ (اپنے پیر فرید الدین گنج شکر) کی تعظیم کو اٹھے، چونکہ پاجامہ آپ کا اس وقت پھٹا ہوا تھا۔ حضرت (فرید الدین) نے اپنا پاجامہ منگو کر ارشاد کیا کہ پہن لے۔ سلطان الشارح نے اپنے پاجامہ کے اوپر اس کو پہن لیا، جب ازار بند باندھنے لگے، تو مائے جلدی کے ازار بند ہاتھ سے چھوٹ کر پاجامہ پاؤں پر گر پڑا۔ حضرت نے فرمایا کہ ازار بند مضبوط کر کے باندھ لے۔ عرض کی کہ کس قدر مضبوط باندھوں؟“ فرمایا: ”اس قدر کہ سوائے رزقِ قامت کے نہ کھئے اور اگر کھئے تو حورانِ بہشت پر کھئے۔“ عرض کی کہ ”بہتر ہے۔“ اس روز سلطان الشارح نے ارادہ نکاح فرمایا اور تمام عمر مجرّد رہے۔ (حدیقتہ الاولیاءؒ، ص ۴۴)

سو یہ ہے مرید اور مرشد دونوں کی سنتِ رسول ﷺ سے محبت اور اتباع کا نمونہ۔

ایک اور بزرگ شیخ شاہ محمد مشہور بہ ملا شاہ قادریؒ ہیں جنہوں نے عمر بھر نکاح نہیں کیا۔ فرمایا کرتے تھے۔ ”عمر ہم کو غسلِ جنابت اور احتلام کی حاجت نہیں ہوتی۔ کیونکہ یہ دونوں غسلِ نکاح اور نیند سے متعلق ہیں اور ہم

نے نہ تو نکاح کیا اور نہ سوئے ہیں۔“ (خليفة الاولیاء، ص ۵۷)

پھر صرف یہی نہیں کہ خود نکاح نہیں کرتے بلکہ اس کو بُرا سمجھتے اور اس سے روکتے بھی ہیں :

نکاح ایک عہدِ پیمان کا نام ہے | نکاح ایک عقد یا عہد و پیمان ہے۔ نکاح کی مجلس میں میاں بیوی اس عہد و پیمان کو بنا ہونے کے لئے گواہوں کے سامنے اقرار

کرتے ہیں اور اس عہد و پیمان کو بخیر و خوبی نباہنے سے ہی اسلام کے تجویز کردہ عائلی نظام کے مقاصد پورے ہو سکتے ہیں مگر ان بزرگوں میں سے اگر کچھ حضرات نکاح کرتے بھی ہیں، تو اسے ایک کھیل تماشا بنا کے رکھ دیتے ہیں۔ درج ذیل واقعات ملاحظہ فرمائیے :

عبداللہ خفیف کا نکاح اور طلاق | حضرت عبداللہ خفیف کا ذکر ہو رہا ہے، نقل ہے کہ ایک بار آپ نے اپنے غلام سے کہا ”مجھے نکاح کی حاجت

ہے کوئی نیک عورت لاؤ، تاکہ نکاح کروں۔“ خادم نے حکم کی تعمیل کی اور آپ نے نکاح کیا۔ آپ کو خدا نے ایک خوب صُوت لڑکا عطا کیا۔ کچھ مدت کے بعد لڑکا فوت ہو گیا، آپ نے بیوی سے فرمایا۔ اب چاہو تو طلاق لے لو۔ اگر رہنا چاہو تو مجھے ضرورت نہ ہوگی۔ بیوی نے سبب پوچھا، تو فرمایا: ”میں نے خواب دیکھا تھا کہ قیامت قائم ہے۔ بے شمار مخلوق غرقِ گناہ ہے۔ ناگاہ ایک لڑکا آیا اور اس نے، جہنم میں سے اپنے ماں باپ کو پکڑا اور پل صراط سے گزر کر بہشت میں لے گیا۔ پس میں نے سمجھا کہ اس معصوم کی شفاعت سے اس کے ماں باپ بخشے گئے۔ اس سبب میں نے نکاح کیا تھا۔ (مقرآن حق، ص ۱۶۰)

اب یہ ملاحظہ فرمائیے کہ یہ بزرگ کس جُرم میں اس عورت کو طلاق دینے یا اس سے ترکِ تعلیق پر آمادہ ہو گئے۔ کیا قرآنی ارشاد **وَ اَوْفُوا بِالْعُقُودِ** کا یہی مطلب ہے ؟

گویا آپ کو ایک معصوم بیٹے کی شفاعت مطلوب تھی، جب یہ مطلب حاصل ہو گیا، تو رسول اللہ کے اس ارشاد **اِنَّ ابْقَعَ الْحَلَالَ عِنْدَ اللّٰهِ الصَّلَاقِ** کی بھی چنداں پروا نہ کی۔

ابو محمد ترش کا نکاح اور طلاق | اب ایک دوسرے بزرگ ابو محمد ترش کا معاشرہ، نکاح اور پھر اس سے فراق قصہ سنئے :

”نقل ہے کہ آپ نے ابتدا کی کسی گلی میں گزرتے ہوئے دروازے پر کھڑے ہو کر پانی مانگا۔ ایک لڑکی پانی لائی، تو آپ اس کے حُسن و جمال پر فریفتہ ہو کر وہیں بیٹھ گئے۔ تھوڑی دیر بعد صاحبِ خانہ آیا اور دریافت کیا

کہ کیوں بیٹھے ہو؟“ آپنے فرمایا: ”تیرے گھر سے ایک لڑکی پانی پلا کر میرا دل لے گئی۔“ صاحب خانہ سمجھدار اور نیک آدمی تھا، آپ کو جانتا تھا، کہنے لگا: ”وہ میری ہی لڑکی ہے اگر آپ چاہیں، تو نکاح کر دوں۔“ فرمایا: ”یہ نہایت مہربانی ہوگی۔“ اس نے نوکرؤں کو حکم دیا کہ آپ کے بوسیدہ کپڑے اتار کر نہلائیں اور اچھی پوشاک پہنائیں پھر قاضی کو بلایا اور نکاح کر دیا، جب آپ دلہن کے خلوت کدے میں پہنچے، نوادائے شکر کے طو پر پہلے نماز میں مشغول ہوئے۔ یکایک آپنے شور مچا دیا کہ ”میری گدڑی لاؤ، میری گدڑی لاؤ اور اپنی پوشاک لے لو۔“ غرض آپ نے وہ ریشمی لباس اتار پھینکا اور اپنی گدڑی پہن لی اور عورت کو طلاق کہہ کر بھاگ نکلے۔ لوگوں نے پوچھا: ”کیا معاملہ ہوا؟“ فرمایا: ”جب میں نے نماز شروع کی، تو میرے سر میں ندا آئی کہ ایک نظر کے بدلے، جو تو نے ہمارے مخالف پر کی، ہم نے تیرے بدن سے اپنے دوستوں کا ظاہری لباس (گدڑی) اترا لیا۔ یاد رکھ! اگر تو نے دوسری نظر ڈالی، تو تیرے باطن سے بھی اپنی دوستی کا لباس اتار لیں گے۔“ پس میں ڈر گیا اور وہاں سے بھاگ نکلا۔“ (مقرآن ص ۲۰۶)

اب اس بزرگ کے واقعہ سے مندرجہ ذیل باتوں کا پتہ چلتا ہے:

- ۱۔ نکاح مانگنے کا طریق یہ ہے کہ جو لڑکی اچھی لگے۔ اس کے مکان کے سامنے دھرنامار کے بیٹھ جاؤ۔
- ۲۔ اگر عورت کو بغیر خلوت طلاق کی ضرورت پیش آئے تو بھی نصف حق مہر جس کی ادائیگی (جس کا قرآن نے حکم دیا ہے) کی ضرورت نہیں۔ شاید نکاح بھی بغیر حق مہر کے تعین کے ہوا ہو۔
- ۳۔ بیوی پر نظر ڈالنا بھی غیبت پر نظر ڈالنا ہے جس کی سزا بڑی سخت ملتی ہے۔ یہ ہے ان بزرگوں کی اتباع سنت کا نمونہ اور جو حضور ﷺ نے اتنے نکاح کئے تھے۔ اس کے متعلق کیا ارشاد ہے؟

قطب الدین بختیار کاکی (م ۶۳۶) کے طلاق دینے کی وجہ | آپ فرماتے ہیں کہ ایک شخص

ایک عظیم الشان قبہ دیکھا جس کے گرد خلق کاجوم تھا اور ایک ٹھکانا شخص بار بار اس قبہ میں آمد و رفت کر رہا ہے اور خلق جو اپنے پیغام دیتی ہے، قبہ میں جا کر ان کے پیغام پہنچاتا اور جواب لا کر سنا تا ہے۔ دریافت کرنے پر معلوم ہوا کہ اس قبہ میں رسول اللہ ﷺ ہیں اور یہ ٹھکانا شخص حضرت عبداللہ بن مسعود رضی اللہ عنہ ہیں۔ میں نے حضرت عبداللہ رضی اللہ عنہ کے پاس جا کر کہا کہ رسول اللہ ﷺ سے عرض کیجئے کہ میں آپ کے دیدار سے مشرف ہونا چاہتا ہوں۔ حضرت عبداللہ رضی اللہ عنہ گئے اور باہر آ کر مجھے بتایا کہ رسول اللہ ﷺ کہتے ہیں

کہ: ”ابھی تجھ میں میسہ دیکھنے کی قابلیت نہیں ہوئی۔ البتہ تو بختیار کاکی کے پاس جا کر میرا سلام پہنچا اور کہہ کہہ کر تیرا بھیجا ہوا تحفہ مجھے پہنچا تھا، مگر تین روز سے یہ تحفہ نہیں پہنچا، اس کی کیا وجہ ہے؟“ رئیس کہتا ہے جب میں پیدا ہوا، تو بختیار کاکی کے پاس جا کر سلام بھی پہنچایا اور پیغام بھی دیا۔ شیخ قطب الدین نے اسی وقت اپنی بیوی کو جس سے ابھی ابھی نکاح ہوا، طلب کیا اور مقررہ حق مہر اس کے حوالے کر کے طلاق دے دی بعد ازاں فرمایا کہ: ”بیٹک میں تین اتوں سے تزویج میں مشغول تھا اور یہ تزویج کا شغل رسول اللہ ﷺ کی خدمت میں تحفہ پیش کرنے سے مانع تھا اور وہ تحفہ یہ تھا کہ آپ تین ہزار مرتبہ درود شریف پڑھ کر سویا کرتے تھے۔“ (سیر الاولیاء، ص ۵۶)

غور فرمایا آپ نے رسول اللہ ﷺ کو تحفہ بھیجے کا صحیح طریقہ کیا ہے؛ یہ صحیح طریقہ بیوی کو طلاق دینے کے بعد ہی ہا تھا آسکتا ہے۔ پھر صاحب سیر الاولیاء کا کمال یہ ہے کہ اُس نے ایسا جواب قصہ تراشا کہ اسے تحفہ کے نام پر رسول اللہ ﷺ کی زبان مبارک سے اس بلا وجہ طلاق کے استحباب کا سامان بھی مہیا کر دیا اور بختیار کاکی کے اس صریح خلاف سنت اجتہاد کو مستحسن قرار دیا۔ تاہم اس قصہ میں ایک غوبی بھی ہے اور وہ یہ کہ ایسے قصے نکاح و طلاق کے سلسلہ میں ان اولید اللہ کے ذہن کی صحیح عکاسی کرتے ہیں۔

البتہ اگر کرامت تراش کر حساب لگالیا کہ تین ہزار مرتبہ درود پڑھنے پر کم از کم کتنا وقت لگتا ہے تو یقیناً وہ تعداد کم لگتا۔

اب ایک بہت جلیل القدر بزرگ محی الدین ابن عربی ہیں، جو ان صوفیاء کے شیخ اکبر ہیں۔ وہ دلائل سے ثابت کرتے ہیں کہ مشاہدہ حقیقی ہوتا ہی

اس وقت ہے جب انسان عورت سے جماع کرتا ہے۔ اپنی عورت سے ہو یا غیر سے۔ وہ اپنی دو سالہ عمر کی بچی سے بھی نکاح کا سہلہ لوجھ سکتے ہیں اور حلال و حرام کی تمیز سے بے نیاز۔ اس کی تفصیل ہم عشق و مستی، (باب صوفیاء کے مخصوص مسائل) میں ذکر کر آئے ہیں اور ان کے خوشہ چیں عین الدین تلمسانی نے ایسا فتوے بھی دے دیا تھا۔

اتباع سنت کن باتوں میں؟

صوفیاء کی ان سب باتوں کے باوجود ہمیں یہ تسلیم کرنے میں ہلکا نہیں کہ ان بزرگ ہستیوں کو بھی بعض دفعہ شریعت کی پاسداری اور اتباع سنت کا خیال آ ہی جاتا ہے اب جس طرح کی باتوں کا انہیں خیال آتا ہے وہ بھی چند مثالیں حاضر خدمت ہیں:

۱۔ اویس قرنیؓ کا دانت توڑنا | آپ کے متعلق یہ قصہ زبانِ زدِ ہے کہ اپنے اپنے سائے دانت محض اس خیال سے شہید کر ڈالے تھے کہ معلوم نہیں کہ جنگِ اُحد میں رسول اللہ ﷺ کے کون سے دو دانت شہید ہوئے تھے۔ اور یہ خواجہ صاحب کی رسول اللہ ﷺ سے محبت کا تقاضا تھا۔ غور فرمائیے! کیا سائے کے سائے دانت توڑنے سے واقعی اتباعِ سنت ہو گئی تھی؟

۲۔ بایزید بسطامی (م ۲۴۱ھ) اور والدین کا حق | ”بچپن میں آپ مکتب میں پڑھتے تھے جب اس آیت پر پہنچے اِنْ اَشْكُرْ لِيْ وَلَوْ اَلَدَيْكَ یعنی شکر کر میرا اور اپنے والدین کا۔“ گھر آکر والدہ سے کہنے لگے کہ میں نے قرآن میں سبق پڑھا ہے کہ اللہ تعالیٰ فرماتا ہے کہ ”شکر کر میرا اور اپنے والدین کا۔“ تو اب میری عرض یہ ہے کہ میں دو گھروں سے تعلق نہیں بنا سکتا یا تو مجھے آپ خدا سے مانگ لیجئے کہ بالکل آپ ہی کا ہو رہوں یا خدا کو سو نپ دیجئے کہ بالکل اسی کا بن جاؤں۔“ والدہ نے فرمایا: ”میں نے تمہیں اپنا حق بخش دیا۔ یسُن کہ آپ بسطام سے نکلے اور تیس سال تک شام کے جنگلوں میں ریاضت مجاہدہ کرتے رہے۔“ (صوفیائے نقشبند، ص ۸۶)

اس اقتباس سے مندرجہ ذیل باتیں معلوم ہوئیں:

- ۱۔ اللہ کا شکر اور والدین کا شکر، دونوں احکام کی بجا آوری، اولیاء اللہ کی بساط سے باہر ہے کیونکہ قرآن کے احکام عام لوگوں کے لیے ہیں۔
- ۲۔ والدہ کی اجازت لے لیں، تو والد کا حق از خود ادا ہو جاتا ہے۔
- ۳۔ اللہ کا شکر جنگلوں میں جا کر ہی ادا کیا جاسکتا ہے۔

۳۔ معین الدین چشتی اور انگلیوں کا خلال | ایک بار آپ وضو میں انگلیوں کا خلال کرنا بھول گئے تو غیب سے آواز آئی کہ ”محبت رسول کا دعوے اور سنت کا ترک؟“ آپ نے فوراً توبہ کی کہ آئندہ ایسی حرکت نہیں کروں گا۔“ (تاریخ شائخ چشت، مولانا زکریا، ص ۱۶۷)

آپ جب علی جویری کی قبر پر چڑھ کر کھڑے ہوئے تھے، تو اس وقت آپ کو سنت رسول یاد نہیں آئی۔ پھر ستر برس تک ات بھر سوتے بھی نہیں۔ اس وقت بھی سنت رسول یاد نہ آئی۔ انگلیوں کا خلال شاید ان باتوں سے بڑھ کر ہو۔ آپ کی مرض الموت میں آپ کو کھانے کی دوا دی گئی۔ صاحبِ فراش تھے۔ خادموں سے فرمایا: مجھے پیچھے

۴۔ جلال الدین عمری (م ۷۸۰ھ)

بھلا دو۔ جب بیٹھ گئے، اس وقت دوا نوش فرمائی اور فرمایا: ”نبی اکرم ﷺ سے یہ ثابت نہیں کہ اپنے تخت سر پر بیٹھ کر کوئی چیز کھاتی ہو۔“ (تاریخ شاخِ پشت، مولانا زکریا، ص ۲۱۰)

۵۔ میاں جی نور محمد (م ۱۲۵۹ء)

حضرت میاں جی صاحب کا مزار خام ہے۔ البتہ اس کا حلقہ پیختہ ہے۔ بعض لوگوں نے چاہا کہ اس کو ایک ہاتھ سے اونچا کر دیں، مگر آپ نے کسی کو خواب میں ارشاد فرمایا: ”یہ خلاف سنت ہے۔ ایسا نہ کرو۔ ایک ہی ہاتھ اونچا نہیں دو۔“ (تاریخ شاخِ پشت، مولانا زکریا، ص ۲۳۶)

یہ وہی میاں جی صاحب ہیں جنہوں نے فرمایا کہ فقیر نہیں مرتا۔ اس کی قبر سے وہی فائدہ ہوگا، جو ظاہری زندگی میں ہوتا تھا۔ (تاریخ شاخِ پشت، مولانا زکریا، ص ۲۳۲)

۶۔ بایزید بسطامی (م ۲۶۱ھ) کا تقویٰ

ایک روز آپ نے صحرا میں اپنا کپڑا دھویا۔ ایک ارادتمند ساتھ تھا، وہ بولا: ہم اس کو انگوروں کی دیوار پر لٹکا دیتے ہیں۔ فرمایا: ”ایسا نہ کرنا۔ درخت کی شاخیں ٹوٹ جائیں گی۔“ عرض کیا: گھاس پر پھیلا دیتے ہیں۔ فرمایا: ”ایسا نہ کرنا، گھاس چارپائوں کا چارہ ہے۔ ہم کپڑے سے اس کو نہیں چھپاتے۔“ پس آپ کپڑے کو پشتِ مبارک پر رکھ کر دھوپ میں کھڑے ہو گئے۔ جب ایک طرف سوکھ گئی تو دوسری طرف الٹ دی۔ (صوفیائے نقشبندیہ، ص ۹۲)

دیکھو یا آپ نے تقویٰ کسے کہتے ہیں۔ اگر بایزید جیسے بزرگ کے علاوہ آپ کے سامنے کوئی اور شخص ہوتا تو آپ ایسے سول و جواب پر اسے یقیناً دیوانہ سمجھتے۔ نہ تو انگوروں کی دیوار میں سیخ لگانے کی ضرورت تھی۔ نہ ہی کپڑا ڈالنے کی منت کی شاخیں ٹوٹتی ہیں اور نہ ہی اس چندفٹ کی جگہ پر کوئی مویشی چرنے آگئے تھے۔ بہر حال یہ مرید و مرشد کی اسرار و رموز کی مقدس باتیں ہیں۔ ہم اور آپ انہیں کیا جانیں۔ یا پھر یہ تذکرہ نگاروں کی پروازِ خیال ہے۔

۷۔ خواجہ امیر کلال (م ۷۷۳ھ) کا تقویٰ

خواجہ صاحب نے سب بالکل سی طرح کپڑے سکے تھے اور ساتھ ہی اس کی وجوہوں بیان فرمائی کہ اگر بارگاہِ نقضان پہنچ جائے یا شاخیں ٹوٹ جائیں یا مویشیوں کی گھاس خراب ہو جائے، تو باغ کے مالک کو کیا جواب دو گے، دوسروں کی ملکیت میں تصرف کرنا خلافِ شرع ہے۔ مگر غصہ کو معمولی اور آسان نہیں سمجھنا چاہیئے۔ (صوفیائے نقشبندیہ، ص ۱۵۹)

۵۔ جنت اور دوزخ کا استہزاء

دین اسلام کی تیسری نظریاتی بنیاد آخرت میں اپنے اعمال کی جزا و سزا کا عقیدہ ہے اللہ تعالیٰ نے فرمایا۔

يَا أَيُّهَا الَّذِينَ آمَنُوا اتَّقُوا اللَّهَ أَفْئُتْكُمْ وَ

أَعْلَيْكُمْ سَاءَ مَا يَحْكُمُ الْقُلُوبُ (۳۶/۹)

جہنم سے بچو۔

نیز یہ بھی فرمایا :

سَلَامٌ عَلَى الْإِنْسَانِ الْمَغْفُورِ مِّنْ ذُنُوبِهِ وَجَنَّةٌ (۳۶/۱۱)

اپنے پروردگار کی بخشش اور جنت کی طرف چلو۔

اور حضور اکرم ﷺ نے اپنی مکہ کی تیرہ سالہ زندگی اسی جزا و سزا کے عقیدہ اور جنت اور دوزخ کے اوصاف بیان کرنے میں گزار دی، چنانچہ کئی سوتوں میں جنت اور دوزخ کا تصور نمایاں طور پر پایا جاتا ہے اور اس عقیدہ کو کئی انداز سے ذہن نشین کر لیا گیا ہے اور حقیقت میں یہی عقیدہ انسان کی عملی زندگی کی جان ہے لیکن ابن عربی نے وحدت الوجود کا نظریہ پیش کر کے اس قد کو بھی بدل ڈالا۔ جب سب چیزیں اللہ کا حصہ اور اس کی عین قرار پائیں، تو پھر بھلا وہ کون سا اللہ ہے، جو اپنے آپ کو جہنم کے پھر و کرے گا۔ اس نظریہ سے خیر و شر کی کوئی تمیز باقی نہ رہی۔ جزا و سزا اور جنت و دوزخ بے معنی چیزیں بن گئیں۔ اللہ تعالیٰ تو یہ فرماتے ہیں کہ :

”اللہ نے مسلمانوں سے اُن کی جانیں اور اموال خرید لئے ہیں اور اس کے عوض انہیں جنت عطا فرمائے گا۔“ مگر یہ لوگ جنت کو خاطر میں ہی نہیں لاتے اور یہ نظریہ اتنا عام ہوا کہ عام لوگ بھی اس کے تاثرات سے نہ بچ سکے۔ کسی شاعر نے اس نظریہ کو ان الفاظ میں پیش کیا ہے :

سوداگری نہیں یہ عبادت خدا کی ہے اوبے خبر جہرا کی تمنا بھی چھوڑ دے

”آپ کے وصال کے وقت ایک بزرگ علم و مشاد دینوی (م ۲۹۸ء) کی جنت سے بے نیازی پاس بیٹھے تھے۔ وہ جنت کے لئے

کی دعا کرنے لگے۔ حضرت مشاد نے منہ نہ کر فرمایا : ”تیس سال تک جنت اپنی ساری دلکشیوں سمیت میرے سامنے آتی رہی، مگر میں نے ایک مرتبہ بھی اُن کو نگاہ بھر کر نہیں دیکھا۔ میں تو جنت کے مالک کا مشتاق ہوں۔“

(تاریخ شریعت، مولانا کریم، ص ۱۱۵)

اب دیکھئے ! معراج نبوی کے دوران جنت آپ کو بھی دکھائی گئی تھی۔ پھر کیا آپ نے ایسی بے اعتنائی فرمائی تھی جیسا کہ مشاد صاحب فرما رہے ہیں۔ حضرت عمر رضی اللہ عنہما تو وفات کے وقت یوں فرمائیں کہ ”اگر میں

برابر سراسر چھوٹ جاؤں تو غنیمت ہے۔ لیکن آپ پرتیس سال سے جنت اپنی پوری رعنائیوں سے پیش ہوتی رہی، لیکن آپ اسے خاطر میں ہی نہیں لاتے۔

دوزخ مقام لذت ہے

اب جنت اور دوزخ کی حقیقت اور اس کا فلسفہ مشہور متصوف عبد الکریم جلی، جو ابن عربی کی کتاب فصوص الحکم کے شارح ہیں، کی

زبان سے سینے، فرطے ہیں :

”اور میں (یعنی عبد الکریم جلی، مصنف النہد کامل) ایک مرتبہ افلاطون سے (کشف میں) ملا۔ جس کو اہل ظاہر (یعنی علمائے دین) کا فرکتے ہیں۔ میں نے ایسی حالت میں اس کو پایا کہ عالم غیبی نور اور بہجت (روشنی) سے بھر گیا تھا۔ اور اس کا ایسا مرتبہ میں نے دیکھا کہ بعض کے سوا کسی ولی کو بھی یہ مرتبہ نصیب نہیں ہوا۔ میں نے اس سے دریافت کیا کہ تو کون ہے؟ اس نے جواب دیا کہ میں قطب نامان اور اپنے وقت کا یکتا (یعنی فرد) ہوں۔ ہم نے اس قسم کے تہا سے لئے بہت سے عجائب و غرائب دیکھے ہیں۔ جن کا ظاہر کرنا مناسب نہیں ہے۔ اس باب میں ہم نے تیرے لئے رمز کے طور پر بہت سے اسرار رکھے ہیں۔ جس میں لسانِ رمز کے سوا کلام کرنے کی ہم کو گنجائش نہیں ہے۔ پس میرے کلام کے پوست کو عینک دے اور اگر تو عقلمند ہے تو مغز کو لے لے۔ ان اوراق میں میں نے وہ علوم جمع کئے ہیں کہ دوزخیوں کے حالات معلوم کرنے کے لئے کسی دوسری شے کی احتیاج باقی نہیں رہتی۔“ (انسان کامل، ص ۳۰۶)

پھر جو کہ افلاطون نے مصنف کتاب انسان کامل عبد الکریم جلی کو بطور رمز بتلایا، اس کا خلاصہ آپ نے ان الفاظ میں پیش فرمایا ہے :

”دو زخیوں کو دوزخ میں لذت ہوگی۔ جیسے اس شخص کو لڑائی بھڑائی میں لذت آتی ہے، جو اس کے لئے پیدا کیا گیا ہے۔ اس لئے کہ ہم نے بہت سے لوگوں کو دیکھا ہے کہ وہ لڑائی بھڑائی میں لذت پاتے ہیں۔ حالانکہ وہ جانتے ہوتے ہیں کہ وہ اس میں تکلیف پارہے ہیں، لیکن وہ ربلو بیت جو ان کے نفس میں پوشیدہ ہے۔ ان امور میں غرض کرنے پر ان کو آمادہ کرتی ہے۔ پھر ان کے لئے ایک اور بھی لذت ہے، جو خدش والوں کی لذت کے مشابہ ہے کہ اگرچہ کھجلا کھجلا کر ان کا بدن کٹ جاتا ہے اور پھیل جاتا ہے، مگر وہ اس کے کھجلائے میں لذت پاتا ہے اور وہ عذابِ لذت کے نایم ہو تا ہے۔ پھر ان کے لئے ایک مختلف لذت ہے۔ حتیٰ کہ میرا ایک جماعت سے (کشف میں) ملنے کا اتفاق ہوا، جو دوزخ کے سخت ترین عذاب میں تھے۔ اس حالت میں میں نے

اُن کو دیکھا کہ جنت اُن پر پیش کی جاتی تھی اور وہ اسے اچھا نہیں جانتے تھے... پھر جاننا چاہیے کہ دوزخیوں میں ایسے آدمی بھی ہیں جو اللہ کے نزدیک بہت سے جنتیوں کی نسبت اچھے ہیں۔ خدا تعالیٰ نے ان کو دارالشاؤ میں داخل کیا ہے تاکہ اس میں ان پر تجلی کرے اور امتیاز میں سے وہ شخص اس (یعنی خدا) کی نظر کا محل ہو اور یہ ایک عجیب و غریب امر و راز ہے **يَفْعَلُ مَا يَشَاءُ وَيَخْتَارُ مَا يُؤَيِّدُ** (انسان کامل، ص ۳۰۸)

پھر اپنے فلسفہ کی تائید میں قرآن کریم کی آیت **وَمَا تَشْعَلُونَ اِنَّكُمْ لَعِندَ رَبِّكُمْ** سے ثبوت یوں پیش فرماتے ہیں: ”کیا تو اس بات کی طرف خیال نہیں کرتا کہ جب تک وہ (آدم ﷺ) جنت میں تھے۔ جس چیز کا اپنے جی میں تصور کرتے تھے۔ خدا تعالیٰ اُن کی حس میں اس کو پیدا کر دیتا تھا اور جو جنت میں داخل ہو گا۔ اس کے لئے بھی یہی ہو گا۔ اور جب عالم دنیوی میں وہ (آدم ﷺ) نازل ہوئے تو یہ بات ان کے لئے نہ رہی۔ اس لئے کہ ان کی حیات مصدّرہ یعنی وہ زندگی کہ جس چیز کا وہ تصور کرتے تھے وہ موجود ہو جایا کرتی تھی۔ جنت میں بالذات تھی۔ اور اس دنیوی زندگی میں رُوح کے ساتھ کہ وہ اہل دنیا کے لئے مُردہ کا حکم رکھتی ہے مگر اس شخص کی رُوح جس کو حیاتِ ابدیہ سے خدا تعالیٰ نے زندہ فرمایا اور اسے اس نظر سے دیکھا جس نظر سے اپنی ذات کو دیکھا۔ اور اپنے اسماء و صفات سے اسے مستحق کیا۔ پس ایسے شخص کو (یعنی اس گروہ صوفیاء میں سے اکثر کو۔ مؤلف) دنیا میں قدرتِ حامل ہوتی ہے، جو اہل جنت کو دارالآخرت میں حامل ہوگی۔ وہ جس کا تصور اپنے جی میں کرتا ہے۔ خدا تعالیٰ اس کی حس میں اس کو پیدا کر دیتا ہے۔“ (انسان کامل ص ۳۱۲)

یہ تو خیر ان لوگوں کا دوزخ کو لذت کا مقام ثابت کرنے کا فلسفہ تھا۔ اب جس طرح ان لوگوں نے مذاق اڑایا ہے یہ داستان بھی ملاحظہ فرمائیے، خواجہ حسن دہلوی راوی ہیں:

”اسی اثنا میں اولیائے حق اور ان کے کمالِ محبت کا معروف کرخی کا جنت میں جانے سے انکار ذکر چلا۔ اس موقع پر آپ نے فرمایا: کل قیامت کے دن حشر کے میدان میں معروف کرخی کو لایا جائے گا اور وہ یوں نظر آئیں گے جیسے کوئی حد سے زیادہ مست ہو خلقت انہیں دیکھ کر حیران ہو جائے گی اور پوچھے گی: ”یہ کون ہیں؟“ پھر وہ آواز مئے گی کہ یہ ہماری محبت میں مست ہے۔ اسے معروف کرخی کہتے ہیں۔ اس وقت معروف کرخی کو حکم ہو گا کہ بہشت میں چلو۔ وہ کہیں گے میں نہیں جاتا۔ میں نے تیری بہشت کیسے عبادت نہیں کی۔“ بعد ازاں فرشتوں کو حکم دیا جائے گا کہ انہیں نور کی زنجیروں میں جکڑ کر کیسے کیسے بہشت میں لے جاؤ۔“ (فوائد الغوار۔ ملفوظات حضرت

خواجہ نظام الدین اولیاء، مرتبہ حسن دہلوی، ترجمہ: پرنسپل محمد سدر، ص ۳۵۳، طبع: دار الکتب، پنجاب سلاطین

اب فراخشر کے میدان کی دہشت ذہن میں لائیے۔ جس میں حضور اکرم ﷺ کے سوا سب نفسی نفسی پکار رہے ہوں گے۔ اور حضور اکرم ﷺ اپنے متعلق یہ فرماتے ہیں کہ ”میں اس وقت تک جنت میں داخل نہ ہو سکوں گا، جب تک کہ مجھے اللہ کی رحمت نہ ڈھانپ لے۔“ لیکن یہ بزرگ اس دہشت سے بالکل مامون اور مست ہوں گے اور جب خدا ان سے حساب کتاب لئے بغیر بہشت میں جانے کا آرڈر دے گا، تو یہ اٹھکیں کریں گے، لیکن خدا کو انہیں جنت میں بھیجنے کی اتنی ضرورت ہوگی کہ دوبارہ فرشتوں کو حکم دے گا کہ ”اے نور کی بنیادوں سے جو لوگ کھینچتے کھینچتے بہشت میں لے جاؤ۔ یہ نور کی زنجیریں جیسا کہ اللہ کے اپنے نور کی ہوں گی۔ آخر یہ بزرگ واصل باللہ جوتھے۔ اور ان کی بزرگی کی شان یوں نمایاں کی جائے گی۔ پہلے ایک آواز آئے گی؛ ”یہ کون ہیں؟“ پھر دوسری آواز جواب دے کہ ان کا تعارف کر لے گی۔

جنت کے خیال سے عبادت بھی جرم ہے | ابو بکر کلابازی اپنی کتاب الترفیہ لہذہب اہل التصوف کے ص ۱۵۵ پر ایک واقعہ درج کرتے ہیں۔ (یہ واقعہ بہت سی کتابوں میں مذکور ہے) کچھ لوگ رابعہ بصری کی خدمت میں بیمار پرسی کے لئے حاضر ہوئے۔ پوچھا کیا حال ہے۔ رابعہ بصری نے جواب دیا: ”واللہ! مجھے اپنی بیماری کا کوئی سبب نظر نہیں آتا۔ سوا اس کے کہ مجھ پر جنت پیش کی گئی اور میرا دل اس طرف مائل ہو گیا۔ اس پر میں نے آقا نے مجھ پر عقاب کیا ہے۔“

غور فرمائیے؛ اللہ تعالیٰ تو فرماتے ہیں کہ ”اللہ نے مومنوں سے ان کی جائیں اور اموال جنت کے بدلے خرید لیتے ہیں۔ اور یہ لوگ جنت کے تصور اور اس کی طرف میلان کو جرم قرار دیتے ہیں۔ اللہ تعالیٰ جنت اور اس کی نعمتوں کو نہ لایا من غفور ورحیم فرمائیے اور یہ لوگ اللہ کی اس مہمان نوازی کا یوں تمسخر اڑائیں۔ فیاللعجب انہی رابعہ بصری نے ایک بار فرمایا: ”اگر میں تیری عبادت بہشت کی چاہت میں کروں، تو مجھے اس سے محروم رکھنا اور اگر تیرے دوزخ کے ڈر سے کروں، تو مجھے اس میں جلانا اور اگر تیری عبادت صرف تیری محبت میں کروں، تو مجھے اپنے جمال بے مثال سے محروم نہ رکھنا۔ سبحان اللہ!“ (مترجم: ص ۱۵۵) یہ ہے ارشاد خداوندی وَادْعُوهُ خَوْفًا وَطَمَعًا (۵۰٪) صبح تا دل و شب۔

خواجہ معین الدین امیری کی زبان سے سینے: **بایزید بستانی ایک آہ سرد، جنم کو ٹھنڈا کر دینا** | ایک بار خواجہ بایزید بستانی مقام قُرب میں شریف لے گئے۔ ہاتھ نے آواز دی اے بایزید! تہمدی خواستگاری اور ہماری بخشش و عطا کا وقت ہے مانگو

کیا مانگتے ہو، میں تم کو دول گا۔ خواجہ نے سجدہ میں سر جھکایا اور کہا: ”بندہ کو خواستگاری سے کیا کام؟ بادشاہ کی بخشش اور انعام و اکرام جس قدر ہو جائیں بندہ اس میں راضی ہے۔“ پھر آواز آئی ”ہم نے تجھ کو آخرت کی خوبی اور دستگاری عطا کی۔“ بایزید نے عرض کیا: ”اے الہی! آخرت کو تو ستول کا بندی خاڑ ہے۔“ پھر آواز آئی: ”اچھا ہم نے بہشت اور دوزخ اور عرش اور کرسی، جو کچھ ہماری ملکیت ہے تم کو دی۔“ عرض کیا: ”غیر!“ پھر بڑا آئی: ”اچھا تمہارا کیا مطلب ہے؟ کچھ مانگو تو دیں۔“ عرض کیا: ”اے الہی! جو میرا مطلب ہے وہ تو خود جانتا ہے۔“ آواز آئی: ”اے بایزید! تو ہم کو ہم سے مانگتا ہے اگر ہم تجھ کو تجھ سے مانگیں، تو تو کیا کرے گا؟ جیسے ہی یہ آواز آئی، خواجہ نے قم کھا کر عرض کیا کہ ”قم ہے تیرے عزت و جلال کی۔ اگر تو مجھ کو کل قیامت میں طلب کرے گا اور آتش دوزخ کے سونے کھا کر کرے گا تو حاضر ہوں گا اور کھڑا ہو کر ایسی سزا کھینچوں گا کہ دوزخ کی حرارت زائل ہو جائے گی حتیٰ کہ کچھ نہ رہے گی۔ کیونکہ آتش محبت کے سامنے اس کی کیا اصل ہے۔ جب بایزید نے یہ فرمایا نہ آئی کہ ”اے بایزید! ہم پر چہ جشتی یافتی“ (یعنی جس چیز کی تجھ کو تلاش تھی پالی)

اس اقتباس سے درج ذیل باتیں سامنے آتی ہیں:

- ۱۔ جس طرح حضور اکرم ﷺ کو معراج کے دن قرب الہی حاصل ہوا تھا۔ اولیاء کے لئے ایسے بے شمار مواقع آتے رہتے ہیں۔ حضور اکرم ﷺ کو تو خود اللہ تعالیٰ لے گیا تھا، لیکن یہ خود پہنچ جاتے ہیں۔
- حضور اکرم ﷺ کی گفتگو عبد اور مسبو کے درمیان تھی۔ لیکن یہاں گفتگو اس انداز سے ہو رہی ہے

جیسے ۱۔ خدا کے ساتھ کے کھیلے ہوئے ہیں

جو خدا کی ساری ملکیت لے کر بھی راضی نہیں ہوتے۔

- ۲۔ اللہ نے جو اتنی مدت سے جہنم تیار کر رکھا ہے وہ بس اُن کی ایک آہ سیر کی مار ہے۔ بھلا اس آتش جہنم کو آتش محبت سے کیا نسبت؟ اگر خدا اس آگ میں پھینک بھی دے تو وہ ان کا کیا بگاڑ لے گی۔

- ۳۔ آخر خدا نے مجبوراً انہیں واصل باللہ (اپنے ساتھ ملانے کی) خواہش پوری کر دی۔ اس کے بغیر چارہ بھی کیا تھا۔

یہ تو تھا ان بزرگان دین اور اولیاء اللہ کا جنت اور دوزخ سے مشتق تصور۔ رہی انسان کے اعمال کی جزا و سزا اور حساب کتاب کی بات، تو اس کو جس طرح ان اولیاء اللہ نے اپنے مریدوں سے وعدے کر کے نجات اخروی کی ضمانت دے رکھی ہے وہ ہم اولیاء اللہ کے تصرف میں بیان کر چکے ہیں۔

۶۔ ارکانِ اسلام کا استہزار

دینِ اسلام کا سب سے اہم اور بنیادی عقیدہ توحید اور پھر اس کے بعد جزا و سزا کا عقیدہ ہے۔ دینِ طریقت نے جب بنیادی عقائد پر ہی ہاتھ صاف کیا تو ارکان و اعمال پر اس کا اثر مرتب ہونا لازمی تھا۔ بہت سے پیروں نے تھے اور ہیں جن کے ہاں نماز، روزہ، زکوٰۃ اور حج کی کوئی اہمیت نہیں ہے اور علی الاعلان بکواس کہتے، لوگوں کو گالیاں دیتے، فحاشی اور بعض کبیرو گناہوں کا ارتکاب کرتے ہیں۔ اس کی بنیادی وجہ وہی جنت و دوزخ سے متعلق ان کا تصور ہے، جو وحدت الوجود کے عقیدہ کا لازمی نتیجہ ہے۔ اب مشکل یہ ان پڑی کہ عام مسلمان، جاہل ہونے کے باوجود قرآن، حضور اکرم ﷺ اور سنت سے گہری عقیدت رکھتے تھے۔ اس اس شکل سے نجات حاصل کرنے کے لئے شریعت، طریقت اور معرفت و حقیقت کا عقیدہ تراشا گیا۔ شرعی اصطلاحات کے ”باطنی معنی“ تراشے گئے۔ مثلاً عشق و محبت، ایمان کے مترادف قرار پایا۔ گویا جس مذہب کے لوگ بھی اس طریقت کے رستے پر گامزن اور عشق و محبت خدا کا دعوے کرتے ہیں۔ سب ”مومن“ ٹھہرے اسی طرح ”دین کے معنی“، تفرقہ کے مقام سے توحید کے مقام میں آنا۔ یہاں تفرقہ سے مراد کائنات کا ہر چیز کو الگ الگ سمجھنا ہے اور یہ سلوک کی پہلی منزل ہے اور توحید (وحدت الوجود) جو ان کی پانچویں منزل ہے اس مقام پر پہنچ کر آدمی دیندار ہوتا ہے۔ اسی طرح ”نماز کے معنی، دل کا خدا تعالیٰ کی طرف متوجہ ہونا ہے۔“ یہی وجہ ہے کہ اکثر یہ بزرگ اپنے آپ کو نماز وغیرہ کا مکلف قرار نہیں دیتے۔ ان کا دل، جو خدا کی طرف متوجہ ہوتا ہے تو گویا ہر وقت وہ نماز ہی ادا کر رہے ہوتے ہیں۔ ”حج اور زکوٰۃ کے معنی برائیوں کو ترک کر کے نیکیوں کو اختیار کرنا اور کبر کے معنی مقام وصل ہے۔ (مرشد کامل ترجمہ مدائق الانوار، معنی صادق فرغانی، ص ۲۴۸)

گویا اللہ تعالیٰ کے احکام، اسلام کے ارکان اور شعارِ اللہ کا استہزاء و استخفاف ان کا شاد ٹھہرا۔ یہ لوگ نماز، ہجرت کی تحقیر کرتے اور عقیدہ رکھتے ہیں کہ ان کے شیخ کی دعا اس سے افضل و اعلیٰ ہے اور یہ عقیدہ شیعوں کے علاوہ شیعوں میں بھی موجود ہے۔ ان کا ایک گیت ملاحظہ ہو :

نَعَا لَوَا مُخْرِبِ الْجَمْعِ وَبَعْدَ فَيْدِ خَمَارِهِ	اَدِّمِ لَوِیْ سَجْدَہٗ دِرَیْ اَکْرِیْ اَدَاسِیْ شَرْبِیْ دِکَانِ قَامِ اَکْرِیْ
وَنُکْبِرُ الْمُنْبَرِ وَنَجْعَلُ مِنْهُ طَبَّارَهُ	اور منبر کو توڑ کر اس سے ساز و موازیں بنائیں
وَنُخْرِقُ الْمُصْحَفَ وَنَجْعَلُ مِنْهُ ذَمَّارَهُ	اور قرآن کو چٹا کر اس کی باری بنائیں
وَنَتَّبِعُ لِحْيَةِ الْقَاضِي وَنَجْعَلُ مِنْهُ اَوْتَارَهُ	اور قاضی کی داڑھی کا کھنڈ کر اس کے تانت بنائیں۔ (تاریخ دعوت و عزیت، ص ۱۹۳ از ابوالحسن علی ندوی)

حج بیت اللہ شریف

ان لوگوں کی تحقیر و تضحیک کا سبب بڑا ہدف حج اور کعبہ ہے۔ ان کا عقیدہ ہے کہ ان کے آئمہ و شیوخ کی زیارت حج بیت اللہ سے افضل ہے یہی وجہ ہے کہ جو مناسک بیت اللہ شریف سے مخصوص ہیں مثلاً اس کے سامنے سجدہ ریز ہونا، اس کو چومنا۔۔۔۔۔ اس پر غلاف چڑھانا غلاف پکڑ کر دُعا کرنا۔ اس گھر کا طواف کرنا اور سی وغیرہ، غرض یہ سب شائریہ لوگ اپنے بزرگوں کی قبروں پر بجالاتے ہیں۔ حج کی طرح سال میں ایک بار سالانہ عرس کا دن مقرر کر کے اس کو حج کے مثل یا اس سے بہتر قرار دیتے ہیں۔ یہ "بزرگ" کعبہ کے متعلق عجب عجیب خرافات بکھتے ہیں سب سے پہلے منصوبہ علاج نے یہ فتوے دیا کہ اگر کسی کا حج فوت ہو جائے، تو اپنے ہاں کعبہ بنا کر اس کا طواف کر سکتا ہے اور اس پر چھ مہینے رقم خرچ ہو سکتی ہے، وہ صدقہ دے سکتا ہے۔ (مجموعۃ الرسائل البحری، امام ابن تیمیہ، ج ۲، ص ۹۷)

ابن عربی نے اپنا ایک واقعہ لکھا ہے کہ کعبہ اپنی بنیادوں سے اٹھ کر مجھ پر حملہ آور ہونا چاہتا تھا۔ اس جرم میں کئی عارفین کے مقابلہ میں اس کی تحقیر کرتا ہوں۔ پھر میں نے اس کی تعریف شروع کی، تو اس کا غصہ ٹھنڈا ہو گیا۔ (یہ واقعہ تفصیل سے ہم پہلے درج کر آئے ہیں) ابن عربی بھی فیستوی دیتا تھا کہ حج پر جانے کی کوئی ضرورت نہیں۔ البتہ اس حج پر قربان خرچ متوقع ہو صدقہ کر دینا چاہیے۔ جبکہ اللہ تعالیٰ فرماتے ہیں: وَلِلّٰهِ عِلَاقُ النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا یعنی اللہ کا لوگوں پر یہ حق ہے کہ وہ اس کے گھر کا حج کریں، جو کوئی استطاعت رکھتا ہو۔ لیکن یہ بزرگ اس اللہ کے حق اور رکن سلام کو چنداں اہمیت نہیں دیتے۔ آپ نے ملاحظہ کیا ہو گا کہ بہت سے پیر لوگ حج کرنے نہیں جاتے۔ اس کی تہہ میں یہی فلسفہ کار فرما ہے کہ جس طرح کعبہ انوار الہی کا جائے نزول یا مہبط ہے۔ اسی طرح عارفین کا دل بھی انوار الہی کا مہبط یا جائے نزول ہے چنانچہ ان میں یہ مقولہ بھی بہت مشہور ہے:

دل بدست آور کہ حج اکبر است

اور اس کی اصل وجہ وہی ہے جو ان کے اکابر حلاج اور ابن عربی نے پیش کی ہے کہ ان عارفین کو کعبہ کا حج کرنے کی ضرورت نہیں، بلکہ کعبہ کو خود اگر ان عارفین کا طواف کرنا چاہئے۔ چنانچہ درج ذیل واقعہ خواجہ معین الدین چشتی سے منسوب ہے۔ آپ بایزید بسطامی کے متعلق ارشاد فرماتے ہیں:

"پھر خواجہ بایزید نے اسی مقام پر فرمایا کہ "میں مذتوں خانہ کعبہ کا طواف کرتا رہا۔ جب مجھ کو قرب حضور علی کی گئی اس وقت خود خانہ کعبہ نے میرے گرد طواف کیا۔" (ذریعہ دلیل العارفین، مغنیات معین الدین چشتی، مرتبہ مفتاح کاظمی)

خانہ کعبہ کا رابعہ بصریہ کے طواف کو جانا

مزید برآں کہ خانہ کعبہ خود بزرگوں کے گرد طواف کرنے کے لیے چلا جاتا ہے۔ خواجہ معین الدین چشتی لکھتے ہیں

کہ خواجہ عثمان ہارونی نے فرمایا کہ: ”حقیقی کہ داراہم بن ادم چودہ برس کی مدت میں بننے سے خانہ کعبہ تک پہنچے، تو اس مقام پر خانہ کعبہ کو نہ پایا۔ نہایت متحیر ہوئے۔ اس حال میں ہاتھ غمی نے آواز دی کہ: ”اے ابراہیم! ٹھہرو اور صبر کرو۔ خانہ کعبہ ایک ضعیفہ کی زیارت کو گیا ہے۔ ابھی آیا چاہتا ہے۔ خواجہ یہ آواز سن کر متحیر ہوئے اور عرض کیا کہ ”الہی! وہ ضعیفہ کون ہیں؟“ حکم ہوا کہ جنگل میں ایک ضعیفہ ہیں۔ خواجہ علیہ السلام روانہ ہوئے۔ تاکہ ضعیفہ کی زیارت سے مشرف ہوں۔ جب جنگل میں پہنچے تو حضرت اربعہ بصری کو دیکھا اور دیکھا کہ خانہ کعبہ ان کے گرد طواف کر رہا ہے۔“ (نیس الارواح، ص ۱۷، ملفوظات خواجہ عثمان ہارونی، مرتبہ: خواجہ معین الدین چشتی)

سوال یہ ہے کہ حضرت ابراہیم بن ادم کا زمانہ دوسری صدی ہجری ہے جبکہ بے شمار مسلمان شب و روز خانہ کعبہ کے طواف میں مشغول رہتے تھے۔ اتنا اہم تاریخی واقعہ کسی نے کیوں ذکر نہ کیا۔ پھر حضرت اربعہ بصری پر ہی کیا موقوف ہے۔ دوسرے اس پایہ کے بزرگوں کے پاس بھی جانا ہوگا، تو اس طرح خانہ کعبہ کی غیر حاضری بہت پریشان کن بات ہے اور اس سے بھی حیرانگی کی بات یہ ہے کہ صلح حدیبیہ کے موقع پر چودہ سو صحابہ کرام رضی اللہ عنہم رسول اکرم صلی اللہ علیہ وسلم سمیت محو سے صرف چھ میل کے فاصلہ پر تھے اور طواف کعبہ کی غرض سے تشریف لائے جنہیں روک دیا گیا۔ کعبہ سے اس وقت تو یہ نہ ہو سکا کہ وہاں چلا جائے کعبہ بیشک ان کا طواف نہ کرنا چاہتا تھا۔ تاکہ صحابہ ہی اس کا طواف کر لیتے۔ کیا ان میں سے رسول اکرم صلی اللہ علیہ وسلم سمیت کوئی بھی ان بزرگوں کے پائے کا نہ تھا۔ پھر ابراہیم بن ادم بھی بڑے پائے کے بزرگ ہیں۔ معلوم نہیں انہیں کشف کے ذریعہ یہ کیوں نہ علم ہو سکا کہ کعبہ تو وہاں موجود ہی نہ ہو گا لہذا یہ سے رابعہ بصری کے پاس ہی چلے جاتے۔

پھر خانہ کعبہ کا ایسا طواف صرف اربعہ بصریہ کے ساتھ ہی مخصوص نہیں اور بھی کسی ایسے اولیاء اللہ ہیں جن کے گرد خانہ کعبہ خود وہاں پہنچ کر طواف کرتا رہا ہے۔ مثلاً درج ذیل واقعات ملاحظہ ہوں:

آپ فرمایا کرتے تھے کہ حاجی لوگ غالب اور جم سے خانہ کعبہ کا معین الدین چشتی کے گرد طواف کرنا

عرش و حجاز کے گرد گھومتے ہیں اور تقار الہی چاہتے ہیں۔ آپ یہ بھی فرمایا کرتے تھے کہ ”میں نے ایک مدت تک خانہ کعبہ کا طواف کیا لیکن اب خانہ خدا خود میرا طواف کرتا ہے۔“ (سیر الاولیاء، ص ۵۲)

خانہ کعبہ کا خواجہ مودود چشتی (م ۵۲۷) کے ہاں جانا

غالب ہوتا تو فرشتے خانہ کعبہ کو خدا کے حکم سے خواجہ کے سامنے لا رکھتے۔ خواجہ نہایت فوق و شوق سے طواف کرتے۔ جب آپ طواف و نماز سے فراغت پالیتے تو فرشتے خانہ کعبہ کو اٹھالے جاتے۔ (ریلاویا، ص ۱۸)

بشر حافی کا نظریہ ج

اب جج کے متعلق بشر حافی کے خیالات ملاحظہ فرمایا۔ یہ بالکل ابن عربی کے خیالات یا فتوے سے ملتے جلتے ہیں :

”نقل ہے کہ ایک شخص نے کہا: ”میرے پاس ہزار درہم ہیں، میں چاہتا ہوں کہ جج کو جاؤں، آپ نے فرمایا: ”تو جج کو نہیں جانا، سیر و تفریح کو جاتا ہے۔ اگر جج سے خدا کی رضامندی چاہتا ہے، تو یہ درہم کسی آزرہ دل حاجت مند کو دے یا کسی عیالدار شکستہ دل کو دے، تاکہ اس کا دل خوش ہو اور فکر عیال سے آرام پائے یا کسی قرضدار کا قرض ادا کرے، تاکہ وہ غم قرض سے غلامی حاصل کرے۔ اس کے علاوہ بہت سے ممکن، قیم اور بیوا میں تیرے ان درہموں کے حاجت مند ہیں۔ ان کی خبر گیری اور بھلائی میں صرف کر۔ کیونکہ تیرے اس ایک جج سے ہزار گنا بڑھ کر اس کا درجہ ہوگا۔“ (مغربان حق، ص ۸۰)

دیکھئے فریضہ جج کی کس خوبصورت انداز میں نفی کی جا رہی ہے اگر یہی انداز فکر ہو تو عجمی کبھی جج پر نہیں جانتا، کیونکہ حاجت مند تو ہر وقت دنیا میں موجود رہتے ہیں۔ یہ ہے اس ”اللہ کے لوگوں پر حق“ کی توہین جس کے متعلق حضور اکرم ﷺ نے فرمایا تھا کہ اگر استطاعت کے باوجود کسی نے جج نہیں کیا، تو اللہ کو اس بات کی کوئی پرواہ نہیں کہ وہ یہودی ہو کر مرے یا نصرانی ہو کر۔

عبداللہ بن مبارک کا نظریہ ج

نقل ہے کہ آپ ایک سال جج کو گئے۔ ادائے جج کے بعد تھوڑی دیر سو گئے، خواب میں دیکھا کہ دو فرشتے اترے۔ ایک نے دوسرے سے پوچھا: اس سال کتنے لوگوں نے جج کیا؟ دوسرے نے جواب دیا: چھ لاکھ آدمی جج میں آئے پہلے تو کسی کا بھی جج قبول نہ ہوا، لیکن پھر حق تعالیٰ نے علی بن موفی نام نقش دوز کے طویل جو دمشق میں رہتا ہے اور خود جج میں شامل نہیں ہو سکا، سب کا جج قبول کیا ہے۔

آپ تحقیق کے لئے دمشق روانہ ہوئے اور علی بن موفی کو مل کر صوبہ حال دریافت کی، تو اس نے کہا: ”تیس سال سے جج کی آواز کرتا رہا ہوں اور جو تیروں کو یہوند لگا کر زنا رواہ جمع کرتا رہا۔ اس سال میں سودر ہم ملے واقعہ کی صحت کی ضروری تذکرہ نگاروں پر ہے۔“

ہو گئے، تو میں حج کے لئے تیار ہوا۔ میری بیوی حاملہ تھی۔ ایک اُت اس نے مجھے کہا: ”ہماریہ کے گھر سے سالن کی خوشبو آرہی ہے۔ تھوڑا سا مانگ لاؤ۔“ میں ہمسائے کے گھر گیا، تو اس نے کہا: ”بھائی! دینے میں تو کچھ حذر نہیں، لیکن نہ مانگو تو اچھا ہے۔“ میں نے وجہ پوچھی، تو اس نے کہا: ”کئی دنوں سے بچے بھوکے مر رہے تھے۔ آج جھل میں جا کر مردار کا گوشت لایا ہوں اور وہی پکایا ہے۔“ یہ سن کر میرے دل میں اک آگ سی لگی۔ اُسی وقت گھر گیا۔ وہ تین سو درہم اس کوٹے دیتے اور کہا یہ لو اور اپنے اہل و عیال پر خرچ کرو، میں اسی کوچ بھول گا۔ بس میرا یہ عمل ہوا۔“ آپ نے فرمایا: ”تو نے سچ کہا۔“ (مقربان حق، ص ۱۹۶)

ملاحظہ فرمائیے! اگرچہ لاکھ آدمیوں کے ہٹکے ہوئے حج صرف اس نقشِ دور کے اس نیک عمل کی وجہ سے قبول ہو رہے ہیں جن میں عبداللہ بن مبارک کا اپنا حج بھی شامل ہے۔ جبہ رحم و ہمدردی کے پردہ میں کس طرح فریضہ حج سے انکار اور اس کی توہین کی جا رہی ہے۔ چھ لاکھ حج اور ان کی مقبولیت اور ثواب کو اس موچی کے صدقہ سے کمتر قرار دیا جا رہا ہے۔ کیا لا جواب افسانہ گھڑا ہے کسی ولی اللہ نے۔

لیکن بات حج بیت اللہ کی توہین تک محدود نہیں۔ اس کے آگے یوں چلتی ہے کہ مزارات کی زیارت کی اہمیت، بیت اللہ کی زیارت سے بہت زیادہ ہے اور وہ سب اعمال و افعال، جو وہاں جا کر کئے جاتے ہیں ان مزاروں اور مقبروں پر بجالانے کی بھی فضیلت اس سے کسی صوت کم نہیں جس کا ذکر ہم پہلے ہی کر چکے ہیں۔

اب دیکھئے ”عارف“ لوگوں کو نماز میں کعبہ کی طرف منہ کرنے کی ضرورت نہیں ہوتی۔ سلطان المشائخ نظام الدین اولیاء فرماتے ہیں:

عارفوں کی نماز

”شیخ جلال الدین تبریزی بدایوں آئے اور قاضی شہر کے مکان پر ٹھنے گئے۔ خادموں نے کہا نماز میں مشغول ہیں۔ شیخ نے تسمم کے ساتھ فرمایا: ”قاضی صاحب نماز پڑھنا جانتے بھی ہیں؟“ دو سے دن قاضی صاحب شیخ کو ملنے آئے اور کہا: ”یہ آپ نے کیسے کہہ دیا تھا کہ قاضی صاحب نماز پڑھنا جانتے بھی ہیں؟“ شیخ نے کہا: ”عالوں کی نماز دوسری ہوتی ہے اور فقیروں کی دوسری۔“ قاضی صاحب بولے: ”کیا فقیر کوئی اور قرآن پڑھتے ہیں؟ یا رکوع سجدہ کسی نئے طریقہ پر کرتے ہیں؟“ شیخ نے فرمایا: ”عالوں کی نماز بس اسی قدر ہے کہ کعبہ کی طرف نظریں نہیں یا اگر دور ہیں، تو چہت کعبہ کو۔ لیکن درویشوں کی نمازیوں نہیں ہوتی وہ جب تک عرش الہی پر نظر نہیں جمالتے نماز شروع نہیں کرتے۔“ (تصوف اسلام، ص ۱۲۰، مجد المجد دیبادی، بحوالہ فوائد النواد، ص ۳۳۴، ۳۳۵)

دیکھا آپ نے تبریزی صاحب نے کیا دو ٹوک فیصلہ فرمادیا کہ عارفین شریعت اسلامیہ کے احکام کے قوانین کے پابند نہیں ہوتے۔ ان کا مذہب مجدا گناہ ہے اور یہی کچھ ہم سمجھتے ہیں۔

اشرف علی تھانویؒ کا اعترافِ حقیقت اور مساعی

تو یہ ہیں وہ شرعی بنیادیں جن کے ذریعے طریقت کو شریعت کا ہموایا تابع قرار دیا جاتا ہے۔ لیکن ان کوششوں کے باوجود بھی طریقت حدیثہ علمائے دین کی نظروں میں کھٹکتی ہی رہی ہے۔ چنانچہ تجدیدِ تصوف و سلوک کے مصنف اور حکیم الامت مولانا اشرف علی تھانوی کے مرید خاص عبدالباری سابق استاد فلسفہ و دینیات اس مغایرت کا اظہار ان الفاظ میں کر رہے ہیں :

”پھر یہی اہل دنیا ہی نہیں بلکہ ان سے بڑھ کر اکابرین دین تک کو تصوف کے غیر دین یا طریقت کے خلاف شریعت ہونے اور اس کی بدولت اس سے انکار و نوحش کا بہت بڑا مشابہ ہوتا ہے کہ حضراتِ صوفیائے بہت سے حقائق و معارف، انکار و اشغال، مجاہدات و مراقبات، احوال و کیفیات، توجہ و تصرفات، کشف و کرامات، تزک لذت و تعلقات، بیعت و نسبت اور رسوم و عبادات وغیرہ کی خاص خاص صورتوں کا ان حضرات کو کتابِ سنت کی عام و منصوص تعلیمات میں بظاہر نام و نشان نہیں ملتا اور منالطریقہ ہو گیا ہے کہ تصوف و طریقت کی اصل و حقیقت یہی ”بدعات“ ہیں۔“ (تجدیدِ تصوف و سلوک، ص ۳۵)

چنانچہ اشرف علی تھانویؒ نے تصوف و سلوک کو شریعت سے ہم ٹوا بانالے اور اس کی تجدید کرنے کی ہم کا آغاز کیا۔ آپ کے فیض یافتہ عبدالباری صاحب موصوف لکھتے ہیں :

”اسلامی تصوف کی خود صوفیاء متعین کے نزدیک حقیقت یہ ہے کہ وہ نام ہے عین اسلام و شریعت کا۔ حتیٰ کہ ہمارے صوفیاء اپنے سب سے بڑا صوفی حضراتِ صحابہ، بعد رسول اللہ ﷺ کو قرار دیتے ہیں۔ اور یہی خلاصہ ہے اس باب میں حضرت مجددِ علیہ الرحمۃ (مولانا اشرف علی تھانوی) کی تجدید کا۔ جیسا کہ اوپر پوری طرح معلوم ہو چکا۔“

یعنی دینِ طریقت اور شریعت میں مطابقت کا ایک طریقہ یہ بھی ہے کہ صحابہ کو بھی "صوفی" ثابت کیا جائے اور حضو اکرم ﷺ کو صوفی اکبر۔ چنانچہ یہ مرحلہ بھی سہہ کر لیا گیا اور حضرت حسن بصری کی حضرت علی رضی اللہ عنہ سے بیعت ثابت کر کے حضو اکرم ﷺ تک شجرہ طریقت ملا دیا گیا۔ اس ہم کے لئے جو دوسرا اہم کام کیا گیا اس کا خلاصہ درج ذیل ہے:

"اتنا ہی نہیں۔ حضرت (مولانا اشرف علی تھانوی) نے تو قرآن و حدیث سے تصوف کے تقریباً دو ہزار مسئلے صاف صاف دلالت سے ثابت کر دیئے ہیں (الافاضات الیومیہ، حصہ ہفتم، ص ۱۰۰) اور فرمایا اگر غور کرتا تو اتنے ہی اور ثابت کر دیتا۔" (تجدید تصوف و سلوک، ص ۱۱۰)

غور فرمائیے کہ ایسے مسائل جن کے متعلق وہ خود اعتراف کر رہے ہیں کہ بظاہر ان کا کتاب و سنت میں نشان نہیں ملتا۔ پھر وہ خود ہی دو ہزار مسائل قرآن و حدیث سے صاف صاف دلالت سے ثابت کر رہے ہیں، تو یہ دلالت کس قدر صاف صاف ہوگی اور اس کے لئے حضرت مجدد علیہ الرحمۃ کو کس قدر کھینچنا تانی کرنی پڑی ہوگی۔ کیا اس سے یہ بہتر نہیں تھا کہ صرف ایک دو ہی نصوص ہوتیں، جو اس قدر قطعی ہوتیں کہ ان میں کھینچنا تانی کی ضرورت ہی پیش نہ آتی۔

دارالعلوم دیوبند کی مجلس شوق کے رکن مولانا احمد سید اکبر آبادی اپنے ماہنامہ "برہان" دہلی میں تھانوی صاحب کے متعلق لکھتے ہیں:

"اپنے معاملات میں تاویل و توجیہ اور انغماض و مسامحت کی مولانا میں جو خوبی تھی، اس کا اندازہ اس واقعہ سے بھی ہو سکتا ہے کہ ایک مرتبہ کسی مرید نے مولانا کو کھاکہ رات خواہش میں میں نے اپنے آپ کو دیکھا کہ سرچند کلمہ تشہید صبیح ادا کرنے کی کوشش کرتا ہوں، لیکن ہر بار یہ ہوتا ہے کہ لا الہ الا اللہ کے بعد اشرف علی رسول اللہ منہ سے نکل جاتا ہے۔

ظاہر ہے کہ اس کا صاف اور سید صاحب اب یہ تھا کہ یہ کلمہ کفر ہے شیطان کا فریب اور نفس کا دھوکہ ہے تم فوراً توبہ استغفار کرو، لیکن مولانا تھانوی صاحب صرف یہ کہہ کر بات آئی گئی کرتے ہیں کہ "تم کو مجھ سے غایت محبت ہے یہ سب کچھ اسی کا نتیجہ و ثمرہ ہے۔" (برہان، فروری ۱۹۵۲ء، ص ۱۰۷)

سو یہ ہے ان کوششوں کا خلاصہ اور مختلف تدابیر جن کے ذریعہ شریعت اور طریقت کو متحد کرنے کی کوشش کی جا رہی ہے مگر ہمارے خیال میں یہ مشرق و مغرب کو اکٹھا کرنے والی بات ہے۔ تا آنکہ موجودہ تصوف سے باطل

نظریات کو کمیۂ خارج نہ کر دیا جائے اور ان باطل نظریات کی بھرپور تردید نہ کی جائے اور بدنام اکابر صوفیہ سے بدنامی کا داغ دھونے اور ان کے نظریات کو صحیح ثابت کرنے کی روش کو ترک نہ کیا جائے۔

شریعت اور طریقت میں موافقت کی کوشش

تصوف کی اصلاح و تطہیر کے سلسلہ میں سجدہ تصوف و سلوک کے مصنف عبدالباری صاحب اور ان کے مرشد حکیم الامت اشرف علی تھانوی نے کئی پہلوؤں سے قابل قدر کوشش بھی فرمائی ہے اور ان سے ہمیں مکمل اتفاق ہے۔ لہذا اس عنوان کے تحت ہم اپنی طرف سے کچھ نہیں لکھیں گے۔ صرف ان حضرات کے اقتباسات بمعہ حوالہ جات پیش کریں گے۔ کیونکہ یہ اقتباس ہمارے خیالات کی پوری ترجمانی کرتے ہیں۔

۱۔ ذکر کیا ہے؟ حصن حصین میں ہے بدل کحل مطیع اللہ فہو ذاکر۔ اس لئے ذکر کے معنی یاد تو سب طریقہ سے ہوتی ہے، نہ کہ محض زبان ہی سے نام لے لے کیا یہ یاد ہے کہ جس کی یاد کا دعوے ہو نہ اس سے بات کرے، نہ اس کے خط کا جواب دے، نہ اس سے ملے نہ اس کا کہنا مانے۔ یہ ہرگز یاد نہیں، تو جو ذکر بدل اصلاح کے ہو، وہ ایسی ہی یاد ہے۔ (تہذیب تصوف سلوک ص ۹)

بحوالہ الافاضات الیومیہ، ص ۱۹۵، حصہ ۷

۲۔ مجاہدہ نفس کے مطالبات دو قسم کے ہیں حقوق اور حظوظ۔ حقوق وہ جن سے قوام بدن اور بقائے حیات ہے اور حظوظ وہ، جو ان سے زائد ہوں۔ پس مجاہدہ کا خلاصہ یہ ہے

کہ حقوق باقی رکھے اور حظوظ کو فانی کرے۔ (تہذیب ص ۱۱)

۱۰۔ افسوس! ستیا ناس کر دیا تصوف کا ان جاہل صوفیوں نے اور فقیہی کو ہاؤ دہو بنا رکھا ہے۔ کہتے ہیں چلتے کیچنور۔ بیوی کو طلاق دے دو۔ اولاد کو عاق کر دو۔ دروازہ کو تیغا کر دو اور ایک چنار وز کھاؤ۔ بدوں اس کے اصل فقیہی نہیں مٹی۔ میں کہتا ہوں اللہ دوشالوں میں۔ گدے میگوں میں، سلطنت میں، مرغن غذاؤں میں، فقیہی مٹی ہے، مگر گھر میں نہیں، شیخ کامل کی خدمت میں۔ (اشرف السوانح، حصہ ۲، ص ۱۶۱)

۲۔ زہد کی حقیقت بہت کم کھانا بھی زہد نہیں نہ یہ مقصود ہے کہ ہمارے کم کھانے سے نمود با اللہ خدا تعالیٰ کے خزانہ میں توفیر تھوڑا ہی ہو جائے گی۔ ہاں اتنا بھی نہ کھائے کہ پیٹ درد ہو جائے۔ ہمارے حاجی (دادا دادا اللہ، اشرف علی کے پیر) کا مذاق تو یہ تھا کہ نفس کو خوب آرام میں

سے رکھے لیکن اس سے کام بھی خوب لے۔“ (تجدید، ص ۵۷)

اس لئے صحت کی بہت حفاظت کرے۔ دماغ اور قلب کی تفریح و تقویت غذا و دوا کرتا ہے نہ غذا میں اتنی کمی کرے کہ ضعف و بیہوش ہو جائے۔ نہ اس قدر افراط کہ مضم میں فتور ہو جائے۔ جب تک صادق رغبت نہ ہو۔ کھانا نہ کھائے اور ایک آدھ لقمہ کی کسر باقی رہنے پر چھوڑے..... اسی طرح سونے میں اعتدال رکھے۔ نہ بہت زیادہ سوتے کہ کسل ہو۔ نہ بہت کمی کرے کہ بیہوش ہو جائے۔“ (تجدید، ص ۵۷)

۴۔ استغراق (سکر) | لوگ استغراق کو بڑی چیز سمجھتے ہیں کہ جب تک ہم بے عقل و مدہوش نہ ہوئے تو کمال ہی کیا ہے۔ صاحبو! اللہ تعالیٰ کا نام ہوش بھانے کے لئے لیا

جاتا ہے نہ کہ کھونے کے لئے..... خواجہ عبید اللہ احرار فرماتے ہیں کہ استغراق میں قرب نہیں بڑھتا۔ کیونکہ اس میں عقل نہیں ہوتا، جو مدارقرب ہے۔“ (تجدید، ص ۵۷)

”حقیقت میں، جو ذی استعداد کامل ہیں، ان پر نفسیاتی کیفیات (تاثر و انفعال یا سکر) طاری نہیں ہوتیں ہاں روحانی جن کا اثر روح پر ہوتا ہے، اکالین پر طاری ہوتی ہیں۔ جن کا عوام کو تہہ بھی نہیں اور ان دونوں میں فرق جیسے کڑ اور فرنی کی شرینی میں ہوتا ہے..... تو واقعی جو سالکین متنی کیفیات کے ہیں وہ دیہاتی کڑ خوار ہیں“ (تجدید، ص ۵۷)

۵۔ کشف و کرامات کی حقیقت | ”فرمایا لوگ کشف کو بڑا کمال سمجھتے ہیں۔ حالانکہ اس کو قرب میں کچھ دخل نہیں..... بعضوں کو کشف سے فقط مناسبت

نہیں ہوتی۔ لاکھ ریاضت و مجاہدہ کریں۔ عمر بھر کشف نہیں ہوتا۔ اصل چیز تو عبدیت ہے۔ واللہ اگر کسی کو لاکھ کشف ہوں اور پھر وہ اپنے وجدان کی طرف رجوع کرے، تو محسوس کرے گا کہ ذرہ برابر ترقی نہیں ہوئی۔ برخلاف اس کے اگر وہ دو چار مرتبہ سبحان اللہ سبحان اللہ پڑھ کر اپنے وجدان کو دیکھے تو صاف محسوس ہوگا کہ کچھ نہ کچھ اللہ تعالیٰ کے ساتھ قرب بڑھ گیا۔“

”غرض کشف کوئی بڑا کمال نہیں۔ اگر کافر بھی مجاہدہ و ریاضت کرے تو اس کو ہونے لگتا ہے مجنون (دیوانے) کو بھی کشف ہوتا ہے۔ صاحب شرح اسباب نے لکھا ہے کہ مجنون کو کشف ہوتا ہے۔ میں نے خود دیکھا کہ ایک مجنون کو اس قدر کشف ہوتا تھا کہ بزرگوں کو بھی نہ ہوتا تھا، لیکن اس کا سہل ہوا تو مادہ کے ساتھ کشف بھی نکل گیا۔“

”خوارق کا ہونا ولایت سمجھنے کے لئے ضروری نہیں۔ بعض صحابہ سے عمر بھر ایک خرق عادت بھی واقع نہیں ہوا۔ خوارق اکثر جوگیوں سے واقع ہوتے ہیں۔ یہ ثمرہ ریاضت کا ہے۔ خرق عادت کا مرتبہ مذکور قلبی سے بھی کم ہے۔ صاحب عوارف نے غیر اہل خوارق کو اہل خوارق سے افضل لکھا ہے۔ عارفین کی بڑی کرامت یہ ہے کہ شریعت پر مستقیم ہوں اور بڑا کشف یہ ہے کہ طالبانِ حق کی استعداد معلوم کر کے اس کے موافق ان کی تربیت کریں“

دلعیم الدین، ص ۱۰۸، بحوالہ تجدیہ، ص ۹۰

”بعض صاف گو حضرات کا فیصلہ ہے کہ انکرامات حیض الرجال، یعنی جیسے عورت حیض سے شرماتی ہے اور اس کو چھپانے کی کوشش کرتی ہے۔ اسی طرح اہل اللہ اپنی کرامتوں سے شرماتے ہیں۔ بہت سے اہل کرامت بزرگوں نے تمنا کی کہ کاش! ہم سے کرامت کا صدور نہ ہوتا۔ وجہ یہ کہ انہوں نے بقدر اپنی کرامت کے درجات آخرت میں کمی محسوس کی۔“ (تجدیہ، ص ۹۱، بحوالہ الرقیق فی سوار الطریق، ص ۳۱)

”پس کرامت وہ کھلا ہے گی جب ایسے فعل کا صدور متبع کامل التقویٰ سے ہو۔ اب ہمارے زمانہ میں جس شخص سے کوئی عجب فعل سرزد ہو جاتا ہے اس کو غوثِ قطب قرار دے دیتے ہیں۔ خواہ اس کے عقائد و اعمال کیسے ہی ہوں۔ بزرگوں نے تصریح فرمائی ہے کہ اگر کسی کو ہوا میں اڑتا ہوا دیکھو یا پانی پر چلن، مگر شریعت کا پابند نہ ہو، تو اس کو بالکل بیچ سمجھو۔“ (تجدیہ، ص ۹۲)

۶۔ توجہ و تصرف کی حقیقت

”توجہ و تصرف بھی نہ کوئی مقصود و مامور امر ہے۔ نہ فی نفسہ کوئی کمال و قرب اور ولایت و مقبولیت کی علامت۔ بلکہ نفس و خیال کی ایک قوت ہے۔ جو خیال و توجہ میں کیوں کی مشق سے مقبول کیا مردود دے مردود شخص بھی حاصل کر سکتا ہے۔ پرانے زمانے میں سحر یا جادوگری اور آجکل کے سمریزم اور عملِ تنویم (ہینا ٹرم) کا بڑا مادیہ ہے۔ اسی نفس یا باطن کی قوت سے کسی پر کوئی اثر ڈالنے کا نام صوفیوں کی اصطلاح میں توجہ و تصرف یا ہمت ہے۔..... لیکن یہ قوت کوئی دینی کمال نہیں۔ نہ مقبول و مقرب ہونے کی علامت ہے۔ ہر فاسق و فاجر بھی مشق سے اپنے اندر یہ قوت پیدا کر سکتا ہے۔“ (تجدیہ، ص ۹۲، ۹۳، بحوالہ بلاد القواعد، ص ۳۲۲)

”نیز اس (توجہ و تصرف) کے استعمال میں بعض دینی و دنیوی مضمرات بھی ہیں خصوصاً اس زمانہ میں حضرت مجتہد کا مشورہ اس کے ترک ہی کا ہے۔

دنیوی مضرت تو اس میں یہ ہے کہ اس کے استعمال کی کثرت سے عامل کے دماغی و قلبی قوی ضعیف و

مضحمل ہو جاتے ہیں جس کی وجہ سے بہت سے امراض پیدا ہونے کا خطرہ رہتا ہے۔ دینی مضرت یہ ہے کہ دوام اس کو ولایت و بزرگی کی علامت سمجھتے ہیں جو اعتمادی ضرر ہے اور مریدوں کا ضرر یہ ہے کہ اکثر اسی پر قناعت کر بیٹھتے ہیں اور اصلاح کا اہتمام چھوڑ دیتے ہیں، جو عملی ضرر ہے۔ ان ہی مضرتوں کی وجہ سے محققین نے اس کا استعمال چھوڑ دیا ہے۔ سلف کے زمانہ میں یہ مضرتیں قویٰ کی مضبوطی، فطرت کی سلامتی اور خوش فہمی کے سبب موجود نہ تھیں۔ (حوالہ: ایضاً)

”اس کے علاوہ جو لوگ محض شیخ کی توجہ یا تصرف پر قناعت کر لیتے ہیں، تو اس تصرف سے جو کیفیات پیدا ہوتی ہیں۔ نہ تو ان کا کچھ نفع ہوتا ہے اور نہ ان کو بقا نصیب ہوتا ہے۔ اصلی نفع و بقا اپنی ہی محنت کی چیزوں میں ہے۔“ (تجدید، ص ۹۴)

”چنانچہ بزرگی کا معیار لوگوں نے یہ بھی تراش رکھا ہے کہ جو شخص آنکھیں چار ہوتے ہی مدہوش کر دے اٹھا کر زمین پر پٹک دے، وہ بڑا بزرگ ہے۔ حالانکہ یہ بالکل لغو ہے۔ اگر یہ بزرگی ہے تو حضور اکرم ﷺ کو تو حضور اس کو برتنا چاہیے تھا۔ پھر کیا وجہ ہے کہ جب کفار نے آپ کو قتل کرنا چاہا، تو آپ اس کے منظر سے کہہ لوگ غافل ہو جائیں، تو میں نکل جاؤں۔ کہوں نہ آپ نے ایک ہی نگاہ میں سب کو مدہوش کر دیا۔“ (تجدید، ص ۹۵)

بحوالہ الرفیق، ص ۵۲

۱۔ بعضے مرید صاحب کشف و کرامت بنا چاہتے ہیں، تو اس کا خود شیخ میں ہونا ضرور نہیں تو مرید اس کی کیا ہوس کرے۔

۲۔ بیعت کی اغراض

۲۔ بعضے سمجھتے ہیں کہ پیر بخشش کے ذمہ دار ہو جائیں گے۔ حالانکہ جب رسول اللہ ﷺ نے حضرت فاطمہؓ تک کو فرما دیا تھا:

يَا فَاطِمَةُ اَنْفِذِي نَفْسِكَ مِنَ النَّارِ فاطمہؓ! اپنے آپ کو دوزخ سے بچاؤ

تو بھلا اور کون پیر مرید کو بچا سکتا ہے۔

۳۔ بعضے چاہتے ہیں کہ پیر صاحب ایک ہی نظر میں کامل کر دیں گے۔ اگر اس طرح کام بن جاتا، تو صحابہؓ کو بھی کچھ نہ کرنا پڑتا۔ کیونکہ رسول اللہ ﷺ سے زیادہ کون کامل النظر ہوگا۔ کہیں بطور خرق عادت

ایسا ہو بھی گیا، تو خوارق میں دوام و لزوم نہیں اور اس بھروسہ پر رہنا بڑی غلطی ہے۔

۴۔ بعضے چاہتے ہیں کہ خوب جوش و خروش، شورش و متی پیدا ہو۔ گناہ آپسے آپ چھوٹ جائیں۔ خواہش

ہی مٹ جائے۔ ایک کاموں میں ارادہ ہی نہ کرنا پڑے۔ بس ایک محویت کا عالم رہا کرے۔ یہ خیال پہلے خیالوں سے پاکیزہ سمجھا جاتا ہے، لیکن منشا اس کا بھی ناواقفی ہے۔ یہ امور مجملہ کیفیات و احوال کے ہیں، جو اختیار سے خارج ہیں اور اگرچہ محمود ہوں مقصود نہیں بلکہ ایسی خواہشوں میں نفس کا ایک نخی کید ہوتا ہے کہ وہ طالب ہے راحت و لذت و شہرت کا اور ان کیفیات میں یہ سب امور حاصل ہیں۔۔۔۔ پھر ایسا شخص دو قسم کی خرابیوں میں مبتلا ہوتا ہے۔ اگر یہ کیفیات حاصل ہو گئیں، تو اپنے کو صاحب کمال سمجھنے لگتا ہے یا کم از کم طاعات کو حقیر سمجھنے لگتا ہے اور اگر حاصل نہ ہوئیں، تو ان کے غم میں مرنے لگتا ہے اور جو غیر اختیاری امور کا طالب ہوگا ہمیشہ مبتلا غم و پریشانی رہے گا۔“

۵ ”بعض سمجھتے ہیں کہ پیر صاحب کے عملیات بڑے مجرب ہیں، بوقت ضرورت ان سے تعویذ گنتہ سے لے لیا کریں گے یا پیر صاحب بڑے مقبول الدعوات ہیں۔ معاملات و مقدمات میں ان سے دُعا کر لیا کریں گے۔ سب کام ہو جایا کریں گے۔ گویا ساری خدائی پیر صاحب کے قبضہ میں ہے۔ یا خود ہم ایسی ہی چیز سیکھ لیں گے۔ بلکہ ایسے لوگ تمام تر بزرگی کا معیار انہی عملیات اور ان کے آثار کو سمجھتے ہیں، جو محض دنیا کی طلب ہے اس لئے فاسد و رفاقد ہے۔“

۶ ”بعض یہ سمجھتے ہیں کہ ذکر و شغل کرنے سے کچھ انوار نظر آیا کریں گے یا کچھ آوازیں سنائی دیں گی۔ اول تو ذکر و شغل پر نہ ان آثار کا مرتب ہونا ضروری ہے اور نہ ذکر و شغل سے یہ مقصود ہے۔ دوسرے یہ کہ یہ انوار و اصوات وغیرہ بعض اوقات خود اس کے دماغ کا تصرف ہوتا ہے۔ علم غیب کی اشار میں سے نہیں ہوتی (محض اس کا تخیل اور وہم ہوتا ہے) تیسرے بالفرض اسی عالم کی چیزیں منکشف ہو گئیں، تو فائدہ کیا۔ کسی عالم کے منکشف ہو جانے سے قُرب نہیں بڑھتا۔ قُرب کے لئے تو اطاعت بنانی گئی ہے۔ بعض اوقات شیاطین کو طائفہ نظر آنے لگتے ہیں مگر وہ شیطان کے شیطان ہی ہوتے ہیں۔ پھر مرنے کے بعد تو مومن کا فرسب ہی کو اس عالم کے بہت سے حقائق منکشف ہو جائیں گے۔ تو کیا اس سے قُرب مقصود سب کو حاصل ہو جائے گا۔“ (تجدید ص ۱۰۴ تا ۱۰۷ بحوالہ: قصہ السبیل)

اس معاملہ میں فریقین نے افراط و تفریط سے کام لیا ہے۔ ایک فریق اس کو سرے سے بدعت قرار دیتا ہے۔ دوسرا اسے لازم سمجھتا ہے۔

۸ بیعت کی ضرورت

بیعت سے اصل مقصد رضا ہے حق کو سمجھنا اور اس پر کار بند رہنا ہے۔ بیعت دراصل پیر اور مرید کے درمیان

ایک معاہدہ ہوتا ہے کہ پیرائے احکام شرعیہ کے بجالانے اور ذکر کی مداومت کی تاکید کرے اور مرید اس کا نسبتاً زیادہ خیال رکھے۔ مجدد علی المرتضیٰ فرماتے ہیں :

”شیخ اسی کی تعلیم کرتا ہے اور مرید کار بند ہوتا ہے۔ اگرچہ کوئی کیفیت معلوم نہ ہو۔ نہ اس کے ذمہ کے مطابق کوئی کمال حاصل ہو۔ تب بھی آخرت میں اس کا ثمرہ، جو کہ رضا ہے ظاہر ہوگا اور اس رضا سے دخول جنت و لقاء حق اور دوزخ سے نجات میسر ہوگی۔ شیخ کی طرف سے اس کی تمکین کا وعدہ اور مرید کی طرف سے اس کے اتباع کا عہد یہی حقیقت ہے پیری، مریدی کی اور گویہ تعلیم اور اس پر عمل بدول بیت کے بھی ممکن ہے لیکن بیت میں طبعاً یہ خاصہ ہے کہ شیخ کو توجہ زیادہ ہو جاتی ہے اور مرید کو فرائز و رکاری کا پاس زیادہ ہو جاتا ہے۔ مگر لوگوں نے یوں سمجھ رکھا ہے کہ جو بھید ہیں فقیری کے، وہ جانتھیں ہیں پریم کے۔ وہ مریدوں کو ہی بتاتے جاتے ہیں۔ مرید کرتے ہی پیر بس پریم کے دوا بچھرتا دے گا اور ہم اللہ والے ہو جائیں گے۔ میاں خدا و رسول کا نام لو اور احکام بجالاؤ۔ بس یہی بچھرتے ہیں۔ اصلاح نفس کے طریقے پیر سے پوچھو۔ یہی بھید ہیں۔ اگر کوئی کہے کیا باطنی طریق بس یہی ہے، تو ہم باوازدہل کہیں گے کہ ہاں یہی ہے اور اس طریق میں کبھی کبھی بڑے بڑے حالات پیش آئیں گے۔ بڑی بڑی کیفیات بھی طاری ہوں گی مگر مقصود نہیں۔“ (نہ ضروری ہے)

(تجدید، ص ۱۰۹، اجراء : اشرف السوانح، ص ۲۵، ۱۶۱)

”بیت کی اصلی بڑی ضرورت یہی خافت یا پیر کی صحبت و تعلق ہے تاکہ راستہ کے خطرات یا لٹھو کر و سے حفاظت ہو..... اور ہمارے لئے تو صحبت کی حاجت کی سب سے بڑی دلیل صحابیت ہے کہ ادنیٰ سے ادنیٰ صحابی کی فضیلت بھی اعلیٰ سے اعلیٰ محدثین و فقہاء پر تسلیم ہے..... اور اس فضیلت کا مدار رسول اللہ کی صحبت پر ہے۔“ (تجدید، ص ۱۱۱، ۱۱۲)

”تقویٰ پر ایک فوط میں اللہ کی محبت پیدا اور قائم رہنے کے سلسلے میں فرماتے ہیں :
”اس محبت کے قائم رکھنے کا طریقہ یہ ہے کہ اہل اللہ کی صحبت اختیار کیجئے۔ زیادہ نہ ہو تو کم از کم ہفتہ میں ایک بار یا مہینہ میں ایک بار۔ اس میں خاصیت یہ ہے کہ اس کے اندر جو چیز ہے، وہ شدہ شدہ آپ کے اندر بھی آوے گی۔“ (تجدید، ص ۱۱۷)

”البتہ حق تعالیٰ کی محبت میں شانِ عقلیت غالب ہوتی ہے اور اپنے ہم جنس کی محبت میں شانِ طبیعت (عشق) غالب ہوتی ہے اور دوسری نقطہ میں

۹۔ محبت اور عشق

محبت عقلی، محبت طبعی کے سامنے مضمل معلوم ہوتی ہے۔ حالانکہ امر بالمعس ہے۔ چنانچہ اسی محبوب طبعی سے نمود باز حق تعالیٰ کی شان کے خلاف کوئی معاملہ قولی یا فعلی صادر ہو تو وہی محبوب فوراً مغضوب ہو جائے۔" (تجدید، ص ۱۳۳، بحوالہ: اشرف السوانح، ج ۲، ص ۱۲۷)

اشرف علی تھانوی کی مساعی جمیدہ پر تبصرہ

یہ اور ایسی ہی اور بھی کچھ مفید باتیں ہیں، جن سے موجود تصوف کی کسی حد تک اصلاح ہو سکتی ہے۔ لیکن یہ تمام باتیں صرف ایک پہلو سے تعلق رکھتی ہیں یعنی "پیر پرستی" کے سلسلہ میں اصلاح ہو سکتی ہے۔ پھر یہ بات بھی قابل غور ہے کہ آپنے بیت کے عنوان میں جن اغراض کی نشاندہی فرمائی ہے۔ یہی باتیں تو عوام کے لئے باعث کشش ہوتی ہیں۔ اگر باتیں ختم ہو جائیں، تو کتنے لوگ ایسے رہ جائیں گے جو خلوص کے ساتھ اور محض اتباع سنت کی غرض سے کسی بزرگ کے در دولت پر بیت کے لئے حاضر ہوں گے؟

اور اس سے بھی بڑا محاذ قبروں کا وجود ہے۔ جہاں سب اکابر صوفیاء چلے کشتی کرتے چلے آئے ہیں حالانکہ حضور اکرم ﷺ نے قبروں کے پختہ بنانے ہی سے سختی سے منع فرمایا۔ کیونکہ اکثر شرکیہ افہام کی جڑ تو یہی قبروں اور مزارات کا وجود ہے۔ اس سلسلہ میں تھانوی صاحب اور ان کے شاگرد رشید خاموش نظر آتے ہیں۔ حالانکہ حقیقت یہ ہے کہ جاہل عوام کو زندہ پیروں سے اتنی دل بستگی نہیں ہوتی، جتنی قبروں سے ہوتی ہے۔ قبروں پر جا کر لوگ چلے کاٹتے، نذریں نیازیں چڑھاتے، طواف کرتے، مرادیں مانگتے، سجدے کرتے اور سالانہ حج بھی ادا کرتے ہیں۔ کیا یہ بات قابل اصلاح نہیں۔ کیا یہ باتیں بزرگ صوفیاء سے تعلق نہیں رکھتیں یا یہ ابتداء سنت میں نہیں آتیں؟

پھر اس سے بھی بڑا محاذ نظریات کا محاذ ہے۔ جہاں اگر سب کی زبانیں لنگ ہی نہیں ہوں گی بلکہ اکثر باتواں اکابر صوفیاء کے ہمنوا بن جاتے ہیں۔ بعض دوسرے ایسے مشرکانہ عقائد کو اپنی سمجھ سے بالاتر قرار دے کر اپنا پہلو بچا جاتے ہیں۔ کچھ دوسرے تاویلات کے ذریعہ ان کے نظریات کو صحیح ثابت کرنے کی کوشش کرتے ہیں یا ان اکابر کی خلاف شرع باتوں کے مقابلہ کے ان کی موافق شرع کی باتیں پیش کر کے ان کی تنزیہ کرنے لگتے ہیں۔ قرآن نے تو اپنی حقانیت کی سب سے بڑی دلیل ہی یہ پیش کی ہے کہ اس میں آپ تضاد نہیں پائیں گے، تو پھر جس کے کلام میں صریح تضاد پایا جاتا ہو، اسے حتیٰ کیونکہ مقرر دیا جاسکتا ہے۔ یہ نظریاتی پہلو ہی دراصل سب سے خطرناک پہلو ہے، جس نے بے دین اور مجرم قسم کے پیرو فقیر پیدا کئے، جن سے

کرامتیں وقوع پذیر ہوئیں۔ اور ہمارے خیال کے مطابق صوفیاء اس محاذ پر سب سے زیادہ بدنام ہوئے ہیں، تو کیا یہ پہلو اصلاح یا تطہیر کے قابل نہیں؟

پھر ایک وہ محاذ بھی ہے جہاں سے اکابر صوفیاء یوں بولتے ہیں "حدیثی قلبی عن ربی" تو بھلا ایسے بند مقام پر فائز حضرات احادیث کی کیا پرواہ کرتے ہیں۔ جس چیز کو چاہا حلال اور مباح قرار دے لیا۔ دعویٰ تو وہ اتباع سنت کا کرتے ہیں۔ کیا اسی کا نام اتباع سنت ہے؟ بالآخر نتیجہ ہی نکلتا ہے کہ سہ پنہ سج کجا نہم تن ہمہ داغ داغ شد

سید خورشید احمد گیلانی اور روح تصوف

جب میں اس کتاب کا مسودہ مکمل کر چکا، تو جناب سید خورشید احمد گیلانی صاحب کی کتاب روح تصوف پر نظر پڑی جس پر آپ نے موجودہ تصوف پر اعتراضات دُر کرنے اور اسے خوبصورت انداز میں پیش کرنے کی کوشش فرمائی ہے اور آپ نے مشورہ دیا ہے کہ اصلی تصوف کو جاننے کے لئے امہات کُتب تصوف کی طرف رجوع کرنا چاہیے۔ پھر آپ نے چند مشہور امہات کُتب سے تعارف بھی کرایا ہے اور ان کے بعض مندرجات بھی پیش فرمائے ہیں اور اس بات پر زور دیا ہے کہ تصوف کے اصل مسائل اور موضوعات اللہ کا ذکر، تقویٰ، توبہ، صبر، توکل، رجا، فقر، محاسبہ، تزکیہ نفس، خنثیت، امانت، اخلاص، سادگی، قناعت، دنیا سے نفرت اور اللہ تعالیٰ کے لئے حیف ہونا ہی تو ہیں۔ بتلایئے! ان موضوعات میں سے کس چیز کی بنیاد شریعت اسلامیہ میں موجود نہیں۔ پھر انہی مسائل پر مختلف امہات کُتب کے تراجم سے اقتباسات بھی پیش کئے گئے ہیں۔

ہم آپ کے اس جذبہ کی قدردان کرتے ہیں، لیکن ہمیں افسوس ہے کہ آپ نے اس طرح سے تصوف کی تطہیر میں جانبداری سے کام لیا ہے جس کے دلائل دہج ذیل ہیں:

۱. آپ لکھتے ہیں ابوالنصر سراج (د ۷۴۷ھ) نے اپنی کتاب "اللمع" میں اتحاد و حلول جیسے باطل نظریات کی

تردید و تعلیظ فرمائی ہے۔ (ص ۸۱)

اب سوال یہ ہے کہ اس صوفیاء کے طبقہ نے ابوالنصر کی اس بات کو تسلیم کیا ہے؟ اگر یہ حضرات خود ہی تسلیم نہ کریں، تو دوسرے کیسے کر سکتے ہیں اور جناب خورشید احمد صاحب نے جانبداری یہ کی ہے کہ جن امہات کُتب میں یہ نظریات بالوضاحت مذکور ہیں ان کو امہات کُتب کی فہرست سے ہی خارج کر دیا ہے۔ مثلاً:

۱. حسین بن منصور حلاج (د ۷۴۰ھ) کی کتاب "الطواسین" و حارث محاسبی (د ۷۴۳ھ) کے رسالہ "الوعایۃ"

کے بعد دوسری کتاب تصوف۔

۲ اہم غزالی دم ۵۰۵ھ کی کتاب "المقتد من الضلال"

۳ شیخ ابوجری الدین ابن عربی (دم ۵۳۸ھ) کی کتب فتوحات مکتبہ اور فصوص الحکم۔

۴ عبد الکریم جیلی کی کتاب "الانسان الکامل"

۵ مولانا جلال الدین رومی (دم ۶۳۳ھ) کی کتاب مثنوی مولانا روم

۶ شیخ فرید الدین عطار دم ۶۷۱ھ کی کتاب منطق الطیر وغیرہ وغیرہ بے شمار کتب ہیں، جو اہمات کتب میں شمار ہوتی ہیں، لیکن ان کا ذکر آپ اس لئے چھوڑ گئے کہ ان کتب میں اس نظریہ کو بنیاد کے طور پر پیش کیا گیا ہے اور یہی نظریہ دراصل دین طریقت یا تصوف کی جان ہے، جو شرعی نقطہ نگاہ سے مردود اور باطل ہے اور اسلام سے ہزار ہا سال پہلے کی پیداوار ہے۔

۲۔ پھر اس حقیقت کا اعتراف پیش لفظ لکھنے والے حبیب سید محمد فدوق القادری صاحب نے بھی ان الفاظ میں کیا ہے، "ہمیں داراشکوہ کی اس بات سے اتفاق ہے کہ تصوف اسلام سے بہت پہلے انسانی فکریں اچکا تھا۔ اور اُنہندوں میں اس کی مستند تصدیقات ملتی ہیں لیکن اے اس تصوف سے کیا واسطہ ہے جس کے داعی اپنے تمام معتقدات و مہموالات کی بنیاد صرف قرآن کو ٹھہرتے ہیں۔"

اب دیکھئے! جس داراشکوہ کے حوالہ سے آپ نے بات چلائی ہے۔ اسی داراشکوہ کے مرشد گلابی بخشی کا یہ شعر کیا قرآن کے مطابق ہے؟ ۷

پنجہ در پنجہ خدا دارم من چہ پر دے مصطفیٰ دارم

لیکن بایں ہمہ اس اسلامی تصوف کے طبقہ میں داراشکوہ بھی ایک معزز رکن ہیں اور اس کے استاد ملا بخشی بھی۔

۲۔ انحراف اُنہندوں میں تصوف کی مستند تصدیقات کو اسلامی تصوف سے کوئی واسطہ نہیں تو کیا وجہ ہے کہ ان اہمات کتب کے مصنفین عوام کو شروع سے لے آج تک یہ یقین دلاتے چلے آ رہے ہیں کہ طریقت بھی شریعت ہی سے ماخوذ ہے لیکن ان کی یقین دہانیوں کے باوجود بھی عوام کو یقین نہیں آتا۔ بات واضح ہے کہ کچھ صوفیاء تو تصوف کو کتاب سنت سے آزاد رکھنا چاہتے ہیں اور جو کتاب سنت کا نام لیتے ہیں ان میں سے بھی اکثر کے اعمال شریعت کے مطابق نہیں ہوتے۔

۴۔ پھر جن اہمات کتب کا خورشید صاحب نے ذکر فرمایا ہے ان کے مندرجات میں سے متنازعہ مسائل کو عمداً چھوڑ گئے ہیں۔ ہم نے اس کتاب میں آپ کی پسندیدہ کتب میں سے اکثر کتب کے حوالوں سے ہی یہ وضاحت پیش کی ہے کہ طریقت اور شریعت آپس میں متصادم ہیں۔

گویا آپ نے کیا یہ ہے کہ تصوف کے جو پہلو مستحسن یا گوارا تھے انہیں تو خوب صحت بنا کر پیش کر دیا ہے لیکن جتنے پہلو قابل اعتراض تھے ان پر پردہ پوشی کی گئی ہے۔ ایسے انداز کو تحقیق نہیں کہا جاسکتا۔ علاوہ ازیں جو باتیں اس کتاب میں جواب طلب یا بحث طلب تھیں، وہ چونکہ پہلے ہی زیر بحث آچکی ہیں، لہذا مزید کچھ لکھنے کی ضرورت بھی نہیں سمجھی گئی۔

اب ہم شریعت اور طریقت کا ایک تقابلی خاکہ پیش کرتے ہیں تاکہ ایک نظر میں معلوم ہو جائے کہ ان دونوں کا تصادم کون کون سے مقام پر ہوتا ہے۔ اس سے یہ بھی اندازہ ہو جائے گا کہ طریقت اور شریعت میں مکمل سمجھوتہ قابل عمل ہے بھی یا نہیں؟

شریعت و طریقت کا تقابلی جائزہ

- ۱۔ توحید : اسلام میں توحید یہ ہے کہ ساری کائنات اللہ کی مخلوق اور اس کی مطیع فرمان ہے۔ حاکمیت اور فرمانروائی بھی اسی کی ہے جس میں دوسر کوئی شریک نہیں ہو سکتا۔
- ۲۔ رسالت : نبی اور رسول اپنے وقت کے تمام انسانوں میں سے افضل ہوتا ہے۔
- ۳۔ مشاہدہ الہی : اس دنیا میں ناممکن ہے نہ ظاہری آنکھوں سے نہ دل کی آنکھوں سے اور اگر کوئی ایسا محسوس کرتا ہے تو وہ شیطانی فریب ہے۔
- ۴۔ وحی الہی : اکتسابی نہیں بلکہ وہی چیز ہے اور
- ۱۔ طریقت کی توحید یہ ہے کہ جملہ موجودات خدا کا حصہ ہیں۔ پھر کوئی انسان اپنی ذات کو خدا میں مدغم بھی کر سکتا ہے اور کسی انسان میں خدا خود بھی حلول کر سکتا، جس کی وجہ سے اس میں خدائی صفات پیدا ہو جاتی ہیں۔
- ۲۔ نبوت سے نبی کی ولایت افضل ہے بالفاظ دیگر نبی سے ولی افضل ہوتا ہے۔ اسی طرح خاتم الانبیاء سے خاتم الاولیاء افضل ہوتا ہے۔
- ۳۔ دیدار الہی ممکن ہی نہیں ضروری ہے اور اسی بنیاد پر انسان کا دار و مدار ہے۔ مشاہدات اور مکاشفات ہی اس دین کے سرچشمے اور بنیاد ہیں۔
- ۴۔ وحی الہی کی ابتداء ریاضت و مجاہدہ ہے اور یہ

نبی کو وحی آنے سے بیشتر خود بھی معلوم نہیں ہوتا کہ وہ نبی بننے والا ہے۔

۵۔ میاںِ حق : وحی الہی ہے یعنی قرآن و سنت سے شرعی احکام مستنبط ہوتے ہیں اور یہی چیزیں تحقیق اور جانچ کا میعار ہیں۔

۶۔ نبی یا رسول کی غیر مشروط اطاعت لازم ہے۔

۷۔ نبی کے صیغہ جانشین علماء ہوتے ہیں اور علماء زاہد دل اور عبادت گزاروں سے بہت افضل ہیں۔

۸۔ روحانی ترقی کا راستہ دنیا کے اندے سے ہو کر جاتا ہے اور اسلام معاشرتی زندگی گزارنے پر زور دیتا ہے۔

۹۔ زہد : حصول دنیا اور حلال کمائی کرنا بہت نیک عمل ہے البتہ حُب دنیا ناپسندیدہ چیز ہے اسی چیز کا نام زہد ہے۔

۱۰۔ نکاح : معاشرتی زندگی اصل بنیاد اور فطری چیز ہے، لہذا ضروری ہے۔ وہ ایک عہد و پیمان ہے نکاح کے علاوہ دوسرے راستے حرام ہیں۔

۱۱۔ جہاد : قومی زندگی کی حیات کے لئے جہاد بالسیف افضل الاعمال قرار دیتا ہے۔

کبھی چیز ہے۔ انسان کو وحی کی توقع ہوتی ہے اور یہ ایک تبدیلی عمل ہے۔

۵۔ اصل میعار مشاہدہ و مکاشفہ ہے کیونکہ یہ علم قرشتہ سے واسطہ کے بغیر براہ راست خدا سے حاصل ہوتا ہے۔

۶۔ نبی کے بجائے اپنے پیر کی غیر مشروط اطاعت لازم قرار دی گئی ہے۔

۷۔ نبی کے اصل جانشین زاہد اور عابد (صوفیاء) ہیں اور یہ علماء سے افضل ہیں اور مقررینِ حق یہی لوگ ہیں۔

۸۔ روحانی ترقی دنیا کو ترک کرنے سے ہی ہو سکتی ہے، لہذا صوفیاء اپنا راستہ دنیا سے باہر رکھ کر تلاش کرتے ہیں۔

۹۔ حصول دنیا اور اس سے شفعاع ترقی کے راستہ کی سب سے بڑی رکاوٹ ہے اس میں زہد کا تصور اسلامی زہد سے بالکل مختلف ہے۔

۱۰۔ نکاح اور عائلی زندگی سے سخت بیزار ہے۔ بعض اتحادی ہر عورت سے زنا کو جائز سمجھتے ہیں اور جماع کو مشاہدہ حق کا بہترین موقع قرار دیتے ہیں۔ بعض دوسرے بزرگ تفسن طبع کے لئے بھی نکاح کرنے میں۔

۱۱۔ جہاد بالسیف کو کمتر سمجھتا اور اس کے بجائے مجاہدہ نفس پر زور دیتا ہے اور روحانی ترقی کی آڑ میں انسانیت کو ذلیل ترین مقام پر لاکھڑا کرتا ہے۔

۱۲۔ نظریہ وحدت الوجود کے مطابق انسان اعمال میں مجبور محض ہے۔ اس کی حیثیت محض ایک آلہ کار کی ہے، جو مشیت الہی کے ہاتھوں کھلونا بنا ہوا ہے۔

۱۳۔ ظاہری حکومت کو بیکار سمجھا اور اس کے بجائے باطنی نظام پر زور دیتا ہے، غوث، قطب، ابدال، اوتار، نجیب وغیرہ کے مناصب مقرر کرتا ہے اور ان کے نصب و عزل کا نظام جاری کرتا ہے۔

۱۴۔ صوفیاء اس نظریہ عبادت کی توہین کرتے اور اس کو سوداگری قرار دیتے ہیں۔ وہ اعمال میں انسان کو مجبور سمجھتے اور جنت اور دوزخ کو بے معنی چیزیں قرار دیتے ہیں۔ ان کے ہاں معیارِ رضا الہی ہے۔ رضا الہی کی خاطر وہ دوزخ میں بھی بخوشی جانے کو تیار ہیں۔ وہ اسے ایک آہِ سرد سے ٹھنڈا کر کے بیکار بنا سکتے ہیں اور جنت کو چھونک مار کر دوزخ بنا سکتے ہیں۔

۱۵۔ یہاں مقصود صرف روحانی ترقی اور معرفت حق اور اس کی بنیاد عشق ہے، جو اللہ کے سوا ہر چیز کو جلا دیتا ہے اور انسان کو بے نیاز کر دیتا ہے۔ اس طرح یہ گروہ سخت ذہنی انتشار میں مبتلا ہو کر رہ گیا ہے۔ ایک فریق رسول کی اتباع کی ضرورت ہی نہیں سمجھتا دوسرا اتباع رسول کے بجائے عشق رسول میں اتنا غلو کر گیا کہ حضور اکرم ﷺ کو یونانی فلسفہ کے مطابق عقلِ کل قرار دیتا ہے اور انہیں ازل سے

۱۲۔ تفسیر: انسان اپنے اعمال میں نہ تو مختارِ مطلق ہے نہ مجبور محض۔ البتہ ہر عمل مشیت الہی کے تابع ہوتا ہے۔

۱۳۔ معاشی اور سیاسی نظام کے لئے مکمل ہدایت دیتا اور کمرِ حق کے استیلاء کے لئے سلطنت کے حصول پر زور دیتا ہے۔

۱۴۔ جزا و سزا: اسلام، اللہ کے مذاہب ڈرتے ہوئے اور اس کے انعامات کی امید رکھتے ہوئے اس کی عبادت کو ایک مستحسن فعل قرار دیتا ہے۔ اخروی زندگی میں نجات کا انحصار اعمال پر ہے۔ بُرے ہوں گے، تو دوزخ ٹھکانہ ہوگا اور اچھے ہوں گے، تو بہشت۔ رضائے الہی اور دیدارِ الہی صرف اہل جنت کو حاصل ہوگا۔

۱۵۔ اتباع رسول اور محبت کے تقاضے: اسلام دینی اور دنیوی ترقی کے لئے اتباع رسول کو بنیاد اور اسی کو اللہ اپنی اتباع قرار دیتا ہے۔ اللہ اس کے رسول سے محبت ایمان کا بنیادی تقاضا ہے پھر رسول کے اہل بیت سے محبت بھی رسول کی محبت کا تقاضا قرار دیتا ہے، لیکن اس محبت کا مقصد محض اتباع رسول میں عزم ہے نہ کہ عقائد، اصول و اقدار شرعیہ

کی قربانی۔

لے کر اب تک حاضر ناظر، عالم الغیب اور تصرف کائنات پر قادر سمجھا ہے۔ ایک تیسرا فرقہ حُب اہل بیت میں شیعوں سے بھی آگے نکل گیا ہے۔ اور ان کے دلائل محض اپنے مشاہدات یا بزرگوں کے ملفوظات ہیں۔

۱۴۔ صوفیاء کے نزدیک دُحوں کا واپس دینا میں آنا، سماع موتی، ان سے سوال و جواب اور تصرفات ان کے شاہد کے مطابق سب برحق ہیں۔ لہذا اس مذہب کے لئے پختہ قبریں، مقبرے، روضے، مزار، خانقاہیں بنیادی ضرورت کی چیزیں ہیں۔
۱۵۔ صوفیاء مساجد میں اعتکاف کے بجائے مزارات پر مراقبہ کرنے کو اصل نیکی سمجھتے ہیں۔

۱۶۔ مزارات کا وجود۔ اسلام انسان کے مرنے کے بعد روح کے اس دنیا میں آنے کی سخت مخالفت کرتا ہے۔ فلہذا سماع موتی، روحوں سے سوال و جواب، ان روحوں کا تصرف سب کو باطل قرار دیتا ہے اور اگر ایسی چیزوں کا ظہور ہو تو اسے شیطانی عمل قرار دیتا ہے۔ لہذا اسلام میں پختہ قبروں کے جواز کے سبب چور دوکانے بند کر دیئے گئے ہیں، جو کہ ایسے شریک افعال کا اصل منبع ہیں۔

۱۷۔ اعتکاف: اسلام نے روحانی ترقی اور خالص توجہ الی اللہ کے لئے مساجد میں اعتکاف کرنے کی راہ دکھلائی ہے۔

۱۸۔ حج: اسلام نے حج بیت اللہ کو فرض اور اسلام کا رکن قرار دیا کیا ہے اور مناسک حج کو شمار کے نام سے موسوم کیا ہے۔

۱۹۔ کرامات: اولیاء اللہ سے کرامات کا ظہور برحق ہے۔ اولیاء اللہ وہ ہیں جو اتباع رسول کا مکمل نمونہ بنیں۔ کرامت کا مقصد کسی اہم دینی یا دنیوی غرض کو پورا کرنا ہے۔ ولی کو اس کے ظہور سے

۱۸۔ حج: اسلام نے حج بیت اللہ کو فرض اور اسلام کا رکن قرار دیا کیا ہے اور مناسک حج کو شمار کے نام سے موسوم کیا ہے۔

۱۹۔ کرامات: اولیاء اللہ سے کرامات کا ظہور برحق ہے۔ اولیاء اللہ وہ ہیں جو اتباع رسول کا مکمل نمونہ بنیں۔ کرامت کا مقصد کسی اہم دینی یا دنیوی غرض کو پورا کرنا ہے۔ ولی کو اس کے ظہور سے

پہلے سے علم نہیں ہوتا۔ نہ وہ اس کے صدور کا
دعوے کر سکتا ہے اور یہ بھی شاذ و نادر ہی قریح
پذیر ہوتی ہے۔

۲۰. علم غیب کئی اللہ تعالیٰ کا خاصہ ہے وہ اپنے
رسولوں میں سے جسے چاہتا ہے اور جتنا
چاہتا ہے عطا کرتا ہے۔

۲۱. وفات کے بعد تمام انبیاء و اولیاء کی زندگی
برزخی ہے جس کو ہم سمجھ نہیں سکتے۔

۲۲. تصرف فی الامور کا رتبہ صرف اللہ تعالیٰ کو ہے باقی
سب اس کی مخلوق، اس کی محتاج اور اس کے
آگے بے بس ہے اور اسی کے رحم و کرم پر ہے۔

۲۳. قیامت کے دن شفاعت صرف وہی کر سکے گا
جس کی اپنی مغفرت ہو چکی ہو اور پھر اسے اللہ
کی طرف سے اس کی اجازت بھی مل جائے۔

۲۴. حاضر و ناظر صرف اللہ تعالیٰ کی ذات ہے۔ وہی
ہر ایک کی پکار سنتا اور اسے قبول کرتا ہے اس
کے بغیر کسی دوسرے کو پکارنا صریح شرک قرار دیتا
ہے۔

سے پیش کرتے اور اپنی بزرگی کی دھاک بٹلاتے
ہیں اور یہ سب کسب کتب سے حاصل کیا جاتا
ہے۔

۲۰. علم غیب رسول اللہ ﷺ کو کئی محل تھا۔ فرق
صرف یہ ہے کہ خدا کا علم ذاتی ہے اور رسول کا عطائی
پھر عطائی علم غیب اکثر اوقات اولیاء اللہ کو بھی ہوتا
ہے اور بعض کو تو کئی ہوتا ہے۔

۲۱. رسول اکرم ﷺ اور تمام انبیاء و اولیاء زندہ
ہیں وہ مرنے نہیں بلکہ صرف عام دنیا والوں سے روپوش ہو جاتے ہیں
اور اہل دنیا کی حاجت بڑی میں مشغول رہتے ہیں۔

۲۲. انبیاء، اولیاء سب کو تصرف فی الامور کا مرتبہ حاصل
ہے اور یہ اولیاء لوبح محفوظ میں اللہ کے کئے ہوئے
فیصلوں تک کی تبدیلی بھی کر سکتے ہیں۔

۲۳. اولیاء اللہ دعوے سے مریدوں کی شفاعت اور
مغفرت دونوں کا ذمہ اٹھاتے ہیں۔ حتیٰ کہ قبر میں
مکئی نکیر کے سوال کے وقت بھی اپنے بے دین
مریدوں تک کو مکئی بخشوا سکتے ہیں۔

۲۴. تمام انبیاء و اولیاء ہر وقت حاضر و ناظر ہوتے ہیں
پکار کے وقت مرید کی جائے مصیبت پر پہنچ کر
اس کی مشکل کشی بھی کر دیتے ہیں۔ خواہ یہ پیر صفا
زندہ ہوں یا مردہ۔

۱۔ عقیدہ بھی عجیب قسم کا فساد رکھتا ہے۔ اس کا ایک حصہ یہ ہے کہ رسول اللہ ﷺ اور اولیاء ہر لمحہ حاضر و ناظر ہیں۔ اور اس کا دوسرا
حصہ یہ ہے کہ مرید کے پکارنے پر وہاں پہنچ جاتے ہیں۔ اب سوال یہ پیدا ہوتا ہے کہ حاضر و ناظر تو وہ پہلے ہی ہیں پہنچ کھان سے جلتے
ہیں۔ اگر حاضر ناظر ہیں، تو پہنچنے والی بات غلط اور لغو ہے۔ اور پہنچنے والی بات ٹھیک ہے، تو حاضر ناظر والی بات لغو اور باطل ہے۔

مشائخ عظام سے چند سوالات

اس کتاب میں دو باتوں کی وضاحت کی گئی ہے :

- ۱۔ دین طریقت بذاتِ خود ایک الگ دین ہے جس کے اپنے مخصوص عقائد و نظریات ہیں۔
- ۲۔ جو شخص یہ دین اختیار کرتا ہے، تو اس پر اسی کا رنگ غالب آجاتا ہے اور اس کے پہلے دین (مثلاً اسلام، عیسائیت یا ہندومت وغیرہ) کی حیثیت ثانوی بن کر رہ جاتی ہے۔ اگرچہ وہ زبانی اس کی تردید بھی کرتا رہے۔

- اب ہمارے صوفیاء کو اصرار ہے کہ طریقت شریعت ہی سے مانوڑ ہے۔ شریعت سے الگ کوئی چیز نہیں۔ اگر ان کا یہ دعوئے صحیح ہے تو کیا براہِ کرم درج ذیل سوالات کا جواب دینے کی تکمیف فرمائیں گے۔
- ۱۔ کیا وحدت الوجود کا عقیدہ یا حلول و شہود کے عقائد کی از روئے شرع گنجائش ہے؟ اگر ہے تو دلائل سے مطلع فرمائیں۔ ورنہ یہ بتلائیں کہ ایسے عقائد کے حامل صوفیاء کی حمایت کیوں کی جاتی ہے؟
- ۲۔ کیا اسلام میں پختہ قبریں بنانے، ان پر سرفراش عمارات تعمیر کرنے، ان پر چراغ جلانے، روشنیاں کرنے جھاڑو دینے، خلاف چڑھانے، اعتکاف بیٹھنے، طواف کرنے کا جواز ہے؟
- ۳۔ قبروں پر چڑھ کشتی کرنے، جس دم، ہمیشہ روزہ رکھنے، پوری رات قیام کرنے اور ہمیشہ قیام کرنے، نفس کو اذیتیں پہنچا کر مضمل کرنے، نکاح نہ کرنے کو بہتر سمجھنے اور ترکِ علانی کی از روئے شرع گنجائش ہے؟

- ۴۔ کیا مثنیٰ وحی رسول اللہ ﷺ پر نازل ہوئی تھی خصوصاً جس کا تعلق دین سے تھا۔ وہ آپ نے سب کی سب اُمت کو پہنچا دی تھی یا اس میں سے کچھ باطنی حصہ عوام کو نہیں بتلایا گیا؟ زیادہ واضح الفاظ میں کیا دین کا کچھ حصہ اسرار و رموز کی صورت میں حضرت علیؑ کو دیا گیا تھا، جو اس طبقہ کے پیشوا تسلیم کئے گئے ہیں؟ اگر جواب اثبات میں ہو تو اس کی دلیل درکار ہے، اگر نفی میں ہو تو تصوف میں باطنی علوم کے ماخذ کیا ہیں؟ اور صوفیاء جو اپنے ہم زبہ لوگوں سے خلوت میں اسرار و رموز کی باتیں کرتے ہیں، وہ دین کی باتیں ہوتی ہیں یا کچھ اور؟ اور اگر دین کی باتیں ہوتی ہیں، تو انہیں عوام سے چھپایا کیوں

۱۔ صوفیاء کے ہاں یہ قول بہت مشہور ہے "الصفوی لا مذہب الا" جس کا یہی مطلب ہے۔

جاتا ہے جبکہ رسول اللہ ﷺ نے فرمایا ہے کہ ”بَنُوا عَمِّي وَكُنُوا بَنِيَّ“ یعنی کسی کے پاس دین کی طرف ایک بات بھی ہو تو اسے لوگوں تک پہنچانا چاہیے۔

۵۔ کیا تصور شیخ کی از روئے شرع گنجائش ہے؟

۶۔ کیا اخروی نجات کے لئے سلوک کی منزل طے کرنا ضروری ہے؟ اگر جواب نفی میں ہو تو کیا اس کا ترک بہتر نہیں جبکہ اس کے مصاحب سے اس کے مفاسد بہت زیادہ ہیں، خصوصاً ایسے ادوار میں جبکہ تحریک باطنیت اس تصوف پر بری طرح محیط ہو چکی ہے۔

۷۔ کیا کشف کا علم یقینی ہے۔ اگر جواب نفی میں ہے تو جن صوفیاء نے شریعت کے بجائے اپنے کشف پر زیادہ اعتماد کیا ہے۔ ان کے بارے میں آپ کا کیا خیال ہے؟

۸۔ جس رہبانیت کو اسلام نے ناپسند فرمایا تھا اس رہبانیت اور موجودہ تصوف میں ماہ الامت مبارک فرق کیا ہے؟

۹۔ محفل سماع و وجد اور حال کی کوئی مثال دو صحابہ میں ملتی ہے اگر یہ چیزیں کچھ فضیلت رکھتی ہیں تو صحابہ کا دور ان سے کیوں خالی ہے؟ اور اگر مذموم ہیں تو ان کو اختیار کرنے کے مصاحب کیا ہیں؟

۱۰۔ کیا وجہ ہے کہ تین چار لاکھ صحابہ سے، جو پوری ایک صدی پر پھیلا ہوا ہے، تو دس بارہ سے زیادہ کرامات وقوع پذیر نہیں ہوئیں۔ لیکن صوفیاء کے ایک ایک بزرگ سے بیسیوں بلکہ سینکڑوں کرامات وقوع پذیر ہونا تہ کوڑوں سے ثابت ہوتا ہے۔ اور بسا اوقات یہ کرامات اتنی رفیع الشان ہوتی ہیں کہ ان کے مقابلہ میں انبیاء کے معجزات بیچ نظر آنے لگتے ہیں؟ کیا یہ استدراج تو نہیں ہوتا؟

۱۱۔ ایسی قبور یا مزارات جہاں کسی انسان کے بجائے مردہ حیوان کی ہڈیاں دفن کی جاتی ہیں یا وہ بھی نہیں ہوتیں۔ ایسے مزارات سے لوگوں کی حاجت وائی کی کیا وجہ ہیں؟

۱۲۔ اہل طریقت نے جو باطنی نظام مقرر کر کے غوث، قطب، ابدال، اوتار وغیرہ کے مناصب کی تعیین کر رکھی ہے اور ایک بڑا ولی، چھوٹے ولی کی پل بھر میں ولایت ختم کر دیتا ہے اور کسی نئے شخص کو ان واحد میں ولایت عطا کر بھی دیتا ہے۔ ان باتوں کا عہد نبوی میں کہیں سراغ ملتا ہے؟

۱۳۔ کیا وجہ ہے کہ علمائے تصوف، آغاز تصوف سے ہی علمائے شریعت کو یہ یقین دھانی کراتے چلے

آئے ہیں کہ طریقت یا تصوف شریعت ہی سے مانوڑ ہے اور شریعت کے اتباع کے بغیر چارہ نہیں مگر عملے شریعت نے کسی دور میں بھی ان کی اس بات کا اعتبار نہیں کیا۔ اور ہمیشہ گرفت کرتے چلے آئے ہیں؛

- ۱۴۔ جن ”اولیاء اللہ کے متعلق“ تذکرہ نگاروں کی یہ شہادت موجود ہے کہ وہ خلاف شریعت کام کیا کرتے تھے۔ ان کو عزت و تکریم کا مستحق کیوں سمجھا جاتا ہے؛ ان کو قدس سرہ کیوں سمجھا جاتا ہے؛ اور انہیں اولیاء اللہ کی فہرست سے خارج کیوں نہیں کیا جاتا؛
- ۱۵۔ کیا ایسے صوفی جو لاندہب تھے ان کو مسلمان کہنا یا اولیاء اللہ سمجھنا درست ہے؛

محترم قارئین! آپ نے ساری کتاب کا بغور مطالعہ کیا۔ محترم والد صاحب نے یہاں مثلاً عظام سے 15 سوالات کئے ہیں۔ ان کے جوابات آج تک نہ ہی کسی رسالے کی معرفت اور نہ بالمشافہ ہمیں موصول ہوئے۔ جبکہ حقیقت یہ ہے کہ یہ سب فضولیات آج بھی اسی طرح بلکہ اس سے بڑھ کر ہو رہی ہیں۔ اس کے مقابلہ میں رسول اکرم ﷺ کے اسوہ حسنہ کو بھی ملاحظہ فرمائیے۔ ایک آدمی نے دوران گفتگو عرض کیا کہ ”جو اللہ چاہے اور جو آپ چاہیں“ آپ ﷺ نے سن کر فرمایا ”کیا تو نے مجھے اللہ کا شریک بنا دیا ہے؟“ (مسند احمد) ایک آدمی نے آپ ﷺ سے بارش کی دعا کرنا چاہی اور عرض کیا کہ ”ہم اللہ تعالیٰ کو آپ ﷺ کے ہاں سفارشی بناتے ہیں۔“ آپ ﷺ کے چہرے کا رنگ متغیر ہو گیا اور فرمایا ”افسوس تجھے معلوم نہیں۔ اللہ کی شان کتنی بلند ہے اسے کسی کے حضور سفارشی نہیں بنایا جاسکتا۔“ (ابوداؤد) آپ ﷺ نے حیات طیبہ کے آخری ایام میں مرض الموت میں جو خطبہ دیا وہ محتاج وضاحت نہیں۔ آپ ﷺ نے فرمایا ”یہود و نصاریٰ پر اللہ تعالیٰ کی لعنت ہو کہ انہوں نے اپنے انبیاء (علیہم السلام) کی قبروں کو مساجد بنا لیا۔“ (صحیح بخاری)

اس کے بعد یہ مزارات، عرس، اسلام کے نام پر دین خانقاہی اور صوفیاء کی خود ساختہ کرامات، چہ معنی دارد؟ ہماری کسی سے ضد بازی یا عناد نہیں ہے۔ اگر کوئی ایک آدمی بھی اس تحریر سے راہ ہدایت پا جائے تو یہ ہمارے لئے باعث سعادت ہے۔ ورنہ کتاب سے مالی منفعت حاصل کرنا نہ تو محترم والد صاحب کی سوچ تھی اور نہ ہی ہمارا شیوہ۔ اگر والد صاحب کی یہ تصنیف واقعی آپ کے دل کو اپیل کرتی ہے تو میری گزارش ہے کہ ان کے لئے دعائے مغفرت ضرور کریں۔ اللہ تعالیٰ ان کے درجات بلند فرمائے اور ہم سب پر بھی اپنی رحمتیں نازل فرمائے۔ آمین۔

پروفیسر نجیب الرحمن کیلانی

جامع مسجد الایمان، شاہ فرید آباد، ملتان روڈ، لاہور۔ فون: 7844157

WWW.DEENEKHALIS.COM

کتابیات

- | | |
|--|---------------------------------|
| ۱ قرآن مجید ، تراجم و تفاسیر حسب ضرورت۔ | ۲ متفرق کتب احادیث ، حسب ضرورت۔ |
| ۳ تعارف ، محمد بن ابراہیم کلاباذی ، ترجمہ پیر محمد حسن ، | المعارف ، گنج بخش روڈ ، لاہور۔ |
| ۴ انسان کامل ، عبد الکبیر جمیلی ، | نفیس اکیڈمی ، کراچی۔ |
| ۵ کشف المحجوب ، علی بجوری ، | ملک دین محمد ایسنہ سنز ، لاہور۔ |
| ۶ الفقر و التصوف (عربی) | امام ابن تیمیہ |
| ۷ الفکر الصوفی (عربی) | عبد الرحمن عبد الخالق |
| ۸ فضائل صوفیہ | " |
| ۹ غایۃ الامانی فی الرد علی النہائی | محمود شکر علی آوسی |
| ۱۰ ذکر الہی و اہل الصیبت | امام ابن قیم |
| ۱۱ البلاغ المبین (فارسی) | شاہ ولی اللہ |
| ۱۲ دائرۃ المعارف الاسلامیہ | پنجاب یونیورسٹی ، لاہور |
| ۱۳ تصوف اسلام | عجلال جد ریابادی |
| ۱۴ خلاصۃ تصوف اسلام | آقا بیدار بخت |
| ۱۵ روح تصوف | نور شید احمد بگلانی |
| ۱۶ دلائل السلوک | مولانا احمد یار خان |
| ۱۷ تزکیۃ نفس | ابن احسن اصلاحی |
| ۱۸ سوانح امام ابن تیمیہ | کوکن عمری ایم اے |
| ۱۹ تاریخ تلخ چشت | خلیق احمد نظامی |
| ۲۰ " " " | شیخ الحدیث مولانا زکریا |
| ۲۱ تاریخ دعوت و عزیمت | ابوالحسن علی ندوی |
| ۲۲ مذہب و تجدید مذہب | پروفیسر عبد الحمید صدیقی |
| ۲۳ توحید خالص | کیپٹن مسعود عثمانی |
| ۲۴ الصراط | بشلی نعمانی |
| ۲۵ تلاش حق (اردو ترجمہ) | امام غزالی |
| المتقذ من الضلال | خالد حسن قادری دسٹرجم |

۲۶ تجرید تصوف و سلوک عبد الباری، استاد فلسفہ و دنیا	کتاب خانہ الفرقان کھنؤ
۲۷ اسلامی نظریات میں غیر اسلامی	
نظریات کی آمیزش } پروفیسر یوسف سلیم شتی	
۲۸ سیر الاولیاء، محمد بن مبارک میر خور و ترجمہ غلام احمد بریل	مرکز انجمن خدام القرآن، لاہور
۲۹ گلزار ابرار، محمد غوثی شطاری، ترجمہ فضل احمد	الکتاب، گنج بخش وڈ، لاہور
۳۰ اختلاف امت کا المیہ فیض عالم صدیقی	اسلامک بک فاؤنڈیشن، سن آباد، لاہور
۳۱ حضرت مجدد کا نظریہ توحید برہان احمد فاروقی	چٹان پرنٹنگ پریس، لاہور
۳۲ حقیقت وحدت الوجود خواجہ عبد الحکیم انصاری	مقبول اکیڈمی، لاہور
۳۳ نظریہ حلول اور اسلام فضل الرحمن کلیم	قاسم سنز، انارکلی، لاہور
۳۴ ریاض السابکین عبدالغفور عرشہ قادری	ادارہ دعوت سلفیہ ملتان
۳۵ خزینۃ الاصفیاء، غلام سرور مفتی، ترجمہ مفتی محمود عالم ہاشمی	ادارہ سہروردیہ اعظم ہارکیٹ، لاہور
۳۶ صوفیئے نقشبند سید امین الدین	المعارف، گنج بخش وڈ، لاہور
۳۷ سیرت غوث الثقلین ضیاء اللہ قادری	مقبول اکیڈمی، لاہور
۳۸ حلیۃ الاولیاء غلام سرور مفتی	قادری کتب خانہ سیالکوٹ
۳۹ مقرران حق (خلاصہ تذکرہ الاولیاء)، حافظ احمد دین شتی	المعارف، گنج بخش وڈ، لاہور
۴۰ الاولیس (تذکرہ اولیس قرنی) ارشد اولی	قرآن سوسائٹی، لاہور۔ ساہیوال
۴۱ سرچشمہ حیات عبدالمنیر قادری	اولیسیہ پبلشرز، بلال گنج، لاہور
۴۲ تفتین مرشد کامل { محمد صادق فرغانی	تبلیغ سوسائٹی، قصور پورہ، لاہور
اردو ترجمہ حقائق لائبریری	
۴۳ معین الہند ڈاکٹر منظور الحسن شتاب	محمد بشیر اینڈ سنز، اردو بازار لاہور
۴۴ نور مبین لے۔ جے چنار	المعارف، گنج بخش، لاہور
۴۵ بریلوینٹ (اردو) علامہ احسان الہی ظہیر	اسماعیلیہ ایسوسی ایشن برائے ہندوستانی
۴۶ تاریخ پاک ہند (ساتواں ایڈیشن) پروفیسر عبداللہ ملک	ادارہ ترجمان السنۃ۔ لاہور
۴۷ رضا خانی مذہب سید احمد قادری	قریشی براڈرز اردو بازار لاہور
۴۸ تصوف کی حقیقت غلام احمد پرویز	تنظیم اہل السنۃ والجماعۃ نوال کوٹ لاہور۔
	ادارہ طلوع اسلام۔ لاہور



شریعت و طریقت

اس کتاب میں یہ بتلایا گیا ہے کہ اسلام میں تصوف کا آغاز کب
 اور کیسے ہوا اور آج تک اس میں کیا کچھ آمیزشیں ہو چکی ہیں؟
 کیا طریقت کے عقائد و نظریات وحدت الوجود، وحدت الشہود اور حلول کا
 شریعت کے سیدھے سادے عقائد کے ساتھ سمجھوتہ ممکن ہے؟
 طریقت کا باطنی نظام کیا چیز ہے؟ اور کیا طریقت شریعت کے
 تابع ہے یا اس کے متوازی اور اس سے متصادم
 ایک الگ دین ہے؟

ڈسٹری بیوٹر



دارالسلام

پبلشرز اینڈ ڈسٹری بیوٹرز
 الریاض، ہیوسٹن، لاہور